

UNIVERSAL
LIBRARY

OU 188093

UNIVERSAL
LIBRARY

بِسْمِ اللّٰهِ الرَّحْمٰنِ الرَّحِیْمِ
سَلَامٌ عَلَیْكَ اَبَا عَبْدِ اللّٰهِ
مَوْلَانَا مُحَمَّدٍ وَآلِهِ
وَسَلَامٌ عَلَیْهِمْ اَجْمَعِیْنَ

(انٹرمیڈیٹ کے لیے)

تاریخ یورپ

(حصہ اول)

مضف

آئیور تھمپسن صاحب پی ایچ۔ ڈی۔ اور فرڈیننڈ شیول صاحب پی ایچ۔ ڈی

جس کو

مولوی عبدالماجد صاحب بی۔ اے۔ نواحیہ پانچنگ بہادر اور قاضی تلمذ حسین صاحب ایم۔ اے۔
نے اردو میں ترجمہ کیا۔

۱۳۳۱ھ م ۱۳۳۱ھ م ۱۹۲۲ء

بِسْمِ اللّٰهِ الرَّحْمٰنِ الرَّحِیْمِ
سَلَامٌ عَلَیْكَ اَبَا عَبْدِ اللّٰهِ
مَوْلَانَا مُحَمَّدٍ وَآلِهِ
وَسَلَامٌ عَلَیْهِمْ اَجْمَعِیْنَ

تنقید مذہبی متعلقہ



ترجمہ تاریخ یورپ حصہ اول مضافہ الیور تھیچر

اس کتاب میں اول سے آخر تک ”قطظنیہ“ اس شکل پر لکھا ہوا ہے یہ وہ شہر ہے جس کے متعلق حضرت پیغمبر اسلام صلی اللہ علیہ وسلم کی پیش گوئی ہے اور احادیث میں الفاظ ”مدینۃ قیصر“ اور ”قطظنیہ“ وارد ہیں۔ تمام عربی اور ترکی کتابوں میں اختیارات میں۔ سکوت میں اس کا ہی اطلاق ہے۔ پس موجودہ ترجمہ میں جو اطلاق ہے اسکو غلطی کتابت سمجھنا چاہئے۔

صفحہ ۲۴۸ میں فریڈرک قیصر کی طرف اس قول کی نسبت کی گئی ہے کہ دفعہ ذوالنہد، مذہب کے بارے میں تین مکار گزرے ہیں جنہوں نے تمام دنیا کو فریب دیا ہے۔ موسیٰ۔ عیسیٰ۔ محمد (علیہم السلام) اور اس کو طرد قرار دیا گیا ہے۔

صفحہ ۲۷۳ میں مرقوم ہے ”باب ہذا کی ابتدا میں مصنف نے چند صفحات میں اسلام و پیغمبر اسلام (صلی اللہ علیہ وسلم) کا تعارف اپنے ناظرین سے کرایا تھا۔ اتنا ٹکڑا ترجمہ میں حذف کر دیا گیا ہے۔ غالباً یہ مضمون اس وجہ سے حذف کر دیا گیا کہ مسلمان اسکو پڑھ نہیں سکتے تھے۔“

قرآن مجید میں مسلمانوں کو بتا دیا گیا ہے کہ انکو گندہ باتوں کو سننا پڑے گا۔
 لَقَبَلُّوْنَ فِيْ اَمْوَالِكُمْ وَاَنْفُسِكُمْ وَاَنْفُسِكُمْ وَاَنْفُسِكُمْ وَاَنْفُسِكُمْ
 اَلَّذِيْنَ اَشْرَكَتْ اِذْ هِيَ كَثِيْرَةٌ اَوْ اَنْ تَصْبِرُوْا وَاَنْتَقُوْا اِذَا كَانَ مِنْ عَزْمِ الْاُمُوْرِ
 سورۃ آل عمران۔ رکوع ۱۴۔ ترجمہ مسلمانو! تمہارے مانوں اور تمہاری جانوں کے نقصان میں ضرور تمہاری آزمائش کی جائیگی۔ اور جن لوگوں کو تم سے پہلے کتاب

ویجا چکی ہے اُن سے اور مشرکین سے تم بہت سی ایذا کی باتیں بھی سنو گے۔
 اور اگر صبر کرو اور پرہیزگاری پر قائم رہو تو بے شک یہ بڑی بہت کے کام ہیں۔
 ملحد فلسفی یہ سمجھتے ہیں کہ دنیا قدیم سے اسی طرح چلتی آئی اور چلتی رہے گی مذہب
 سے آزاد ہو کر انسانوں کی قوتِ قاہرہ تمام دنیا کے تمدن کی اصلاح کر سکتی ہے۔
 لیکن کتبِ الہیہ کے پڑھنے والوں کے دلوں میں یقین کامل ہے کہ انتظامِ عالم
 قوتِ قاہرہِ خدا ہی الجلال والا کرام کے ارادہ کے تابع ہے۔ انسان وہی کر سکتا
 ہے جو مشیتِ ایزدی میں ہے اُس کا ارشاد ہے۔ کُلُّ یَوْمٍ مَّهْوٍ فِي شَيْءٍ۔ ہر روز
 وہ ایک شان میں ہے۔ كَتَبَ اللَّهُ لَأَعْلَيْنَا أَنَا وَرُسُلِي إِنَّ اللَّهَ قَوِيٌّ عَزِيزٌ۔
 سورۃ المجادلہ۔ ترجمہ۔ خدا تو لکھ چکا ہے کہ ہم اور ہمارے پیغمبر ضرور غالب اگر رہیں گے۔
 بیشک اللہ زور آور اور زبردست ہے۔ مرقوم ۱۷۔ ذی الحجۃ ۱۳۷۲ھ

صفی الدین

فہرست مضامین

تاریخ یورپ حصہ اول۔

دور متوسط

صفحہ	باب
۱	مقدمہ
۲۲	۱۔ شہنشاہی، کلیسا، اور جرمنوں کی پوش
۴۷	۲۔ جرمنوں کے مقابلے میں شہنشاہی کا رد عمل
۶۱	۳۔ قوم فرینک ۴۸۱ء تا ۸۱۴ء
۸۵	۴۔ شہنشاہی کا انحطاط
۹۷	۵۔ انگلستان اور اہل شمال (۸۰۳ء تا ۱۰۶۰ء)
۱۲۰	۶۔ فرانس کی سیاسی تاریخ (۸۸۷ء تا ۱۱۰۸ء)
۱۳۱	۷۔ جرمنی کا تعلق اٹلی سے (۸۸۶ء تا ۱۰۵۶ء)
۱۵۵	۸۔ زمینداری
۱۷۹	۹۔ ریاست نمبری کا نشوونما
۱۹۳	۱۰۔ پاپائی اور شہنشاہی کے درمیان کشمکش
۲۵۸	۱۱۔ خانقاہیت
۲۷۳	۱۲۔ اسلام و محاربات صلیبی
۳۰۳	۱۳۔ شہروں کا نشوونما
۳۱۵	۱۴۔ اٹلی، چارلس ششم کے حملے کے وقت تک (۱۲۹۳ء)

۳۲۳

۳۴۶

۳۸۵

۱۵- فرانس دس لاکھ تا ۱۰۸ لاکھ ۱۹۴۳ء۔ انگلستان دس لاکھ تا ۱۸۵ لاکھ ۱۹۴۳ء

۱۶- جرمنی دس لاکھ تا ۱۵۰ لاکھ ۱۹۴۳ء اور یورپ کی چھوٹی چھوٹی سلطنتیں

۱۷- نشاۃ جدیدہ کے بڑی و علمی خصائص ✓



دور متوسط

مقدمہ

زمانہ تاریخی کی تقسیم، سہولت بیان کی غرض سے عموماً دور قدیم، دور متوسط، دور جدید، کے تین دوروں میں کی جاتی ہے، اور اکثر ان میں سے ہر دور کا آغاز و اختتام بھی بقید سنہ و سال متعین کر دیا جاتا ہے۔ پھر ان ادوار کی تقسیم در تقسیم کی جاتی ہے اور ان میں سے ہر زمانہ کو ایک خاص لقب سے موسوم کر دیتے ہیں۔ اگرچہ یہ طریقہ بالکل درست ہے اور اس میں سہولت مد نظر ہے، تاہم اس قسم کی قطعی تقسیم و تجزی سے اکثر ذہن میں تاریخ کا ایک بالکل غلط مفہوم پیدا ہو جاتا ہے، خصوصاً بتدیوں کے ذہن میں۔ اس لئے کہ مؤرخین کا یہ مستحکم ترین عقیدہ ہے کہ تاریخ میں خاص تسلسل پایا جاتا ہے اور اس کی رفتار میں کبھی انقطاع ہوتا ہی نہیں۔ ہر قرن اپنے قرن مابعد

پہلے نقشہ میں صرف بڑی تقسیمیں نظر آئیں گی، سلطنت روم اور قبائل وحشی۔ دوسرے نقشہ میں وحشی قبائل معدوم ہیں۔ سلطنت روم بھی گویا قائم ہے لیکن بالکل برائے نام، اور اپنے تمام پچھلے تغیرات سے موعری۔ البتہ ان دونوں کے بجائے متعدد جداگانہ و مستقل قومیں آباد ہیں، اور مختلف سلطنتیں قائم ہیں۔ ایسے مواقع پر از خود یہ سوالات ذہن میں آتے ہیں، کہ سلطنت روم کا کیا خسر ہوا؟ وحشی قبائل کہاں چلے گئے؟ یہ نئی حکومتیں کیونکر پیدا ہو گئیں؟ ان جدید اقوام کا کیونکر آغاز ہوا؟

لسانی حیثیت سے بھی دونوں کے نقشوں کے تغیرات کچھ کم اہم نہیں۔ ابتداءً یورپ میں صرف یونانی و لاطینی زبانیں رائج تھیں۔ وحشی قبائل کی غیر شستہ بولیاں نہ کبھی زبان کے مرتبہ پر رکھی گئیں، اور نہ ان سے کوئی علمی کام نکل سکتا تھا۔ لیکن سولہویں صدی میں وہی وحشیوں کی بولیاں السنۂ علمی کے مرتبہ پر ممتاز ہو گئیں، یونانی زبان صرف ایک مخصوص خطہ کے اندر، اور لاطینی صرف تعلیم یافتہ جماعت تک، محدود رہ گئی۔

مذہبی معیار سے عظیم الشان انقلابات واقع ہو گئے۔ چوتھی صدی کی ابتدا میں یورپ کا عام مذہب شرک و بت پرستی تھا۔ مسیحیت بھی شائع ضرور تھی، مگر وہی ایک مختصر گروہ کے اندر سولہویں صدی میں کم از کم ظاہری طور پر تو شرک کا

خاتمہ تھا۔ بجائے اس کے نصرانیت کی دو شاخیں (کلیسائے رومی) (کلیسائے یونانی) عام طور پر شاخ تھیں اور ایک تیسری صنف (پروٹسٹنٹ ازم) بھی صبح و شام پیدا ہونے والی تھی۔ مسیحیت کے علاوہ کچھ حصہ یورپ کا اسلام کے بھی زیر نگین تھا۔ سوال یہ ہے کہ یورپ کے دہشیوں نے دین مسیحی کیونکر قبول کر لیا؟ مسیحیت کی یہ مختلف شاخیں کیونکر پھوٹیں؟ کلیسائے یونانی کو کلیسائے رومی سے کس نئے نئے علاحدہ کر دیا؟ اسلام کی صہلیت کیا ہے؟ اس کی تعلیمات و خصوصیات کیا کیا ہیں؟ اس کا آغاز و نشو و نما کیونکر ہوا؟ یورپ پر اس کے شیوع کا کیا اثر ہوا؟ اسلام و مسیحیت میں کس قسم کے تعلقات رہے ہیں؟ تمدنی اعتبار سے دیکھئے تو بھی ایسے ہی اہم تغیرات نظر آئینگے۔ تمدن کی رفتار دریائے راین و ڈینیوب کو عبور کر چکی تھی، اور یہ ظاہر ہو رہا تھا، کہ اس کا مرکز عنقریب جنوب سے شمال کو منتقل ہوا چاہتا ہے۔ اٹلی، اسپین، و جنوبی فرانس سو پھویں صدی میں بھی رفتار ترقی میں سب سے آگے تھے، تاہم یہ بھی صاف نظر آ رہا تھا کہ انگلستان، جرمنی، و شمالی فرانس کے ہاتھ میں عنقریب صنعت و حرفت، علم و فن، طاقت و ادب، غرض جملہ عناصر تمدن کی باگ آیا چاہتی ہے۔ اس موقع پر پھر یہ سوالات پیدا ہوتے ہیں کہ یورپ نے یونان و روم سے کیا کیا اکتساب کیا؟ یہ اکتساب نسلاً بعد نسل کیونکر منتقل ہوتا رہا؟ اور اس پر کیا کیا اضافے ہوتے رہے؟ ویشیوں پر

یونانیوں و رومیوں کے علم و ادب ، صنائع ، تعمیرات ، قوانین ، رسم و رواج ، و نظریہ معاشرت کا کیا کیا اثر پڑا ؟ مختلف وحشی قبائل سے وقتاً فوقتاً کیا کیا جدید تحریکات حاصل ہوتی رہیں ، جو ارتقاء تمدن یورپ میں بہ طور عناصر ترکیبی کے داخل ہیں ؟

یورپ کی موجودہ سلطنتوں کا زمانہ ولادت یہی دور متوسط ہے۔ آئندہ صفحات میں ان مضامین پر گفتگو ہوگی۔ کہ سلطنت روم نے زوال و حیات ثانیہ کے کیا کیا مراتب طے کئے ؟ اختلاف قومیت کے مٹانے اور سارے یورپ کو ایک کر دینے کے متعلق اسکی کوششیں کیسے ناکام رہیں ؟ اس کے جدید رقیب پاپائیت سے اس سے کیسی کیسی شدید معرکہ آرائیاں رہیں ، اور پھر آخر کار دونوں کیونکر معدوم ہو گئے ؟ وحشی قبائل کہاں کہاں گشت لگاتے اور قتل و غارت کرتے پھرے ؟ اور پھر کیونکر روم سے آہستہ آہستہ تمدن کا سبق لے کر انہوں نے جدید حکومتیں قائم کیں ؟ ان میں رفتہ رفتہ کیونکر قومیت کا احساس پیدا ہوا ؟ کیونکر ان کی قومی خود داری ترقی کرتی رہی ، کس استقامت کیساتھ انہوں نے سلطنت و پاپا دونوں کی مداخلت و دست اندازی کا مقابلہ کیا ؟ اور کس کس طرح بالآخر تمام بیرونی دست اندازیوں سے آزاد ہو کر انہوں نے اپنی خود مختار حکومتیں قائم کی ہیں۔ اور مختلف قوموں و سلطنتوں کے قیام کے ساتھ ان کی مختلف بولیاں جو مستقل زبانیں بنتی گئی ہیں ، ان کا بھی ضمناً ذکر آجائے گا۔ اسی طرح مسیحیت کی ترویج و شیوع ، اور اس کے دو مخصوص

یعنی خانقاہیت و پاپائیت کا بیان ہوگا۔ مغرب کے راہبوں کا باشندگانِ یورپ کے مسیحی و متمدن بنانے میں نہایت ہی اہم حصہ رہا ہے، اور روم کے پادری جو اپنے تئیں صرف پطرس ہی کا نہیں بلکہ قیصرہ روم کے نائب بھی سمجھتے تھے، دینی و دنیوی اقتدار کے یکساں مدعی تھے۔ اسی بناء پر قرون وسطیٰ کی تاریخ میں کلیسا کا نمایاں حصہ ہے۔

اسلام کچھ عرصے تک یورپ میں بھی مسیحیت کا زبردست حریف رہا ہے۔ اس کا مطمح نظر تمام دنیا کو مسخر کرنا تھا۔ اس نے یورپ میں اپنے قدم مستحکم طور پر جانے کی بار بار پُر زور سعی کی۔ مسئلہ مشرق کچھ نو پیدا نہیں ہے۔ اس کا وجود قرون وسطیٰ میں بھی تھا، چنانچہ یورپ پر مسلمانوں کے حملے اور مسیحیوں کے جوابی حملے (یعنی محاربات صلیبی) یہ سب اسی تاریخ کے ابواب ہیں۔

دخشی قبائل جب روم پر حملہ آور ہو کر یہیں بس گئے، ان پر روم کا بہت اثر پڑا۔ انہوں نے گو برباد و غارت بھی بہت کچھ کیا، تاہم انہوں نے تحصیل و اکتساب بھی بہت کیا۔ یونانی و رومی تمدن کے عناصر حقیقی بعینہ باقی رہے، ان کے قوانین، ان کے نتائج فکر، یہ سب فاتحین نے جذب کر لئے۔ صفحات آئینہ سے معلوم ہوگا، کہ رفتہ رفتہ سارا یورپ اس ترکہ پر کیونکر متصنّف ہو گیا، اور تمدن کیونکر ترقی کرتا رہا۔

دور متوسط کی تاریخ انہی مسائل پر مشتمل ہے۔ اوراق آئینہ:

میں ان سب پر گفتگو ہوگی، مگر اس کے قبل دو عنوانوں پر تمہیداً روشنی ڈالنا ضروری ہے، اور یہ دو عنوان خود یورپ کا جغرافیہ اور یہاں کے باشندے ہیں۔

(۱) یورپ کی شکل کا اس کی تیاخ پر بڑا اثر پڑا ہے، اس لئے اس کے پہاڑوں، میدانوں، ساحلوں، اور دریاؤں، اور اس کی آب و ہوا سے واقفیت ضروری ہے۔

پہاڑ مشرق میں ایشیا و یورپ کے ٹھیک حد فاصل پر کوہ پیوراں ہے۔ ادھر سلسلہ کوہ قفقاز، بحر اسود و بحر قزوین کے مابین واقع ہے، ان دونوں سلسلوں کے درمیان سے آمد و رفت کا یہ نتیجہ ہے، کہ یہ مشرق و مغرب کے درمیان آسانی سے آمد و رفت کے حق میں حائل ہو گئے ہیں اور اس لئے، سیاحوں، تاجروں، اور حملہ آور فوجوں کے لئے صرف چند مخصوص راستے کھلے رہ گئے ہیں۔ یہی کیفیت جنوب میں کوہ آلپس و پیرینیجز کے سبب سے پیدا ہو گئی ہے انہوں نے شمال و جنوب کے باشندوں کے میل جول کو روک رکھا ہے اور ان کے سبب سے ایک حکومت کے ماتحت ان دونوں کو رکھنے کی اب تک تمام کوششیں ناکام رہی ہیں۔ ان کے گرد و نواح جو قومیں آباد ہیں، ان کی تفریق و تنوع، مذہب، نژاد اور نشوونما میں بھی ان کا خاص حصہ ہے۔ ان کے درے بہت کم اور دشوار گزار ہیں، جس کے باعث سفر اور ایک دوسرے کے معاملات میں مداخلت آسانی سے ممکن نہیں، اور اس لئے ہر قوم اپنی اپنی حالت اور اپنی اپنی خصوصیات پر قائم ہے۔ ان پہاڑی

سلسلوں کے بڑے ممالک سے قطع نظر کرنے، چھوٹے چھوٹے خطوں میں بھی اُن قوموں میں برابر تفریق و اختلاف قائم رکھا ہے، جن کے مابین اور ہر حیثیت سے اتحاد و امتزاج کے عناصر موجود ہیں۔ اس کا نمایاں اثر اسکندرنیویا، جرمنی، آسٹریا، اور اس سے بھی بڑھ کر جزیرہ ٹالبان، اٹلی، اسپین، و پرتگال میں نظر آتا ہے۔ اس میں ذرا سا بھی شبہ نہیں، کہ ان ممالک کے پہاڑوں نے ان کی حکومتوں کو اب تک نہایت پیچیدہ بنا رکھا ہے۔ اور مغربی یورپ میں وسیع سلطنتوں اور حکومتوں کے قیام میں سخت سدراہ جو رہے ہیں۔

میدان مغرب کے برضلاف، وسطی حصوں میں بڑے بڑے میدانوں کے وجود سے قوموں کے اتحاد و یک جہتی اور وسیع سلطنتوں کے قیام میں بڑی آسانی پیدا ہو گئی ہے۔ یہاں کے مقامی حالات کے لحاظ سے یہاں کے باشندوں کے عام پیشے شروع سے گلہ بانی، و زراعت وغیرہ رہے ہیں۔ جب تک آبادی کم تھی، ان کے خانہ بدوش قبائل متفرق طور پر ادھر ادھر پھرتے رہے، لیکن جب آبادی گنجان ہوئی، تو یہ آسانی یہ سب اکٹھے ہوئے، اور سیاسی، معاشرتی، و مذہبی موثرات سب پر یکساں عمل کرنے لگے۔

سواحل ساحلی حیثیت سے یورپ خود ایک جزیرہ ٹالہ ہے جس کے اندر بھی دور دور تک سمندر دریا ہوا ہے۔ اس کے دو بڑے اندرونی سمندر (یعنی بحر روم، و بحر بالٹک)

اپنے سکون اور طوفان خیز نہولنے کے لحاظ سے تجارت کے بہترین مواقع رکھتے ہیں۔ یہیں سے یہ بات نکلتی ہے، کہ یورپ کے ابتدائی تجارتی مرکز انہیں دونوں سمندروں کے سوا حل رہے ہیں۔

دریا | گویا آمد و رفت میں سہولت ہی کی غرض سے یورپ میں شمال سے جنوب کی جانب بہنے ہوئے کثرت

سے دریا ہیں، جو قرون وسطیٰ میں سفر و تجارت دونوں کے وسائل کا کام دیتے تھے۔ راین، اور فرانس کے دیگر دریا باہم دگر اور رون اور اس کے معاون دریاؤں سے ملے ہوئے ہیں، اسی طرح راین،

مین، ایب، اور ڈونا، ڈینوب سے مل گئے ہیں، اور پھر سچولا، یمن، اور ڈون، نیسٹر، نیپر، ڈون، اور ولگا ہے۔ گویا

یوں فطرت نے یورپ میں آمد و رفت کی راہ میں بہت سہولت پیدا کر دی ہے۔ اگر دریاؤں کا نظام اس کے برعکس ہوتا، تو

اسی کے مطابق یورپ کی تلیخ پر بھی کچھ اور ہی اثر پڑتا۔ خصوصاً جو مقامات دریاؤں کے دہانے پر واقع ہیں، انہیں ترقی و تجارتی

نشود نما کے تو خاص مواقع حاصل ہیں۔ چنانچہ برنگال، ہالینڈ،

دبلجیم کا مستقل قومی وجود ایک حد تک اسی امر کا نتیجہ ہے کہ یہ ملک بڑے دریاؤں کے دہانے پر واقع ہوئے ہیں۔

آب و ہوا | ملک کے باشندوں پر اس کی آب و ہوا کا اثر متعدد حیثیات سے ہوتا ہے۔ شمال کے طویل

و شدید موسم سرما نے وہاں کی زندگی کو بہ مقابلہ جنوب کے بہت دشوار بنا دیا ہے، جہاں فطرت بغیر کسی خارجی اعانت

کے ہر شے کا سامان کر دیتی ہے۔ اسی طریقہ پر لوگوں کے عادات و خصال، لباس، تعمیرات، و معاشرتی زندگی سب یورپ کے مختلف مقامات کی مختلف آب و ہوا سے متاثر ہوئے ہیں۔

باشندے | تیسری صدی میں رومی شہنشاہی کے حدود مغرب میں بحر اوقیانوس، مشرق میں دریائے فرات، جنوب میں صحرائے اعظم، اور شمال میں دریائے ڈینیوب مین و راین تک پھیلے ہوئے تھے۔ برطانیہ کا بھی اس میں شمول ہو گیا تھا۔ لیکن چونکہ مسیحی کے آغاز سے شہنشاہی کے حدود میں توسیع نہیں کی گئی، اس لئے کہ سرحدوں کی حفاظت روز بروز دشوار ہوتی جاتی تھی، آئندہ سلاطین نے ملک گیری و بیرونی فتوحات کا خیال ترک کر دیا۔

رومہ اقوام کو تمدن کر دیتا تھا | اس عظیم الشان شہنشاہی کے اندر مختلف اقسام کے لوگ

آباد تھے، جو نسل، زبان، رسم و رواج، مذہب، ہر شے میں باہم مختلف تھے۔ رومہ کا اصول سلطنت یہ تھا کہ اس کی رعایا جوں جوں صلاحیت حاصل کرتی جاتی تھی، وہ اپنے تمدن کا جامہ اسے پہناتا جاتا تھا۔ کوئی نیا صوبہ جو نہی مسخر کیا جاتا، اس کے باشندوں میں رویت پیدا کرنے کی کوشش شروع کر دی جاتی۔ رویت و تمدن آفرینی کا یہ عمل سالہ میں تقریباً ختم ہو گیا، جب شہنشاہ کرکلا نے یہ فرمان جاری کر دیا کہ ملک کے تمام آزلو باشندوں کو رومہ کے شہری حقوق حاصل ہیں۔ مختلف

صوبوں کے باشندوں میں بے فہم سخت اختلافِ مراتب تھا، تاہم یہ سب کے سب رومی تمدن کے عناصر سے آشنا تھے، اور چونکہ رومیت پیدا کرنے کے موثرات و عوامل کثرت سے تھے، یہ سب اسی جانب بڑھ رہے تھے، جہاں تک خود رومہ پہنچ چکا تھا۔

باشندوں کے طبقات | ملک کے باشندے چار طبقتوں میں تقسیم تھے، غلام، عوام،

خرفا، و عائد۔ لیکن ان میں خود اندرونی طور پر بہت فرقِ مراتب قائم تھا۔

غلام | غلاموں کی حالت تدریجاً بہتر ہو رہی تھی۔ ملک میں یہ عام دستور ہو گیا، کہ ان کو بھرتی کر کے کسی زمین سے منسلک کر دیتے، جس سے یہ نالغودہ نہ ہو سکتے، اور جس کے ساتھ یہ بھی خرید و فروخت ہوتے رہتے۔ اس کے علاوہ آقاؤں کو ان کی جان لینا، یا انہیں ان کے بیوی بچوں سے جدا کرنا ممنوع ہو گیا تھا۔

عوام | عوام کے طبقے میں عام آزاد افراد شامل تھے، خواہ چھوٹے معافی دار ہوں، خواہ دکاندار، یا مزدور، یا اہل حرفہ معافی داروں کی تعداد کم ہوتی جاتی تھی، ان کی معافیاں اضافہ ٹیکس کے سبب سے بیکار ہو رہی تھیں، اور وہ یا تو پٹہ دار بنتے جاتے تھے، یا شہروں کو بھاگ رہے تھے۔ شہروں اور قصبوں کے اکثر باشندے جن پر عوام کا اطلاق ہوتا، آزاد تھے لیکن ان کے کوئی سیاسی حقوق نہ تھے۔

شرفا جن لوگوں کے پاس ۲۵ ایکڑ زمین ہوتی تھی، وہ شرفا کہلاتے تھے۔ ٹیکس کی تحصیل ان کے ذمہ تھی، اور عہدہ دار یہی ہوتے تھے۔

عمائد عمائد کی تعداد میں برابر اضافہ ہوتا جاتا تھا، اسلئے کہ لوگ اس طبقے میں برابر شہنشاہ کی عنایت سے شریک کئے جاتے تھے۔ یہ اعزاز موردنی ہوتا تھا۔ ان کے پاس سب سے زیادہ قطعات اراضی تھے، اور اس لئے یہ ملک میں سب سے زیادہ متمول تھے۔ ان کے ساتھ مخصوص رعایتیں جوں بڑھتی جاتی تھیں، شرفا کی حالت زبوں ہوتی جاتی تھی۔

ٹیکس فوج، دربار، اور کثیر التعداد صیغہ دار ملازموں کیلئے جو دفتری طرز حکومت کے لئے لازمی ہوتے ہیں، بادشاہ کو بہت روپیہ کی ضرورت رہا کرتی تھی، اس کے لئے طبع طرح کے ٹیکس نکالے گئے۔ یہ ٹیکس انخاص، زمین، تجارتی مضموعاً نئی جائداد کے وارثوں، نو آزاد غلاموں، اور تاجروں کی مقدار فروخت سب پر عائد ہوتے تھے۔ پکوں، سڑکوں، گھاٹوں، شہر پناہ کے پھاٹکوں، سب پر چنگی لی جاتی تھی۔ پھر ان سب کے علاوہ کچھ مخصوص ٹیکس بھی تھے مثلاً فوج کے لئے رسد، لباس، و مکانات کی بہر سانی، شاہی ضروریات کے لئے گھوڑوں کی بہر سانی اور سڑکوں، پکوں، اور عبادت گاہوں کی مرمت، وغیرہ۔ سب سے بڑھ کر خود عمال کی بددیانتی تھی، جو اکثر گراں قدر سکاری، رقوم سے

بھی کہیں زیادہ وصول کرتے تھے۔

ان حالات کا یہ لازمی نتیجہ تھا کہ ملک دیوالیہ ہو جائے۔
 اول اول یہ مصیبت شہروں پر آئی۔ اور چونکہ عمائد اہل فوج،
 اہل کلیسا، و اساتذہ خطابت، اکثر ان ٹیکسوں سے مستثنیٰ تھے،
 اس لئے سارا بار شرفا کے سر اُٹھا اور چونکہ وصول کی ذمہ داری
 انہیں پر تھی، اس لئے انہیں جبر و تعدی سے کام لینا پڑا۔ بالآخر
 جب یہ لوگ بھی دیوالیہ ہو گئے اور مزید ٹیکس نہ دے سکے۔ تو
 انہوں نے اس طبقہ سے نکلنا چاہا۔ بعض ان میں سے عمائد
 کے درجہ تک پہنچ گئے۔ مگر اکثر یا تو غلام بن گئے یا فوج یا کلیسا
 میں داخل ہو گئے۔ شہنشاہوں نے یہ حالت دیکھ کر اسے روکنا
 چاہا، اور جس شریف کو گرفتار کر لیا، اسے پھر اپنی اصلی حالت
 پر رہنے کو مجبور کر دیا۔ اب شرفا کے لئے اپنے مرتبہ کا تغیر قانوناً
 ممنوع قرار پانگیا، لیکن با اینہم بہتوں نے اپنی اراضی کسی
 امیر ہمسائے کے حوالہ کر دی، اور پھر اس سے اسی اراضی کیلئے
 پشہ حاصل کیا، اور بعض خدمات کا وعدہ کیا۔ یہ شے
 زمانہ مابعد کی جاگیرداری سے بالکل مشابہ تھی۔

چوتھی صدی عیسوی میں گال (یعنی فرانس) اور برطانیہ
 پر کھٹ قابض تھے۔ مسیح سے چار پانچ صدی قبل یہ مشرق میں
 وہاں تک پھیلے ہوئے تھے جس کی شمالی سرحد دریائے ڈور
 سے۔ اور وسطی یورپ کا بہت سا علاقہ انہیں کے قبضے میں
 تھا۔ اس کا ثبوت اس امر سے ملتا ہے، کہ لفظ بوہمیا

ماخوذ ہے ہوئی سے، جو کھٹی باشندوں کا نام تھا۔ لیکن رفتہ رفتہ جرمنوں کے مقابلے میں کھٹوں نے پسپا ہونا شروع کیا، تا آنکہ دریائے راین دونوں کے درمیان حد فاصل رہ گئی۔ کھٹوں کی کوئی ایک متحد قوم نہ تھی، بلکہ یہ لوگ مختلف قبائل میں تقسیم تھے ہر قبیلے کی علاوہ حکومت تھی، جو خواص پر مشتمل رہتی تھی۔ رعایا کے ساتھ مثل غلاموں کے برتاؤ ہوتا تھا، اور حکومت میں اس کا کوئی حصہ نہ تھا۔ اُمرائے دو حصے ہوتے تھے دینی و دنیوی۔ اُمرائے مذہبی کے لئے ڈرویڈ کا لقب تھا، جن کے ہاتھوں تمام قربانیاں انجام پاتی تھیں، اور جن کے ہاتھ میں تمام معاملات کا آخری قطعی فیصلہ رہتا تھا۔ ان کی زبان قانون تھی، جس کی خلاف ورزی سے اس شخص سے تقریباً بالکل مقاطعہ کر لیا جاتا یہ بہت سے دیوتاؤں کو مانتے تھے اور ان کی آگے انسانی قربانیاں کرتے تھے۔

کھٹوں کے جسم نہایت بلند بالا و مضبوط و خوبصورت ہوتے تھے، جیسا کہ رومہ کے مشہور مجسمہ ”لب مرگال“ سے ظاہر ہوتا ہے۔ یہ لوگ بڑے بہادر و جری لڑنے والے تھے، اور موسیقی کے شائق، خصوصاً اس جنگی موسیقی کے جس کے ساتھ یہ میدانِ جنگ میں جاتے تھے، خطیبانہ تقریروں سے یہ بہت متاثر ہوتے تھے، اور شعر و سخن کے رسیا تھے۔ ان کی زبان بہت ترقی یافتہ اور ہر قسم کے اظہار خیالات و جذبات کی متحمل تھی۔ شوخ و خوشنما رنگ انہیں بہت پسند تھے، لیکن

بجائے جذبات و احساسات میں پائیداری کے ان کی اصل شہرت ان کی زندہ دلی کے باب میں تھی۔ ان کی طبیعتیں، شوخ، چلبلی، اور بیچین تھیں اور اپنے سرداروں کے ساتھ یہ انتہائی خلوص و عقیدت رکھتے تھے۔ ساتھ ہی ان میں تلون بھی تھا، اور مصیبت کے بعد بہت جلد بد دل ہو جاتے تھے۔ قرون وسطیٰ کی ابتدا میں گال و برطانیہ جن کھٹوں کے زیر نگیں تھے، وہ گویا بالکل رومی ہو گئے تھے، اپنی زبان بھلا کر انہوں نے لاطینی اختیار کر لی تھی، اور ان کے اکثر شہر ایسے تھے جن میں رومی مذاق کے موافق منڈھام، ٹھٹیر وغیرہ ہر شے موجود تھی، البتہ آئرلینڈ، ویلز، و اسکاٹ لینڈ کے کھٹ اب تک بدستور وحشی تھے، اور رومہ کے دشمن۔

قرون وسطیٰ کی ابتدا میں جرمن، اسکیٹ نیویا اور تقریباً تمام علاقہ مابین راین و وچولا و ڈینوب پر قابض تھے۔ سنر و ٹیلٹس کے زمانہ سے، جو جرمن مصنفین ہیں سب سے پہلے شخص ہوئے ہیں، جنہوں نے جرمنوں پر توجہ کی، اب ان لوگوں کی حالت بہت کچھ تبدیل ہو گئی تھی۔ بعض قبائل نے اپنی سکونت بدل دی تھی، نئے نئے قبائل پیدا ہو گئے، جو نئے نئے ناموں سے موسوم ہو گئے تھے۔ گوٹھوں نے وچولا کو چھوڑ کر علاقہ مابین بحر اسود و جنوبی ڈینوب میں توطن اختیار کر لیا تھا اور دوسرے قبائل بھی اسی جانب نقل و حرکت کر رہے تھے۔ جرمن و دیگر قبائل شہنشاہی کی ساری شمالی سرحد پر فراہم ہو رہے تھے،

اور بربری یورش کا خطرہ روز بروز بڑھتا جاتا تھا۔
ٹیکٹس کہتا ہے۔ کہ جرمنوں کی تین بڑی تقسیمیں تھیں، ایک
 انگیوونس، جو سمندر کے متصل رہتے تھے، دوسرے ہرمیونس،
 جو وسط میں رہتے تھے، اور تیسرے اسٹیوونس، جو باقی علاقوں میں
 پھیلے ہوئے تھے۔ اب تینوں قبیلوں کے نام علی الترتیب فرینگ
 ایلمنی، دیکن، ہونگے تھے۔ لیکن ٹیکٹس کے بتائے ہوئے قبائل
 تمام جرمنوں پر مشتمل نہ تھے، بلکہ یہ صرف وہ لوگ تھے، جو مغربی
 جرمن کہلاتے ہیں۔ ان کے علاوہ شمال میں ڈین، مانارویچی و
 سویڈی تھے، اور مشرق میں گوٹھ، ونڈال، وغیرہ۔

جرمنوں کا نظام حکومت جمہوری تھا۔ ملک کے عناصر ترکیبی
 یہ تین تھے :- کل قبیلہ، ضلع، موضع موضع کے متعلق تمام امور کا تصفیہ
 موضع کی پنچایتوں میں ہوتا تھا، جس میں تمام آزاد اشخاص
 شریک ہوتے تھے، اور اسی طرح ضلع و قبیلہ کے معاملات کا فیصلہ
 ضلع و قبیلہ کے مجالس شورلی کے مشورہ سے ہوتا تھا۔ معاشرتی
 حیثیت سے باشندوں کے تین درجہ تھے، احرار، شرفاء، و غلام۔
 امرا کو کچھ زیادہ حقوق حاصل تھے، لیکن مجالس شورلی میں امیر
 و شریف کی رائے مساوی وزن رکھتی تھی۔

جرمنوں میں ایک دستور یہ بھی تھا کہ بڑے بڑے آزمودہ کار
 سوراؤں کے گرد، جو استادى کے مرتبہ پر پہنچے ہوتے تھے، نوجوانوں
 کی ایک جماعت بہ طور شاگردوں کے لگی رہتی تھی، جو ہر فہم و ہر
 محرکہ میں ساتھ رہتی۔ جس استاد کے جتنے زیادہ شاگرد ہوتے،

اسی قدر اس کے لئے باعث فخر و امتیاز ہوتا، اور اس کی شان و اقتدار میں اضافہ ہوتا۔ استادى و شاگردى کا یہ تعلق تراضى طرفین کی بناء پر قائم رہتا تھا۔ اور فریقین میں سے کسی ایک کی خواہش پر منقطع ہو سکتا تھا۔

جرمنوں کا مذہب ایک طرح کی فطرت پرستی تھی۔ درخت! عار، وغیرہ عظیم الشان مظاہر فطرت ان کے معبود تھے، ان میں کوئی خاص مذہبی ذات نہ تھی۔ ان کا ذریعہ معاش گلہ بانی، کاشتکاری، و صید اگنی تھا۔ محنت مزدوری کے کام غلاموں اور عورتوں کے سر تھے۔ شہر کی گنجان آبادیوں سے ان کو سخت گریز تھا۔ گاؤں میں ان کے مکانات ایک دوسرے سے فاصلہ پر رہتے تھے، اور ان کی آبادی بکھری ہوئی ہوتی تھی۔ رومن ان کے قد و قامت، جسمانی طاقت، ان کے چہروں کی سرنخی، اور ان کے بالوں کے ہلکے رنگ سے خاص طور پر متاثر ہوتے تھے۔

ان میں چند شدید عیوب بھی تھے، مثلاً جنگجوئی، بادہ نوشی، قمار بازی۔ قمار بازی کی لت ان میں اس درجہ بڑھی ہوئی تھی، کہ جب ساری جائداد ہاتھ سے نکل جاتی، تو یہ اپنی بیوی بچوں تک کو داؤں پر لگا دیتے، اور جب یہ بھی ہار بیٹھتے، تو خود اپنے تئیں بازی پر لگا دیتے۔ ساتھ ہی ان میں محاسن بھی تھے، جن میں سب سے زیادہ نمایاں ان کی خصوصیت ایفاء عہد تھی، انہیں اپنی بات کا اس قدر خیال رہتا، کہ جب یہ قمار بازی میں

اپنے تئس ہار بیٹھے ، تو بے تامل اپنے جدید آقا کی غلامی کرنے لگتے ۔

جرمنوں کے مشرقی علاقہ سے لے کر روس تک توہم سلان آباد تھی ۔ جرمن جب مغرب و جنوب کی جانب ہٹنے لگے ، تو سلافلوں نے بھی نقل و حرکت شروع کی ، اور ان کی جگہ آباد ہونے لگے ۔ یہاں تک کہ مغرب میں اِلب کے ساحل تک پہنچ گئے ، اور گویا اِلب و نیپیر کے مابین سارے علاقہ پر متصرف ہو گئے ۔ موجودہ پروشیا ، سیکسی ، و بوہیمیا کا اکثر حصہ سلانی ہو گیا ۔

جرمنوں و کلٹوں کی طرح سلانی بھی متعدد قبائل میں نشتر تھے ، جن میں کوئی باہمی سیاسی ربط نہ تھا ۔ ان کے ہاں ایک طرز کی شیونخی حکومت قائم تھی ، اور اتنا تو بہر حال یقینی ہے ، کہ بزرگان قبیلہ کا بے انتہا احترام ہوتا تھا ، جن کی رائے تمام معاملات انتظامی میں اہم و مقدم سمجھی جاتی تھی ۔ شروع شروع سلافلوں میں امریکی کوئی جماعت نہ تھی ، بلکہ جنگ ہونے پر یہ ہر وقت اپنا سردار منتخب کر لیتے تھے ، اور جہوہیت کا ان کے ہاں اتنا زور تھا کہ کوئی شاہی خاندان نہ پیدا ہو سکا ۔

ان کا مذہب بت پرستی تھا ۔ ان کے جو پر وہت ہوتے تھے ان سے ہر سیاسی و مذہبی معاملے میں رائے لی جاتی تھی ۔ ان کے قدو قامت نہایت بلند تھے ، بلکہ رومی ان کی جسامت سے

خائف ہی رہتے تھے۔ لیکن با اینہم ان میں جنگجوئی بالکل نہ تھی، اور ان کی کبھی فاتحانہ حیثیت نہیں رہی۔ چنانچہ اپنے جزائی خصوصیات کی بناء پر یہ ہمیشہ صلح و امن کے ساتھ کامنکارا و گلہ بانی میں مشغول رہے۔ ان میں قومیت کا احساس نہ تھا، اس لئے یہ آسانی سے دوسری قوموں میں جذب ہو جاتے تھے، چنانچہ نویں صدی کے بعد سے ان کی بڑی تعداد جرمن بننے لگی۔

نویں صدی میں سلاوؤں کی ایک اور شاخ مسی بہ لٹ تاریخی وجود میں آئی۔ اول اول انکا پتہ بالٹک کے ساحل پر چلتا ہے، دسچولا سے لیکر نیمین کے کچھ آگے تک۔ یہ دو ٹکڑوں میں تقسیم تھے، اہل لتھونیا و اہل پرورشیا۔ یہ بھی عجیب بات ہے کہ امتداد زمانہ سے آج سب سے زیادہ مشہور جرمن قوم اس غیر جرمن قوم (اہل پرورشیا) کے نام سے مشہور ہے۔

مذکورہ بالا انڈو یوروپین اقوام کے علاوہ کچھ اور قبائل بھی آباد تھے، جنہیں تورانی، یا قینی، ترکی، کہا جاتا ہے۔ ان کا مستقر شمالی اسکینڈینیویا، اور روس کے شمالی، شمال و مغربی اور مشرقی علاقے تھے۔ یہ قوم مشتل تھی، فن، لیپ، استھونی، یوونی، اگری، شود، بری، میگیرو ہن وغیرہ قبائل پر ان کا تعلق منگول ترکوں سے تھا اور قرون وسطیٰ میں بجائے اس کے کہ ان سے تمدن کو کچھ ترقی ہو، یہ ہمیشہ تخریب ہی کے درپے رہے

اقوام و قبائل کی جو تقسیم باب ہذا میں کی گئی ہے یہ محض لسانی حیثیت سے ہے۔ علمائے لسانیات نے اول اول یونانیوں، رومیوں، کلتوں، جرمنوں، سلاووں، لٹوں، ایرانیوں، اور ہند قدیم کے باشندوں کی زبانوں میں تشابہ دریافت کیا، اور اس تشابہ السنہ کی بناء پر ان سب کو ایک قوم قرار دیا۔ اور یہ قیاس قائم کیا کہ جب زبان مشترک ہے، تو لامحالہ قوم بھی مشترک ہوگی۔ لیکن موجودہ علمائے علم الانسان و علم الاقوام اس نظریہ کو تسلیم نہیں کرتے، اور کہتے ہیں کہ اکثر ایسا ہوتا ہے، گو زبانیں متحد الال ہوتی ہیں، لیکن قومیں متحد الاصل نہیں ہوتیں۔ بلکہ ان علمائے اشتراک و اتحاد قومیت کی کچھ اور ہی معیار قائم کی ہے۔

باب (۱)

شہنشاہی، کلیسا، اور جرمنوں کی پوش

رومی سلطنت میں آگسٹس نے جو تغیرات کئے، ان سے کوئی دو سو سال تک نہایت مفید نتائج پیدا ہوتے رہے، یہاں تک کہ پہلی صدی کے بدترین فرماں رواؤں کا زمانہ بھی جمہوریت کے آخری ایام سے غالباً بہتر ہی ہوا ہے۔ سلاطین کے عہد میں بحری و بری ڈاکوؤں اور قزاقوں کا استیصال ہو گیا، پولیس کے اعلیٰ انتظام سے امن قائم ہو گیا، اور سفر میں خطرہ نہیں رہا؛ شہر کیوں ملک میں اس سرے سے اس سرے تک جاری ہو گئیں جن سے تجارت کی راہ میں بہت سہولتیں پیدا ہوئیں؛ فصل خصوصاً میں عدل و انصاف ملحوظ رکھا جانے لگا؛ اور حکومت اپنے فرائض نہایت قابلیت سے انجام دینے لگی۔

یہ حال پہلی صدی کے فرمانرواؤں کا تھا۔ دوسری صدی کے تاجداروں نے یہی نہیں، کہ ہر شعبہ میں فریب ترقی و اصلاح کو جاری رکھا، بلکہ ہر حیثیت سے سلطنت کی فلاح و بہبود میں سعی رہے۔ لیکن ۱۸۱۵ء میں مارکس آلیس کی وفات سے ان دانشمند سلاطین کا خاتمہ ہو گیا، سلطنت کی مرفہ الحالی کا زمانہ ختم ہو گیا، اور اب تقریباً سو برس تک سخت ابتری و شورش کا دور دورہ رہا۔ ولی عہدی کا جو اصول مقرر کر دیا گیا تھا، اس پر بھی اکثر عمل نہیں ہوا۔ ایک مرتبہ یہ ہوا، کہ فوج نے تاج کو گویا فروخت کرنا شروع کیا، اور یہ قرار دیا، کہ جو سب سے زیادہ قیمت دیگا، یہ اس کے حصے میں آئیگا۔ ایک اور موقع پر یہ ہوا، کہ ایک ہی وقت میں ۱۹ مختلف اشخاص نے ملک کے مختلف مقامات میں لقب شاہی اختیار کر کے فرماں روائی شروع کر دی۔ تیسری صدی میں اکثر سلاطین کی موتیں کسی حریف کی شمشیر سے ہوئیں، اور تخت سلطنت کے لئے جنگ و جدل گویا ایک جائز دستور قرار پانگا۔

ڈاؤ کلیٹین نے اس بد نظمی کو دور کرنے کے لئے یہ چاہا، کہ ولیعہدی کے لئے ایک خاص قانون مقرر کر دے، جس سے سلاطین کی جانیں بھی محفوظ ہو جائیں۔ اس نے یہ قرار دیا، کہ بجائے ایک کے دو بادشاہ ہوا کریں، اور ہر ایک کا ایک مددگار ہو، جس کا لقب قیصر ہو۔ دونوں سلاطین ۲۰ سال تک

فرمان روائی کے بعد دستکش ہو جایا کریں، اور ان کے جانشین انکے ماتحت قیصر ہوا کریں، جو اپنی مددگاری کے لئے دو اور قیصروں کا انتخاب کریں۔ ان چاروں فرماں رواؤں، یعنی دونوں بادشاہوں اور دونوں قیصروں کی حفاظت جان کے لئے اس نے یہ قرار دیا، کہ یہ رعایا کی نظروں سے بالکل اوجھل اور غلط رہا کریں۔ اور ان کے گرو مشرقی سلاطین کا سادربار رہا کرے۔ حکومت میں مرکزیت زیادہ پیدا ہو، سنٹیٹ کا رہا سہا اقتدار بھی اس سے چھین لیا جائے، اور سلطنت کے بڑھے ہوئے اخراجات کے لئے خرید ٹیکسوں کا اضافہ ہو۔ ڈایوکلیٹین کے اس انتظام کو کامیابی ہوئی، مگر بہت قلیل۔ ۳۰۵ء میں ڈایوکلیٹین و میگزیمن کے استعفا کے بعد خانہ جنگی شروع ہوئی، جس سے قسطنطین کو فرمان روائے واحد ہوجانے کا پورا موقع مل گیا۔ لیکن قسطنطین نے گو ڈایوکلیٹین کے نظام عمل کے جزو اہم کو قبول نہیں کیا، تاہم اس نے سلاطین سابق کی سادگی کو خیرباد کہہ کر دربار میں خوب نشان و شوکت پیدا کی، اور حکومت کے مصارف میں اضافہ کیا۔

اس صدی کے سلاطین میں متعدد ایسے تھے، جو وحشی قبائل سے تعلق رکھتے تھے، جنہیں رومہ کا مطلق لحاظ نہ تھا۔ اس لئے وہ ضرورتاً اور بلا ضرورت بھی، اپنے وقت کا بیشتر حصہ سرحد پر یا بیرونی علاقوں میں صرف کرتے تھے۔ جب ڈایوکلیٹین و میگزیمن نے سلطنت تقسیم کی، تو مشرقی فرمانروانے

نکو میڈیا کو، اور مغربی تاجدار نے میلان کو اپنا مستقر قرار دیا۔ قسطنطین نے متعدد مصالح کی بناء پر، باز نظیم کا انتخاب کیا، اور اسے وسعت دے کر اور قلعہ بند کر کے اس کا نام قسطنطنیہ رکھا۔ رومہ کو اب تک جو رونق و شان، بہ حیثیت دارالسلطنت کے حاصل تھی، اس میں اس سے بہت فرق آگیا، اور اب یہ اعزاز رومہ جدید یعنی قسطنطنیہ کے حصہ میں آگیا۔

مسیحیت کو ایک جائز و غیر ممنوع مذہب تسلیم کر لینے سے قسطنطین نے مسیحیوں کو اپنے احسان کا گرویدہ کر لیا۔ اس کے پیشو قدامت پرست سلاطین ہر جدید مذہب سے خائف رہتے تھے، اور مسیحیوں کی مجلسوں کو سلطنت کے لئے خطرناک سازش گاہیں تصور کرتے تھے۔ اسی خیال سے انہوں نے مسیحیت کی اشاعت شروع سے نا جائز قرار دے رکھی تھی، یہاں تک کہ لفظ ”مسیحی“ کا زبان سے نکالنا بناوٹ کا مرادف قرار پا گیا تھا۔ اور کسی کا مسیحی ہونا سزائے موت کا مستوجب ہوتا تھا۔ عموماً حکومت کا برتاؤ تو مسیحیوں کے ساتھ نرمی کا رہا تھا، لیکن جمہور رعایا کے ہاتھوں انہیں سخت شائد برواشرت کرنا پڑتے تھے، اس لئے کہ ساری آفات و مصائب کا اصلی باعث انہیں کو قرار دیا جاتا تھا پہلی تین صدیوں میں ان پر متعدد بار تعدیوں کا سلسلہ شروع ہوا، لیکن ان کا اثر عموماً خاص خاص مقام تک محدود رہا کیا۔ لیکن ۳۳۱ء میں ڈیوکلٹین نے اپنے نائب قیصر کیلیئرٹیس کے اغوا میں آکر مسیحیوں پر باضابطہ ایک شدید تعدی کا آغاز کیا،

جس کا مقصد یہ تھا کہ اس جدید مذہب کا بالکل استیصال کر دیا جائے۔ ”تمام کلیسا مسمار کر دئے جائیں، انجیل کے تمام نسخہ جلا دئے جائیں، تمام مسیحی سرکاری مناصب و ملکی حقوق سے یکسر محروم کر دئے جائیں، اور سب دیوتاؤں کے آگے نذر چڑھانے پر مجبور کئے جائیں، ورنہ قتل ہوں“، یہ قتل عام ۸ سال تک جاری رہا، لیکن آخر میں کیلیبریں کو بھی تسلیم کرنا پڑا، کہ مسیحیوں کا استیصال اس کے بس کی چیز نہیں، اور بالآخر ان کے لئے ایک عام معافی نامہ شائع کرنا پڑا۔

دو سال بعد قسطنطین نے رواداری کا ایک قدم اور آگے بڑھایا، اور یہ فرمان جاری کر دیا، کہ مسیحیوں کی جتنی جائیدادیں ضبط کرنی گئی تھیں، وہ انہیں واپس کر دی جائیں۔ قسطنطین نے اپنا طرز عمل یہ رکھا، کہ مسیحیت کو فروغ دیا جائے۔ ۳۱۳ء میں اُس نے کتھولک پادریوں سے اکثر سخت سیاسی فرائض ساقط کر دیے۔ ۳۱۵ء میں اس نے کلیسا کے بعض ٹیکس معاف کر دئے۔ ۳۱۶ء میں غلاموں کی آزادی کا جو دستور کلیسا میں جاری تھا۔ اسے جائز قرار دے دیا۔ ۳۲۱ء میں کلیساؤں کو حصول ترکہ کی اجازت مل گئی۔ ۳۲۳ء میں اس نے وہ قاعدہ منسوخ کر دیا، جس سے مسیحیوں کو مشرکانہ عبادت و مراسم میں جبراً شرکت کرنا پڑتی تھی، ۳۲۳ء تک سیکوں پر دیوتاؤں کی تصویریں ہوتی تھیں، اس سنہ کے بعد صرف کچھ علامات رہ گئیں۔ لیکن گو قسطنطین نے مسیحیت کے ساتھ ہمدردی کی، تاہم اس کا یہ مطلب نہیں، کہ اس نے شرک و بت پرستی کی کبھی

مخالفت کی ہو۔ بلکہ اپنے مذہب کے سب سے بڑے پرہیزگاروں کے عہدہ پر وہ اب تک قائم رہا، اور اس کے فرائض برابر انجام دیتا رہا۔ اور صرف یہی نہیں، بلکہ ۳۲۱ء میں اس نے یہ فرمان جاری کیا، کہ تمام عہدہ دار خال دیکھ کر کام کیا کریں۔ اس سے بھی بڑھ کر ۳۲۶ء میں اس نے اجازت دے دی کہ اس کے نام پر مندر تعمیر ہو، اور اس میں خود اس کی پرستش کی جائے۔ چنانچہ اسکی وفات کے بعد اُسے ڈیوس کا لقب عطا ہوا، اور اس کا شمار دیوتاؤں میں ہونے لگا۔ ان واقعات سے یہ ثابت ہوتا ہے کہ قسطنطین کے قبول مسیحیت کی جو اس قدر شہرت دی جاتی ہے، اس کا مقصد محض سیاسی تھا، نہ کہ مذہبی۔ اس کی اصل غایت یہ تھی، کہ کلیسا متحد رہے، اور اسے وہ اپنے فرماں روایانہ اغراض و مقاصد کے حصول کا آلہ بنائے۔ اس نے مسیحیت کو سرکاری مذہب نہیں بنایا، البتہ اسے جائز ضرور قرار دیا۔ باقی صرف مسیحیت ہی کو تنہا جائز مذہب قرار دینا، اور شرک و بت پرستی کو ممنوع قرار دینا، اور اعتزال و بیدینی پر تشدد کرنا، یہ کام گریشین (۳۲۵ء تا ۳۸۰ء) اور تھیوڈوسیوس (۳۷۹ء تا ۳۹۱ء) کا تھا۔ ان ماجلوں نے یہ حکم جاری کر دیا، کہ حقوق شہریت کے اہل صرف راسخ الاعتقاد مسیحی ہی ہیں۔

۳۳۷ء میں اپنی وفات سے چند روز قبل قسطنطین نے اپنی سلطنت اپنے چاروں بیٹوں کے درمیان تقسیم کر دی۔ جنہوں نے بہ کمال بیغیرتی آپس میں خانہ جنگی اور اپنے اعزہ کو قتل کرنا

شروع کر دیا۔ تاآنکہ کوئی دعویدار سلطنت باقی نہ رہا بنی عمام میں سے ایک جولین البتہ زندہ بچ رہا، جو ۳۶۱ء میں شہنشاہ ہوا۔ اس کی تربیت مشرک اتالیقوں کے زیر نگرانی ہوئی تھی اس لئے اُسے شرک و بت پرستی سے شیفتگی تھی۔ اسی کے ساتھ اُسے جن لوگوں نے ہدفِ مظالم بنا رکھا تھا، وہ صرف اس کے مسیحی اعزہ تھے، اس خیال نے اُسے مسیحیوں کا اور دشمن بنا دیا۔ اس لئے جب وہ تخت نشین ہوا، تو اس نے مسیحیت کے استیصال اور اس کے بجائے بت پرستی کی ترویج کی کوشش کی، لیکن یہ کوشش سراسر ناکام رہی اور اس کا نتیجہ صرف اس قدر ہوا، کہ مسیحیوں کو اس سے نفرت ہو گئی، اور ان کے ہاں سے اُسے ”مرتد“ کا لقب ملا۔

ڈیوکلٹین کی تجویز بے شبہ ناکام رہی تھی، تاہم یہ اب بالکل قطعی طور پر ثابت ہو گیا تھا، کہ تنہا ایک شخص شہنشاہی کا کام نہیں انجام دے سکتا۔ تقسیم سلطنت کی متعدد ناکام کوششوں کے بعد تھیوڈوسیوس اعظم نے یہ وصیت کی، کہ اس کی وفات کے بعد اس کا بڑا لڑکا مشرقی علاقہ کا فرماں روا ہو، اور قسطنطینیہ کو اپنا مستقر حکومت قرار دے، اور دوسرا لڑکا ہنورس مغربی علاقہ کا تاجدار ہو، اور میلان کو اپنا دارالحکومت رکھے۔ اس کا صاف نتیجہ یہ ہوا کہ سلطنت دو حصوں میں تقسیم ہو گئی، لیکن اُس وقت کسی کا اس نتیجہ کی طرف ذہن ہی منتقل نہ ہوا۔ اُس وقت لوگ یہ سمجھے کہ صرف فرائض سلطانی کی تقسیم ہو گئی

یہ کہ سلطنت تقسیم ہوگئی، بلکہ سلطنت تو ان کے خیال میں تقسیم ہو ہی نہیں سکتی تھی۔ لیکن اس تقسیم عمل کے باوجود پانچویں صدی میں مصیبتوں اور شکستوں کا ایک تسلسل رہا۔ سلاطین اس عرصے میں عموماً نا اہل ہوتے رہے، جو ہمیشہ کسی نہ کسی چلتے ہوئے نیم وحشی جرمن مصاحب کے ہاتھ میں کٹھ پتلی بنے رہتے تھے۔ اس کے بعد متعدد اسباب ایسے پیش آئے، جن سے مغربی تاجدار معزول ہوا، اور مشرقی و مغربی سلطنتیں بڑے نام ایک فرماں روا کے زیر نگیں متحد ہو گئیں۔ پانچویں صدی میں رومی فوج جن افراد سے مرکب تھی، وہ عموماً جرمن خانہ بدوش کرایہ کے سپاہی تھے؛ کچھ روز کے بعد انہوں نے مطالبہ شرح کیا، کہ ہمیں آباد ہونے کے لئے زمینیں دی جائیں۔ سلاطین میں جب رومولس آگٹولس کم سنی میں تخت نشین ہوا، اور اصلی قوت اس کے والد آرسٹس کے ہاتھ میں رہی، تو جرمن سپاہیوں نے شدید مطالبہ کیا، کہ اٹلی کا ایک تہلٹ ہمیں دیدیا جائے۔ آرسٹس نے اس مطالبہ کے تسلیم کرنے سے انکار کیا۔ سپاہیوں نے اب علم بغاوت بلند کیا، اور ایک منچلے سورما اڈوویکر کے زیر سرکردگی اپنے حق کو بہ زور قہر تسلیم کرانا چاہا۔ جنگ برپا ہوئی، آرسٹس معرکہ میں کام آیا، کم سن بادشاہ گرفتار کر لیا گیا اور سینٹ کے سامنے اُسے تخت سے دست بردار ہونا پڑا۔ سینٹ نے اڈوویکر کے حسب ایما زینو سلطان قسطنطنیہ کو اس مضمون کا خط لکھا، کہ یہاں یہ واقعات پیش آئے، اور ہماری

رائے میں صرف ایک فرماں روا تمام سلطنت پر حکمرانی کے لئے کافی ہے، اس لئے التماس ہے، کہ آڈو و دیگر کو اٹلی کا صوبہ دار مقرر کیا جائے۔ کچھ روز کے بعد زینو نے اس درخواست کو منظور کیا، اور اس طرح سٹیکہ میں پھر ساری سلطنت متحد ہو کر برائے نام ایک فرماں روا کے زیر نگیں آگئی، جس کا مستقر قسطنطنیہ رہا۔ لیکن عملاً مغرب کے اکثر علاقوں میں شہنشاہ کی مطلق فرماں روائی نہ تھی۔ بعض بہترین صوبوں میں جرمن قابض تھے، جنہوں نے حملہ آور ہو کر وہ علاقے مسخر کر لئے تھے، اور وہاں اپنی آبادی اور اپنی نیم وحشیانہ حکومت قائم کر لی تھی۔

جرمن جو پہلے مضافات ہانگ میں دریائے راین کے مشرق میں آباد ہوئے تھے، رفتہ رفتہ مغرب و جنوب کو منتقل ہوئے تھے، جس سے راین و ڈینیوب کی طرف کی سرحدوں کو ان کی طرف سے خطرہ پیدا ہو گیا تھا۔ دوسری اور تیسری صدی میں یہ لوگ شہنشاہی کے اکثر علاقوں کو تاخت و تاراج کرتے رہے۔ ایشیائے کوچک، جزیرہ نمائے بلقان، و مشرقی علاقہ گال خصوصیت کے ساتھ ان کی زد میں رہے۔ سٹیکہ میں ہنوں نے مغربی گوتھوں پر حملہ کیا، یہ لوگ ایک لاکھ کی تعداد میں اپنی جان لے کر بھاگے، ڈینیوب کو عبور کیا، اور شہنشاہ سے التجا کی کہ انہیں آباد ہونے کے لئے زمین عطا ہو۔ شہنشاہ نے ان کی التجا قبول کی، ڈینیوب کے جنوب میں انہیں جگہ دی، انہیں اپنے سایہ عاطفت میں لیا، اور ان میں سالانہ تقسیم غلہ کا

وعدہ کیا۔ ان کے اسلحہ انہیں کے پاس رہے ، اور اس کے معاوضہ میں انہوں نے قیام امن کے لئے ضمانتیں داخل کیں ، اور یہ عہدہ کیا ، کہ ضرورت کے وقت رومی فوج کے لئے سپاہی دینگے۔ لیکن باوجود اس تمام عہد و پیمان کے رومی حکام نے کچھ عرصے کے بعد انہیں ستانا شروع کیا ، یہاں تک کہ سن ۳۹۵ء میں انہوں نے بغاوت کردی ، اور ملک میں لوٹ مار شروع کردی ۔ شہنشاہ والنس فوج لیکر مقابلہ کو بڑھا لیکن اسی سال ایڈریانوپل کے قریب میدان جنگ میں کام آیا ۔ تھیوڈوسیوس " اعظم " نے بہ کمال دانشمندی ان کے ساتھ صلح و آشتی کا برتاؤ شروع کیا ، جس سے چند سال کے بعد یہ اس پر آمادہ ہو گئے کہ جن زمینوں پر یہ پہلے آباد تھے ، وہاں از سر نو واپس آجائیں ۔ لیکن ۳۹۵ء میں ان میں پھر بے چینی پھیلی ، اور اپنے جدید بادشاہ الارک کی زیر سرکردگی انہوں نے علاقہ بلقان کو خوب تہ و بالا کیا ۔ ایلیریا و ٹورکیم میں چند سال قیام کے بعد سن ۳۹۵ء میں انہوں نے آگلی بدورش کی ، اور سن ۳۹۵ء میں رومہ کو سخر کر کے اسے تاخت و تاراج کیا ، اور اسی طرح لوٹ مار کرتے ہوئے سارے ملک پر چھا گئے ۔ اس کے بعد آئندہ موسم بہار میں افریقہ تک پہنچنے کی توقع میں الارک کو سنزرا کے قریب خیمہ زن ہوا ، لیکن یہاں بخار نے اس کی زندگی ختم کر دی ، اس کا جانشین اس کا برادر نسبتی اٹھالاف ہوا ، جس نے شہنشاہ سے صلح کر لی ، اور اس کے صلہ میں اس کے ہم قوموں کو

گال و اسپین میں زمینیں عطا ہوئیں۔ چند سال کے جنگ و جدال کے بعد اطمینان نے اپنے ہم قوموں کو ان زمینوں پر آباد کیا۔ آگے چلکر گو یہ لوگ گال سے نکال دئے گئے لیکن اسپین پر ان کا تسلط سلسلہ تک رہا، تا آنکہ مسلمانوں نے انہیں پوری طرح مسخر و مفتوح کیا۔

مغربی گوتھوں کے بعد شہنشاہی پر حملوں کا گویا راستہ کھل گیا۔ سرحد کے استحکامات دفعۃً کمزور پڑ گئے، اور اس طرح شہنشاہی نیم وحشیوں کے حملوں کی بدلت بن گئی۔ ۵۰۰ء میں رینگر، جو مشرقی گوتھوں کے ایک حصہ کا سرغنہ ہو گیا تھا، ۲ لاکھ آدمیوں کو لیکر پینونیا سے اٹلی میں داخل ہوا۔ شمالی علاقوں کی تاخت و تاراج کے بعد افواج شاہی کے ہاتھوں وہ ہلاک ہوا، اور اس کی سپاہ کا قلع قمع ہو گیا۔

۵۰۰ء کے موسم سرما میں قبائل ونڈال و سوئی کی ایک سپاہ عظیم ذراؤن کو عبور کر کے علاقہ گال میں تاخت و تاراج کرتے ہوئے آہستہ آہستہ آگے بڑھنا شروع کیا۔ مگر جنوبی علاقہ گال میں ان کی مٹ بھٹیر مغربی گوتھوں سے ہو گئی، جنہوں نے انہیں پرینینز تک پھٹنے پر مجبور کر دیا۔ سوئی رفتہ رفتہ شمال و مغرب اسپین میں آباد ہونے پر مجبور ہوئے۔ جہاں انہوں نے ایک ٹوٹی پھوٹی حکومت قائم کی، لیکن بالآخر مغربی گوتھوں کے ہاتھ سے ۵۵۵ء میں اس کا بھی خاتمہ ہو گیا۔

وہ حال جب مغربی گوتھوں سے شکست کھا کر جنوبی اسپین میں آنے پر مجبور ہوئے، تو اس کے بعد ۸۰۰۰۰ کی سپا و جرار لے کر انہوں نے افریقہ کو طے کیا، اور اس کے زرخیز علاقے اپنے قبضے میں کئے۔ ان کے تاجدار اول گیسرک میں بربریانہ ہوشیاری وزیر کی تھی، اور ساتھ ہی وہ بے رحم و پُرفریب بھی تھا جس کے نام سے لوگ خون کھاتے تھے، اس نے اپنی قلمرو کے حدود مغربی بحر روم کے جزائر کو مسخر کر کے وسیع کیا، اور ۴۵۰ء میں خود روم پر تاخت کی۔ لیکن اب اس کی قوم آج ہوا کے اثر نیز اپنی بے اعتدالیوں کے باعث کمزور پڑ چکی تھی، چنانچہ ۳۳۱ء تا ۳۳۲ء میں افواج سلطانی اس پر بہ آسانی غالب آگئیں۔

برگندیوں نے تیسری صدی کے وسط میں اپنے وطن سے جو دریائے اوور و وسجولا کے درمیان واقع تھا، حرکت کی، اور چند ہی سال میں راین و مین تک پہنچ گئے۔ ۳۱۳ء میں انہیں ورس کا علاقہ عطا ہوا۔ چنانچہ ان کی ابتدائی داستانوں کا میدان یہی ورس کی سرزمین رہی ہے۔ متعدد تغیرات و انقلابات کے بعد شاہی عہدہ دار ایٹیس نے بالآخر ۴۴۳ء میں انہیں جمہیل جنیوا کے جنوب کے علاقے میں منتقل کر دیا، اور وہاں سے یہ اپنے حدود قلمرو کو وسیع کرتے رہے، تا آنکہ ۴۵۳ء میں یہ بحر روم تک پہنچ گئے۔ لیکن ان میں اتنی قوت نہ تھی کہ اپنے شمالی ہمسایوں یعنی فرنگیوں کا مقابلہ کر سکتے، جنہوں نے ۵۳۳ء میں انہیں مفتوح و مسخر کر لیا۔

ایک اور مجموعہ قبائل نے، جسے الامنی سے موسوم کرتے ہیں، بلیک فارسٹ، جنوبی جرمنی، و شمالی سویٹزرلینڈ پر قبضہ کر لیا تھا۔ لیکن فرنگیوں نے برگنڈیوں کی طرح انہیں بھی جھنے نہ دیا (۱۹۶)۔

ان تمام جرمن یورشوں سے بھی زیادہ خوفناک و وحشیانہ حملے اب ہنوں کے شروع ہوئے۔ چوتھی صدی کے رنج آخر میں انہوں نے جنوب شرقی یورپ پر قبضہ کیا، اور اس کے بعد عارضی طور پر ان کی رفتار اقدام رک گئی۔ ان میں اتحاد و یک جہتی نہیں رہی، بلکہ مختلف ٹکڑیاں ہو گئیں، اور بعض نے شاہی ملازمت قبول کر لی۔ کچھ عرصے کے بعد انکا ایک نیا سردار روگیلس پیدا ہوا، جس نے ان میں پھر اتحاد پیدا کیا ۳۳۵ء میں اس کی وفات پر اس کے دو بھتیجے، بلیڈا و اٹیلہ جانشین ہوئے، جو مشترک طور پر ۳۴۵ء تک فرماں روائی کرتے رہے۔ اس کے بعد اٹیلہ نے بلیڈا کو قتل کر ڈالا، اور خود تنہا فرماں روائی کرنے لگا۔ اپنی قوت اور حیلہ سازی سے اس نے وولگا و راین کے تمام بسنے والوں کو متحد کر لیا۔ جرمنوں اور ہنوں کی تعداد کثیر کو لے کر اس نے کتنی بار مشرقی سلطنت کو تاخت و تاراج کیا، بلکہ ایشیائی سرحدوں کو پھانڈ کر آرمینیا، شام، اور وادی دجلہ و فرات میں جنگ جاری کر دی، بلکہ ایران تک اس کی زد میں آ گیا۔ ایک مرتبہ خود مشطنظیہ اس کی زد میں آ گیا تھا، اور ایک گرانبہا فدیہ دے کر نجات

حاصل کی۔ ۱۲۵۰ء میں اس نے اپنی توجہ مغرب کی جانب منعطف کی، ایک لشکر جہاز لے کر راین کو عبور کیا، شمالی گال کو تاخت و تاراج کیا، اور جنوب کی طرف بڑھتا چلا جاتا تھا، کہ آرنہیم کے استحکامات کے باعث اسے ذرا رکنا پڑا، مغرب میں عساکر سلطانی کا سپہ سالار ایٹیس تھا، یہ تمام افواج مجتمع کر کے شہر مذکور کے باشندوں کی کمک کے لئے پہنچا۔ ایٹیلانے کیٹلانین میدان کی طرف (جس کا علم موجودہ جغرافیہ کو نہیں) مراجعت کی، اور یہاں ۱۲۵۰ء کے ایک معرکہ عظیم میں اسے شکست ہوئی۔ جس کے بعد وہ اپنے دارالسلطنت کو واپس آیا، جو پونیا میں دریائے تھیس کے کنارے ٹوٹے کے متصل ایک موضع تھا۔ آئندہ موسم گرما میں اس نے شمالی اٹلی پر حملہ کر کے اسے تاخت و تاراج کیا، لیکن وہاں سے ہٹنے پر مجبور ہوا، اس لئے کہ فوج میں وبائے بخار پھیل گئی تھی اور ایٹیس کی فوج کوچ کرتی چلی آ رہی تھی۔ یورپ کی خوش قسمتی سے ۱۲۵۲ء میں اس کا انتقال ہو گیا۔

ایٹیلانے کو ایک غیر متہن و نیم وحشی قوم کا فرد تھا، تاہم شخصی حیثیت سے اس کا شمار کسی طرح وحشیوں میں نہیں ہو سکتا۔ وہ طرز حکومت کے اسرار سے واقف تھا، دوسرے سلاطین سے سفارتی تعلقات قائم رکھتا تھا، اور بین الاقوامی قوانین کو ملحوظ رکھنا فرض سمجھتا تھا، خود اس کا مکان تونس و تمدن کے میل جول کا مرقع تھا، اس کے چھوٹے چھوٹے

چوبی مکانات اس مال غنیمت سے بھرے ہوئے رہتے تھے، جو وہ رومی علاقوں کی تاخت و تاراج سے حاصل کر کے لاتا تھا، رومہ اور رومی کی اس کی نظروں میں ذرا بھی وقعت نہ تھی، بلکہ اسے مشاکر اس کے آثار پر وہ ایک جدید نظام شہنشاہی قائم کرنا چاہتا تھا۔ اس کے دربار میں متعدد یونانی بھی تھے جو اس کے فتوحات اور کارناموں کے تذکرے بڑے آب و تاب سے لکھتے تھے، اور جن کی بناء پر اُسے توقع تھی، کہ اس کا نام ہمیشہ زندہ رہے گا۔ مگر اس کی وفات کے بعد ہی اس کی سلطنت پارہ پارہ ہو گئی۔ اس کے فرزند ایلانے بنیادوں کو فرو کرنا چاہا، لیکن خود میدان جنگ میں کام آیا (۳۵۴ء) تمام جرمن و سیلانی قبائل جو ایٹلا کے حلقہ بگوش ہو گئے تھے، اب پھر آزاد و خود مختار ہو گئے، اور شہنشاہی سے چھٹیر چھاڑ کرنے لگے۔

ہم پیشتر کہ آئے ہیں، کہ ۳۵۴ء میں ملک اٹلی اڈو ویکر کے قبضہ میں آگیا، جس کے زیر علم جرمنوں کا ایک لشکر جبار تھا۔ اصولاً وہ شہنشاہ کا ماتحت تھا، لیکن عملاً بالکل خود مختار تھا۔ اٹلی میں اس کے عہد میں بہت امن و نظم قائم رہا، رعایا مرفہ الحال رہی، اور مدت کے بعد اٹلی کو طوائف الملوک کی و بد نظمی سے نکلنا نصیب ہوا، ۳۵۴ء میں اڈو ویکر نے پینونیا کے روجیوں پر حملہ آور ہو کر انہیں شکست دی، لیکن ان کے فرماں روانے بھاگ کر مشرقی گوتھوں سے

پناہ طلب کی۔ یہ لوگ اپنے رئیس تھیوڈورک کے زیر حکومت وسطی ڈینیوب کے ساحل پر آباد تھے، اور چونکہ شہنشاہ کا اہلبہ کوئی دباؤ نہ تھا، اس لئے یہ ملک میں برابر مار دھاڑ کرتے رہتے تھے۔ تھیوڈورک کو اب اٹلی پر حملہ کرنے کا ایک اچھا عذر ہاتھ آگیا۔ اور شہنشاہ نے بھی یہ خیال کر کے کروڑ کروڑ کی لشوڑوں سے نجات ملیگی، اجازت دے دی۔ وہ خود تو اٹلی کو اپنے زیرنگیں رکھ نہیں سکتا تھا، اس لئے اس کے نزدیک یہ دونو صورتیں برابر تھیں، کہ خواہ یہ وحشی اس پر حکمران رہے یا وہ۔ ۳۸۹ء میں تھیوڈورک نے اٹلی کی سرزمین پر قدم رکھا، چار سال تک سلسلہ جنگ جاری رہا، جس کا خاتمہ صلحنامہ کی اس قرارداد پر ہوا، کہ آئندہ سے تھیوڈورک و اڈووکیرو دونو مشترک طور پر حکمرانی کریں۔ لیکن عین اس زمانہ میں جبکہ مصالحت کے شادیاں بچ رہے تھے، تھیوڈورک نے انتہائی دغا بازی سے کام لے کر اڈووکیرو کو قتل کر ڈالا (۳۹۳ء)۔ اور اب چونکہ کوئی قریب باقی نہیں رہا، اس لئے تھیوڈورک تنہا، اٹلی کا فرمانروا بن گیا، اور اپنے ہم قوموں کو لاکر اس ملک میں آباد کیا۔ وہ اٹلی پر بہ حیثیت مشرقی گوتھوں کے رئیس کے حکمران ہوا، جو نظام حکومت اُس نے یہاں پایا اسے برقرار رکھا، اور اعلیٰ مناصب پر رومیوں کو فائز کیا۔ اس کے وقت میں فرائض حکمرانی نہایت مستعدی سے انجام پاتے رہے۔ اس نے مختلف مقامات کی شہر پناہیں ازسرنو تعمیر کرائیں، بلخ لگنے،

شکر میں تیار کرائیں، نالیاں بنوائیں، کانیں کھدوائیں، بازار لگوائیں، زراعت کو ترقی دی، اور قانون کی پوری پابندی کر کے بلا روٹھتا ہر شخص کی وادرسی کی۔ دیگر مہمسا یہ جرمن حکمران خاندانوں کے درمیان اس نے کہیں شادی کے ذریعہ اور کہیں معاہدوں کے ذریعہ سے رشتہ اتحاد و سواغات قائم کرایا۔ تاکہ ایک دوسرے کو فنا کرنے کے درپے نہ ہوں۔ اس نئے کہ وہ یہ جانتا تھا، کہ اگر جرمن سلاطین میں باہم خانہ جنگی ہوئی، تو شہنشاہ یقیناً ان کے نفاق سے فائدہ اٹھا کر ان پر فوج کشی کر دے گا۔

۱۵۲۶ء میں اس کی وفات پر اس کی جانشینی میں جو جھگڑے پڑے، ان کی بنا پر شہنشاہ جینین کو اٹلی پر حملہ کرنے کا موقع مل گیا۔ ۲۰ سال تک معرکہ آرائی جاری رہی، جس کے خاتمہ پر عساکر شہنشاہی کو فتح حاصل ہوئی، مشرقی گوتھوں کی حکومت کا استیصال ہو گیا، اور اٹلی شہنشاہی کا ایک صوبہ بن گیا۔

سرحد کے باہر اب بھی متعدد جرمن قبائل تھے جن کا شہنشاہی سے اب واسطہ شروع ہوا، مثلاً بوییری، لومبرڈا، و تھیورنچی، لیکن بعض قبائل ایسے بھی تھے جنہیں شہنشاہی کے وجود کی بھی خبر نہ تھی، مثلاً سیکسن، اینگل، وچوٹ، فرینک، جو متعدد قبائل پر مشتمل تھے، اور راین کے علاقہ زیرین میں بسے ہوئے تھے، وہ رفتہ رفتہ شمالی گال میں پھیل گئے۔ ان کی تاریخ پر ایک مستقل باب آئندہ آتا ہے۔

مغرب کے سب سے دور دست علاقہ، برطینیا (برطانیہ) پر بھی جرمنوں نے حملہ کیا، اور آہستہ آہستہ اس پر اپنا قبضہ جمالیا۔ یہ حملہ ۱۸۹۹ء میں شروع ہوا اور جو لوٹوں نے اول اول کنٹ پر قبضہ کیا۔ اس کے بعد کے مقبوضات بجائے خود چھوٹی چھوٹی سلطنتوں کی حیثیت حاصل کرتے گئے، مثلاً سیکن، وسکس، ایٹ انگلیا، نارتھمبریا، ومر سیا۔ یہ سلطنتیں پہلے کلتی باشندوں سے لڑتی رہیں، پھر آپس ہی میں مصروف کارزار ہو گئیں، آخری معرکہ نارتھمبریا، وسکس، ومر سیا کے درمیان ہوا، اور فتح وسکس کے حصے میں آئی۔ اگرٹ (۳۹ - ۸۰۲)، شاہ وسکس گویا اب سارے انگلستان کا شہنشاہ ہو گیا۔

ان اینگلو سیکسنوں نے برطانیہ میں پوری جرمن حکومت قائم کی۔ رومی تمدن فنا ہو چکا تھا، اور ان جدید فاتحین کے لئے مخصوص نشائستگی و تمدن کو فروغ دینے کے موقع کھلے ہوئے تھے۔ چنانچہ ان کی اینگلو سیکسن زبان، اب تک محض ایک ”بولی“ کی حیثیت رکھتی تھی، لاطینی سے استعارت کے بغیر، ایک علمی زبان کے مرتبہ پر پہنچ گئی، اور ہر جگہ استعمال ہونے لگی۔ اس کی ابتداء سنہ ۸۰۰ء ہی سے ہو گئی تھی، جب کہ کیڈمن نے ”نغمہ آفریش“ اسی زبان میں نظم کیا تھا، اور قدیم نظم ”بیوولف“ کے کلمہ از کلمہ بعض اجزا بھی اسی وقت معرض وجود میں آچکے تھے۔ قوانین سلطنت

انگلستان و دیگر جرمن مقبوضات میں بجائے لاطینی کے اینگلو پیکسن زبان میں تھے، جس سے یہ ثابت ہوتا ہے، کہ رعایا کے رسم و رواج، آئین و قوانین، و نظام حکومت، کسی نئے پر رومی تمدن کا اثر نہ تھا۔ اور یہ اسی کا نتیجہ ہے، کہ آج تک جس قدر انگلستان کی سرزمین پر خالص جرمن قوانین کا وجود ہے، اتنا دنیا میں کہیں نہیں ہے، یہاں تک کہ خود جرمنی، میں بھی شہنشاہی کے ساتھ تعلقات قائم ہو جانے سے کچھ نہ کچھ رومی تمدن کا اثر پڑ ہی گیا، لیکن اگر جرمن قانون کہیں بالکل خالص و بے آمیزش رہا، تو انگلستان ہی میں۔

اینگلو پیکسنوں نے سو سو آدمیوں کی ٹولیاں قائم کر کے زمین کو آپس میں تقسیم کر لیا، جس میں سے ہر شخص کو بہ قدر اپنے حصہ رسدی کے مل جاتا تھا، اور یہ لوگ گاؤں میں آباد ہو جاتے تھے۔ اپنے مستقر کو یہ خاندان کے نام سے موسوم کرتے تھے، اور آخر میں ”ہام“ و ”ٹن“ کا اضافہ کر دیتے تھے (جو مخفف ہیں انگریزی الفاظ ”ہوم“ ”ہجر“، ”ٹاؤن“ ”ہگڈھ“) کے۔ اور جرمن الفاظ ”ہایم“ و ”زاون“ کے) ”ہام“ سے مراد ”مسکن“ ہوتی تھی، اور ”ٹن“ سے وہ حصار مقصود ہوتا ہے، جو موضع کی حفاظت کے لئے اس کے گرد کھینچا رہتا تھا۔ سو شخصوں کی ہر ایک جماعت کے تمام آزاد اشخاص یکجا ہو کر معاملات کا فیصلہ کرتے تھے، اس سے اپنی عدالت وہ تھی، جس میں تمام قبیلے کے آزاد اشخاص جمع ہو کر ان معاملات کا فیصلہ کرتے، جن کا تعلق سارے قبیلے سے ہوتا، یا جو مختلف

جماعتوں کے مابین مابہ النزاع ہوتے۔ لیکن معلوم ایسا ہوتا ہے، کہ تمام آزاد اشخاص کے یکجا ہونے کی دشواریاں اسی وقت ظاہر ہونے لگی تھیں، اور اس لئے اس کا علاج یہ نکالا گیا، کہ نیابت سے کام لیا جائے۔ اب ہر موضع سے کچھ لوگ چنے ہوئے موضع کی ”پھوٹی پنچایت“ میں اور اسی قدر لوگ قبیلے کی ”بڑی پنچایت“ میں شریک ہونے لگے۔ اور معاشرتی حیثیت سے باشندگان ملک کی وہی تین قسمیں ہو گئیں، جو دیگر ممالک یورپ میں شائع تھیں، یعنی امر، احرار، و غلام۔

آئرلینڈ میں شیوع مسیحیت کا مسئلہ نہایت مختلف فیہ ہے۔ لیکن ظن غالب یہ ہے، کہ سینٹ پیٹرک (جس کی وفات بہ اختلاف روایت ۴۶۵ء یا ۴۹۳ء میں ہوئی) پہلا مشنری (مبلغ مسیحیت) تھا، جسے یہاں کچھ کامیابی ہوئی۔ اس کے مساعی سے سارا جزیرہ مسیحی ہو گیا، گو ابھی اس کی سطح تمدن بہت پست تھی، اور آئندہ صدیوں میں زہد و تقویٰ میں اس نے وہ شہرت حاصل کی، کہ اس کا نام ”جزیرہ اولیا“ پڑ گیا۔ آئرلینڈ کا کلیسا روم کے کلیسات آزاد تھا، اور بعض امور میں کلیسات انگلستان سے بھی مختلف تھا، یہاں مسیحیت نے جو شکل اختیار کی، وہ تمام تر راہبانہ تھی۔ اور اسی راہبانہ جوش نے آئرلینڈ والوں کو اس کوشش پر آمادہ کیا، کہ تمام دنیا کو اپنے فرقہ مسیحیت میں لے آئیں۔ ان کی یہ کوشش ہمت مبلغ کا نتیجہ نہ تھی، بلکہ نتیجہ تھی ان کی ریاضت پسندی اور شہادت برداشت کرنے کی خواہش کا۔ اس زمانہ میں چونکہ سفر میں قدم قدم پر

خطرات اور دشواریاں پیش آتی تھیں، اس لئے بہ حیثیت مبلغ کے دوسرے مالک کا سفر ایک کار ثواب قرار پایا۔ یہ لوگ راہبانہ نظام اخلاق کے مطابق، بجائے شہروں کے جنگلوں میں آباد ہوتے تھے۔ اول اول یہ اسکاٹ لینڈ میں آباد ہوئے۔ ۱۶۳۰ء میں سینٹ کولمبا اپنے ۲۵۔ راہب رفیقوں کے ہمراہ اسکاٹ لینڈ آیا، جہاں جزیرہ آیونا میں اسے جگہ ملی، اور یہیں سے وہ آئر لینڈ کے راہبوں کی تائید کے ساتھ اپنے فرائض تبلیغِ اصل ملک میں بھی اکر انجام دیتا تھا۔ ان لوگوں نے نہ صرف اسکاٹ لینڈ ہی میں، بلکہ برطانیہ کے اینگلو سیکسنوں کے درمیان اور یورپ کے دیگر ممالک میں بھی کام کیا، انگلستان کے مشرقی ساحل پر لنڈ سفیروں کو انہوں نے اپنا مستقر بنایا، اور یہ مقام عرصہ دراز تک اینگلوں کے درمیان مرکز تبلیغی کا کام دیتا رہا۔

اسولڈ (۶۳۴ تا ۶۴۲) شاہ نارٹمبریا نے تخت نشینی کیساتھ ہی خانقاہ آیونا کے (جہاں وہ ایک مرتبہ پناہ گزین رہ چکا تھا) اُسقف کو خط لکھا، کہ کچھ مبلغین بھیجے۔ سینٹ ایمڈن، اور ان کے بعد سینٹ لتھبرٹ کو بہت کامیابی ہوئی، اور یہ ظاہر آثار یہ معلوم ہونے لگا، کہ کلیسائے آئر لینڈ سارے برطانیہ پر محیط ہو جائے گا۔ لیکن ساتھ ہی ایک دوسری تبلیغی تحریک بھی مغرب کی جانب بڑھ رہی تھی، جس کا منبع روم تھا۔ ۶۹۶ء میں گرگوری اعظم، اُسقف روم نے ایک راہب آگسٹائن کو اسکے ۳۰ رفیقوں کے ہمراہ کینٹ کو بھیجا، حُن اتفاق سے اِتھلبرٹ

شاہ کینٹ نے اسی زمانہ میں ایک راسخ الاعتقاد فریجکی شہزادی سے شادی کی تھی، جس نے اب اپنا سارا اثر مسیحی مشنریوں کی تائید و حمایت میں صرف کیا، چنانچہ ایک سال کے اندر ہی اندر بادشاہ اور اکثر اُمراء نے مسیحیت کو قبول کر کے اصطباغ لے لیا۔

کینٹ سے مسیحیت کی یہ شاخ شمال کی جانب پھیلی، یہاں تک کہ نارٹھمبریا میں اس کے ڈانڈے آئرش مذہب سے مل گئے۔ اب دونوں میں سخت مقابلہ شروع ہوا۔ بادشاہ شش و پنج میں پڑ گیا آخر اس نے یہ تدبیر سوچی، کہ بہ مقام وٹسی سلطنت میں علمائے فریقین کی ایک مجلس مناظرہ منعقد کرائے۔ ولفرڈ، کلیسائے روم کا وکیل ہوا، اور کولمین کلیسائے آئرلینڈ کا۔ کولمین برابر سینٹ کولمبا سے استناد کرتا رہا، مگر ولفرڈ کا دعویٰ یہ تھا، کہ سینٹ پطرس کا مرتبہ اس سے کہیں بالاتر ہے، اس لئے کہ وہ عاریوں کا سر تاج ہے، اور مسح کا ارشاد اس کے متعلق یہ

ہے کہ ”تو پطرس ہے۔ میں اس پہاڑی پر اپنا کلیسا تعمیر کرتا ہوں، جس پر جہنم کے دروازے نہ کھل سکیں گے، اور درجنت کی کلید میں تجھے عطا کرتا ہوں۔“ جب ولفرڈ نے یہ تقریر کی، تو بادشاہ، جس نے پیشتر یہ روایت نہیں سنی تھی، سخت متحیر ہوا، اور کولمین سے اس کی تصدیق چاہی۔ اس نے تصدیق کی۔ اس پر اس نے دریافت کیا، کہ کیا یہ مرتبہ سینٹ کولمبا کو بھی حاصل ہے؟ کولمین کو اعتراف کرنا پڑا کہ نہیں۔ اس پر بادشاہ بول اٹھا، کہ ”میں اس دربان جنت کے خلاف ہرگز

نہیں جاسکتا۔ مبادا جس وقت میں درجنت پر پہنچوں، میرے لئے کوئی دروازہ کھولنے والا نہ ہو۔“۔ غرض۔ اس طرح کلیسائے رومہ کو فتح حاصل ہوگئی، اور آئرش مبلغین ناکام واپس گئے۔ اس فیصلے سے انگلستان کے تعلقات رومہ سے بہت بڑھ گئے، اُسقفِ رومہ کا اقتدار قائم ہوگیا، ان چیزوں کا اثر تاریخ انگلستان کے مستقبل پر پڑا۔ اور کلیسا کی وساطت سے رومی قانون (اسم و رواج) طرز معاشرت طرز خیال، غرض رومی تمدن کے جملہ خصوصیات انگلستان میں داخل ہو گئے۔

ایک یونانی عالم تھیوڈور آف ٹارسس، انگلستان میں بہ حیثیت کنٹربری کے لاٹ پادری کے آیا (۶۶۹ء تا ۹۰۹ء) اور کنٹربری کو اپنا مستقر و مرکز بنا کر کلیسائے انگلستان کا پورا نظام قائم کیا۔ اس نے ملک کو مختلف اُسقفیوں میں تقسیم کر دیا، اور کلیسائے انگلستان کو اُسقفِ رومہ کے ماتحت قرار دیا۔ یہ اُسقفی تقسیم ملکی تقسیم کے مطابق و ماتحت نہ تھی، بلکہ اس اصول پر مبنی تھی کہ کل کلیسا ایک ہے، اور سیاسی و ملکی تقسیمات کی پابندی ان پر عائد نہیں ہوتی۔ کلیسا کی وحدت کا اثر سیاسی خیالات پر بھی پڑا، اور مذہبی اتحاد کا مقدمہ ثابت ہوا۔

راہبان انگلستان اس وقت علم و فضل سے کافی بہرہ اندوز تھے۔ اور بجز تھیوڈور کے ان تلامذہ کے یورپ میں یونانی زبان سے کوئی واقف نہ تھا۔ خانقاہوں میں بہ کثرت بڑے بڑے صاحب علم

درویش موجود رہتے تھے۔ ان میں سب سے افضل بیڈ (۱۶۳ تا ۱۶۳۵ء) ہوا ہے، جسے ”محترم و مقدس بیڈ“ کے لقب سے یاد کیا جاتا ہے، اور جو جیرو کا راہب تھا۔ اس کے تلامذہ علاوہ ان چھ سو راہبوں کے جو اس خانقاہ میں مقیم تھے، باہر کے لوگ بھی تھے۔ وہ اپنے زمانہ کا ایک ہمہ داں عالم گزرا ہے، اس کی وفات پر اس کی تصانیف سے ۴۵ رسالے ملے، جن میں سب سے زیادہ مشہور اس کی ”انگریزوں کی مذہبی تاریخ“ اور انجیل یوحنا کا ترجمہ انگریزی میں۔ اس کی تصانیف یورپ میں بھی خوب شائع و مقبول ہوئیں۔ واقعات کی تاریخ بتانے میں سند عیسوی درج کرنے کا رواج گویا اسی نے پیدا کیا۔ نارٹمبریا کا علاقہ انہیں راہبوں اور خانقاہوں کی بنا پر جنوبی انگلستان سے کہیں زیادہ متمدن تھا۔

ان تمام سلطنتوں کا، جن کا ذکر اوپر گزرا، صرف دو ایسی تھیں، جو حادثات عالم کا مقابلہ کر کے زندہ رہ سکیں، ایک فرینکوں کی، دوسرے اینگلو سیکسنوں کی۔ باقی تمام قومیں یا تو سرے سے فنا ہو گئیں، یا دوسری قوموں میں جذب ہو گئیں۔ بیانات بالا سے معلوم ہوا ہوگا، کہ تقریباً سنہ ۱۰۰۰ء میں شہنشاہی کے مغربی حصہ پر بربروں کا تسلط تھا، جو شہنشاہ کی اطاعت سے گویا آزاد تھے۔ جرمن جس علاقہ پر تاخت و تاراج کرتے تھے، اس کا ایک قطعہ اپنی سکونت کے لئے ضرور طلب کرتے، اور اکثر اپنے مفتوحہ علاقہ کی ایک نثلث زمیں

اپنے لئے منتخب کر کے اُسے آپس میں تقسیم کر لیتے۔ وہ اپنے قوانین و رسم و رواج کو بھی اپنے ہمراہ لاتے تھے، جنہیں وہ ضبطِ تحریر میں بھی لے آئے، اور اپنی یادگار چھوڑ گئے۔ وہ دوسرے ممالک میں بھی اپنے مقدمات اپنے ہی قوانین کے مطابق اور اپنے ہم قوموں کی عدالت میں پیش کرنا چاہتے تھے۔ گویا اُن کا قانون بھی اُن کی کوئی ذاتی جائداد تھی، کہ جہاں گئے ساتھ لیتے گئے۔ برنلاف رومیوں کے، جو قانون کو ایک ملکی شے سمجھتے تھے۔

بہ استثناء فریبکوں اور اینگلو سیکسنوں کے، تمام جرمن شہنشاہی عہداری میں آباد ہونے سے قبل ہی مسیحیت قبول کر چکے تھے۔ لیکن اب ان کا مذہب جو توحید کی ایک صورت تھی، سوادِ اعظم کے مخالف ایک طرح کا اعتزال سمجھا جانے لگا اور جن علاقوں میں وہ آباد ہوتے تھے وہاں کے باشندے انہیں اجنبی فاتحوں کے ساتھ ہی بد مذہب بھی سمجھتے تھے، اس لئے اُن کے ان کے درمیان کبھی زیادہ مراسم ارتباط نہ بڑھ سکے۔

باب (۲)

جرمنوں کے مقابلہ میں شہنشاہی کار و عمل

جرمنوں کا حملہ | گو دربار قسطنطنیہ اور مختلف سلطنتوں کے درمیان کسی حد تک دوستانہ تعلقات تھے، تاہم شہنشاہ کو موجودہ صورت حال سخت ناگوار تھی، وختیوں نے اس کے ملک پر حملہ کیا تھا، اور آسنے بادل ناخواستہ ان ناخواندہ ہمالیوں کو ٹھیرا رکھا تھا، اس لئے کہ ان کے دفع کرنے کی قوت نہیں رکھتا تھا۔ ان لوگوں نے اس کی کمزوری سے فائدہ اٹھا کر اس قدر مطلق العنانی اختیار کر لی، کہ ان کے مقبوضات گویا شہنشاہ کی قلمرو سے بالکل بے تعلق ہو گئے۔ اتنے مقبوضات کا ہاتھ سے نکل جانا ایک نقصان عظیم تھا، جس کی تلافی اسی طرح ممکن تھی، کہ وہ از سر نو مسخر کئے جائیں،

شخصی سلطنتوں میں ہر تینے کا دارو مدار بادشاہ کی قابلیت پر ہوتا ہے۔ چنانچہ چوتھی اور پانچویں صدی میں بد امنی و نقص امن اسی لئے رہا، کہ سلاطین نا اہل تھے، اور اندرونی نفاق و شقاق کثرت سے تھا۔ اس زمانے کے کمزور سلاطین کے بعد قابل و بلند پایہ فرماں رواؤں کا دور شروع ہوا، جن کا ممتاز ترین فرد جینین تھا۔ اس بادشاہ کو جرمنوں سے انتہا درجہ کی نفرت تھی۔

زینو (۴۷۳ء تا ۴۹۱ء)، اناستیس اول (۴۹۱ء تا ۵۱۸ء) اور جین اول (۵۱۵ء تا ۵۲۷ء)، کے زمانے میں شہنشاہی اپنی کھوئی ہوئی قوت برابر آہستہ آہستہ حاصل کرتی رہی، اور جینین (۵۲۷ء تا ۵۶۵ء) کے قدم بڑھانے کے لئے راستہ صاف ہوتا رہا۔ صنعت و انحطاط کے طویل زمانے کی جگہ اب غم و دقت نے لے لی، اور گویا سلطنت کی گزشتہ رونق و سطوت نے پھر عود کرنا شروع کیا۔ افواج شاہی کو فتح نصیب ہوئی، کھوئی ہوئی قلمرو پھر حاصل ہوئی، اور جزو از سرفو اپنے کل سے مل گیا۔

جینین، ۵۲۷ء تا ۵۶۵ء جینین اپنی ہمہ دانی و اہلیت کی بنا پر اب تک لقب اعظم کا متحی

چلا آتا ہے۔ اس کی دلچسپیاں غیر محدود تھیں۔ عمارات و فن تعمیر قانون و اہلیات، تجارت و صنعت و حرفت، فن حرب، سیاست و اصول جہان بینی، ان سب سے اسے یکساں دلچسپی تھی۔ اسنے اپنی مردم شناسی سے بہترین اشخاص کا انتخاب کر کے ان کے سپرد

اعلیٰ ترین خدمات و مناصب کئے، عزم و ارادہ کا اتنا مستقل تھا کہ جو بات ایک دفعہ ٹھان لیتا، ہمیشہ اس پر قائم رہتا۔

رومی قانون کا انضباط | اسے قوانین کی جانب توجہ ہوئی اس وقت تک قوانین متفرق و

پراگندہ تھے، کوئی ان کی منضبط شکل نہ تھی۔ ان میں سخت باہمی تناقضات و اختلافات تھے، اور اس لئے فصل خصومات میں سخت زحمت واقع ہوتی تھی۔ جینیٹین نے ٹریبونین کی صدارت میں قوانین کی ترتیب، تالیف و تدوین کے لئے ایک مجلس ترتیب دی۔ جس نے اپنا فرض اس خوبی سے انجام دیا، کہ تمام پچھلے مجموعے بیکار ہو گئے، اور اس لئے ضائع کر دئے گئے اور اب قوانین کا ایک جدید مجموعہ تیار ہوا، جو مجموعہ ضابطہ جینیٹین کے نام سے موسوم ہے۔ ٹریبونین نے قوانین کے مابین تناقض رفع کرنے اور باہمی ربط پیدا کرنے کے لئے ان کے اصل متن میں کافی تصرفات کئے۔ اور قوانین کے علاوہ نامور مقننوں اور رجوں کے فیصلے، راہیں، اور تجویزیں بھی یکجا کی گئیں اس لئے کہ آج کل کی طرح اُس زمانہ میں بھی نظیروں پر بڑا زور دیا جاتا تھا، اور ان سب کا مجموعہ نظائر کے نام سے شائع ہوا۔ طلبہ قانون کے لئے ایک علیحدہ رسالہ اصول قوانین رومہ پر تیار کیا گیا، جس کا نام کلیات رکھا گیا۔ جینیٹین نے خود جو قوانین وضع کئے تھے، ان کا خود بھی سنتی

سے پابند تھا۔ ان کا مجموعہ اس نے ”نوویٹے“ کے عنوان سے مجلدہ بھی مرتب کیا۔

ٹیکس | جسٹینین کے ذہن میں جو منصوبے تھے، انہیں اعلیٰ میں لانے کے لئے مصارف کثیر کی ضرورت تھی۔ متعدد کلیساؤں کی تعمیر، جن میں سینٹ صوفیا کا کلیسا سب سے زیادہ مشہور ہے، شہر پناہوں اور قلعوں کی تیاری، جو تحفظ کے لئے ضروری تھے، ٹیکس کی تحصیل اور فوج کی نظم و نسق میں بہ دیانتی، اور پھر ان سب کے علاوہ خود جسٹینین کے ذاتی مصارف اور دربار کے تکلفات، ان سب کے مجموعی بار نے جبورا ٹیکس کی شرح کو اتنا بڑھا دیا، کہ رعایا کا دیوالہ نکلنے کے قریب ہو گیا۔

قنون بازنطینی | جسٹینین کے زمانے میں قنون بازنطینی تکمیل کو پہنچ گئے۔ کلیسا کا ایک خاص طرز تعمیر قرار پا گیا، جس کی نمایاں خصوصیات مدور محراب، اور گنبد ہیں۔ کلیسا میں نقش و نگار، بل و بوٹے بھی ہونے لگے۔ نقاشی میں بھی مخصوص طرزیں رائج ہو گئیں، جن سے ہٹنا کلیسا کے نزدیک گویا گناہ ہو گیا۔ اس لئے وہ صدیوں تک بدستور قائم رہیں، اور روس و یونان میں تو اب تک قائم ہیں۔

جسٹینین اور کلیسا | جسٹینین اپنے تئیں امور مذہبی میں بھی، خواہ معتقدات ہوں خواہ اعمال، مختار کل سمجھتا تھا۔ وہ خود بہت پختہ مذہبی تھا، اور اعتراف

و الحاد کو ملنا داخل فرانس سلطنت سمجھتا تھا۔ چنانچہ اہل اعتزال و بدعت پر اس کے وقت میں سختیاں ہوتی تھیں، اور حقوق شہریت ان سے سلب کر لئے جاتے تھے۔ رومہ کے پادریوں کو وہ اپنے ماتحت عہدہ دار تصور کرتا تھا، وہ جب ان سے ناخوش ہوتا تھا تو انہیں قسطنطنیہ طلب کر کے تنبیہ کرتا، یا قید کر دیتا، یا کبھی مغزول و خارج البلد بھی کر دیتا۔ اس کے حکم سے اندرون ملک میں تبلیغ و اشاعت مسیحیت کا کام جاری تھا۔ ملک میں اب بھی کثرت سے مشرکین تھے، کاشتکار تو تقریباً سب کے سب بت پرست تھے اور خود قسطنطنیہ کی چار دیواری کے اندر کثرت سے شرک و بت پرستی تھی۔ یہ لوگ ڈھونڈ ڈھونڈ کر عیسائی بنائے جاتے تھے، ورنہ انہیں تہذیب و تمدنی کا شکار بنا پڑتا تھا۔

ایشینیہ کی یونیورسٹی | اس زمانہ میں دنیا کا ممتاز ترین بیت العلوم، ایشینیہ (ایتھنز) کی یونیورسٹی تھی۔ پروفیسر سب مشرک تھے۔ لیکن اس کی شہرت و عظمت اس درجہ کی تھی، کہ مسیحی طلبہ بھی تحصیل علم کے لئے وہاں بھیجے جاتے تھے۔ بعض مشہور پادری یہیں کے تربیت یافتہ تھے۔ ۵۲۹ء میں جٹینین نے اس دارالعلوم کو بند کر دیا، اور فلاسفہ کو تعلیم دینے سے روک دیا۔ یہ لوگ گویا جلا وطن کر دئے گئے۔ ان میں سے اکثر ایران اس امید پر گئے کہ وہاں آزادی و رواداری ہوگی، لیکن یہ امید بھی

موسوم نکلی، اور وہاں کی سختیاں برداشت کرنے کے بعد وہ پھر وطن واپس ہوئے۔

قطنطنیہ میں سازشیں | افہنشاہ کے سب سے بڑے دشمن اہل قطنطنیہ تھے، جو اپنی

شرارت و مفدہ پردازی سے ہر وقت اُسے بغاوت کے اندیشے میں رکھتے تھے، جس کی بنا پر وہ پوری یکسوئی کے ساتھ معاملاتِ سلطنت کی جانب متوجہ ہونے سے معذور تھا۔ اس وقت یہاں دو بڑے جتھے تھے، جن کے حامی و ہمدرد تمام ملک میں پھیلے ہوئے تھے۔ یہ دونوں جتھے، مذہبی و سیاسی ہر معاملہ میں ایک دوسرے کے مخالف تھے۔ ان کے ملنے کی عام جگہ سرکس تھے، جہاں ایک دوسرے پر حملہ کرتے، اور دونوں میں ہر ایک بادشاہ کو اپنا طرفدار بنانا چاہتا۔ دوڑوں کے وقت ایک فریق کی گاڑیوں کا رنگ سبز ہوتا اور دوسرے کا نیلا۔ اور یہیں سے خود ان کے بھی یہی نام پڑ گئے۔ ”نیلے“ مذہب کی پرلٹی روش پر قائم، اور خاندان جٹینین کے ہوا خواہ تھے۔ اور ”سبز“ اہل بدعت تھے، اور خفیہ طور پر خاندان اناٹیمیسیس کے ہمدرد۔

مذہبی مناظر | اس تمام منافرت و مخالفت کا اصلی باعث غالباً اختلافاتِ مذہبی تھے۔ بات یہ تھی، کہ اس

ساری طویل مدت میں، جب مسیحیت کا فلسفہ یونان کیساتھ امتزاج، اور اس کے ساتھ تطبیق ہو رہی تھی (یعنی پہلی

اٹھ صدیوں میں گو اس کا اصلی زور تیسری اور چھٹی صدی کے درمیان رہا ہے، یونان کی عقلی دنیا ایک عجیب تزلزل اور انتشار کی حالت میں تھی، اس کے ہاں کا اونٹنے سے اونٹنی فرد بھی فلسفہ و حکمت کے اعلیٰ سے اعلیٰ مباحث پر گفتگو کرنے کو تیار رہتا تھا۔ کبڑا، نائی، موجی، کسی کے پاس جائے، تو وہ بجائے اپنے سووے اور معاملہ کے آپ سے الہیات و فلسفہ کے مسائل پر گفتگو کرنے لگتا۔ یہ اختلافی مسائل تواتر مسیح علیہ السلام کی شخصیت، اور خدا سے اس کے تعلق کی بابت تھے، اور محض نظری حیثیت رکھتے تھے۔ ایمین ازم کا یہ مسلک تھا کہ مسیح نہ خدا ہے، نہ غیر مخلوق ہے، بلکہ مخلوق ہے، البتہ انسان سے اس کا مرتبہ بہت بالاتر ہے۔ عام پابند مذہب جماعت کا عقیدہ یہ تھا کہ ”مسیح خدا کا بیٹا، خدا سے پیدا، نہ کہ مصنوع، اس لئے کہ خدا کا ہم ماہیت ہے“ اس کے علاوہ اگر مسیح خدا تھا، تو ساتھ ہی انسان بھی کیونکر تھا؟ اس کے جسم کی نوعیت کیا تھی؟ کیا اس کی دو ماہیتیں تھیں، ایک بشری، دوسرے ربانی؟ کیا دو ارادے تھے، انسانی و ربانی؟ یہ دونو باہم متحد کیونکر تھے؟ ان دونوں کے درمیان رشتہ اتحاد کیا تھا؟ یہ اور اسی قبیل کے دیگر مسائل وہ تھے، جو نہ صرف مجالس کلیسا میں، بلکہ دربار، بازار، گلی کوچہ میں غرض ہر جگہ موضوع گفتگو تھے۔

مذہب و سیاسیات | اس زمانہ کے بہتر سے بہتر مناغ

بھی انہیں مسائل کے غور و مطالعہ میں مشغول رہتے تھے۔ اس پر ستم یہ ہوا کہ یہ سیاسیات سے غلط ہو گئے اور ہر سیاسی مسئلہ مذہبی مسئلہ بھی بن گیا۔ اس کا ناگزیر نتیجہ یہ ہوا کہ باہمی منافرت، مخالفت میں اور زیادہ ترقی ہو گئی۔ جٹینین کی غیور طبیعت کے لئے گو یہ ناممکن تھا کہ وہ ان میں سے کسی ایک فریق کا اطاعت شعار مرید ہو جائے۔ تاہم مدت تک اُسے ان کو قابو میں لانے کی کوئی صورت نظر نہ آئی اور مجبوراً متعدد مواقع پر اسے توہین برداشت کرنی پڑی۔ ۱۵۳۲ء میں، ایک بلوے کے وقوع پر جٹینین نے ان دونوں فریقوں کے سرغناؤں کو گرفتار کر کے قتل کا حکم دیدیا۔ لیکن ان میں سے دو حراست سے نکل گئے، اور باہم متحد و متفق ہو کر پاپٹیشیس کو شہنشاہ منتخب کر کے جٹینین پر حملہ کر دیا۔ جٹینین اپنے مشیروں و درباریوں سے مشورہ کر رہا، اور فرار ہو جانے کی تدابیر سوچ رہا تھا، کہ عین اسی وقت اس کی ملکہ تھیوڈورا داخل ہوئی، اور کہا، کہ ”گو میں عورت ہوں، لیکن مجھے بھی تقریر کا حق ہے، اس لئے کہ میرے اغراض بھی وابستہ ہیں۔ ہم سب کو موت زیادہ عزیز ہے، بہ مقابلہ اس کے کہ اپنی شاہانہ مملکت کی تحقیر کرائیں، اور جلا وطن و بے عزت ہوں۔ میں خود اگر ملکہ نہ رہی تو زندگی بے کار ہے۔ بادشاہ اگر اپنے لئے فرار کو ترجیح دیتا ہے، تو اسے اختیار ہے۔ اس کے پاس روپیہ موجود ہے، سمندر قریب ہے، جہازات تیار ہیں۔

لیکن میں یہیں رہ کر جان دے دوں گی۔ میرا دم اگر نکلے گا، تو تخت شاہی پر، اس کی اس پر جوش تقریر سے بشپین کو بھی غیرت آگئی، اور اس کے حکم سے شاہی دستہ نے بیلیریس کے زیر علم سازشوں کا قلع قمع

باغیوں پر اچانک حملہ کر دیا، جو اس وقت تک سرس پر قابض ہوئے تھے، باغی گھبرا گئے۔ اور بیلیریس نے ہزاروں کو خصوصاً ان کے سرخاؤں کو قتل کروایا، اس سے ان جتھوں کا بالکل قلع قمع ہو گیا شہرب بالکل بادشاہ کے قبضہ میں آ گیا۔ اور اب بادشاہ کو بھی موقع ملا کہ امور سلطنت پر پوری توجہ کر کے۔

شہنشاہ کا جرمن شکن طرز عمل

شہنشاہ کی پالیسی یہ تھی، کہ کل ہاتھ سے نکلے ہوئے علاقہ کو از سر نو فتح کر کے اپنی قلمرو کو گزشتہ حدود کے موافق وسیع کرے۔ اس غرض سے جرمن سلطنتوں کا استیصال ناگزیر تھا، اور جٹینین نے اپنا رخ مغرب کی طرف پھیرا۔ افریقہ میں اوس نے وندالوں پر اور اٹلی میں مشرقی گوتھوں پر جو فتوحات حاصل کیں، ان کا ذکر ابھی ہو چکا ہے۔ اسپین میں (۱۵۰۰ء) اس نے مغربی گوتھوں پر بھی حملہ کیا، لیکن صرف چند ساحلی مقامات لے سکا۔ اس کے جوڑ توڑ سے ڈینیوب کے شمال میں جتنے جرمن قبائل (لومبرڈ، گیپیڈی، و ہردی وغیرہ) تھے، وہ سب آپس میں لڑنے لگے۔ لیکن

جینین کو اپنی اس جرمن شکن پالیسی میں ناکام رہنا پڑا، اس لئے کہ ایرانیوں، سلافوں، آوروں، اور بلگریہ والوں سے **ایران** بھی اسے جنگ کرنے پر مجبور ہونا پڑا۔ ایران، خسرو اول (۵۳۱ء تا ۵۷۹ء) کے زمانہ میں

مقتہائے شباب پر تھا، اور جینین اپنے اس موروثی دشمن کے مقابلے میں کامیاب نہ ہو سکا۔ مشرقی گوتھوں کے مقابلے میں اس کی فتوحات ایک سے زائد بار اس لئے متوی رہیں کہ اسے اپنی ساری فوجیں مشرق کی جانب منتقل کرینی پڑیں، تاہم باوجود اپنی انتہائی طاقت صرف کر دینے کے اسے ایرانیوں کے ہاتھوں شکست کامل نصیب ہوئی۔ خراج دینا پڑا اور **سلاف** اپنے مشرقی قلمرو کے ایک ٹکڑے سے بھی دست برداری پر مجبور ہونا پڑا۔ اسی طرح

سلافوں نے بھی جینین کے منصوبے میں کافی خلل ڈال دیا۔ جونہی جرمنوں نے ہالتک کے جنوب کی زمین کا تخلیہ کیا فوراً سلافوں نے اگر اس جگہ پر قبضہ کر لیا، اور مغرب میں دریائے الب تک اپنی حکومت قائم کر لی، اہل بویریا جو ان کے تخلیہ کر رہے تھے، وہ پوری سرعت کے ساتھ ان کی جگہ لیتے جاتے تھے۔ چنانچہ بوہمیا، مورویا، اور موجودہ اسٹریا کے اکثر حصوں پر وہ قابض ہو گئے ایک سے زائد بار انہوں نے ڈینیوب کو عبور کر کے ادھر کے صوبوں پر بھی دھاوے کئے۔ بلکہ خود قسطنطنیہ معرض خطر میں آگیا۔ انہوں نے

جزیرہ نمائے بلقان میں گھس کر وہاں بھی اپنی بستیاں قائم کیں چنانچہ بوسنیا، ڈالمیٹیا، سرویہ و دیگر سلاونی ریاستیں اسی زمانہ کی آبادیاں ہیں، جو اس وقت آسٹریا یا ترکی کے زیرِ نگیں ہیں۔ کچھ روز بعد انہوں نے یونان میں بھی اپنا قدم جمایا۔ اور پیلو پونیس پر تو ان کا ایسا قبضہ جما کہ اس کا نام ہی سلافونیا پڑ گیا۔

بلغاری بلغاری اصل میں یوراں النائی باشندے ہیں جو یورپ میں اگر سلاونی قبائل کے درمیان آباد ہوئے، اور انہیں میں مخلوط ہو گئے۔ اب ان کا صرف نام ہی باقی رہ گیا۔ اور اس کا اطلاق بھی سلافونیہ پر ہونے لگا، جن کے ساتھ یہ بالکل مخلط و ممزوج ہو گئے تھے ان کی زبان، قومیت، رسم و رواج سب فنا ہو گئے اور یہ سلافیوں کا جزد بن گئے یہ مخلوط النسل لوگ ہر سال شہنشاہ پر حملہ آور ہوا کرتے تھے، اور اس کے بعض خوشنامقات کو ضرور تاخت و تاراج کرتے۔ ۱۸۷۸ء میں یہ آکر بلغاریہ میں مستقل طور پر آباد ہوئے۔

اور ۱۸۷۸ء میں آوروں نے شہنشاہی پر مشرق سے حملہ کیا، اور جب خوب نقصان پہنچا تو کارل اعظم نے انہیں وسط ڈینیوب میں آباد کر دیا، مگر رفتہ رفتہ یہ بھی سلافیہ میں جذب ہو گئے۔

جدید جرمن قبائل خوش قسمتی سے عین اس وقت جبکہ جسٹینین، جرمنوں کے استیصال کی

فکر میں تھا، جرمنوں کو بڑی تقویت اس واقعہ سے پہنچ گئی کہ بوری، اور اٹلی میں لومبرڈ، اور فرانک آباد ہو گئے۔ (فرانک ذکر آئندہ باب میں آئیگا۔)

بعض جرمن قبائل موسوم بہ مارکوینی ایک زمانہ میں بوہیمیا میں آباد ہو گئے تھے، اور یہیں سے ان کا نام بوری پر گیا تھا لیکن ۸۸۷ء کے کچھ ہی روز بعد انہوں نے بوہیمیا کو چھوڑ کر اس ملک میں توطن اختیار کیا، جو انہیں کے نام سے موسوم ہے، اور جہاں سے وہ پھر کبھی نفع نہیں ہوئے۔ لومبرڈوں نے ادھر ادھر پھرنے پھرانے کے بعد بالآخر

پینونیا میں سکونت اختیار کی وہ اب شہنشاہی کے حلیف ہو گئے تھے، اور جسٹینین ہی کے حسب ایسا انہوں نے ہر ملی و گلیپی قبائل سے آویزش شروع کر دی تھی۔ جسٹینین نے مخالف رہتا تھا، اور اس کے زمانے میں ان کا کوئی حملہ نہیں ہوا۔ مشرقی گوتھوں پر فتح حاصل کرنے کے بعد اس نے نارسکو

لومبرڈ اٹلی میں اٹلی کا والی مقرر کیا تھا، اور اس کا مستقر رومیا قرار دیا تھا۔ جسٹینین کے جانشین جسٹین دوم نے اس کے ساتھ بدسلوکی کی۔ اس کا انتقام لینے کیلئے

اس نے اٹلی کے لومبرڈوں کو دعوت دی اور یہ وعدہ کیا کہ انہیں گزند نہیں پہنچائے گا۔ یہ لوگ اپنے بادشاہ البیوں

(۶۸۰ء) کی سرکردگی میں آئے، اور بعض قبائل کے بھی کچھ لوگ ساتھ لیتے آئے۔ یہ لوگ شمالی اٹلی میں آکر آباد ہو گئے اور پوپیا کو اپنا دارالامارت بنایا۔ پھر یہ جنوب کی طرف بڑھے اور اٹلی کو تاخت و تاراج کرنے کے بعد بینیونٹو و اسپولینو کی ریاستیں انہوں نے قائم کیں البیون اسی کے بعد قتل ہو گیا، اور ایک سردار کلیف بادشاہ منتخب ہوا۔ اس کی فرماں روائی کو ابھی ایک سال بھی نہیں گزرا تھا کہ اسکا بھی وہی حشر ہوا۔ ۱۰ سال تک لومبرڈ بغیر بادشاہ کے متعدد ٹکڑیوں اور ٹولیوں میں تقسیم ہو کر ایک ایک نواب کی ماتحتی میں گزر گیا کئے۔ بادشاہی کا پورا تصور ان کے ذہن میں نہ تھا اور نہ وہ بادشاہ کے وجود کو چنداں ضروری سمجھتے تھے۔ اسلئے شہنشاہی سے پہلے جو طرز حکومت قائم تھا انہوں نے اسی جانب عود کیا۔ اور روایت تو یہ ہے کہ ایک زمانہ میں ۳۵ مختلف نواب ان پر حکمراں تھے! ہر سمت سے وہ دشمنوں سے محصور تھے، اور ان کا باہمی اختلاف ان کی جڑ کھوکھلی کر رہا تھا۔ کوئی شہہ میں انہیں یہ احساس پیدا ہوا کہ بادشاہ کا وجود ضروری ہے، اور اکتھوری کو انہوں نے منتخب کیا، لیکن نواب لوگ جو زور پکڑ چکے تھے ان سے بادشاہ پوری طرح عہدہ برآ نہ ہو سکا بینیونٹو و اسپولینو کی ریاستیں تو برائے نام ہی اس کی مطیع ہوئیں۔ غرض اسی طرح شہنشاہی سے جو قطعاً چھین لئے گئے تھے، ان پر مستقل قبضہ رہا، لیکن

لومبرڈ کبھی پوری اٹلی مسخر کرنے میں کامیاب نہ ہو سکے۔ رومیا جو اقصائے جنوب میں واقع تھا، اور ریاست رومہ البتہ اب بھی شہنشاہی کا جزو رہیں۔ دوسرے جرمنوں کے برخلاف لومبرڈ عموماً شہروں اور قصبات میں رہتے تھے۔ ان کی اس حضرت کا نتیجہ یہ ہوا کہ اطالوی تمدن جلد نشوونما پالیا اور قرون وسطیٰ میں ان کی رونق و شوکت کا دارو مدار کم از کم ایک حد تک تو باشندوں کے جرمنی النسل ہونے پر تھا۔

باب (۳)

قوم فرنیٹک ۴۸۱ تا ۸۱۴

۴۸۱ء میں کلوڈوگ، سیلبائی فرنیٹکوں کے ایک قبیلے کا جو مضافات شلٹ و میوز میں آباد تھا، بادشاہ بن بیٹھا۔ رفتہ رفتہ اس پاس جتنے سلاطین تھے ان سب کو اسے بزورِ یابہ فریب مسخر کر لیا، اور بالآخر تمام فرنیٹکی قبائل کو اپنے زیرِ نگیں لے آیا۔ اس نے سب سے اول جو بڑی معرکہ کی فتح حاصل کی وہ ایک رومی عامل سیلگریس کے مقابلے میں تھی، جو اس وقت کویرو سین کے درمیان ایک ضلع کا حاکم تھا۔ اس پر غالب آکر کلوڈوگ نے اس علاقہ پر قبضہ کر لیا، اور اپنے مقبوضات کو کویر تک وسیع کر لیا (۴۸۶ء تا ۴۹۶ء) میں اس نے الیمینی کو بھی مسخر کر لیا، اور اس فتح مندی کا نتیجہ یہ ہوا کہ اُسے

سیاحت کی عام وراج الوقت شکل اختیار کر لی اور اپنی کثیر رعایا کے ساتھ اصطباغ لے لیا۔ ریمس کے پادری نے جس کے ہاتھوں یہ رسم ادا ہوئی، اسے قسطنطین ثانی کے لقب سے مخاطب کیا، اور اسے ہدایت کی کہ کلیسا کی حمایت و توسیع اس کے فرائض میں داخل ہے۔ کلوڈ وگ اور فرینکوں کے اس تحویل مذہب سے رومی استقفوں اور فرینکی سلطان کے درمیان اس اتحاد کی بنیاد پڑ گئی جو باوجود درمیانی نسل کے صدیوں تک قائم رہا، اور جس نے رفتار حوادث پر نہایت گہرا اثر ڈالا۔

کلوڈ وگ کا سلسلہ فتوحات برابر بڑھتا رہا یہاں تک کہ شمالی پرینیپز کا تقریباً سارا علاقہ مغربی گوتھوں کے ہاتھ سے نقل گیا۔ ۱۱۰۰ء میں جب اس کی وفات ہوئی تو اس کی سلطنت اس کے چاروں بیٹوں میں تقسیم ہو گئی۔ یہ لوگ گو خود باہم مصروف پیکار رہے، تاہم اپنے حدود قلمرو میں توسیع کرتے گئے۔ ۱۱۰۱ء میں تھیورنچیا ۱۱۰۲ء میں برگنڈی اور ۱۱۰۵ء میں بویریا کے علاقے ان کے قبضے میں آ گئے۔ کلوٹھر (۱۱۰۵ء تا ۱۱۰۸ء) کے عہد میں یہ تمام مقبوضات تنہا اسی کے زیر نگیں آ گئے لیکن اسکی وفات پر پھر اس کے چاروں فرزندوں نے درمیان تقسیم ہو گئے مگر یہ تقسیم بھی عرصہ تک قائم نہ رہ سکی۔ مغربی فرینک روز بروز روم کے اثر میں آتے جاتے اور مشرقی فرینکوں سے بیگانہ ہوتے جاتے تھے، جن میں اب تک پوری طرح جبرفیت و جنگجوئی باقی تھی۔ اس اختلاف باہمی و مفارقت کو اس سے

اور زیادہ ترقی ہوتی گئی کہ یہ دونوں علاقے دو مختلف بادشاہوں کے زیریں تھے جو خود باہم مصروف پیکار رہتے۔ مشرقی علاقہ آسٹریلیا سے موسوم تھا اور مغربی نیوسٹریا سے چھٹی صدی کے نصف آخر میں خانہ جنگیوں نے ان دونوں سلطنتوں کو سخت پراگندہ رکھا جس کی بانی مہانی ملکہ فریڈو گونڈا و بروہلڈا تھیں۔

کلوڈ وگ کے زمانے سے فرینچی بادشاہوں کے ہاں ایک جدید منصب اہم وجود میں آگیا۔ جوں جوں بادشاہ کے مرتبہ و اقتدار میں ترقی ہوتی گئی شاہی محل کے کارخانہ کو بھی وسعت حاصل ہوتی گئی۔ ان کے انتظامات کے لئے اسنے ایک خاص عہدہ دار مقرر کیا جس کا لقب داروغہ محل ہوا۔ ابتداءً اس عہدے کی محض خانگی حیثیت تھی، لیکن رفتہ رفتہ اسے سیاسی اہمیت بھی حاصل ہوتی گئی۔ داروغہ محل گویا بادشاہ کا کان تھا بادشاہ تک رسائی و شنوائی صرف اسی کے ذریعہ سے ہو سکتی تھی۔ یہاں تک کہ بالآخر اس عہدہ کی اصل غرض و غایت فوت ہو گئی یہ شخص بادشاہ کا مشیر خاص ہو گیا اور ہر معاملہ اسی کے مشورے و اثر سے طے پانے لگا۔ یہ داروغہ آسٹریلیا و نیوسٹریا دونوں سلطنتوں میں ہوتے تھے امرا نے ابتداءً اس عہدہ کو اپنے زیر اثر لانے کی سخت کوشش کی مگر ناکام رہے تا آنکہ ایک بچہ آسٹریلیا کے تخت پر بیٹھا اس وقت امرا کو موقع مل گیا۔ انہوں نے

اس بچے کو اپنے قابو میں رکھا اور اپنے ہی میں سے ایک شخص کو داروغہ و نائب السلطنت بنا دیا۔ بادشاہ بچہ کتا اس لئے ہی داروغہ سیاہ و سفید کا مختار بن گیا اور بادشاہ کو پھر کبھی حقیقی شاہانہ اقتدار نصیب نہ ہوا۔

ڈاکو برٹ (۶۲۸ء تا ۶۳۸ء) جو تمام فرینکوں کا بادشاہ تھا آخری تاجدار کتا جسے خود مختار کہا جاسکتا ہے۔ اس کے بعد جتنے سلاطین ہوئے وہ محض برائے نام تاجدار تھے وہ دراصل کٹ پتلی تھے جنہیں یہی داروغہ بے تاج کے بادشاہ جطون چاہتے تھے پھرتے تھے اور خود جو چاہتے تھے کرتے تھے ڈاکو برٹ کی وفات کے بعد یہ داروغگی کا عہدہ پن اکبر کے خاندان میں موروثی ہو گیا۔ یہ پن لینڈن و ہرستھال نامی دو جاگیروں کا مالک تھا۔ آرنولف اسقف ٹنز متاہل تھا جیسا کہ اس زمانے کے اکثر پادری تھے اس کے فرزند نیسیگیسل کی شادی پن کی بیٹی کے ساتھ ہوئی۔ ان دونوں کی جو اولاد پیدا ہوئی اسکا نام کارل اعظم کے نام پر کارلنگ پڑ گیا۔ پن نے اپنے عہد داروغگی کا جانشین اپنے فرزند گریوالڈ کو بنایا۔ اس نے اپنے فرزند کو بادشاہ بنانا چاہا مگر اس سعی میں خود جان سے گیا رعایا اب تک شاہی خاندان کے ساتھ جذبات عقیدت و وفاداری رکھتی تھی اور امرا کو گریوالڈ سے اس قدر حسد تھا کہ انہیں کسی طرح گوارا نہ تھا کہ اس کے فرزند کو تخت شاہی پر ٹھکن دیکھیں۔

پین اصغر (یا پین والی ہرستھال) نے منصب داروغگی پر زبردستی قبضہ کر لیا، اور اسٹریسیا پر حکومت کرنے لگا۔ ایک طویل جنگ کے بعد (۸۶۰ تا ۸۶۴ء) اس نے نیوسٹریا پر بھی قبضہ کر لیا، اور اس طرح سے سارے فرینکستان کا حاکم و والی ہو گیا۔ اس نے جو طرز حکومت اختیار کیا اور جس کا اتباع اس کے جانشین بھی کرتے رہے، اس کا اثر کارل اعظم کی حکومت میں پیدا ہوا۔ اس نے اپنے وسیع مقبوضات کو مضبوط کرنا چاہا، ایک مرکزی حکومت قائم کرنا چاہی، اپنی سلطنت کو بالکل خود مختار بنانا چاہا، اور اس کوشش میں لگا رہا کہ اس کی تمام رعایا میں یکسانی پیدا ہو۔ اس کے فرزند کارل مارٹل (۸۱۳ء تا ۸۴۰ء) نے اس سلسلہ کو جاری رکھا۔ اس کا زمانہ محاربات سے لبریز گزرا ہے اس لئے کہ جہاں ذرا بھی موقع ملتا تھا، فوراً بغاوت ہو جاتی تھی۔ فریسی، نیوسٹری، کتھیوریجی، بویری، ایلینی، ایکویٹینی، ان سبھی قوموں نے تو علم بغاوت بلند کیا، جسے صرف زور شیر نے سرنگوں کیا۔ مسلمانوں نے ۷۵۰ء میں اسپین سے فرینکستان پر حملہ کیا، لیکن کارل مارٹل نے بمقام تورڈیٹہ مقابلہ کر کے ان کا زور اس طرح توڑا، کہ پھر یہ پیرینیزہ آگے نہ بڑھ سکے۔

کارل نے وفات سے قبل اپنی حکومت اپنے دونوں بیٹوں کارل من و پین کے درمیان تقسیم کر دی تھی۔ چنانچہ یہ دونوں

باہم موافقت کے ساتھ کام کرتے رہے، تا آنکہ کارل من اس خدمت سے علیحدہ ہو کر خانقاہ نشین ہو گیا اور اب داروغگی کا تنہا وارث پین قرار پا گیا۔ پین نے موقع دیکھ کر تخت شاہی پر قابض ہو جانا چاہا۔ اس ارادے سے اس نے ایک قاصد پاپاے رومہ زکریا کے پاس اس استغنا کیسٹا بھیجا۔ کہ بادشاہ کس کو تسلیم کرنا چاہئے، اسے جو گو شاہی لقب نہیں رکھتا، لیکن عملاً فرماں روا ہے، یا اُسے جو گو لقب شاہی رکھتا ہے، لیکن عملاً بالکل بے اختیار ہے۔ پاپا کو خود اس وقت ایک حامی کی تلاش تھی، اس نے جواب دیا کہ بادشاہ وہ ہے جو عملاً فرماں روائی کرتا ہے۔ پین نے اب (۱۷۸۶ء) بہ مقام سویس امرآ کی ایک مجلس منعقد کی، اور قدیم مردوبھی نس کے آخری برائے نام تاجدار کو، جس کا سلسلہ کلوڈوگ نے قائم کیا تھا، معزول کر کے اپنے تئیں بادشاہ مقرر و منتخب کرایا۔

پین کے حملہ لومبرڈی اور مظلوم پاپائیت کی حمایت کی کیفیت آگے چل کر بیان ہوگی۔ اس نے اپنی وفات کے وقت (۱۷۹۸ء) اپنی سلطنت اپنے فرزندوں کارل من و کارل کے درمیان تقسیم کر دی، مگر یہ دونوں باہم سخت عداوت رکھتے تھے، جنگ ہونا یقینی تھی، کہ ۱۸۰۶ء میں کارل من کی وفات ہو گئی۔

پاپا اور لومبر اہل لومبرڈی میں اب پھر چلنے لگی۔ کارل کو لومبرڈوں سے پرانی رنجش چلی آتی تھی، وہ فوراً پاپا کی حمایت پر

آباد ہو گیا۔ اس نے لومبرڈی پر حملہ کیا، اس کے بادشاہ ڈیسیڈیریئس کو شکست دی، اور خود وہاں کا تاجدار بن بیٹھا۔
تسخیر لومبرڈی ایک خاص اہمیت رکھتی ہے، اس لحاظ سے کہ اس سے کارل کے تعلقات اٹلی اور پاپائیت سے بہت قریب کے ہو گئے۔

بعض دیگر وجوہ سے اسی قدر اہمیت سیکسنوں کی تسخیر کو حاصل ہے۔ ۳۰ برس سے زائد مدت تک (۷۲، تا ۸۰۴) کارل ان سے لڑتا رہا۔ مگر ہر سال یہ واقعہ پیش آتا رہا کہ جب وہ ان کے ملک پر تاخت و تاراج کرتا تھا، تو یہ لوگ اطاعت اور قبولِ سیحیت کا وعدہ کر لیتے تھے، اور جوں ہی اس کی فوجیں واپس ہوتی تھیں۔ یہ لوگ فوراً علمِ بغاوت بلند کر دیتے، کلیساؤں کو مسمار کرتے، مسیحی مقتدیان مذہب کو قتل کر دالتے، اور پھر شرک و بت پرستی میں مبتلا ہو جاتے لیکن بالآخر کارل نے انہیں مغلوب و مسخر کر ہی لیا، اور ان لوگوں نے اطاعت قبول کر لی۔ اس نے ملک کو مختلف استعمیوں میں تقسیم کر دیا، اور منڈن، پیڈربورن، اورڈن، برین، اسنا بروک، وٹیلبرٹاٹ میں اسقف مقرر کر دئے۔ ان مقامات نے بہت جلد شہروں کی حیثیت اختیار کر لی، اور تمدن و معاشرت کے مرکز بن گئے، جن کے مابین اغراض سفر و تجارت کے لئے بڑی بڑی سڑکیں بنی ہوئی تھیں۔
کارل کا عہد حکومت ایک غیر منقطع سلسلہ محاربات کا

زمانہ رہا۔ بویریا میں بغاوت ہوئی، یہ وہاں پہنچا، اور سشہ میں وہاں کے والی کو معزول کر کے خود ایک حاکم مقرر کیا۔ وسطی ڈینیوب پر آوروں کی جو حکومت تھی، کئی حکموں کے بعد وہ بھی تباہ ہوئی۔ الب و اودر کے درمیان جو سلاف آباد تھے، وہ بھی سخر ہوئے، اور بوہمیا نے خرارج دینا منطوق کیا۔ اس کے آخر زمانہ میں شمالیوں نے سرحد شمالی پر دھاوے کرنے شروع کئے۔ انڈس کے مسلمانوں کو اس نے ابرو کے پار تک بھگا دیا، اور اس کے بیڑے سے مسلمانوں سے بھرم میں سارڈینیا، کالسیکا، و دیگر جزائر کے لئے مقابلہ ہوتا رہا۔ اٹلی کے جنوب میں اس کی فوج سے اور شہنشاہ یونان سے ان بن ہو گئی، لیکن زیادہ کشت و خون نہیں ہونے پایا۔ کارل اپنی سب لڑائیوں میں کامیاب ہی رہا اور اس لئے اس نے اپنے حدود قلمرو ہر طرف خوب وسیع کئے۔ اور اس کی انہیں فتوحات کا یہ نتیجہ ہوا، کہ مغرب میں شہنشاہی اور لقب شہنشاہی کی بنیاد پڑی۔

جیسا کہ گزشتہ صفحات سے معلوم ہوا ہوگا، مغرب ایک عرصہ سے گویا شہنشاہی کا جزو رہا ہی نہ تھا۔ تاہم یہ عام خیال موجود تھا، کہ شہنشاہی کو قائم ضرور رہنا چاہئے، اس کا قیام امن عالم کے لئے لازمی ہے، اور مغرب اس کا جزو ہے۔ کلیسا کی تعمیر اور مذہبی اتحاد کے اثر نے اس سیکھ اتحاد کے خیال کو اور زیادہ تقویت دیدی تھی۔ روم کے

درباریوں نے شہنشاہ قسطنطنیہ کو اپنا حاکم بنالیا تھا، لیکن ابھی
 صدی میں ایک مخالفت پیدا ہوگئی تھی، جس کی بنا پر پاپائیوں
 کو کسی دوسرے حامی کی تلاش تھی۔ فہنکی سلطنت کے اقتدار
 اور پادریان روم کے ساتھ اس کے اتحاد نے مغرب
 میں قیام شہنشاہی کے خیال کو سرسبز کر دیا۔

روم میں اس وقت ایک جماعت موجود تھی جو اس
 فکر میں لگی رہتی کہ اسے خود مختاری نصیب ہو اور اسکی
 گزشتہ عظمت عود کر آئے۔ قرون وسطیٰ میں جو خیال دنیویہ
 اس قدر مسلط رہا وہ خواب ابھی سے دیکھا جانا شروع ہو گیا
 یعنی یکے روم میں پھر قدیم جمہوریت قائم ہو، اور اسے
 پھر عالم کی سرداری نصیب ہو۔ لیکن پاپا اس جماعت کیلئے
 سد راہ ہو رہا تھا، جو شخصی حکومت قائم رکھنا چاہتا تھا
 ۱۹۸ء میں اس جماعت نے پاپا لیو سوم پر دروغِ خلفی
 و زنا کاری کے الزامات قائم کر کے اس کے خلاف علم
 بغاوت بلند کیا، اور اسے روم کے باہر نکال دیا۔ اسنے
 بھاگ کر کارل اعظم کے پاس پناہ لی، اور اس سے خواستگار انا
 ہوا۔ کارل نے اپنے حکام کی حفاظت میں اسے روم
 روانہ کیا، اور متعاقب خود بھی روانہ ہوا۔ لیونے اپنی بیگناہی
 کا حلف اٹھایا، اور اس پر معاف ختم کر کے کارل نے اسے
 ایزرنو پاپائیت پر فائز کر دیا۔ ۱۰۲۵ء دسمبر ۱۰۲۵ء کو جس وقت
 کارل سینٹ پطرس کے گرجا میں عبادت کے لئے سر جھکائے

ہوئے تھا، دفعۃً جبکہ اُسے سان وگمان بھی نہ تھا پاپا نے تاج شہنشاہی لاکر اس کے سر پر رکھ دیا، خود اس کی تعظیم کے لئے جھٹک گیا، اور تمام حاضرین نے بادشاہ سلامت کے نعرے لگانے شروع کر دیئے۔ کارل اس واقعہ سے دنگ رہ گیا اس میں شبہ نہیں کہ تاج کا تو وہ خود ہی متمنی تھا، لیکن وہ اسے جائز ذرائع سے حاصل کرنا چاہتا تھا، یعنی یا تو اس طور پر کہ فرماں روا کے قسطنطنیہ ملکہ آیرین سے شادی کر لے۔ یا اُس سے اپنے تئیں مغرب کا شہنشاہ تسلیم کرائے۔ اس کا ذہن ان تدبیروں کی جانب دوڑ رہا تھا کہ دفعۃً پاپا نے یوں زبر دستی تاج شہنشاہی اس کے سر پر رکھ دیا اور اُسے خود اسی کی نظر میں غاصب قرار دے دیا اس لئے کہ وہ خوب جانتا تھا، کہ پاپا ہرگز اس کا مجاز نہیں کہ جس کو چاہے، تاج پہنا دے۔ پاپا کا یہ فعل علانیہ شہنشاہ قسطنطنیہ کے خلاف بغاوت کا حکم رکھتا تھا، گو وہ اپنے تئیں بعض اسباب کی بنا پر حق بجانب خیال کرتا تھا شہنشاہوں نے عرصہ دراز سے کلیسانی مغربی بالخصوص پاپاؤں کی خدمت گزاری نہیں کی تھی۔ اور حالات ایسے اترے تھے کہ شہنشاہ کا دائرہ عمل مشرق میں اور پاپا کا اقتدار مشرق میں محدود ہو کر رہ گیا تھا، شہنشاہ نے جب کبھی مغرب کے معاملات میں مداخلت کرنی چاہی، تو اس سے عموماً پاپا کو نقصان ہی پہنچتا تھا۔ ایسی حالت میں یہ بیخودی

بات تھی کہ پاپا اس کے خلاف بغاوت اور کسی دوسرے کے زیر اثر آنے پر آمادہ ہو۔ پھر مشرق میں یہ بدعت شائع ہو رہی تھی کہ بتوں کو معابد میں لکھنا گناہ خیال کرنے لگے تھے ان سب پر مستزاد مغرب کو یہ سخت شاق گزر رہا تھا کہ ایک خاتون فرماں روائی کر رہی ہے اور محض عورت ہونے کی بنا پر مبنغوض نہ تھی، بلکہ وہ اس قدر ظالم و سنی القلب بھی تھی۔ کہ اپنے فرزند قسطنطین ششم کو اس نے مغفول و قید کرنے کے ساتھ ہی اندھا بھی کر دیا تھا۔ ان تمام تائیدی اسباب کے ساتھ پاپا کے شریک وہ لوگ بھی ہو جو روم کی وہ گزشتہ عظمت و رونق دیکھنے کے آرزو مند تھے، جو اب قسطنطنیہ کے حصہ میں آگئی تھی۔

شہنشاہی کا حق سب سے زیادہ کارل کو پہنچا تھا اُس نے یہ زور شمشیر بجائے خود ایک شہنشاہی قائم کر لی تھی جو تمام مغربی یورپ کے علاقہ پر مشتمل تھی، اُس نے اس کے حدود میں وسعت دی تھی، امن و امان قائم کیا تھا، اور کلیسا کی ہر جگہ حفاظت و حمایت کی تھی، کہ اسکا سا دیا جائے۔ شہر کی جمہوریت پسند جماعت اسے ایک دفعہ خارج البلد کر چکی تھی، اور اگر بس چلتا تو اب پھر بھی کرنی پاپا کو اپنی عاقبت اسی میں نظر آئی، کہ کارل کو اپنا حامی و دوست بنائے۔ تاج سر پر رکھنے کے بعد قیام امن و امان کی ذمہ داری کارل کے سر آئی تھی، اور اس سے پاپا کو

مدو ملنی یقینی تھی، اس لئے کہ کارل نہ یہ گوارا کر سکتا تھا کہ
دومہ خود مختار ہو جائے اور نہ یہ کہ مغرب کا استقف اعظم
خارج البلد ہو۔

کارل نے پاپا کے اس فعل کو حیرت و ناگواری سے تو
بہت دیکھا، لیکن تاج سر سے اتارا نہیں شہنشاہ کالقب
اس نے اختیار کر لیا، اور برابر اس کوشش میں رہا، کہ
شہنشاہ قسطنطنیہ سے اپنا ہمسرتسلیم کر لے، اور اس سے
اس کو اپنی شہنشاہی کی سند جواز ہاکتہ آجائے۔ لیکن اس وقت
کے شہنشاہان قسطنطنیہ بڑے مستبد و تند مزاج تھے وہ
کسی طرح اس ڈھب پر نہ آئے۔ بلکہ اٹے اس کی تحقیر
و تذلیل ہی کرتے رہے۔ کارل اس بدولی سے برا فروختہ
نہیں ہوا، بلکہ برابر مصالحانہ کوشش جاری رکھیں، یہاں تک
کہ بالآخر ۱۱۲۳ء میں شہنشاہی سفیروں نے اسے ”امپراطور“
و ”باسیلیاس“ کے القاب سے یاد کیا، جو ”شہنشاہ“ کے
مراون تھے، اور اس سے اس کی غرض حاصل ہو گئی۔
کارل کا تاج پہن لینا بیانات بالا سے معلوم ہوا ہو گا
کہ ایک باغیانہ و ناجائز فعل تھا۔ اور گو کارل بذات خود
ہمیشہ قسطنطنیہ کے شہنشاہوں کو تسلیم کرتا رہا، تاہم مغرب
میں علی العموم یہ خیال پھیل گیا تھا، کہ مشرقی شہنشاہی کے
خاتمہ اور مغرب کی عظمت گم گشتہ کے اعادہ کا وقت آ گیا
ہے۔ چنانچہ ان کی فہرست شہنشاہان میں قسطنطین ششم کے

بعد کارل ہی کا نام آتا ہے۔ اس کی تخت نشینی یقیناً ایک بغاوت تھی، اور یہی ان لوگوں کا منشا بھی تھا، اُس وقت کسی نے اس کی بھی پروا نہ کی، کہ اس کا کوئی قانونی جواز پیش کرے۔ لیکن کچھ روز کے بعد اس کی مختلف تاویلات پیدا ہونے لگیں، چنانچہ یہ تین تاویلیں خاص طور پر قابل ذکر ہیں۔ شہنشاہی فریق کا یہ دعویٰ، اور واقیبت کے لحاظ سے بالکل بجا، دعویٰ تھا، کہ کارل کے حق کی بنا اس کی ملک گیری و فتوحات پر تھی، ہر کہ شمشیر زندہ سکہ بنائیں خونہ۔ پاپا کے مقلدین نے یہ شق اختیار کی، کہ جب پاپا نے بہ حیثیت نائب حواری پطرس، شہنشاہ قسطنطنیہ کو معزول کر کے کارل کے سر پر تاج رکھ دیا، تو استناد کے لئے یہ بالکل کافی ہے۔ لیکن یہ تاویل بہت بعد میں پیدا ہوئی، اُس وقت یہ کسی کے وہم و گمان میں بھی نہ تھا، کہ پاپا اس حیثیت سے یہ فعل انجام دے رہا ہے۔ باشندگان رومہ ایک تیسری دلیل کارل کے استحقاق تاج کی پیش کرتے تھے، کہ انہوں نے دستور قدیم کے مطابق اُسے اپنا حکمران منتخب کیا ہے۔ اس استدلال کی بنا واقیبت پر صرف اس قدر ہے، کہ خلقت نے کارل کی سر پر تاج دیکھ کر فخر ہائے مرت بلند کئے تھے، اور بس۔

یہ ہے مغرب میں تجدید شہنشاہی کی سرگزشت جو بلحاظ نتائج ایک اہم ترین واقعہ ہوا ہے۔ اس نے اٹلی دہرئی کے

درمیان ایسا اتحاد پیدا کر دیا، جو باوجود دیگر منافع کے کم از کم سیاسی حیثیت سے دونوں کے حق میں برباد کن ثابت ہوا۔ یہ اسی تاجپوشی کا اثر تھا، کہ پورے سات سو برس تک جرمن سلاطین اس غلط فہمی کی بنا پر کہ آٹلی پر حکمرانی ان کے فرائض میں داخل ہے، آٹلی میں برابر لاجل فوجبشی کرتے رہے۔ بجائے اس کے کہ اپنی قوت مشرقی قلمرو کی توسیع میں صرف کریں، کہ اسی رخ کامیابی ممکن تھی۔ آٹلی میں کیا کامیاب ہوتے، خود جرمنی میں اتحاد پیدا کرنے میں ناکام رہے۔ اس کے بہتر سے بہتر سلاطین کا بہترین وقت آٹلی کی سرزمین میں ضائع ہوا اور جرمنی کا سیاسی اتحاد زمانہ موجودہ سے پیشتر عمل میں نہ آسکا۔

کارل کے تاجدار ہو جانے سے اس کی شان و عظمت و اقتدار میں بہت کچھ اضافہ ہو گیا۔ ”شہنشاہ“ کا لقب ”بادشاہ“ سے بہت بڑھا ہوا ہے، اس کے فرائض اور ذمہ داریاں بھی بہت بڑھی ہوئی تھیں۔ کارل خود اس جدید لقب کی بنا پر اپنے تئیں بہت بڑا شخص سمجھنے لگا۔ شہنشاہ کے متعلق یہ خیال تھا، کہ اسے یہ مرتبہ براہ راست خدا سے حاصل ہوتا ہے، اور وہ صرف خدا ہی کے سامنے جواب دہ ہوتا ہے۔ اس عقیدہ کی جھلک خود کارل کے طرز عمل میں بھی نظر آتی ہے۔ چنانچہ شہنشاہ ہونے کے بعد اس نے اپنی رعایا سے جو حلف اطاعت اٹھوایا، وہ یہی نہ تھا کہ

وہ ہمیشہ بہ حیثیت عمدہ شہریوں کے رہیں گے، بلکہ بہ حیثیت عمدہ مسیحیوں کے بھی رہیں گے۔ گویا شہنشاہ نے اپنی رعایا کے مذہب کی ذمہ داری بھی اپنے سر لے لی۔

اس لاق و دق مملکت کی حکمرانی کے لئے کارل کو نئے طریقے وضع کرنے پڑے، اور پرانے دستوروں میں ترمیم کرنی پڑی۔ اس نے قدیم جرمن دستور کے مطابق سٹی میں دربار عام منعقد کرنا شروع کئے، اور گو ان میں اس کی ساری رعایا شریک نہیں ہو سکتی تھی، تاہم ایک بڑی تعداد ضرور شریک ہوتی تھی اس لئے کہ بڑی بڑی جہات اسی میں ملے پاتی تھیں۔ اس نے اپنی مملکت کو پرگنوں میں تقسیم کر دیا، اور ہر پرگنہ پر ایک پرگنہ دار مقرر کر دیا، مغرب میں یہ پرگنے شہروں اور ان کے مضافات پر مشتمل تھے، مشرق میں ان سے دار قدیم جرگہ دار حد بندیوں سے تھی، اور سرحد پر نئے اضلاع وجود میں لاکر سرحدی پرگنہ داروں کے تحت میں رکھے گئے۔ پرگنہ دار اپنے اپنے پرگنے کے نظم و نسق کے ذمہ دار تھے۔

اگوستین ایلمن، سیکنی، و بویریا کی ریاستیں فنا ہو گئیں، اس لئے کہ ان کے وجود سے شہنشاہی کو خطرہ تھا۔ اب صرف بینی وٹو، بریٹانی، و گیکنی کے رئیس باقی رہ گئے، لیکن درحقیقت وہ بھی اب رئیس نہ تھے، بلکہ محض کارل کے عمدہ دار تھے۔

حکام و محال پر نگرانی رکھنے کے لئے کارل نے چند دورہ کرنے والے کنشنر مقرر کئے، جو تمام ملک میں دورہ کرتے پھرتے اور حکام مقامی کے کاموں کا معائنہ کرتے رہتے تھے۔ حکام ملکی و مذہبی سب ان کے زیر نگرانی تھے۔ مقامی حکام کے خلاف مرائے ان کے سامنے پیش ہوتے تھے۔ ان کے خلاف دادیسی ان سے ہوتی تھی۔ یہ دو دو کی تعداد میں بھیجے جاتے تھے۔ جن میں ایک مذہبی افسر ہوتا تھا۔ فوج کا انتظام، وصول مالگزاری، مدارس و مکاتب، کلیسا کی اخلاقی حالت، اور عام نظم و نسق کے معاملات، ان تمام چیزوں کی نگرانی ان کے سر تھی۔ اور ان کے ذریعہ سے کارل اپنے رعایا کی ملکی و مذہبی جزئیات تک سے باخبر رہتا تھا۔ حکام کلیسا بھی اس وقت مثل حکام ملکی کے سمجھے جاتے تھے، اور ان کے سر بعض ملکی فرائض بھی ہوتے تھے۔ اور توقع یہ کی جاتی تھی، کہ وہ اور حکام ملکی دونوں مل جل کر باہمی اشتراک و معاونت سے کام کریں گے۔ لیکن با اینہم ان کے حدود عمل باضابطہ کچھ بھی طے نہیں ہوئے تھے، اور اصولاً مثل سابق کے اب بھی ان میں پورا خلط مبعث باقی تھا۔

کارل بذات خود ہر معاملہ کی نگرانی رکھتا تھا، اس کا سارا زمانہ دورہ کرتے رہنے، دادیسی کرنے، محاربہ کرنے فصل خصومات کرنے، اور انتظامی نگرانی میں صرف

اس نے اپنا فوجی نظام وہی رکھا جو پہلے سے چلا آتا تھا وہ جس وقت اعلان جنگ کرتا۔ اسکی تمام آزاد رعایا کو لیبیک کہنا واجب ہو جاتا۔ لیکن بعد مسافت اور کثرت محاربات کے باعث رعایا کو تکلیف محسوس ہونے لگی، اور بہتوں نے اس خدمت سے جی چرانا شروع کیا۔ اس کشمکش کا تصفیہ بالآخر یوں ہوا، کہ کئی کئی آدمی ملکر ایک شخص کو اپنا نائب بنا کر جنگی خدمت کے لئے بھیج سکتے ہیں۔ کارل نے سواصل کی حفاظت کے لئے ایک بیڑا بھی تیار کرایا، اور آگے چلکر دریاؤں کے دہانوں کو قلعہ بند کرا دیا۔

بہ حیثیت واضع قانون کے بھی وہ بیکار نہیں رہا، گو اس کے قوانین میں کوئی خاص بات قابل ذکر نہیں۔ اس نے جرمن قوانین و آئین کو محفوظ رکھنا چاہا، اور اس غرض سے انہیں ضبط تحریر میں لے آیا۔ اُس کے قوانین جرمن، رومی و انجیلی قوانین کا ایک معجون مرکب ہیں۔ اس کی حکومت مسیحیانہ تھی، اس لئے انجیل کے احکام واجب العمل تھے اور ہر قانون کو اس کے مطابق ہونا ضروری تھا، اس سے اس کے قوانین میں خاصا مذہبی رنگ آگیا۔

کارل نے عمارت میں خاص شہرت حاصل کی۔ اس نے کثرت سے کلیسا تعمیر کرائے، جن میں آگن میں سینٹ مسری کا گرجا خاص طور پر مشہور ہے۔ اپنے لئے ایک قصر عالی شان اس نے آگن میں تعمیر کرایا۔ ایک انگل ہایم میں، اور ایک

نمونگیں میں مینز میں دریائے رائن پر اس نے ایک پل بھی تعمیر کرایا مگر وہ اس کی زندگی ہی میں آگ لگنے سے برباد ہو گیا۔ اس کے معمار اور کاریگر زیادہ تر اطالوی ہوتے تھے۔ کثیر التعداد ستون اور تعمیر کے دوسرے مسائل وہ اٹلی سے بیحد صرفاء کر کے منگاتا۔ اس کا طرز تعمیر ایک قسم کا بازنطینی ہی تھا اس معنی کر کے کہ روینا کی عمارت اس کے لئے نمونہ کا کام دیتی تھیں۔

کارل کا سب سے زیادہ روشن کارنامہ اُس کی سرپرستی ہے۔ اس کا دربار اس زمانہ کے مشہور ترین علما و فضلا کا مرجع تھا۔ مثلاً الکویین، پالس، ڈیاکونس، اور پیٹراف پیا، اس نے قصر شاہی میں ایک دارالعلوم قائم کیا، جس کے ہر رکن نے اپنے لئے کوئی انجیلی یا قدیم علمی لقب اختیار کیا، چنانچہ خود کارل کا لقب اس محفل میں ڈیوڈ تھا۔ اس مجلس علمی کے اجلاس زیادہ تر ایام سرماییں منعقد ہوا کرتے، اس لئے کہ فصل گریا کارل محاربات میں گزارتا تھا اس مجلس میں علما خطبے پڑھتے تھے، اور ہر علم و فن پر مباحثے ہوتے تھے۔ عہدہ داران کلیسا اس وقت علی العموم بالکل جاہل ہوتے تھے، جو وعظ نہیں کر سکتے تھے، ایسے لوگوں کے لئے اُس نے ایک کتاب مواظ تیار کرا دی۔ اُس نے کلیساؤں میں مدارس کھلائے، جن میں قابل ذکر ریمس و آریئس کے مدارس ہیں، نیز خانقاہوں میں جن میں قابل ذکر سینٹ کال، ٹور رایچنو غلڈا، ہرسفلڈ، و کوروس کے مدارس ہیں۔ ان تعلیم گاہوں کا

اصل مقصد پادریوں کو تعلیم دینا تھا ، لیکن ان کے دروازے ہر شخص کے لئے کھلے ہوئے تھے ۔ موسیقی کے بھی اس نے دو مدرسے قائم کرائے ، ایک مٹنر میں دوسرا سویوں میں اور پایا سے ایسے معلموں کو طلب کیا ، جو اہلی کے فن موسیقی کی تعلیم دے سکیں ۔

کارل کے متعلق جو قصص سینٹ گال کے ایک راہب نے جمع کئے ہیں ، ان میں ایک روایت ایسی ہے ، جس سے کارل کی علم دوستی پر خاص روشنی پڑتی ہے ۔ ایک مرتبہ عرصہ دراز کے بعد وہ آکن واپس ہوا ، اور اس وقت اس نے سب طلبہ کو بلا کر ان کا امتحان لینا شروع کیا ، امر کے لڑکے ناکام رہے ، اور طبقہ اوسط کے لڑکوں نے خطوط میں نظموں میں اور دیگر مضامین مروجہ کے ذریعہ سے اپنی قابلیت و محنت کا پورا ثبوت دیا ۔ کارل یہ دیکھ کر امیرزادوں پر سخت غضب ناک ہوا ، اور ان کی بدشوقی پر سخت ناخوشی کا اظہار کیا ۔ اس نے کہا کہ اگر ان کی بدشوقی کی یہی حالت رہی تو ان کی امیرزادگی کچھ کام نہ آئے گی ، اور وہ تمام شاہانہ الطاف و مراحم سے محروم رہیں گے ۔ طبقہ متوسط کی اولاد کی اس نے مدح و تحسین کی اور کہا کہ اگر وہ ایسے ہی ترقی کرتے رہے ، تو ہر قسم کے عطایائے خسروانہ کے مستحق ہوں گے ، اور بہتر سے بہتر استغیاں انہیں مرحمت ہونگی ۔

ایسے علم کی بنیاد و حقیقت اسی وقت سے پڑتی ہے اس نے نویں صدی میں جبر و قدر اور استحالہ اجسام کے مباحث کی شکل اختیار کی، اور جس کی جھلک اس وقت کے عام ادب میں نظر آتی ہے۔ لاطینی زبان کی تحصیل پر جو اس وقت زور دیا گیا، اس کا خاص اثر ہوا۔ کلیسا کی لاطینی زبان اب صاف ہو گئی، لیکن ساتھ ہی تحریری زبان اور روزمرہ میں تباین بھی کافی ہو گیا۔ اسی بگڑی ہوئی روزمرہ سے فرنج زبان کی بنیاد پڑی، اور بہ حیثیت ایک علمی زبان کے اس کے استعمال و ترقی میں قدیم لاطینی کی تجدید سے بہت مدد ملی۔ قدیم لاطینی مصنفین کے مسودات و تصانیف تلف ہو رہے تھے، مگر اب ان کی حفاظت کا خاص اہتمام ہونے لگا، اور یہ طے پا گیا کہ قرون وسطیٰ کی تعلیمی زبان لاطینی ہی رہے۔

کارل کو اپنی ماورسی زبان جرمنی سے بھی خاص محبت تھی، اس کی صرف و نحو اس نے مرتب کرائی، اور کوشش یہ کی، کہ اس کے قواعد مرتب ہو کر یہ علمی زبان کا کام دے۔ اس نے قدیم ترین جرمن افسانوں و نظموں کو جمع کرایا، لیکن افسوس ہے کہ اس کے فرزند لڈوگ نے اس مجموعہ کو اس بنا پر ضائع کر ڈالا کہ اس میں مشرکانہ عقائد پائے جاتے ہیں۔

کلیسا کے ساتھ اس کا جو طرز عمل تھا، اس کا ذکر گزرنے پر

وہ کلیسا کی حمایت و اشاعت دین اپنے فرائض میں داخل سمجھتا تھا اس کے محاربات کے محرکات سیاسی ہونے کے ساتھ اکثر مذہبی بھی ہوتے تھے۔ ممالک مفتوحہ میں وہ کلیسا اور پادریوں کے موجود ہونے کا خاص اہتمام رکھتا تھا، وہ اپنے تئیں کلیسا کا سردار سمجھتا تھا اور پادریوں اور لاٹ پادریوں کے عزل و نصب کو اپنے حدود اقتدار کے اندر جانتا تھا۔ کلیسا کی تنظیم جو بونیفیس کے وقت میں شروع ہوئی تھی، اس کے زمانہ میں تکمیل کو پہنچ گئی۔ مذہبی مجالس کو منعقد کرنا، ان کی صدارت کرنا، ان کی کارروائیوں پر دستخط کر کے انہیں مستند بنانا یہ سب اس نے اپنے سر رکھا۔ عام رعایا کی طرح اس کے عہد میں اہل کلیسا بھی تماشہ ملکی قوانین کے پابند تھے۔ وہ پہلا شخص تھا جس نے وہ یکی کی تحصیل لازمی قرار دی۔ کارل سے پیشتر کوئی شخص وہ یکی کا نام بھی نہیں جانتا تھا۔ کارل نے اپنے ہر مفتوحہ علاقہ پر اور علی الخصوص سیکسنوں پر اس کی ادائیگی لازمی قرار دے دی۔ عیشر چونکہ کلیسا ہی پر صرف ہوتا تھا، اس لئے اس کا تخیل بھی لوگوں کے ذہن میں بدل گیا۔ اب یہ احکام توریت کے مطابق ایک مذہبی ٹیکس سمجھا جانے لگا، اور گناہم سبھی ممالک میں لازمی ہو گیا۔

کارل نے کلیسا پر اپنا اثر یہیں تک محدود نہ رکھا۔ اس نے کلیسا کے مراسم و دستور بلکہ عقائد تک کو اپنی

حکومت میں رکھنا چاہا، ۱۹۵۷ء میں ملکہ آیرین نے نیسیا میں مجلس منعقد کر کے یہ مسئلہ چھیڑا، کہ گر جا میں بتوں کا استعمال کسان تک جائز ہے۔ مجلس نے آیرن کے استمزاج سے جواز کا فتویٰ صادر کر دیا۔ اور اس فیصلہ سے پاپا ہیڈرین (۲۷، ۲۸، ۲۹، ۳۰) کو اطلاع دے دی۔ ہیڈرین خود شروع سے اسی کی ٹائیڈ میں تھا، اُس نے اس فیصلہ کو بہت پسند کیا، اور اپنی منظوری کے ساتھ کارل کے پاس اس غرض سے روانہ کیا کہ انہیں شائع کیا جائے۔ لیکن کارل کی رائے اس کے مخالف تھی۔ اس نے ۱۹۵۷ء میں پادریوں کی ایک دوسری مجلس منعقد کرا کے اس فتوے کے خلاف دوسرا فتویٰ صادر کرایا۔ یہ اختلافی فتویٰ پاپا کے پاس بھیجا گیا، اور تنبیہ کی گئی کہ اُسڈہ سے وہ ایسے ہر معاملہ میں کارل کی منظوری کا انتظار کیا کرے۔ ایک دوسرے مرحلے میں اس نے پاپا کو ہدایت کی کہ اس کا کام ملکی معاملات میں مداخلت کرنے کا نہیں ہے، جن کا واسطہ تا مگر شہنشاہ سے ہے بلکہ محض عبادت میں مصروف رہنا ہے۔ کارل اس میں شبہ نہیں کہ اس وقت مغرب میں سب سے برتر و با اقتدار شخصیت رکھتا تھا، اور اس کی حیثیت سب کو مستقم تھی۔ ملکی معاملات میں تو وہ علانیہ پاپا کا افسر تھا، اور عملاً مذہبی معاملات میں بھی شہنشاہ اور پاپا کے باہمی تعلقات و اختیارات کی کوئی مضابطہ و قانونی تفریق موجود نہ تھی، اصولاً کبھی

یہ سوال چھڑا ہی نہ تھا۔ اکثر دونوں کے حدود عمل میں تصادم ہو جاتا تھا، لیکن اصولی و کلی حیثیت سے کبھی اس سوال پر نظر نہیں کی گئی۔ پاپا کا دعویٰ یہ تھا کہ میں سینٹ پطرس اور تمام کلیسیاؤں کا پادری ہوں، اسلئے کل معاملات مذہبی کا افسہ اعلیٰ ہوں۔ کارل اس کے مقابلہ میں یہ کہتا تھا، کہ میں سبھی شہنشاہ ہوں اور تمام دنیا کا فرمانروائے مطلق اس قضیہ کا تصفیہ کیس صدیوں کی جدوجہد کے بعد جا کر ہوا۔

کارل کی شخصیت میں وہ جرمن، رومی، وسیعی عناصر کی جامعیت تھی، جو قرون وسطیٰ کی ایک نمایاں خصوصیت ہے اپنے مذاق طبیعت، انداز و اطوار، گفتار و لباس، میں وہ پورا جرمن تھا، بحیثیت فرمان روا کے رومی تھا، اور اپنے عقائد و خیالات میں سبھی تھا۔ اس کے زمانے میں سگار مغرب میں اسی کا ڈونناج رہا تھا اور اس کی عظمت اس درجہ مسلم تھی کہ اس کے معاصر ہنداو کے خلیفہ عظیم ہارون الرشید تک نے اس کی دوستی کی ضرورت محسوس کی، جب اس نے اندلس میں اپنی باغی رعایا کی تادیب کرنی چاہی۔

کارل کے شیر و صدرالمام پیشی آئینارڈ نے اس کی ایک دلچسپ سوخ عمری لکھی ہے۔ اس میں کوئی شک نہیں، کہ کارل کا نام دنیا کے مشاہیر رجال کی فہرست میں

ہونا چاہئے۔ اس کی رعایا کا متخلیہ اس کی شخصیت سے بے انتہا متاثر تھا، یہاں تک کہ اس کی وفات کے بعد صدیوں تک اس کے متعلق عجیب عجیب روایات و افسانے مشہور رہے، جن پر قرون وسطیٰ میں ہر شخص کا اعتقاد رہا۔

۲۸۔ جنوری ۱۳۱۳ء کو اس کا یہ مقام آگن ذات الریہ سے انتقال ہوا، اور اسی روز اپنے تعمیر کئے ہوئے ایک ٹمبے کلیسا میں مدفون ہوا۔ مقبرہ کے اوپر ایک طلائی محراب بنائی گئی جس پر اس کی شبیہ اور ایک کتبہ کندہ کیا گیا۔ کتبہ کے الفاظ یہ تھے :-

اِس مقبرے میں کارل اعظم
راخ العقیدہ شہنشاہ مدفون ہے
جس نے شان و شوکت کے ساتھ
فرینکوں کی سلطنت کے حدود
کو وسعت دی، اور ۷۴ سال
تک نہایت خوشحالی کے ساتھ
حکومت کی، ۷۰ سال کی عمر میں
۲۸۔ جنوری ۱۳۱۳ء کو انتقال کیا۔

باب (۴)

(*) شہنشاہی کا انحطاط

اس میں مشبہ نہیں کہ کارل کو بہت بڑی سلطنت ملی تھی، اور اس نے اپنی ذاتی قابلیت سے خوب حکمرانی کی تاہم یہ اس کے امکان میں نہ تھا، کہ اتنے قلیل عرصہ میں وہ اپنی اس قدر مختلف الاصل رعایا کو بالکل متحد بنا دے۔ گو سب ہم مذہب، اور ایک ہی بادشاہ کی رعایا تھے، تاہم اس سے یہ ممکن نہ تھا کہ مختلف النسل، مختلف القبائل، مختلف المزاج، مختلف الاطوار، و مختلف اللسان ہونے کی بنا پر جتنے اختلافات تھے، وہ سب مٹ جاتے اس کا نتیجہ یہ ہوا، کہ کارل کی آنکھ بند ہوتے ہی یہ تمام اختلافات زور دکھلانے لگے۔ کارل نے ایک نہایت ہی خوب کوشش

یہ کی تھی، کہ قوم کو سلطنت روم کے نمونے پر ڈھالے لیکن یہ سسی ناکام رہی، اور اس کی سلطنت پارہ پارہ ہو گئی کچھ تو اس باعث سے کہ اس کے جانشین نہایت کمزور ہوئے جن کے عہد میں ملازمین و حکام زمینوں اور جائیدادوں پر قابض ہو گئے۔ اور کچھ اس سبب سے کہ سلطنت کو ذاتی جائیداد سمجھ کر اس کے اجزاء بہ طور ترکہ کے وارثان سلطنت میں تقسیم ہو گئے۔ اور پھر اس ضعف و انحطاط کو بڑی تائید اس امر سے پہنچی، کہ ملک میں اندرونی اختلافات جو پیشتر سے موجود تھے، ان کی وہی ہوئی آگ کو وحشیوں کے حملے نے اور اکساویا۔ جرمن نہایت بلند نظر و مغرور قوم تھی۔ ذاتی ترفع کا موقع اس کا ہر فرد ڈھونڈتا تھا۔ اور چونکہ اس وقت میسار قابلیت و تفاخر فن سپہگری تھا، اس لئے ان لوگوں نے قدرتی طور پر ایسی صورت حال پیدا کر دی، کہ جنگجویی و خونریزی کی قوت سب پر مسلط ہو گئی۔ کارل کی سلطنت کو پارہ پارہ ہو گئی، تاہم اس کے عہد حکومت میں اس کا ہر حصہ ایسے موثرات سے متاثر ہو چکا تھا، جن کا اس کے مستقبل پر بھی اثر رہا۔

کارل کے لڑکے لڈوگ تھی (۸۱۴ تا ۸۴۰ء) کے زمانہ میں جو اپنے والد کی تمام خصوصیات سے معری تھا سلطنت میں جلد جلد ضعف ہونے لگا۔ اس کی تعلیم و تربیت پارلیوں کی نگرانی میں ہوئی تھی، اور اس کے نہایت افسوسناک نتائج

پیدا ہوئے۔ اس کے لئے بجائے تخت شاہی کے خانقاہ زیادہ
 سوزوں تھی، اور واقع میں اس نے ایک سے نامد بار اسکا
 تہیہ بھی کیا کہ سلطنت سے دست بردار ہو کر خلوت گزریں
 ہو جائے۔ اس کے ضمیر کی حالت صحیح نہیں رہی تھی، اور
 اسے گویا ایک طرح کا عارضہ ہو گیا تھا کہ اپنی معمولی معمولی غلطیوں
 و فرد گزشتوں کو معاصی کبیرہ سمجھتا، اور بجائے فرائض حکومت
 انجام دینے کے توبہ و استغفار میں مصروف رہا کرتا۔ وہ رعب
 و دہدہ، جو ایسی ابتری و بد نظمی کے زمانہ میں بالخصوص بادشاہ
 کے لئے لازمی ہے، اس سے یہ بالکل معری تھا۔ ضعیف الارادہ
 اتنا تھا کہ عمر بھر کبھی اپنی بیوی کا غلام رہا، کبھی پادریوں
 کا، اور کبھی اپنی اولاد کا۔ کارل اعظم نے اپنی وفات سے
 چھ مہینے قبل یہ طور اپنے جانشین کے اُسے تاج پہنا دیا
 تھا، لیکن اس کی وفات کے بعد اس نے دو بارہ اس رسم
 کو ادا کیا۔ سولہ سالہ میں پوپ کیو سوم کی وفات ہوئی اور
 اہل روم نے بغیر بادشاہ کی اجازت یا استمجاز کے اسٹیفن
 چہارم کو اس کا جانشین منتخب کر لیا۔ یہ اختیارات سلطانی
 کی کھلی ہوئی توہین تھی مگر لڈوگ نے اسے بالکل گوارا کر لیا
 جدید پوپ نے اس موقع سے پورا فائدہ اٹھا کر بادشاہ کو
 خط لکھا کہ ”آپ کی تخت نشینی بغیر کلیسا کی منظوری کے
 ہوئی، اس لئے ناجائز ہے۔ پس میرا ارادہ ہے کہ میں خود
 فرانس آ کر آپ کو تاج پہناؤں۔“ لڈوگ اس پر بھی راضی ہو گیا

چنانچہ سہ بارہ، پاپا کے اسٹیفن نے یہ مقام کس (۸۱۶-۸۱۷) میں، اُسے تلج پھنایا۔ اور اس طرح پاپاؤں کے اس دعویٰ کی تائید میں ایک اور نظیر قائم ہوئی کہ بادشاہ کی تلج کا اختیار انہیں کو ہے۔

لڈولف کا عماد حکومت احمقانہ غلطیوں کا طوار ہے۔ اس نے اپنے مذہبی جوش میں کارل کے زمانہ کے تمام قابل و اہل الرائے مشیروں کو دربار سے اس بنا پر نکال دیا، کہ ان کی طرز زندگی اس کے سیمار کے مطابق زاہدانہ نہ تھی خانقاہوں پر جتنے فرائض حکومت کی طرف سے عائد تھے وہ سب اُس نے ایک ایک کر کے اٹھادئے، بجز اس کے کہ وہاں بادشاہ، بادشاہزادوں، اور بقائے سلطنت کے لئے دعائیں ہوتی رہیں، اور اس طرح ایک طرف خزانہ شاہی میں آمدنی کی ایک بڑی مدکم ہو گئی، اور دوسری طرف کلیسا کو اپنی خود مختاری و مطلق انسانی کا پورا خیال ہو گیا اس بادشاہ نے خانقاہوں کے مدارس میں و نیاوار طلبہ کا داخلہ بند کر دیا، گرجاؤں اور خانقاہوں کے لئے اس کا دستِ کرم ہمیشہ دراز رہتا تھا، اور خود اس کے گرد و پیش کے رہنے والے بھی پادری و راہب تھے۔ سلام میں اس نے ناقابل تلافی غلطی یہ کی، کہ اپنی سلطنت کو اپنے تینوں بیٹوں کے درمیان تقسیم کر کے انہیں انتظام حکومت میں اپنا شریک کر لیا۔ اس تقسیم سے رشک و رقابت،

سازشوں اور خانہ جنگیوں کا دروازہ کھل گیا۔ لوگ بجائے اس کے کہ ان مشکلات کا دلیری سے مقابلہ کرتا اپنا وقت توبہ و استغفار، اوراد و وظائف میں صرف کرتا رہا۔ اور اس سے بڑھ کر ستم یہ کیا، کہ امرا و اسقفوں کی ایک مجلس کے سامنے ایک گنہگار کی حیثیت سے حاضر ہوا، اور اپنے فرضی و ناکروہ گناہوں سے توبہ کی۔ پھر اپنی زوجہ ثانیہ جو ڈیوٹی کے دباؤ میں آکر اپنی پہلی بیوی کے دو لڑکوں سے کچھ جائداد نکال کر اس کے لڑکے چارلس کے حصہ میں شامل کر دی۔ بناوٹ و خونریزی اس کا لازمی نتیجہ تھا، چنانچہ اس کی زندگی کا آخری زمانہ طرح طرح کی ناپاک خدائیوں اور سازشوں کی نذر ہوا۔

اب اس نے سلطنت کی متعدد نئی تقسیمیں سوچیں، کبھی اس خیال سے کہ اس کے چہیتے بیٹے چارلس کا نفع ہو، اور کبھی اس غرض سے کہ اس کے بھائیوں کی اشک شوئی ہو، لیکن یہ سب بالکل لاجل رہا۔ چنانچہ جب لوگ کی وفات ہوئی (۱۷۰۱ء) تو اس کے بعد بھی اس کے تینوں فرزندوں نے مسلسل تین سال تک جنگ جاری رکھی۔ یہ زمانہ گزرنے کے بعد بالآخر تینوں بھائی مصاحت پر آئے اور معاہدہ ورودون (۱۷۱۳ء) کے بعد سے صلح و آشتی سے رہنے لگے۔ اس صلح نامہ کے بموجب تاج شہنشاہی فرزند اکبر لٹچ

ملا۔ شہنشاہ کے لئے دو دارالحکومت یعنی روم و آکسین لازمی تھے۔ اس لئے اٹلی، اور اٹلی و بحر شمال کے درمیان والا قطعہ زمین بھی اس کے حصہ میں آئے۔ اس علاقہ کی حد مشرقی دریاے رائن تھی، لیکن یہ مقام بون پر سرحدی خط اس دریا سے ہٹ کر دہانہ ویسیر کے شمال میں واقع ہو گیا تھا۔ مغرب کا سرحدی خط دہانہ رون کے چند میل مغرب سے شروع ہو کر لیانس کے قریب خود اس دریا سے مل جاتا تھا، اور وہاں سے منج میوز تک آتا تھا۔ یہاں سے یہ دریا آرڈینیز تک سرحد کا کام دیتا تھا۔ پھر یہ خط شلت سے لجاتا تھا، اور اس کے دہانے تک قائم رہتا تھا۔ چارلس "اصلح" کے حصہ میں اس علاقہ کے مغربی مقامات آئے۔ اور لڈوگ جرمن کے قبضہ میں مشرق کا قطعہ، اور فینر، و ورمز اور اسپیر جو رائن کے مغرب میں واقع تھے۔

اس تقسیم سے چارلس و لڈوگ خاص نفع میں رہے اس لئے کہ ان کے مقبوضات نشتر نہ تھے، بلکہ یک جا تھے اور انہیں رعایا ایک ہی قوم کی ملی۔ لڈوگ کی رعایا تو تمام جرمن تھی، اور چارلس کی رعایا میں گو مختلف اقوام شامل تھیں، تاہم متحد الاصل تھیں، اور جرمن عنصر کلٹی میں جذب ہوتا جاتا تھا۔ جرمن و فرانس کی تاریخ پہ طور مستقل ممالک کے ۱۶۴۳ء ہی سے شروع ہوتی ہے۔ لیکن پتھر کی رعایا بالکل مختلف الاصل اقوام پر مشتمل تھی۔ اس کے علاوہ

اس کی ترقی کی جغرافیائی حیثیت کچھ اس قسم کی واقع ہوئی تھی کہ اس کی محافظت دشوار تھی۔ چنانچہ اس کی سلطنت کا نام خود اس کے نام پر پڑا۔ یعنی جبکہ چارلس، فرانکون کا بادشاہ اور لڈوگ، جرمنوں کا بادشاہ کہلاتا تھا، تو تھر کی سلطنت تو تھر ہی کی سلطنت سے موسوم رہی۔ جغرافیائی و نسلی، دونو حیثیات سے یہہنا ممکن تھا، کہ تو تھر کی سلطنت یکجا و متحد رہے سلسلہ آپس نے اسے دو حصوں میں الگ کر دیا تھا۔ اٹلی کے لئے بے شبہ ایک قوم بن جانا ممکن تھا، لیکن آپس سے بحر شمال تک رائن کے کنارے کنارے جو یہ پتلی چٹ چلی گئی تھی، اس کی قسمت میں یہ تھا کہ بالکل پارہ پارہ ہو اور صدیوں تک فرانس و جرمنی کے نبرد آزمائیوں کی آماجگاہ بنی رہی۔

نویں صدی میں جو لغات و برہمی پھیلی، تو تھر اسے نہ دیا سکا، بلکہ مدتوں اس کوشش میں ناکامی کے بعد عاجز آکر بالآخر اپنے ملک کو اپنے تین فرزندوں کے درمیان تقسیم کر کے خود ایک خانقاہ میں زاویہ نشین ہو گیا، چنانچہ چند ہی روز بعد اس کی وفات ہو گئی (۸۵۵ء) فرزند اکبر لڈوگ ثانی کے حصہ میں ملک اٹلی اور تاج شہنشاہی آیا۔ چارلس کے حصہ میں پروونس، و برگنڈی پڑے۔ اور تو تھر ثانی کے حصہ میں فریسیا، اسٹریسیا، اور باقی ممالک جو شمال آپس میں واقع تھے، جس کا آگے چلکر نورین نام پڑ گیا۔ ان بھائیوں میں صلح قائم نہ رہ سکی، خونریزی شروع ہوئی اور

۱۶۶۳ء تک برابر قائم رہی۔ تا آنکہ چارلس نے وفات پائی اور اس کی قلمرو کو دونوں بھائی اپنے زیر نگین لے آئے۔ ۱۶۶۷ء میں لوٹھر ثانی کا انتقال ہوا۔ اور اس کی قلمرو اسکے دونوں چچاؤں، یعنی چارلس "اصلح" شاہ فرانس، و لڈوگ شاہ جرمنی نے باہم تقسیم کر لی۔ ۱۶۷۲ء میں شہنشاہ لڈوگ ثانی نے وفات پائی۔ اور اس کے ساتھ اس کی نسل کا خاتمہ ہو گیا۔ اب تاج شہنشاہی کے لئے چارلس "اصلح" و لڈوگ جرمن نے لڑنا شروع کیا، مگر چارلس اٹلی پہلے پہنچ گیا، اس لئے پہلے پیوینا میں بہ حیثیت شاہ لومبرڈان کے اور پھر رومہ میں بحیثیت شہنشاہ کے اس کی تخت نشینی ہو گئی۔

لڈوگ جرمن اپنے بھائی کے مقابلے پر میدان جنگ میں نہ آسکا۔ اب وہ نہایت سُن و ضعیف ہو چکا تھا، چنانچہ دوسرے ہی سال (۱۶۷۲ء) انتقال کر گیا۔ اس کا طویل عہد حکومت باوجود اس کے فرزندوں کی شورش و بغاوت اور اہل شمال و سلاخوں کی یورش و یلغار کے فی الجملہ کامیاب رہا۔ اس وقت جرمنی کے لئے سب سے اہم و مقدم یہ تھا، کہ مختلف جرمن قبائل متحد ہوں، اور ان میں ایک عام قومیت کا احساس پیدا ہو۔ یہ ضرورت اس کے زمانہ میں پوری ہوئی۔ یعنی مشرقی فرانکس، سیکسن، سوابی، بوریسی وغیرہ سب میں یکجہتی اور

مغربی فرانکون سے مغائرت کا احساس پیدا ہوا۔ لڈوگ نے سلاوی، بوہمی، موراوی قبائل کی تادیب و تنبیہ کر کے اپنی قلمرو کے حدود شمال و مشرق میں خوب وسیع کر لئے اور گو ہیمبرگ کو جہان لڈوگ "پارسا" نے لاٹ پادری مقرر کر رکھا تھا، یہ تاخت و تاراج سے نہ بچا سکا، تاہم یہ حیثیت مجموعی یہ اہل شمال کے حملوں کی مدافعت میں کامیاب رہا۔ اس نے سلطنت کو ذاتی جامداد پر قبضہ کر کے اپنے تین فرزندوں کے درمیان تقسیم کیا، لیکن کارل بن کا سٹمہ میں، اور لڈوگ سیکسن کا سٹمہ میں انتقال ہو گیا۔ اس لئے ساری سلطنت کا وارث کارل "فریب" ہوا، جس کی تخت نشینی یہ حیثیت شہنشاہ کے سٹمہ میں باپا کے ہاتھوں ہوئی۔

لڈوگ جرمن کے انتقال (۸۱۰ء) پر چارلس "اصلح" نے اپنی مرثیت کے مطابق اس کی سلطنت کو ہضم کر لینا چاہا، لیکن ناکام رہا۔ اس لئے کہ عین اسی وقت اہل شمال نے اس کی مملکت پر حملہ کر دیا۔ بجائے اس کے کہ یہ انکا مقابلہ کرتا، اس نے انہیں رشوت دی، کہ اس کے بھتیجیوں پر حملہ کریں، اور خود اٹلی اس خیال سے روانہ ہو گیا کہ کہیں شورش ہو جانے سے تلج شہنشاہی ہاتھ سے نہ نکل جائے۔ لیکن دوران سفر میں، وہ مونٹ گینس کے دامن میں اس کا انتقال ہو گیا۔ یہ اپنے باپ کا سب سے

زیادہ لاڈلا لڑکا تھا، اور اسی کے سبب سے وہ ہنگامے برپا رہائے جنہوں نے لڈوگ "پارسا" کی زندگی کے آخری ایام بالکل تلخ کروئے۔ مزاج میں جو بلند نظری و حب جاہ تھی، اس کے تقاضے سے ہمیشہ اس کی کوشش رہی، کہ اپنے مستحق اعزہ کو ان کے جائز مقبوضات سے محروم کر دے۔ ملک گیری کی طمع میں اسے اس کا بھی خیال نہیں رہتا تھا، کہ موجودہ مقبوضات پر تو پوری طرح تسلط رہے۔ اس کے شمال و عمدہ دار اپنی اپنی جگہ خود مختار ہوتے تھے، اور اہل شمال و سراسین نے اس کی مملکت کے بعض حصوں کو خوب جی کھول کے تاخت و تاراج کیا۔ رہا خزانہ سلطنت، تو اسے اس نے خالی کر دیا۔ اس کا جانشین اس کا فرزند لوئی دوم "الکن" ہوا، مگر چند روزہ امید افزا حکمرانی کے بعد ہی فوت ہو گیا (۱۷۶۵ء)۔ اس کے دو لڑکے تھے، لوئی سوم، اور کارل من، اور ایک لڑکا اور یعنی چارلس "سادہ مزاج" اس کی وفات کے بعد پیدا ہوا۔ لوئی سوم (۱۷۶۵ء) اور کارل من (۱۷۶۴ء) کی وفات کے بعد تخت بالکل خالی رہ گیا، اس لئے کہ چارلس "سادہ مزاج" ابھی پانچ برس کا بچہ تھا۔

امرانے ایک بچہ کو بادشاہ بنانے سے ابا کیا اور کارل "فریب" کو تخت نشینی کی دعوت دی، جسے اس نے قبول کیا۔ اور اس کے عہد حکومت میں پھر ایک بار

شہنشاہی کے متفرق و منتشر اجزا اسی طح متحد ہوئے۔ جیسے کارل اعظم کے زمانہ میں تھے۔ لیکن اس بار کو یہ سنبھال نہ سکا۔ بچہ فرہ ہونے کے علاوہ اسے ہر وقت دوسرے رہتا تھا، جس کے باعث یہ دماغی و عملی قسم کا کام کرنے سے معذور تھا۔ اس کی نا اہلی نے بالآخر (۱۷۷۴ء) اسے معزول کر لیا، اور شہنشاہی سات چھوٹی سلطنتوں میں منتشر ہو گئی اس کے بھتیجے آرٹولف کو، جس نے اسے معزول کیا تھا، مشرقی فرانس بہ طور صلہ کے بلا۔ جنوبی فرانس کے امرا نے اوڈو والی پیرس کو بادشاہ منتخب کیا۔ ڈیوک آف اکوٹین نے یہ کیا کہ چارلس "سادہ مزاج" کو اپنے دربار میں لے گیا اور اوڈو کی ماتحتی سے آزاد رہا۔ برگنڈی کی دو سلطنتیں بن گئیں۔ ۱۷۷۷ء میں بوسوا والی وائنا، شاہی لقب اختیار کر کے جنوبی برگنڈی کا تاجدار بن بیٹھا۔ اب رٹولف نے شمالی برگنڈی پر قبضہ کیا، اور اپنی تخت نشینی کی اس کی قلمرو کے حدود دیائے ساون و آرا، اور اضلاع بیسل و لیانس تھے۔ یہ تفریق ۱۷۷۷ء تک قائم رہی تا آنکہ دونوں سلطنتیں مل کر پوری برگنڈی کی ایک سلطنت قائم ہوئی۔ لومبرڈی میں بھی دو سلطنتیں قائم ہو گئیں۔ برنجر لومبرڈون کا بادشاہ منتخب ہوا۔ اور سیلان کے لاٹ پادری نے اسے تاج پہنایا۔ لیکن گیڈو آف اسپولیٹو نے اس پر فوج کشی کی، اور مغربی لومبرڈی کے کچھ حصے پر قابض ہو گیا۔

شاہی لقب اختیار کیا۔

سلطنت کی اس تقسیم و تجزی سے معلوم ہوا ہوگا، کہ
 نویں صدی میں شہنشاہی کی مرکزیت فنا ہو چکی تھی۔ نظام
 جاگیرداری کا قدم یورپ میں جم گیا تھا۔ وہ مناصب اور
 وہ جائیدادیں جو ایک زمانہ سے بالکل بادشاہ کے اختیار
 میں تھیں اب ان پر امرا موروثی طور پر قابض تھے۔
 شورش و فتنہ کا ہر جگہ زور تھا، زبردست امرا زیر دست
 امرا کو دباتے تھے۔ اور کل امرا غزا کو غلام بنا رہے تھے
 اس ساری ابتری و بد نظمی کی ذمہ داری نا اہل و نالائق
 فرمانرواؤں پر تھی، جو وہمی و خیالی القاب کے پیچھے اپنے
 اہم ترین فرائض کو بھولے ہوئے تھے۔

باب (۵)

انگلستان اور اہل شمال

(۸۰۲ تا ۱۰۷۰)

انگلستان کی چھوٹی چھوٹی حکومتوں میں تفوق و بڑی کے لئے جو کشت و خون تین سو سال سے جاری تھا، وہ اگبرٹ کے زمانہ میں گویا ختم ہو گیا جو وکس کے تخت پر ۱۱۷۰ء میں جلوہ افروز ہوا، وکس کی دو بڑی رقیب ریاستیں نارڈھمبریا و مرسیا لڑتے لڑتے مضمحل ہو چکی تھیں، اس لئے اگبرٹ کو تمام ملک پر حاوی و مسلط ہو جانے میں کوئی خاص دشواری انہیں پیش آئی۔ اس نے اپنی عمر کے تیرہ سال کادل اعظم کے دربار میں صرف کئے تھے

اسلئے اس کی نظر لا محالہ بہت بلند ہوئی تھی اور اس فرنگی فنکاروں کی کامیابی و فتحندی اس میں بھی اثر کر گئی تھی اس نے بہت دانشمندی سے حکمرانی کی، اور گو اس کی نظر اقطاع ملک کے سیاسی اختلافات پر بھی رہی، تاہم اس نے سب کو ایک بڑی حد تک وسکس سے وابستہ کر رکھا۔

وسکس کا یہ تفوق، دوسری حکومتوں کی طرح بالکل عارضی ثابت ہوا ہوتا، لیکن اگبرٹ کے بعد پورے ۱۵۰ سال تک اس تخت پر نہایت قابل و مدبر فرماں روا جلوس کرتے رہے، جنہوں نے یہ غایت دانائی ہمیشہ کلیسا کو اپنا دوست بنائے رکھا۔ اور پھر مختلف حکومتوں نے جو ایک ہی قوم کا جزو بنا رہنا گوارا کیا، اس کا ایک بڑا سبب یہ بھی ہوا کہ اہل شمال کے حملوں کا سب کو یکساں دھڑکا لگا ہوا تھا۔ اول اول سسٹھ میں انگلستان کے مشرقی ساحل پر قزاقوں نے حملہ کیا تھا اس وقت سے ان کے حملے برابر جلد جلد ہوتے رہے اور بادشاہ نہ تو ان کی پوری مدافعت اور نہ اس مدافعت سے کوئی خاص نفع حاصل کر سکتا تھا۔ اگبرٹ کے سارے عہد حکومت میں یہ شمالی طوفان برابر اٹھتے رہے۔ اس کا فرزند و جانشین ایتھولوف (۸۲۹ تا ۸۵۸) بھی اس سیلاب کو نہ روک سکا۔ رفتہ رفتہ یہ یہاں تک دلیر ہو گئے کہ ۸۵۸

موسم سرما انہوں نے جزیرہ تینٹ میں بسر کیا۔
 اٹھلوف کے بعد علی المرتبہ اس کے چاروں لڑکے
 فرماں روائی کرتے رہے۔ اٹھلیاڈ (۱۶۰۳ تا ۱۶۵۸) اٹھلیبرٹ
 (۱۶۶۰ تا ۱۶۶۷) اٹھلرڈ (۱۶۶۷ تا ۱۷۱۱) اور الفرڈ اعظم (۱۷۱۱ تا ۱۷۵۹) اب ان فراتوں کی
 روک تھام اور بھی دشوار ہو گئی تھی۔ اسلئے کہ ان کی
 ایک بڑی جماعت نے مشرقی ساحل پر اپنی مستقل بستی
 بسالی تھی۔ سٹڈ میں ڈین تسخیر و ملک گیری کے لئے
 مکر باندھ کر اٹھے۔ نارہمبر یا کو تو انہوں نے فوراً لے لیا
 اس کے بعد ایسٹ اینگلیا و فن پر چڑھائی کی اور انہیں
 بھی مسخر کر کے یہاں کی مشہور خانقاہوں کو جلا دیا۔ اور
 اینڈمنڈ والی ایسٹ اینگلیا میدان جنگ میں کام آگیا جسے
 بعد کو ”ولی“ کا مرتبہ دیا گیا، اور سینٹ ایڈمنٹ سبری
 کے لقب سے اس کا مزار تیار ہوا۔ مرسیا پر بھی تک
 حملہ نہیں ہوا تھا، لیکن سٹڈ میں یہاں کے والی نے
 ڈینوں کو خراج دیوہ انہیں اپنا حاکم تسلیم کر لیا۔ یہ اطاعت
 صرف ڈینوں کے خوف کے وجہ سے وقوع پذیر نہیں بلکہ
 اس کی ایک وجہ مغربی سیکسن کامیابی کا حد بھی شامل تھا
 شاہ اٹھلرڈ کے قبضہ میں اب صرف میائے ٹیس
 کے جنوب کا علاقہ باقی رہ گیا تھا، اور اس کے شمال کا
 سارا علاقہ ڈینوں کے ہاتھ میں چلا گیا تھا۔ بلکہ بہ آواز
 اب یہ معلوم ہونے لگا تھا کہ ڈین سارے انگلستان پر

قالبض ہو جائینگے۔ ڈینوں نے ٹیمس کے اوپر اور ڈکس کے اندرون میں حملہ کیا، جس کی مدافعت مختصر ڈ سے نہ ہو سکی دوران جنگ ہی میں اس کا انتقال ہو گیا اور وارث تخت اس کا بھائی الفرڈ ہوا، مگر اسے بھی حملوں کے روکنے میں کچھ کامیابی نہ ہوئی۔ کتنی ہی ناکامیوں کے بعد آخر اسے یہ تدبیر سوچھی، کہ ڈینوں کو رشوت دیکر اسوقت رخصت کروا جائے، اور پھر ان کی آئندہ پیش قدمی کو روکنے کیلئے پوری تیاری کر لی جائے۔ ڈنارک واسکینڈینیویا سے برابر لکٹ پر لکٹ پہنچتی رہی، اور ۱۰۶۶ء میں گھٹم نے جوہب ایسٹ انگلیا پر قالبض ہو چکا تھا، ڈکس پر حملہ کر دیا۔ دو سال تک میدان کارزار گرم رہا، مگر عہد نامہ وید مورس ۱۰۶۶ء میں الفرڈ کے موافق فیصلہ ہوا۔ گھٹم نے مسیحیت کو قبول کیا اور اسے ٹیمس سے اوپر کا آدھا ملک مشرقی انگلستان دیدیا گیا۔ اس علاقہ کا نام ڈینلا رکھا گیا۔ یہاں فاتحین نے اپنی بستی بسائی، اور ایک عرصہ دراز تک مفتوحوں سے بالکل اٹک تھلاک رہے، لیکن آخر دونوں میں امتزاج واستجاد ہو گیا۔

الفرڈ کے باقی عہد حکومت میں عموماً ڈینوں سے صلح رہی، البتہ ۱۰۶۶ء میں اس نے لندن ان لوگوں سے چھین لیا اور ۱۰۶۳ء میں ان کے حملوں کو کامیابی کیساتھ رو کر دیا۔ معاہدہ ویڈ مور کے وقت اس کے علاقہ کی حالت سخت ابتر تھی

خانقاہیں اور گرجے جلادے گئے تھے اہل کلیسا چن چن کر
 جلا وطن یا قتل کر دئے گئے تھے۔ قانون و ضابطہ کا نام نہ تھا
 افلاس و بکت ہر جگہ برس رہی تھی۔ الفرد نے پہلا کام یہ کیا
 کہ فوج کو قواعد داں بنا کر وقت ضرورت کے لئے تیار کیا۔
 اور اس غرض سے ملک کو پانچ ضلعوں میں تقسیم کر کے
 ہر ضلع پر یہ لازم کر دیا کہ اتنی اتنی تیار کی ہوئی فوج مع
 جملہ سلمان اسے دینا ہوگی۔ اسی طرح کا معاہدہ ہر شہر سے
 بھی ہوا۔ ان افواج کے ایک حصہ کے ذمہ یہ تھا، کہ
 باہر نکل کر غنیمت کا مقابلہ کرے، اور ایک کے ذمہ یہ کہ
 وطن کی حفاظت کرے۔ ہر زمیندار کے ذمہ یہ تین فرائض
 عائد کئے گئے، کہ فوج میں داخل ہو، اور پلوں اور قلعوں کی
 تعمیر و حفاظت کے لئے ایک خاص رقم ادا کرے۔ الفرد نے
 ایک بیڑہ تیار کرایا، جو ساحل پر پہرہ دیتا تھا، ملک میں
 امن و آئین اس نے از سر نو قائم کیا، اور ناقضین امن
 کی پوری سرکوبی کی۔ شاہی عدالتیں ہر جگہ کھلنے لگیں،
 جن کی نگرانی بادشاہ بنفس نفیس کرتا، اور اگر کوئی حاکم
 عدالت نااہل ثابت ہوتا، اسے برخواست کر دیتا۔ الفرد
 نے غالباً خود تو کچھ اہم آئین نہیں بنائے، البتہ قدیم قوانین و
 ضوابط اس نے یکجا و فراہم کر دئے۔

الفرد نے اپنی علداری میں اشاعتِ علوم کا بھی خاص
 اہتمام کیا، مسن ہو کر اس نے لاطینی زبان سیکھی، اور

اتنا کمال پیدا کیا کہ اپنی زبان میں بے تکلف ترجمہ کر لینے لگا۔ دور دور سے علما و فضلا کو بلا کر جمع کیا، اور کارل اعظم کی طرح اس نے بھی اپنے دربار کو ایک مرکز علوم بنا دیا۔ اور سب سے بڑھکر تو خود اسی کے تراجم ملک و قوم کے لئے سفید ثابت ہوئے لاطینی سے بیچھیس کی "تسلیمات فلسفہ" اور ارویس کی "تاریخ عام" محترم بید کی "انگریزوں کی مذہبی تاریخ" وغیرہ کے ترجمہ اس نے خود کئے اور اپنی زیر نگرانی "اینگلو سیکس تاریخ" مرتب کرائی۔ آخر الذکر تو تالیف ہے، لیکن جو تراجم ہیں، ان میں بھی بادشاہ نے اپنی طرف سے بہت کچھ اضافہ کیا ہے۔ ان کا حیثیت سے وہ نہایت ہی بلند مرتبہ رکھتا، اور ہمیشہ اپنے تئیں رعایا کا خادم سمجھتا رہا، انہیں اسباب سے قوم نے بھی اسے "اعظم" کا لقب دیا، جو بالکل سجا

ہے۔
 "افروڈ" کے جانشینوں کا کام یہ تھا کہ اب باہر والوں کو آنے سے روکیں ملک ڈینلا کو از سر نو حاصل کریں، انگلستان میں اندرونی فسادات کو رفع کر کے اتحاد پیدا کریں، اور ڈین کی آبادی میں اور انگریزوں میں مفاہرت دور کر کے دونوں کو ایک قوم بنا دیں۔ خوش قسمتی سے اسکو جانشین بھی اچھے ملے یعنی ایڈورڈ "اکبر" (۱۲۷۱ تا ۱۲۸۵) اٹھلسن (۱۲۸۵ تا ۱۳۰۷) ایڈورڈ (۱۳۰۷ تا ۱۳۱۲) ایڈورڈ (۱۳۱۲ تا ۱۳۱۳)

جنہوں نے اپنے فرائض کو دانائی سے انجام دیا البتہ اسکے بعد اڈوک (۵۹ تا ۹۵۵ء) کے پھیننے کے باعث پھر ایتریاں پھیلیں، اور امرا میں نفاق و شقاق پیدا ہو گیا۔ ۹۲۶ء میں ایڈرڈ کے جلوس کے ساتھ ڈلسن نامی ایک مذہبی مہر کی قوت خاص طور پر کام کرتی رہی۔ اس کا انتقال ۹۵۹ء میں ہوا، اور اس لئے ایڈرڈ، اڈوک، اڈگر (۹۵۹ تا ۹۷۹ء) ایڈورڈ ”شہید“ (۹۷۹ تا ۱۰۱۳ء) اور اٹکلرڈ (۱۰۱۳ تا ۱۰۱۶ء) کے زمانوں میں شاہی قوت کے پردہ میں ڈلسن کا ہاتھ کام کر رہا تھا، اس زمانے میں تجارت کا سلسلہ بیرونی ممالک سے جاری ہو گیا، امن عام قائم ہو گیا، اور کلیسا اور خانقاہوں کی پوری اصلاح ہو گئی۔ غلامی کی قدیم رسم مٹ رہی تھی، مگر اس کی جگہ جاگیر داری لے رہی تھی۔ بادشاہ کے اقتدار میں بھی اب بہت اضافہ ہو گیا تھا۔ یعنی وہ صرف مغربی سیکسنوں ہی کا نہیں بلکہ سارے ملک کا فرماں روا تسلیم ہوتا تھا بادشاہ نے اب اپنے دربار میں اپنے احباب و عہدہ داروں کو بڑھایا اور اس طرح امرا، قدیم کے اوپر جو پشت پاشت سے چلے آتے تھے ان امرا، جدید کو مسلط کر دیا۔ بادشاہ نے وہ زمین بھی اب اپنے قبضہ میں کر لی، جو رعایا کے عام نفع کیلئے تھی، اور اسے اپنے عمال کے درمیان تقسیم کر دیا آزاد اشخاص کا مجمع، یعنی برادری کے جلسے جو ہوا کرتے تھے

ان کے بجائے اب پیچائیت یعنی حکام و عہدہ داران کلیسا کے جلسے ہونے لگے۔

انگلنڈ کا زمانہ ابتریوں سے پُر رہا۔ اس نا اہل فرماں روا نے انگلستان کو روز افزوں مصائب و نوائب کا ہدف بنائے رکھا۔ ۱۹۹۱ء میں جب ڈینیوں نے انگلستان پر پھر حملہ کیا، اس نے دفع الوقتی کے لئے انہیں کچھ دے دلا دیا، اور انہیں ایسٹ اینگلیا میں آباد ہونے کی اجازت دیدی۔ مگر اس کے بعد بھی اولف شاہ ناروے و سوئسٹا ڈنمارک کے زیر سرکردگی برابر حملے جاری رہے، انگلنڈ نے خائف ہو کر نارمنڈی سے اتحاد پیدا کرنا چاہا، اور اس غرض سے والی نارمنڈی کی ہمیشہ راجا کے ساتھ شادی کر لی انگریز ڈینیوں کے تسلط سے تنگ آگئے تھے، ۱۰۰۲ء میں ایک روز حالت طیش میں وہ اٹھ کھڑے ہوئے اور بلا تامل تمام ڈینیوں کا قتل عام کر دیا۔ اور انہیں مقتولوں میں شاہ سویس کی ہمیشہ گنہگار بھی تھی۔ شاہ سویس نے اس کے قصاص میں انگلستان کو چھین لینے کا عہد کر لیا اور ۱۰۰۳ء سے ۱۰۰۴ء تک اس کی فوجیں انگلستان کو تباہ و بالا کرتی رہیں۔ انگلنڈ نے پھر رشوت و بیکر ٹالا۔ لیکن یہ مدت صلح بالکل عارضی تھی، اور صلح بھی ایک مہلت سامان جنگ کی مصداق تھی، چنانچہ ۱۰۱۳ء میں سویس نے ایک لشکر جبار لاکر جب حملہ کیا، تو سارا انگلستان سبکے

قدم کے نیچے آگیا اور اٹھارہ نارمنڈی میں پناہ لینے پر مجبور ہوا۔ لیکن سویس کا چند روزہ حکومت کے بعد دوسرے سا انتقال ہو گیا اور اس کا فرزند کینٹ تخت نشین ہوا۔ اٹھارہ اور اس کے لڑکے ایڈمنڈ آیرین سائیڈ کی وفات سے کینٹ انگلستان کا بے اختلاف فرماں روا ہو گیا۔ ۱۰۶۶ء تا ۱۰۶۷ء تک وہ اپنی اس جدید مملکت پر نہایت دانائی و استقلال کے ساتھ حکومت کرتا رہا۔ اس کے عہد میں قدیم سلطنتیں سلطنتوں کی حیثیت سے اتر کر ریاستیں بنتی گئیں۔ کینٹ نے سچی مذہب اختیار کر کے کلیسا کو اپنا دوست بنا لیا اور انگلستان کے قدیم آئین و ضوابط کی از سر نو تجدید کر کے اس نے اہل ملک کے دلوں سے اپنی اجنبیت کا نیلا ایک بڑی حد تک مٹا دیا۔ اور اس سے بڑھکر اس نے اپنے ملنار ہونے کے ثبوت میں اپنی شادی بھی اٹھارہ کی بیوہ کے ساتھ کر لی۔ انگلستان میں اس کا عہد حکومت نہایت پر امن رہا، مگر اس سے بھی زیادہ نفع میں ڈنارک رہا اس لئے کہ اب وہ ایسے ملک (انگلستان) سے وابستہ ہو گیا جو اس سے کہیں زیادہ متمدن تھا اور اسی سبب سے مسیحیت کا شیوع بھی اب ممالک شمال میں جلد جلد ہونے لگا۔ ڈینوں اور انگریزوں میں نسلی زبان رسم و رواج آئین و ضوابط کے لحاظ سے کچھ یوں ہی فرق تھا، ایسے اس ملک میں آباد ہو جانے سے گویا انگریزی قوم میں جبر خیزا

تازہ اضافہ ہو گیا۔

۱۸۳۵ء میں کینٹ کے وفات پر یکے بعد دیگرے اس کے دو لڑکے ہرولڈ (۱۸۳۰ء) اور ہار تھا کینٹ (۱۸۳۲ء) تخت نشین ہوئے۔ مگر یہ دونوں نہایت وحشی اور فرمانروائی کے بالکل نااہل تھے۔ انگلستان میں اب پھر بدظمی اور شورش پھیلی اس لئے جب ہار تھا کینٹ کا انتقال ہوا اور اٹھلہ کا فرزند ایڈورڈ "سٹول کانفسر" (انابت پذیر) (۱۸۳۶-۱۸۳۷ء) تخت نشین ہوا تو لوگ نہایت خوش ہوئے اور غیر ملکوں کی فرماں روائی سے تنگ آکر اہل ملک کو ایڈورڈ کی ذات سے بڑی بڑی توقعات پیدا ہوئے کہ وہ نسبتاً انگریز تو ہے، لیکن اس کی تربیت و نشوونما چونکہ نارمنڈی میں ہوئی تھی اس لئے اس میں ساری خوبو وہیں کی تھی۔ وہ اپنے ہمراہ نارمنوں کی ایک جماعت کثیر لایا، جسے اس نے تمام اعلیٰ عہدوں اور مناصب پر فائز کر دیا، اور اس سے اہل ملک میں سخت ناراضی و بددلی پھیلی۔

اس وقت انگلستان میں حقیقی قوت امیرالامرا گودوین والی سکس کو حاصل تھی، جس کی ولایت دریائے تیمس کے جنوب میں تھی۔ ایڈورڈ میں نہ قابلیت تھی نہ مستعدی اسکا سارا وقت کاہلی کی نذر تھا۔ ادھر یہ تھا۔ ادھر ناگتھمبریا و مرسیا

سے

۱۰ اس پادری کو کچھتر میں جس کے سامنے لوگ اپنے گناہوں کا اقرار کرتے ہیں اور وہ انہیں معاف کرتا

کے امراء عظام، سیورڈ ویلفورک خود اپنی ولایتوں کے معاملات میں ایسے مہمک تھے کہ انہیں انتظامات سلطنت سے کوئی واسطہ نہیں رہا تھا۔ اس لئے گوڈوین کو اپنے اقتدار و قوت کے بڑھانے کے لئے میدان بالکل خالی ملا۔ اور اس نے اپنے اغزہ و خاندان کی دل کھول کر اعانت کی۔ چنانچہ اپنے لڑکوں اور بعض عزیزوں کو اس نے مستقل ریاستوں کا والی بنا دیا اور ۱۲۲۵ء میں اپنی لڑکی ایڈگتھ کو خود بادشاہ کے عقد میں دے دیا۔

۱۲۵۱ء میں کچھ تو امراء کے رشک و حسد اور کچھ خود بادشاہ سے اختلاف ہو جانے کے باعث گوڈوین، فلانڈرز کو واپس گیا۔ لیکن دوسرے ہی سال رعایا نے اسے واپس بلوایا، اسلئے کہ بادشاہ نے اس درمیان میں پھر نارمنوں کو سخر چھانا شروع کر دیا تھا۔ ۱۲۵۸ء میں ولیم "حرامی" والی نارمنڈی، ایڈورڈ لاولہ کے پاس آیا اور اس کے بعد اس سے اپنے لئے سخت انگلستان کا وعدہ لے لیا اسوقت دربار نارمنوں سے بھرا ہوا تھا۔ لیکن گوڈوین کے آتے ہی سب نے راہ فرار اختیار کی۔ منجملہ ان کے ایک رابرٹ آف جویشتر بھی تھا جسے کنٹربری کا لاٹ پادری مقرر کر دیا گیا تھا۔ اس کے بھاگ جانے پر اس عہدہ پر ایک انگریز کا تقرر کیا گیا۔ لیکن پاپا کو یہ امر سخت ناگوار گزرا، اس لئے کہ پاپا کا دعویٰ تھا کہ تفرات کلیسا میں عزل و نصب کا اختیار صرف اسی کو حاصل ہے۔

چند روز کے بعد گوڈ وین کا بھی انتقال ہو گیا اور اسکا وارث اس کا فرزند ہیروولڈ ہوا۔

ایڈورڈ لاوڈ تھا، اس لئے اس کی ولیعہدی کا مسئلہ طے ہونا ضروری تھا۔ ہیروولڈ کونسل شاہی سے نہ تھا، تاہم اگر کوئی ولیعہدی کا مستحق ہو سکتا تھا، تو وہی تھا، امرامیں سب سے بڑا وہ تھا، بادشاہ کا دست راست ابٹک وہ رہا تھا اور بلحاظ صاحب فوج و فرماں روا ہونے کے اب تک وہی نہایت سربرآوردہ مسلم ہو چکا تھا۔ اب سوا اس کے اور کوئی صورت نہ تھی، کہ قدیم جرمن دستور کے مطابق بہتر شخص کا انتخاب کیا جائے اور اس معیار پر ہیروولڈ پورا اترتا۔

اپنے عہد حکومت کے آخری دس برس میں ایڈورڈ کی کاہلی اور زیادہ بڑھ گئی۔ اس وقت ہیروولڈ سیاہ و سفید کا مالک تھا، اس نے ویلز کی زبردست بغاوت کو فرو کیا ملک میں امن و نظم قائم رکھا، اور پوری معدلت گسٹری کی ملک کے امرامیں صرف لیکٹ لیوورک والی مرسیا ایسا تھا جو اس کا حریف ہو سکتا تھا، مگر اس کو اس نے یوں تو لیا، کہ ناکھمبریا کی ریاست جو ابٹک اس کے بھائی ٹوشک کے قبضے میں تھی، اور جس کے خلاف رعایا نے علم بغاوت بلند کیا تھا، وہ اس نے لیوورک کے بھائی مورکیر کو دیدی چنانچہ اس کے بعد جب ۵ جنوری ۱۰۶۶ء کو

ایڈورڈ کا انتقال ہوا، تو ہسپوئلڈ بلا اختلاف تخت نشین ہو گیا۔
 نویں صدی تک ڈنمارک، سویڈن، ناروے کے جرمن قبائل رومہ کے اثر سے بالکل آزاد رہے اور مسیحیت کا تو
 سایہ تک ان پر نہیں پڑنے پایا تھا۔ یہ لوگ مختلف
 جہگوں میں منتشر رہتے تھے اور کوی مرکزی حکومت ہی تھی
 لیکن نویں صدی میں ان کے بعض سرداروں نے ان کے
 متعدد قبائل میں اتحاد پیدا کیا (جیسا کہ پانچویں صدی میں
 کلڈوگ نے فرنگیوں میں پیدا کیا تھا) اور اب ان کی
 تین مستقل حکومتیں ناروے، سویڈن و ڈنمارک کے نام سے
 قائم ہوئیں۔ مگر ان کے اکثر سردار چونکہ کسی بادشاہ کے
 آگے سر جکانا اپنی توہین جانتے تھے انہوں نے اپنی آزادی
 و خود مختاری کو برقرار رکھنے کے لئے دوسرے ممالک پر سربری
 قزاقی کا پیشہ اختیار کر لیا۔ شروع شروع انہوں نے گال
 جرمنی شمالی اسپین، بلکہ اٹلی تک کے علاقوں پر دست برد
 جاری رکھی۔ ان کا دستور یہ تھا، کہ دریاؤں کے راستے سے
 اندرون ملک میں دور تک گھس کر چھاپے مارتے، ماخت تاج
 لوٹ مار کرتے، شہروں میں آگ لگا دیتے اور خانقاہوں
 و کلیساؤں پر ان کے خزانوں کے لالچ میں خاص طور پر
 حملہ آور ہوتے۔ ابتداءً ان کے حملے صرف گرمیوں تک
 محدود رہتے، اور یہ موسم سرما میں واپس چلے جاتے لیکن
 کچھ عرصہ کے بعد یہ قید اٹھ گئی۔ اب یہ جس ملک پر

حملہ آور ہوتے وہیں اپنی مستقل آبادی قائم کر لیتے اور وہاں
سابق حکمرانوں سے قرار داد کر کے وہیں توطن اختیار کر لیتے۔
جوں جوں ان کے اہل وطن کو ان کی کامیابی و فتوحات کی
خبر پہنچتی ان کو بھی طمع گھیرتی اور وہ بھی ان کی دولت میں
شریک ہونا چاہتے۔ اس شرکت کو یہ لوگ کیونکر گوارا
کر سکتے۔ نتیجہ یہ ہوتا تھا کہ کسی ملک میں آباد ہو جانیکے بعد
جب ان کے اہل وطن اس ملک پر حملہ آور ہوتے تو
یہ خود اہل ملک کے ساتھ مدافعت کرتے اور اپنے نئے وطن
کی حفاظت و حمایت میں خود اپنے اہل وطن کا مقابلہ
کرتے۔

ان شمالیوں میں جرمنوں کی خصوصیت 'زمانہ شناسی
و مطابقت ماحول کی پوری طرح موجود تھی۔ چنانچہ فرانس
میں اگر یہ لوگ فرینچ بن جاتے تھے، انگلستان میں اگر
انگریز اور روس میں بس کر روسی۔ بائیں یہ اپنے خصوصیات
کو بھی برابر لئے رہتے تھے۔ جرات، شجاعت، و تہور جنگجوئی،
شہرت پسندی، اور حکمرانی کی قابلیت، یہ تمام جوہر ان میں
بدستور قائم رہتے تھے۔ قوم گو تھ کی طرح یہ ہجرت وطن کی قوت
گو اپنا مذہب ترک کر دیتے تھے، لیکن مذہبی روج اسی طرح
قائم رکھتے تھے۔ چنانچہ انہوں نے مسیحیت کو قبول کر کے
اس میں اس قدر خلوص و غلو سے کام لیا، کہ گویا یہی
پاپائیٹ کے علم بردار ہو گئے۔ اپنے تباہ کردہ خانقاہوں

اور کلیساؤں کو انہوں نے ازسرنو تعمیر کیا، اور یورپ بھر میں بحیثیت زائرین مقامات مقدسہ کے یہ گشت لگایا کرتے تھے۔ اشرخاص ومقامات مقدسہ کا یہ بیحد احترام کرتے تھے، اور قزاقوں سے دفعۃً یہ مسیحی نائٹ بن گئے تھے۔

بالٹک کا مشرقی علاقہ بھی شمالیوں کے حلقوں کی زوہں تھا۔ نویں صدی کے تقریباً وسط میں یہ لوگ اس سہل پر آباد ہونا شروع ہوئے۔ اور ان کے سردار رورک نے فن، لپ، ولٹ وغیرہ ان تمام قبائل کو، جو مغربی ریں میں متفرق ومنتشر تھے، متحد کر دیا۔ یہ اور اس کے جاشین اپنا اقتدار اندرون ملک کی جانب برابر بڑھاتے رہے چنانچہ نووگروڈ واقع جھیل المان، اور کیو واقع دریائے نیپر ان کے اہم مرکز ہو گئے۔ سو برس سے زائد تک رورک کا خاندان تمام روس پر حکمراں رہا۔ اپنے مشرقی وجنوبی یورشوں میں یہ قسطنطنیہ تک پہنچے۔ جہاں پہنچ کر یہ مسیحیت وتمدن سے دوچار ہوئے دسویں صدی میں شمالیوں کی ایک کثیر تعداد دریائے دوگا کو عبور کر کے آئی، اور ایران کے ایک حصہ کو تاخت وتاراج کیا۔ بحر بالٹک سے لے کر بحر اسود تک شمالی تمام دریاؤں کے کنارے اپنی آبادیاں قائم کرتے آئے، اور اس طرح سے اسکینڈینیوی ممالک میں سفر و تجارت کے راستے قسطنطنیہ و مشرق تک کھل گئے۔

بوہیا، ہنگری، قسطنطنیہ، بلکہ خلفا، بغداد کے جو سکے سویڈن میں پائے گئے ہیں ان سے معلوم ہوتا ہے کہ تجارت بہت وسیع تھی شمال کے سیچی زائرین کو اس سے فلسطین پہنچنے میں بڑی سہولت ہو گئی، اس لئے کہ راستہ بھر انہیں برابر اپنے وطن کے لوگ ملتے جاتے تھے۔ گیارہویں صدی میں بہت سے شمالی سپاہیوں نے شہنشاہ قسطنطنیہ کی ملازمت اختیار کی اور ان میں سے اکثر اسکے یاڈی گارڈ میں داخل ہو گئے۔

تقریباً ۱۰۰۰ء میں شمالیوں نے جزیرہ ہیرائیڈز، آرکنیز، وٹلینڈ میں جو اب تک صرف آرش راہبوں اور زاہدوں سے آباد تھے، توطن شروع کیا۔ ان جزائر سے وہ اصل اسکاٹ لینڈ میں آئے اور سو برس کے اندر اندر یہ تمام نوآبادیاں ملکر ایک حکومت متحدہ بن گئیں۔ نویں صدی میں ان کا قبضہ آئس لینڈ پر ہو گیا، اور اس ملک پر یہ ایسا چھائے۔ کہ آئس لینڈ میں ان کے رسم و رواج خود ان کے وطن سے زیادہ محفوظ و بے تغیر باقی رہ گئے۔ دسویں صدی میں اہل شمال گرین لینڈ میں آباد ہوئے اور چودھویں صدی تک اپنے وطن سے برابر تعلقات قائم رکھنے کے بعد کسی نامعلوم سبب کی بنا پر یہاں سے چل دئے۔

تقریباً ۱۰۰۰ء میں شمالی ملاحوں نے ساحل امریکہ دریافت کیا، اور یہاں اپنی نوآبادی قائم کرنی چاہی، مگر کامیابی نہ ہو سکی، آئر لینڈ کے مشرقی و جنوبی ساحل میں بھی انہوں نے آبادیاں

قائم کیں، جن میں بعض بارہویں صدی تک موجود رہیں۔ انگلستان و فرانس پر انہوں نے جو حملے کئے انکا ذکر گزرنیکا ہے۔

وادی جنوبی سین ڈارمنڈی میں رولف نے جو زبردست ریاست قائم کی، اس نے اہل شمال کے حملوں کو روک دیا۔ ڈیوک رولف (۹۱۱ تا ۹۲۷) اور اس کے اخلاف (ولیم لانگسورڈ)، ۹۲۷ تا ۹۳۴، رچرڈ "بیوف" ۹۲۳ تا ۹۶۱، رچرڈ نیک "۹۹۶ تا ۱۰۲۷"؛ رابرٹ "عظیم الشان" ۱۰۲۷ تا ۱۰۳۵) نے زبردست حکومت قائم رکھی، جس کے ڈارمنڈی کا شمار فرانس کی قوی ترین و بہترین حکومتوں میں ہونے لگا۔ قوانین و آئین کی پوری پابندی ہوتی تھی، امن و نظم ہر جگہ قائم تھا، اور ماتحت رئیس سب کے سب مطیع تھے۔ ۱۱۹۱ء میں رولف نے قبولِ سیجیت کا اقرار کر لیا تھا، اور ابتدائی وعدہ غلافیوں کے باوجود وہ اور اس کے رفقا بالآخر کلیسا کے بڑے ماسخ الاعتقاد پیرو ہو کر رہے۔ اور ڈارمنڈی نے اپنے ماس، اور خانقاہوں، اور کلیساؤں کے سبب سے خاص شہرت پیدا کی، بلکہ اس کا ایسے آف پک اپنے نامور بانیوں لانگمک و انسلیم کی وجہ سے تمام یورپ میں مشہور ہو گیا۔ ۱۱۳۵ء میں رابرٹ "عظیم الشان" کا جب انتقال ہوا، تو اس کا ناجائز بہنت سالہ بچہ ولیم، اس کا حاشین ہوا۔ بائع ہو کر جب اُس نے عنانِ حکومت اپنے ہاتھ میں لینا چاہی، رعایا نے بغاوت کر دی۔ سخت جدوجہد شروع ہوئی، آخر ولیم نے اپنے تمام دشمنوں کو مغلوب کر لیا۔

اور نہایت قابلیت ، و فرزائگی ، و قوت کے ساتھ حکمرانی شروع کر دی ۔

اب روایت یہ مشہور ہوئی ، کہ ایڈورڈ " موٹرف " اپنے بنی عم ولیم کو اپنا ولی عہد بنا چکا ہے ۔ اسی کے ساتھ دوسری روایت ، جو اس سے بھی زیادہ مشتبہ تھی ، یہ مشہور ہوئی کہ ہیرولڈ کا ایک بار جہاز تباہ ہو گیا ، اور اسے ساحل فرانس پر اتر کر پناہ لیننی پڑی ، اُس وقت ولیم نے اس سے عہد لے لیا تھا کہ یہ اس کو تخت انگلستان دلانے میں معین ہوگا ۔ اس بنا پر جب ولیم کو یہ خبر پہنچی ، کہ ہیرولڈ تخت نشین ہو گیا ہے ، تو وہ سخت غضبناک ہوا ، اور حملہ کی تیاریاں شروع کر دیں ، کہ انگلستان کو بہ زور حاصل کرے ۔ اس نے پہلے ہیرولڈ ، کو بار بار ایفاء عہد پر توجہ دلائی لیکن ہیرولڈ متوجہ نہ ہوا ۔ اب ولیم نے ہیرولڈ پر چند الزامات لگا کر پاپا کے پاس اپنا سفیر بھیجا ، یہ پیام لے کر کہ اگر پاپا اس کی تائید پر آمادہ ہو جائے تو یہ کلیسائے انگلستان کو اس کے ماتحت کر دے گا ۔ پاپا الگزینڈر ثانی اس کی تائید پر آمادہ ہو گیا ، اسے برکت دی اور ایک علم مقدس اس کی فوج کے لئے بھیجا ۔ اس اثناء میں ولیم نے بیڑہ تیار کیا ، اور فوج بھی خوب جمع کر لی ۔

شاہ ہیرولڈ کو تخت نشین ہوتے ہی دو طرف سے خطرات کا مقابلہ کرنا پڑا ۔ اس کا بھائی ٹوسک اس سے

مخرف ہو کر ڈنمارک فرار ہو گیا تھا، اور وہاں جا کر اس نے شاہ ہیرولڈ ہارڈراڈا کو انگلستان پر فوجبشی کے لئے برانگیختہ کیا۔ ہیرولڈ کو اسی زمانہ میں ولیم کے قصد فوجبشی کی بھی اطلاع ہوئی لیکن اس خبر پر اس نے کچھ اعتبار نہیں کیا۔ احتیاطاً اس نے ایک فوج جمع کر کے ساحل ٹی نگرانی رکھی، لیکن جب دشمن کا کہیں وجود نہ نکلا، تو فوج رفتہ رفتہ منتشر ہو گئی۔ اتنے میں وقتاً ہیرولڈ ہارڈراڈا و نوسٹک ساحل یارک شائر پر موج زن ہوئے، اور اڈون و مورکیر، دونوں اسیروں کو شکست دیکر یارک پر قابض ہو گئے۔ شاہ ہیرولڈ فوراً شمال کی طرف متوجہ ہوا، غنیم کا اسٹیمفڈ برج کے قریب مقابلہ کیا، اور انہیں ہزیمت کامل دی۔ عین اسی دن ولیم بھی پچاس ہزار کالشکر چڑھ لئے ہوئے وارد ہو گیا، اور قتل و غارت کا ہنگامہ برپا کر دیا۔ ہیرولڈ سنایت جلد کوچ کرتا ہوا اس نئے غنیم کے مقابلہ کیلئے بڑھا، اور گو مرسیا، نارٹھمبریا، اڈون، و مورکیر، کے امانے اس وقت ساتھ چھوڑ دیا، اور خود اس کی فوج بھی سنایت خستہ ہو رہی تھی پھر بھی اس نے تھکی ہوئی فوج کو آرام کی مہلت دے بغیر ولیم سے مقابلہ کر ہی دیا۔ مقام ہیسٹنگز کے قریب۔ سنلیک نامی ایک پہاڑی پر اس نے اپنی فوج کی ترتیب کی، اور کئی گھنٹے تک کامیابی کے ساتھ مقابلہ کرتا رہا۔ آخر خود قتل ہوا اور سپاہ منتشر ہو گئی۔ میدان اور تاج ولیم کے

ولیم نے پہلا کام یہ کیا، کہ کنٹ و سکس پر جہاں کے باشندے اس کے جلال و غضب سے دہشت زدہ ہو گئے تھے، قبضہ کر لیا۔ اس کے بعد وہ لندن پر بڑھا، اور اہل شہر کے دلوں میں اپنی دہشت بٹھانے کے لئے سوٹھ وارک میں آگ لگا دی۔ مگر اہل لندن نے شہر کے پھاٹک بند کر لئے اور اپنا پادشاہ ایڈمنڈ آہرن سائیڈ کے پوتے اوگر ایٹھلنگ کو بنالیا۔ مرسیا، نارٹھمبریا، ایڈون و مورکیہ کے رؤساء اس کے انتخاب کے وقت موجود تھے، لیکن جب ولیم نے دریائے ٹیمس کو عبور کر لیا، تو یہ سب اپنے علاقوں کی حفاظت کے لئے اپنے وطن چل دیئے۔ اہل شہر نے یہ دیکھ کر، کہ مقابلہ لاحاصل ہے، ہتھیار رکھ دیئے، اور خود ہی تاج ولیم کی نذر کر دیا۔ وہ لندن میں داخل ہوا، اور ۲۵ دسمبر ۱۰۶۶ء کو ویسٹ منسٹر میں لاٹ پاوری ایڈیلرڈ کے ہاتھ سے اس کی تخت نشینی ہوئی۔ تخت حکمرانی کا حق تو اُسے بزور شمشیر حاصل ہی ہو گیا تھا، لیکن اس نے اپنے تئیں اہل شہر سے باضابطہ بھی منتخب کرایا، اور اگر اس کے استحقاق میں کسی شے کی کمی رہی ہوگی، تو اس کی تلافی، لاٹ پاوری کے ہاتھ سے تاج پہن لینے سے ہو گئی۔


اب تک انگلستان کا صرف جنوبی و مشرقی ہی علاقہ اس کے قبضہ میں تھا۔ لندن کی حفاظت کے لئے اس نے ایک زبردست قلعہ تعمیر کیا، جو آگے چل کر منارہ کے نام سے

مشہور ہوا، مرسیا و نارتھمبریا کے امیر صرف برائے نام اس کے مطیع ہوئے۔ ضبطی اراضی میں اپنے تئیں حق بجانب ثابت کرنے کے لئے ولیم نے یہ اعلان کر دیا، کہ ہیرولڈ کا انتخاب و تخت نشینی ایک غداری و بغاوت تھی، جس کی سزا موت اور ضبطی جاؤ تھی، اس لئے تمام ملک جس نے ہیرولڈ کو بادشاہ تسلیم کر لیا تھا، مجرم قرار پایا، اور ساری زمین کا حقدار ولیم ٹھہرا۔ چنانچہ جن جن لوگوں نے اس کا مقابلہ کیا تھا، ان کی جاؤاویں اس نے ضبط کر لیں، اور باقی سے جبراً منہ وصول کئے۔ اس کے سوا اور کوئی تغیر نہیں ہوا۔

مسئلہ میں ملک میں اس قدر امن و سکون قائم ہو گیا تھا کہ ولیم نارمنڈی کو واپس گیا، اور اپنا نائب اوڈو، کنٹ کے نواب و بیٹیو کے پادری، اور ولیم فٹز اسبرن ہرفرڈ کے نواب کو بنا گیا۔ لیکن یہ دونوں اس بار امانت کے اہل نہ ثابت ہوئے۔ اور نارمن امرا کو انگریزوں پر مظالم کرتے ہوئے دیکھا گئے۔ انگریزوں نے بغاوت کی، جسے فرو کرنے کے لئے ولیم اسی سال پھر واپس آیا۔ مسئلہ میں حقیقت ساری کی ساری قوم یکدل ہو کر ولیم کے خلاف اٹھ کھڑی ہوئی، اہم سوین شاد ڈونارک بھی ولیم کے مقابلہ میں تخت انگلستان کا مدعی پیدا ہو گیا، اور ایک بیڑہ لے کر آیا۔ جہر میں جس وقت وہ پہنچا ہے، ملک کا تمام مغربی، شمالی، اور جنوب مغربی علاقہ علم بغاوت بلند کئے ہوئے تھا، اور شاہ اسکاٹ لینڈ ان کی

حمایت پر تھا۔ ولیم نے ہمبرگ کی جانب کوچ کیا، اور ڈینیوں کے بیڑوں کو ہٹایا۔ اس کے بعد وہ سرکش امرا کی طرف متوجہ ہوا، اور چونکہ ان میں اتحاد کامل نہ تھا، آسانی سے انہیں مغلوب کر لیا۔ یارک شایر اس کی شاہین غضب کا خاص ٹوڑ شکار ہوا اور اس علاقے کو بہت ہی بیدروی سے پامال کیا کہ ایسا آفت کا قحط پڑا، جس میں ایک لاکھ جانیں ضائع ہوئیں اور تقریباً ایک صدی تک زمین پیداوار کے قابل نہ رہی۔ کٹر جبری انگریزوں نے ویسٹ ویش کے جنوبی و مرطوب علاقہ فنیس میں جا کر پناہ لی، اور وہاں سے ہیرورڈ کے زیرِ علم بلبر پر جوش مقابلہ کرتے رہے۔ آخر کار ان کا بھی قلع و قمع کر دیا گیا، اور اُس وقت سے انگلستان پوری طرح ولیم کے قبضہ میں آگیا۔ اس کے بعد اس کا حملہ اسکاٹ لینڈ پر ہوا، اور وہاں کے فرماںروا کو اس نے خراج دینے پر مجبور کر دیا اب اچھی طرح قابض و مالک ہو جانے کے بعد ولیم نے نہایت استحکام و استقلال کے ساتھ حکمرانی شروع کر دی۔ اس نازم فتح کا تاریخ انگلستان پر بہت گہرا اثر پڑا، نہ صرف اس لئے کہ ولیم کے عہد میں اہم سیاسی تغیرات ہوئے، بلکہ چونکہ ولیم صرف انگلستان کا بادشاہ ہی نہ تھا بلکہ والی نارمنڈی، اور شاہ فرانس کی رعایا اور پاپا کا مخلص دوست تھا، اسلئے اسکی ان حیثیات کا لازمی نتیجہ یہہ تھا کہ انگلستان کا تعلق یورپ کے دوسرے ممالک سے

بہت زیادہ ہو جائے ، اور شاہان انگلستان اپنے بیرونی مقبوضات کے زعم میں اکثر شاہان فرانس سے سرگرم آویزش ہو جائیں ، اور انگلستان بھی پاپا کے عالمگیر اقتدار و اثر میں آجائے ۔ چنانچہ اس فتح کے وقت سے انگلستان کا شمار دول یورپ میں ہونے لگا ، اور یورپ کے دوسرے اقطاع سے اس کے بہت زیادہ تعلقات قائم ہو گئے ۔



باب (۶)



فرانس کی سیاسی تاریخ (۸۸۷ تا ۱۱۰۸ء)

اڈو کو بادشاہ بنانے میں امراء فرانس کا قرعہ انتخاب بہترین شخص پر پڑا۔ یہ تمام امیروں میں بہ لحاظ جاگیر سب سے بڑا اور سب سے زیادہ شجاع، عادل، و نیک کردار تھا۔ اس کی مقبولیت و بہر و عزیزی میں اس سبب سے اور بھی اضافہ ہو گیا تھا، کہ اس کے والد رابرٹ محکم نے (۸۶۶ء میں) اہل شمال کی مدافعت میں ملک پر جان فدا کر دی تھی۔ تاہم اس کی تخت نشینی خطرو سے خالی نہ تھی، اس لئے کہ چند اور امیر بھی اپنے تئیں اس کا ہم پایہ سمجھتے تھے، اور اس کی مخالفت پر تلے ہوئے رہتے تھے۔ کارل اعظم کے کمزور جانشینوں کے عہد میں ان امرائے جو حکومت کے

ارکان بھی تھے، اپنے اختیارات کو بہت بڑھالیا تھا، اور اپنے عہدوں کو اپنی ہی نسل کے ساتھ گویا مخصوص کر لیا تھا۔ اور اس طرح فلانڈرز، پوٹیو، انجو، گیسکنی، پیرس، وغیرہ کے امرا کی جاگیریں ”پائیکا ہیں“ کہلانے لگی تھیں، اہل شمال کے حملے اب بھی بدستور قائم رہے، لیکن اوڈو کو ان کی فہمت میں پھر کامیابی نہ ہو سکی۔ اور ۱۰۹۳ء کے بعد سے تو اسے ان امرا کی سازشوں کا بھی، مقابلہ کرنا پڑا جو چارلس سادو لوج کو تخت نشین کرنا چاہتے تھے۔ اوڈو اپنے سخت و تاج کے بچانے میں کامیاب رہا، تا آنکہ خستہ و ماندہ ہو کر ۱۰۹۵ء میں وفات پا گیا، اور بجائے اپنے بھائی کے رابرٹ جو وارث صحیح تھا، اپنی جانشینی کے لئے چارلس ”سادو لوج“ کو نامزد کر گیا۔ رابرٹ نے اس کی تخت نشینی کو قبول کر لیا، اور اس اطاعت کے صلہ میں اسے فرانس کا صوبہ عطا ہوا، جس میں منجملہ اور شہروں کے پیرس، تور، و آرنس بھی شامل تھے۔

چارلس متعدد حیثیات سے اہلیت و قابلیت رکھتا تھا۔ لیکن جس آسانی سے یہ اپنی رعایا کی اظہار و فاداری اور مواعید پر اعتماد کر لیتا تھا، اُس نے اسے ہمیشہ سخت تکلیف و نقصان میں مبتلا رکھا، اور اسی بنا پر اس کا لقب ”سادو لوج“ پڑ گیا۔ اہل شمال کے حملے اب بھی اسی زور شور سے جاری تھے، بلکہ اب انکے بعض گروہوں

دریائے سین کے دہانے پر اور بعض اور شہروں پر قبضہ کر کے موسم سرما اسی ملک میں بسر کرنا شروع کر دیا تھا۔ ۱۱۹۱ء میں چارلس نے ان کے خاص سرغنہ رولف کو جنوبی سین کی وادی دے دی، اور اپنی بیٹی کا نکاح اس کے ساتھ کر دیا تاکہ وہ مسیحیت قبول کر کے اسی ملک میں آباد ہو جائے۔ یہ ایک دانشمندانہ فعل تھا، اس لئے کہ رولف کا بھی فائدہ اسی میں تھا۔ چنانچہ وہ ان شرائط کو قبول کر کے وہیں بس گیا اور شمال کے جھونکوں کو برابر روکتا رہا۔ جس خط میں یہ آباد ہوا تھا، اس کا نام نارمنڈی ہو گیا۔

اب رابرٹ کو یہ خیال پیدا ہوا، کہ ۱۱۹۹ء میں اس نافع تخت سے دست برداری کر لی تھی۔ اس نے دو اور امیروں کو اپنا شریک کر کے شطرنج کا تختہ الٹ کر اپنے تئیں بادشاہ بنا لینا چاہا۔ ۱۱۹۳ء میں ان کے لشکر نے عسکر سلطانی کو قریب سویس کے شکست دی، لیکن خود رابرٹ اس معرکہ میں کام آگیا۔ اس کا لڑکا مہوگو تاج سے دست بردار رہا، اس لئے امرائے رابرٹ کے داماد، رولف آف برگنڈی کو بادشاہ منتخب کیا، اور فریب سے چارلس کو گرفتار کر کے قید کر لیا، لیکن اس کی بیوی اپنے بچے سمیت بچ کر نکل گئی، اور اپنے باپ ایڈورڈ اکبر شاہ انگلستان کے پاس جا کر پناہ لی۔ رولف نے بارہ برس تک بادشاہی کی، گو ابتدا میں کئی برس تک اس کی حکومت برے نام ہی تھی اس لئے کہ

اس کے اختیارات بہت ہی محدود تھے ، اور اکثر امرا کو اس کی بادشاہی کے تسلیم کرنے میں کلام تھا۔ اس دربان میں امر کی مخالفت کے باعث چند روز کے لئے چارلس پھر تخت نشین ہو گیا تھا ، لیکن پھر مقید کر دیا گیا ، اور وہیں فاقہ کشی سے مرگیا (۱۹۲۹)۔

روڈولف ۱۹۲۶ء میں لا ولد مرگیا۔ اور لوئی چہارم کو انگلستان سے بلا کر تخت اس کے حوالے کر دیا گیا۔ ڈیلوک ہیوگو یہ دیکھ کر کہ بادشاہی میں حکومت تو برائے نام ہے ، اور اُلٹے خطرات عظیم کا سامنا ہے ، اب بھی تخت سے دست بردار ہی رہا ، اور بدستور اپنی حیثیت صرف شیر کی رکھی ، جس سے وہ اپنی ریاست میں بھی معقول اضافہ کر سکتا تھا۔ اب اس کے پاس حسب ذیل جاگیریں تھیں نیوسٹریا ، فرالسیا ، بلوے ، شیمپین ، چارٹرے ، ایجو ، وغیرہ لوئی چہارم کو بہت وضع اس امیر کبیر ہیوگو سے جنگ لڑنی پڑی۔ تا آنکہ ۱۹۵۴ء میں اس کا خود انتقال ہو گیا ، اور تلج اس کے ہشت سالہ لڑکے لوئی تھیر (۱۹۵۴-۱۹۸۶) کو ملا۔ ہیوگو نے اکیوٹین ، و برگنڈی کی ریاستوں کو بھی اپنا شریک کیا ، لیکن قبل اس کے کہ اکیوٹین اس کے پردے دخل و تصرف میں آسکے ، وہ فوت ہو گیا۔ اس کے دونوں لڑکے ہیوگو کیپٹ ، و آٹو نے ، جو اب لک ہوئے ، اپنے نامور باپ ہی کے نقش قدم پر چلے ،

اور جنوبی گال میں اپنے مقبوضات کی توسیع کرنے لگے۔
 لوٹھیر ایک قابل شخص تھا، لیکن اس سے دو سخت
 خطرناک غلطیاں ہوئیں۔ ایک یہ کہ اس نے کلیسا سے بگاڑ
 کر لیا، دوسرے یہ کہ اس نے لوٹھیرنچیا لے لینا چاہا، جو اب
 جرمنی کے قبضہ میں تھا، اس کا نتیجہ یہ ہوا کہ ایک
 طرف سے ارکان کلیسا نے اپنے مسلسل مناقشات
 سے ستانا شروع کر دیا، دوسری طرف اس سے شاہان
 جرمنی سے بھی جنگ کا سلسلہ شروع ہو گیا۔ اس کے
 ان معاندانہ تعلقات سے فائدہ اٹھا کر ہیوگو کیپٹ نے آٹو
 سوم سے دوستی پیدا کر لی، اور جب لوٹھیر نے جرمنی سے
 اعانت چاہی، تو معلوم ہوا کہ اس کے اس بڑے باجگزار
 و شاہ جرمنی میں پیشتر سے دوستی ہے۔ لوٹھیر کا انقلاب سے
 پیشتر ہی انتقال ہو گیا، اور ۱۱۰۷ء میں اس کا فرزند جاسٹین
 ہوا۔ مگر اس کا بھی اگلے سال انتقال ہو گیا، اور اب
 کارل کی نسل میں صرف چارلس نواب لوٹھیرنچیا باقی
 رہ گیا تھا، جو اثر و قوت سے معری تھا، اور اس لئے
 مطلق توقع نہیں رکھ سکتا تھا، کہ امرا اس کے حق میں
 رے دینگے۔ اس کے مقابلہ میں ہیوگو کیپٹ کو آٹو سوم
 شاہ جرمنی، امرا و کلیسا سب کی تائید حاصل تھی۔ اکثر
 اعیان ملک اس کے رشتہ مصاہرہ میں منسلک تھے
 ارباب کلیسا خانقاہ اس لئے اس کے ہمدرد تھے، لہو

برابر روپیہ سے ان کی مٹھی گرم کر دیا کرتا تھا کیس کے لاث پادری ایڈلبرون اور دیگر پادریوں نے ملک کے سارے امرا کو دعوت دی، کہ یکجا ہو کر بادشاہ کا انتخاب کریں۔ اور عین جلسہ میں ایڈلبرون نے ایک نہایت مدبرانہ تقریر کے بعد، جس کا مقصود یہ تھا کہ چارلس بادشاہی کے لئے موزوں نہیں، اور تاج موروثی نہیں بلکہ انتخابی ہے، ہیروگیٹ کا نام فرماں روائی کے لئے پیش کیا، اور اس کے فضائل و مناقب کی تفصیل بیان کی۔ نواب فوراً بادشاہی کے لئے منتخب ہو گیا، اور حسب ذیل لقب کے ساتھ تخت نشین ہوا: اقوامِ گال، برٹن، ڈین، نارمن، اکیومینین، گوٹھ، اسپینی، و گاسکون، کا تاجدار ہے۔

اس طریقہ پر تاج کیپٹی خاندان میں آ گیا، اور یہ خاندان مسلسل تین سو برس سے زیادہ تک حکمران رہا۔ گوتاجدار کا تقرر انتخابی ظاہر کیا گیا تھا، لیکن چند ہی روز میں موروثی ہو گیا۔ اور اس خاندان کی تاریخ میں اس امر کا بھی ایک اہم اثر پڑا کہ اس مدت دراز میں کبھی ایسا اتفاق ہوا ہی نہیں، کہ خاندان میں کوئی مرد وارث، بائع، حکومت کا اہل نہ نکلا ہو۔ اس لئے جانشینی میں اختلافات، اتالیقی کی جبریاتی اختلافی انتخابات کبھی ہوئے ہی نہیں۔

کیپٹ کا یہ خاندان ضعف و قوت دونوں کے آثار اپنے اندر رکھتا تھا۔ میروچی و کارلی دونوں نسلوں کی

کلیسا نے تقدیس و تبریک کی تھی، اور اس لئے ان کی فرمانروائی بالکل جائز تھی۔ خاندان کیپٹ کا تاج تواتر کلیسا ہی کا ممنون منت تھا، اس لئے خلقت نے ان کی فرمانروائی کو بھی بہ طیب خاطر قبول کر لیا۔ اس طرح بادشاہ کی حیثیت گویا نائب الہی، و فرمانروائے مطلق کی ہو گئی تھی، جس کا کام فصل خصومات و قیام امن تھا۔ لیکن ایک اور طبقہ بھی تھا، جو زیادہ تر امرا پر مشتمل تھا، جو اب تک نظام جاگیرداری کے عادی تھے، اور جن کے نزدیک بادشاہ کی مطلق العنانی مسلم نہ تھی۔ یہ لوگ بادشاہ کو محدود اختیار سمجھتے تھے۔ یہ لوگ خود چھوٹے چھوٹے بادشاہ تھے، اور بجز نام کے ہر طرح سے اپنے تئیں بادشاہ سمجھنے میں حق بجانب تھے کیپٹی تاجداروں کو ان خیالات کی قوت تسلیم کرنا پڑی شاہی اختیارات محدود رہے، اور اسے ان کی اتالی خوش نصیبی ہی کہنا چاہئے، کہ آخر میں یہ لوگ نظام جاگیرداری کو توڑ کر ایک زبردست مرکزی حکومت قائم کرنے میں کامیاب ہو گئے۔ لیکن یہ کامیابی کہیں مدت میں جا کر ہوئی۔ سو برس سے زیادہ تک سلطنت و اقتدار میں انتشار ہی رہا۔ خاندان کیپٹ، اپنے ماتحت حکام کو اپنے عہدوں اور منصبوں کے موروثی بنانے سے روکنے کی کوشش میں ناکام رہا، اور خود ان کے رقبہ سلطنت میں غاصبانہ کارروائیوں سے برابر کتر پھونٹ ہوتی رہی۔ گیارہویں صدی میں ان کا

ضعف بے نہایت تھا۔ البتہ بارہویں صدی ان کے موافق آئی، اور اس وقت سے ان کا اقبال برابر ترقی ہی کرتا رہا۔

ہیوگو کیپیٹ کا عہد حکومت، بہ دادید حالات زمانہ جسقدر کامیاب رہ سکتا تھا، رہا۔ اس کے باجگزاروں نے علی العموم اس کی حکومت کو تسلیم کر لیا تھا۔ اور اس نے سلاطین جرمن و پاپا کے مقابلے میں اپنا طرز عمل بالکل خود مختار رکھا۔ اس کے زمانہ میں قومیت کا احساس برابر ترقی کرتا رہا جس سے فرانس اور اس کے ہمسایوں کے درمیان اختلاف لسانی و اختلاف مراسم کی بنا پر جس قدر بیگانگی تھی، اس میں اور اضافہ ہوتا رہا۔

اس کا فرزند و جانشین رابرٹ دوم (۱۱۳۶ء تا ۱۱۵۴ء) جو تواضع و خدا ترسی کے لحاظ سے "معتق" کے لقب سے ملقب ہوا، ایک جوانمرد و جری حکمران تھا، جو لو تھیر بجنیا کے لئے بڑی شجاعت سے لڑا، اور اپنے ملک میں متعدد اضلاع اور شہروں کا اضافہ کر لیا۔

ہنری اول (۱۱۵۴ء تا ۱۱۸۹ء) کا عہد حکومت اقتدار شاہی کے حق میں سخت مضر ہوا، گویہ بادشاہ ذاتی طور پر مستعد بھی تھا اور شجاع بھی۔ یہ برابر ان امرا سے مناقشات میں الجھا رہا، جن کی املاک اس کی سلطنت کے ہمسایہ میں تھیں، خصوصاً بلوے کے سواروں

اور نارمنڈی کے نوابوں سے۔ اس کی ریاست میں سمندر تک پہنچنے کا راستہ صرف دریائے سین تھا، جس کا جنوبی حصہ نارمنوں کے قبضہ میں تھا، جو اپنی کثرت تعداد و جنگجویی کی بنا پر، اس کے خطرناک حریف تھے۔ پہلی بار اس کو اس خطرہ کا احساس ہوا، اور اس نے ہر طریقہ پر کوشش کی، کہ نارمنڈی کو اپنے تحت میں لے آئے، لیکن ناکام رہا۔ اس علاقہ کا نواب ولیم، جس کو ہم سب فاتح انگلستان کی حیثیت سے جانتے ہیں، بدستور خود مختار رہا۔

فلب اول (سنہ ۱۰۶۶ء تا ۱۰۸۵ء) نارمنڈی اور دیگر جاگیروں کے معاملہ میں بالکل اپنے والد کے نقش قدم پر چلا۔ وہ ابھی اس قدر کمسن تھا، کہ ولیم کو تسخیر انگلستان سے کیا روک سکتا، البتہ اس نے ولیم کے خاندان میں باہمی رنجش پیدا کرا کے، اور انگلستان و نارمنڈی کو ایک دوسرے سے بے تعلق رکھکر ولیم کو جتنا نقصان پہنچا سکتا، پہنچا دیا۔ اس کے جانشین بھی اسی روش پر قائم رہے۔ اپنے اور بڑے باجگزاروں سے وہ بہ کامیابی متعدد لڑائیاں لڑا، اور اپنی قلمرو کے حدود کو وسیع کرتا رہا۔ محاربہ صلیبی اول میں اس نے شرکت سے انکار کر دیا، گرگوری ہفتم کے مطالبات کو نامنظور کر دیا، اور فرانس کے اُس حصہ کے ساتھ، جو پاپا کا پیرو تھا، تشدد کا برتاؤ کیا۔ اُس کا یہ طرز عمل گو آج بہت پسندیدہ نظر آتا ہے لیکن اس کے معاصر تذکرہ نویسوں کے سخت برہم کر دینے

کے لئے کافی تھا۔ اور اس لئے انہوں نے عجب عجب معائب کا اس کی جانب انتساب کیا ہے۔ پرنوری، کابلی، عیاشی، ڈاکہ زنی، اور طرح طرح کی بدکاریاں اس کے سر تھوپنی گئی ہیں۔ بڑھاپے میں اس کی مستعدی میں اس کے فزہی کی وجہ سے، جو مرض کے درجہ تک پہنچ گئی تھی فرق آگیا تھا۔ تاہم اس کے عہد کے کارنامے کچھ کم نہیں گو ملک کی روز افزوں جاگیرداری نے نشاہی اقتدار کو بہت ہی محدود کر رکھا تھا۔ جاگیرداروں کے محل اور قلعے کثرت سے تھے، اور بادشاہ کی ہر سمت سے مخالفت ہوتی تھی۔ مونٹیری کا مشہور قصر پیرس کے دروازہ ہی پر تھا، اور بڑا اندیشہ رہتا تھا کہ بادشاہ اگر بہت سخت پہرہ کا انتظام کئے بغیر محل سے باہر قدم نکالے، تو خود اپنی ہی شہرہ بگایا کے ہاتھ میں گرفتار ہو جائے اور بغیر فدیہ دئے رہا نہ ہو سکیگا۔ جاگیرداری کی یہ بد نظمی و بد امنی اپنے منہائے شباب پر تھی، کہ لوئی چہارم کے عہد حکومت (۱۶۴۲ء تا ۱۶۸۶ء) نے اس کا رخ پلٹ دیا۔ اس کے زمانہ میں بادشاہ کی قوت بڑھی اور طوائف الملوکی و بد امنی گھٹی، امن ایک حد تک قائم ہوا، اور جاگیرداری کے رسوم و رواج زیادہ مستحکم و راسخ ہو گئے، جن کی وجہ سے نقص امن کے مواقع میں بہت تخفیف ہو گئی۔ ملک کی حالت اب بھی بالکل درست و مطمئن نہ تھی۔ تاہم بہت بڑی بات یہ ہو گئی تھی، کہ

حکومت و جماعت کے قانون و دستور ایک خاص نہج و اسلوب میں ڈھل گئے تھے۔ سلاطین فرانس کو سلاطین جرمنی کے مقابلہ میں ایک بڑا نفع یہ حاصل تھا، کہ فرانس میں جو جاگیریں لاوارث ہو جاتی تھیں، وہ بادشاہ کی ملک ہو جاتی تھیں برخلاف اس کے جرمنی میں بادشاہ مجبور تھا کہ ایک سال کے اندر کسی اور کو عطا کرے۔ اس بنا پر سلاطین فرانس کو اپنے قلمرو میں اضافہ کرنے کا برابر موقع رہتا تھا اور سلاطین جرمن کو یہ بات نہیں حاصل تھی۔

باب (۷)

(*)

جرمنی کا تعلق اٹلی سے (۸۸۷ء تا ۱۰۵۶ء)

کارل ” فریب “ کی معزولی پر آرنولف ، تخت جرمنی کا مالک بن بیٹھا (۸۸۷ء تا ۹۹۹ء) کارل کا جانشین ہو کر وہ سمجھتا تھا کہ تمام مغربی سلاطین اس کے دست نگر ہیں ، چنانچہ اس نے برگندی ، اٹلی ، و مغربی فرینکوں کے سلاطین سے اپنی بلا دستی باضابطہ تسلیم کرائی ، اہل شمال کو اس نے (۸۹۱ء میں) بڑی سفاکانہ شکست دی ، لیکن مورویویا کی سلائی سلطنت پر ، جو اس وقت بویویا و اسٹریا پر مشتمل ہے ، غالب نہ آسکا۔ پاپا کی استدعا پر آرنولف نے اٹلی میں بھی دوبارہ قدم رکھا ، وہاں کے فتنہ و فساد کو فرو کیا ، پاپا کو ہجوم اعدا سے نجات دلائی ، اور اس کے صلہ میں ۸۹۶ء میں پاپا نے

اس کے سر پر تاج رکھا۔

اس کے فرزند لڈوگ "طفل"، (۸۹۹-۹۱۱) کا عہد حکومت اتحاد جرمنی کا قاطع ثبوت ہوا۔ امرائے مقامی نے مناصب اور جاگیروں پر قبضہ کر کے سب کو اپنے خاندان کے لئے موروثی بنا لیا۔ اور جس طرح کارل اعظم کی سلطنت دو چھوٹے حصوں میں تقسیم ہو گئی تھی، اسی طرح آرفولف کی سلطنت فرینکونیا، سیکنی، بویریا، سوایا، لوٹھیرنجیا کی پانچ ولایتوں میں تقسیم ہو گئی۔ بادشاہ کی کمزوری سے فائدہ اٹھا کر ان ولایتوں میں متعدد اشخاص خود حکومت پر قابض ہو گئے، اور گویا اپنی اپنی جگہ والی بن بیٹھے۔ ان ولایتوں کی تقسیم نے، جو قبائل کی تقسیم پر مبنی تھی، ان پانچوں جرمن قبائل کے تفرقہ و اختلاف کو اور مستحکم کر دیا۔ ہر ولایت کے باشندے دوسری ولایتوں سے آزاد و بیگانہ رہ کر اپنے مخصوص اغراض کو قومی اغراض و مقاصد پر ترجیح دیتے تھے۔

لڈوگ "طفل" کی وفات پر کارل اعظم کی نسل کا خاتمہ ہو گیا، اور اس لئے ایک جدید بادشاہ کا انتخاب ناگزیر تھا۔ یہ شرف کانرڈ اول (۹۱۱ تا ۹۱۸) والی فرینکونیا کے حصہ میں آیا۔ یہ گو ایک قابل، دلیر، بیدار مغز فرماں روا تھا اور چاہتا تھا کہ حکومت نہایت شایستہ اصول پر قائم رکھے، تاہم اس کی ساری زندگی امرا سے اپنی بلا دستی تسلیم کرانے کی سعی لا حاصل میں صرف ہوئی۔ اس نے کلیسا کو اپنا دوست بنایا،

اور ۱۹۱۵ء میں التھیم کی مجلس کلیسا نے یہ فتویٰ دیدیا، کہ کانژڈ کی مخالفت سے تکفیر لازم آتی ہے۔ لیکن کلیسا کی مدد کے باوجود بھی کانژڈ امرا کو مغلوب نہ کر سکا، اور اپنے بستر مرگ پر اُسے اپنے سب سے بڑے حریف ہنری آف سیلسنی کو اپنی جانشینی کے لئے نامزد کرنا پڑا۔

سیلسنی و فرینکونیا کے امرانے فرزدر میں مجتمع ہو کر ہنری کو بادشاہ منتخب کیا (۱۹۱۹ء تا ۱۹۲۶ء)۔ وہ ایک معاملہ فہم شخص تھا۔ اس نے مشکلات کا اندازہ کر کے بجائے خود طے کر لیا، کہ بادشاہت کے بجائے اس وقت صرف امیر الامرائی ہی پر قناعت کرنا قرین مصلحت ہے۔ خاندان کارل کا اب خاتمہ ہو چکا تھا۔ امرا کا زور توڑنا ناممکن تھا، اپنی اپنی ولایت میں وہ بالکل خود مختار تھے، اور بادشاہ کے سامنے اگر ان پر کوئی ذمہ داری عائد ہوتی تھی، تو صرف ان کے جاگیردار ہونے کی حیثیت سے، اب بادشاہ نے جو محض امیر الامرائی پر قناعت کی، اس کا ایک اثر یہ ہوا، کہ بادشاہ کو کلیسا کی خاص موافقت کی ضرورت باقی نہیں رہی امرا سے اس کے تعلقات بہت اچھے رہے، چنانچہ اس کے انتخاب کے بعد جب لاٹ پادری ٹینر نے بہ حیثیت شیخ انصاری اس کے سر پر تاج رکھنا چاہا، تو اس نے یہ کہہ کر انکار کر دیا کہ امرا کے انتخاب کر چکنے کے بعد کسی مزید رسم کی ضرورت باقی نہیں۔

۱۲۷۰ء میں میگیاروں نے جو ہنگیریا والے تھے سیکنی پر حملہ کیا۔ ہنری نے اپنے میں مقابلہ کی قوت نہ پا کر ان سے ۹ برس کے لئے سالانہ ایک گرانہما خراج دینے کی شرط پر صلح کر لی۔ اس ساری مدت میں ہنری اپنے ملک کی اصلاح کرتا رہا، اور فوج کو خوب درست کیا۔ اس کی تیاریوں کا ذکر وڈی کوئڈ نے یوں کیا ہے:-

”اس نے پہلا کام یہ کیا، کہ ہران نو سپاہیوں میں سے جو دیہات میں رہتے تھے، ایک ایک سپاہی کو شہر میں بننے پر مجبور کیا، اس شرط پر کہ وہ باقی آٹھوں کے رہنے کیلئے گھس بنائے۔ اور کل پیداوار میں سے $\frac{1}{10}$ جمع کرتا رہے۔ اور باقی آٹھ اس کے لئے بھی کاشت کرتے رہیں۔ شہروں کا کام دن رات جاری رہنے لگا، اور بادشاہ نے حکم دیا کہ ہرقسم کی مجالس، مقدمات، جشن وغیرہ کا انعقاد یہیں ہوا کرے تاکہ لوگ جنگ کے زمانہ میں ہل ہل کر رہنے کے خوگر ہوں“

بعض شہروں مثلاً مسبرگ، مایسین کوئڈ لفسبرگ وغیرہ کو اس نے قلعہ بند کرایا۔ اس میں شبہ نہیں، کہ شہر پناہ کا وجود اس کے زمانہ سے پیشتر بھی تھا، لیکن جرمنوں کے اکثر جگے کھلے ہوئے دیہات ہی میں رہنے کے عادی تھے۔ ہنری نے مدنییت کو بہت ہی رواج دیا، اور یہ اسی کی کوششوں کا نتیجہ ہوا، کہ جرمن شہروں کی تعداد میں اضافہ ہوا

اور اس کے بعد کی صدی میں شہریوں کی ایک بڑی بدقت جماعت پیدا ہو گئی۔ شہروں کی تعمیر سے تجارت کو بھی خوب فروغ ہوا۔ اور ہنری نے فرصت پا کر ایک لشکر جہاز تیار کر لیا فنون حرب کی تعلیم جنگی کھیلوں کے ذریعہ سے دی جانے لگی، اور رسالہ بھی تیار ہوا۔ اب تک سیکسن صرف پیادہ فوج کے عادی تھے۔ رسالہ کے وجود میں آتے ہی جو لوگ صاحب مقدرت تھے، وہ تو سواروں کی حیثیت سے بادشاہ کے ہمراہ رہنے لگے، اور باقی جنہیں اتنی مقدرت نہ تھی، وہ جنگی خدمت سے علیحدہ رہ کر غلام بن گئے۔

ہنری نے شمال میں ڈینوں اور مشرق میں سلافوں کا علاقہ دبا لیا۔ ۱۱۳۳ء میں اس نے میکساروں کو خراج دینا بند کر دیا، نتیجہ یہ ہوا، کہ معرکہ ہوا، اور اس نے انہیں متعدد معرکوں میں شکست فاش دی۔ شہر پناہ و رسالہ کے وجود، اور پیدل کی قواعد دانی کی علت غائی اب سب کی سمجھ میں آگئی۔ ہنری نے اپنی وفات (۱۱۳۶ء) سے قبل اپنے فرزند آٹو کو اپنا جانشین تسلیم کر لیا۔

آٹو اول (۱۱۳۶ء تا ۱۱۴۷ء) اپنے انداز طبیعت اور اصول حکمرانی میں اپنے باپ سے مغائر تھا۔ ہنری کا بڑا وصف اس کا انکسار و تحمل تھا، وہ کبھی خیالی باتوں پر توجہ نہیں کرتا تھا، اور اپنے حوصلوں کو محدود رکھتا تھا۔ وہ سمجھ گیا تھا، کہ امرا کا ترور توڑنا اس کے بس کی بات نہیں،

اور یہ سمجھ کر اس نے اس کی خود مختاری کو تسلیم کر لیا تھا۔ آٹو، بہ خلاف اس کے نہایت مغرور و بلند نظر شخص تھا، شاہانہ حقوق و اقتدار کے متعلق اس کا خیال حد سے گزرا ہوا تھا۔ اسے مرتبہ امیر الامرائی پر قناعت نہ تھی، بلکہ وہ اپنے تئیں کارل اعظم کا وارث سمجھتا تھا۔ بادشاہ کی شان نعل اللہی، اور کلیسا کے ساتھ اس کا تعلق خاص، جس پر ہنری نے کبھی توجہ نہ کی تھی، آٹو نے اسے از سر نو بڑھانا چاہا۔ امرا کو اس کا باپ اپنا ہمسر سمجھتا تھا، آٹو نے انہیں ماتحت بنانا چاہا۔ ہنری کو کلیسا کی امداد کی حاجت نہ تھی، اس لئے کہ اسے امرا کو اپنے ساتھ رکھنا مد نظر تھا، بہ خلاف اس کے آٹو چونکہ امرا کا زور توڑنا چاہتا تھا، اس لئے کلیسا کی امداد اس کے لئے ناگزیر تھی۔ اس کے انتخاب و تخت نشینی کے وقت جو واقعات پیش آئے، ان سے خود ہی یہ واضح ہو گیا، کہ اس کے اور اس کے باپ کے خیالات میں کس قدر فرق ہے۔ ہنری کی سادگی طبائع پر گراں تھی، اور لوگ چاہتے تھے کہ کارل اعظم کا جاہ و حشم پھر عود کر آئے۔ چنانچہ اس عام خواہش کے مطابق قدیم دارالسلطنت آکسن جشن تخت نشینی کے لئے منتخب کیا گیا۔ تمام نواب و امرا حاضر تھے، اور یہ رسم نہایت تنرک و احتشام کے ساتھ انجام پائی۔ اس کے بعد ضیافت ہوئی، اس میں اُمرانے بادشاہ کو کھانا کھلایا۔ گسبرٹ والی لورین اس کا

حاجب ہوا، ابرہارڈ والی فرینکلونیا خانساماں، ہرمان ولی سوابیا ساتی، اور آرنولف والی بویریا نقیب۔

لیکن بالآخر امرا آٹو کی بد مزاجی کی تاب نہ لاسکے۔ اور اس کے بلند نظر بھائیوں سے ملکر اس کی معزولی کی سازش شروع کی۔ اب ایک طولانی معرکہ شروع ہوا، جس میں آٹو نے بالآخر تمام امرا کو بیدخل کر کے ان کی ریاستیں اپنے اعزہ کو دیدیں۔ امرا کے مقابلہ میں دوسرا پہلہ بھاری رکھنے کیلئے آٹو نے کلیسا سے ساز باز رکھنا ضروری سمجھا، اور اس غرض کے لئے بزرگان کلیسا کو دولت و اقتدار سے پوری طرح بہرہ ور کرنا شروع کر دیا۔ رفتہ رفتہ بزرگان کلیسا کا بھی شمار امرا میں ہونے لگا۔ آگے چلکر یہی روش مضرت ثابت ہوئی، اس لئے کہ آئندہ جب شہنشاہی و ریاست مذہبی کے درمیان اختلاف ہوا، جرمن کلیسا نے اپنے محسنوں کی مخالفت ہی کی۔ جرمنی کے سمت مشرق میں جو وحشی آباد تھے، انکے متعلق آٹو کی ایک خاص روش تھی۔ ۱۱۰۰ء میں الگبرگ کے متصل، دریائے لیچ پر اس نے میکلیاروں کو شکست فاش دیکر ان کو قبول نصرانیت پر مجبور کیا، اور اسکے بعد انہیں ہنگری کے علاقہ میں بسا کر ان کی میورشوں کو ہمیشہ کے لئے ختم کر دیا۔ سلاوی بھی آٹو کا اقتدار تسلیم کرنے پر مجبور ہوئے، اور ان کے حملوں سے محفوظ رہنے کے لئے ساری مشرقی سرحد پہ جا بجا چوکیاں بٹھادیں، اور ہوشیار

افسروں کو ان پر تعینات کر دیا۔

سلاویوں کا مذہبی دارالحکومت اور لٹ پادری کا مستقر

میجرگ قرار پایا۔ ان کے درمیان تبلیغ مذہب کا کام زور شور

سے جاری ہوا، اور اس غرض کے لئے آٹو نے ہیو لبرگ،

بریڈنبرگ، مرسبرگ، زامیٹس، مایین، وپوٹین، میں استقفا

قائم کر دیں۔ خالقاہیں بہ کثرت قائم ہوئیں، اور راہبوں نے

نہ صرف فرائض تبلیغ ادا کرنا شروع کئے بلکہ وحشی قبائل میں

تعلیم و تربیت، تہذیب و شائستگی کے شیوع کا کام بھی

انہوں نے اپنے سر لے لیا۔ راہبوں اور پادریوں کے ہمراہ

جرمن مدبرین بھی جاتے تھے، اور اس طرح سلاویوں کو جرمن

بنانے کا کاروبار شروع ہو گیا۔ یہ سہرا آٹو اعظم ہی کے

سر ہے، کہ اس نے سب سے پہلے اس طرز عمل کو اختیار

کیا، جس نے بالآخر وحشیوں کو جرمن بنا دیا، اور ان کے

علاقوں کو جرمنی میں شامل کر دیا۔ اس وقت مغرب کی طرف

جرمنوں کو بڑھنے اور پھیلنے کا کوئی موقع ہی نہ تھا۔ صرف

مشرقی سمت البتہ ایسی تھی، جدھر جرمن بڑے بڑے

وسیع علاقے اپنے حدود میں شامل کر سکتے تھے۔ مذہب و

تمدن میں ان قوموں کے جرمنوں کے مطیع و متبع ہو جانیکے

معنی ہی یہ تھے کہ کچھ روز میں ان کی قومیت فنا ہو کر یہ سب

جرمن بن جائینگے۔ اس زمانے سے جرمن تاریخ کا ایک

اہم ترین واقعہ، مشرقی علاقوں میں جرمنوں کی مداخلت

و پیشقدمی اور ان کی تسخیر کی داستان ہے۔ اس طرح رفتہ رفتہ دریائے رِیلب کے مشرق میں جتنا پریشیائی علاقہ ہے، سب سلاویوں کے ہاتھ سے نکل کر جرمنوں کے قبضہ میں آگیا۔ بوہیمیا و ہنگری البتہ جرمنی کی دسترس سے باہر رہے۔ اس لئے کہ آٹو کے جانشینوں کی کمزوری کے باعث ان قوموں نے اپنا ایک علیحدہ و مستقل نظام مذہبی قائم رکھا اور اس طرح اپنی قومی ہستی کو بھی فنا نہ ہونے دیا۔

آرنولف کی سخت نشینی کے وقت اٹلی کا ستارہ گردش میں آگیا تھا۔ آپس میں نفاق و شقاق شد و مد کے ساتھ قائم تھا۔ ملک کا جنوبی علاقہ شہنشاہ یونان کے قبضہ میں تھا، اور سسلی و دیگر جزائر اور بعض بندرگاہوں کو مسلمان دبائے ہوئے تھے۔ خاص شہر رومہ میں زبانی حکومت پایا کی تھی، لیکن سارا شہر امرا کی طوائف الملوکی کا آماجگاہ بنا ہوا تھا۔ بینیونٹو و اسپلیٹو کی ولایتیں گویا بالکل خود مختار ہو گئی تھیں۔ لومبرڈی کے بیسیوں حصہ بخرے ہو چکے تھے، اور ہر حصہ اٹلی کے تحت و تلج کا مدعی تھا۔ انہیں مدعیان سلطنت میں ایک لوتھر والی پروونس تھا۔ اس نے شہسوارہ میں وفات پائی۔ اس کی وفات پر اس کی بیوہ ایڈیلیڈ (ایک برگنڈی شہزادی) کو ایک دوسرے مدعی سلطنت نے زبردستی اپنے فرزند کے عقد میں لے آنا چاہا۔ ایڈیلیڈا کو یہ کسی طرح گوارا نہ تھا۔ اس نے شاہ جرمنی سے استدعا کی

آؤ نے فوراً الپس کو طے کیا، (۱۸۷۱ء) اور شہزادی کے ساتھ خود نکاح کر لیا۔ اس کے بعد وہ روم پر فوج کشی کرنا چاہتا تھا، کہ اتنے میں خود جرمنی میں بغاوتیں شروع ہو گئیں، اور اسے مجبوراً وطن کو مراجعت کرنا پڑی۔

اس اثنا میں ان سیاسی مناقشات کے ہنگامے میں پاپا کا اقتدار بالکل زوال میں آ گیا تھا۔ لیو اعظم کے سارے کیسا کے استغف اعظم ہونے کے جو دعوے تھے، وہ ان سیاسی ہنگامہ آرائیوں میں بالکل غائب ہو گئے تھے۔ روم کے سارے امرا کے خاندان مختلف ملکوں میں تقسیم ہو گئے تھے، اور ہر خاندان کسی اپنے ہی شخص کو استغف بنانا چاہتا تھا، تاکہ اس منصب کے اقتدار و اختیارات سے متمتع ہو۔ ایک فریق والی اسپلیٹو تھا، دوسرا برینگر، اور اسی طرح بیسیوں اور فریق تھے جو اپنی اپنی جگہ پر بادشاہت کے مدعی تھے۔ کچھ لوگ فرماں رواے جرمنی کی تائید میں تھے اور کچھ اس کی مدخلت کے قطعاً مخالف تھے۔ ان مختلف جماعتوں کا شدید مجادلہ ناقابل بیان ہے۔ ۱۸۷۱ء میں آرنولف شاہ جرمنی کا ایک دوست فورموسس، پاپا مقرر ہوا۔ اس کے دور میں لوگوں کو اس سے بے انتہا ناخوشی رہی، اس بنا پر کہ وہ جرمنی کا دوست و بھروسہ تھا، اس کے بعد اسپولیٹو کے طرفداروں نے اسٹیفن ششم کا انتخاب کیا۔ اسے جرمنی سے اس قدر نفرت تھی، کہ فارموسس کی نقش قبر سے نکلوا کر اس پر مقدمہ چلایا۔

نفس کو پاپاؤں کا لباس پہنایا گیا ، پاپا کے تخت پر اُسے بٹھایا گیا ، اور مجلس عدالت کے سامنے اس پر فرد جرم عائد کی گئی۔ نتیجہ جو کچھ نکلتا، وہ ظاہر ہی تھا۔ چنانچہ اس کی نفس کی پوری بھرتی کر کے دریائے ٹائبر میں اسے ڈال دیا گیا۔

ان ہنگامہ آرائیوں کا سلسلہ کوئی چالیس سال تک قائم رہا۔ اور امن و نظم پیدا کرنے کی ساری کوششیں بے کار ہوئیں۔ یہاں تک کہ بالآخر البرک نامی ایک شخص پیدا ہوا، جو تمام مدعیان تخت پر غالب آکر خود فرماں روا بن بیٹھا۔ اس کی وفات کے وقت تک اسکا اقتدار نہ صرف شہر روم پر بلکہ پاپاؤں پر بھی قائم رہا۔ اُس کے معاصروں نے اپنی تصانیف میں گو اُسے بہت ہی سب و شتم کیا ہے، تاہم اس کے خلاف میں کوئی معقول جرم نہیں ملتے۔ اس میں حکمرانی کی خاص قابلیت تھی۔ اس نے مشرقی شہنشاہ سے دوستی پیدا کی، اور کلونی کے اسقف آڈو سے یہ فرمائش کی، کہ کلونی کی اصلاحات روم کی خانقاہوں میں بھی جاری کرے۔ البتہ اہل کلیسا کے خیال میں اس کا یہ جرم ناقابل عفو ہے، کہ اُس نے پاپا کو ہمیشہ اپنا ماتحت سمجھا، اور اس پر اپنا اقتدار قائم رکھا۔ بلکہ اس نے تو یہاں تک چاہا تھا، کہ پاپا کا عہدہ اپنے ہی خاندان کیساتھ مخصوص کرے۔ اس کا جانشین اس کا شانزده سالہ فرزند

انگلیوں نے ۱۷۰۱ء اور دوسرے سال اسے پاپا کا منصب حاصل ہو گیا (۱۷۰۱ء)۔ اس نے اپنا لقب جانِ بختہ ہم اختیار کیا۔ اس کا زمانہ نہایت ہی شرمناک و ذلت انگیز رہا۔ اس نے اپنی علانیہ عیاشیوں، فحاشیوں، اور بدستیوں سے سارے شہر کو اپنے سے بظن کر دیا۔ روایت ہے، کہ آخر میں اس نے اور رعایائے لومبرڈی دونوں نے آٹو سے استمداد چاہی۔ چنانچہ آٹو نے پھر آئی کی سر زمین پر قدم رکھا، اور سلسلہ میں بہ حیثیت شہنشاہ اپنی تلج گزاری کرا کے کئی مہینہ مقیم رہ کر اقتدار پاپا کی بنا مستحکم کی، اور ملک میں ازسرنو امن و امان قائم کیا۔ رومہ والوں سے حلف لیا، کہ بغیر اس کی اجازت کے وہ کسی کو پاپا نہ منتخب کریں گے۔

آٹو کے عہد میں جرمنی عظمیٰ کا شمار بہ حیثیت یورپ کی اول درجہ کی طاقت کے ہونے لگا۔ سلسلہ میں اس نے کوئڈلنبرگ میں ایشر کا جشن منایا، اور یہاں رومہ، قسطنطنیہ اور ہنگیریوں، بلغاریوں، روسیوں، سلاویوں، اور ٹینیوں کے ہائے سفراء اس کی خدمت میں حاضر ہوئے۔ اور والیان بوہمیہ و پولینڈ خود ہی حاضر ہوئے۔ چند روز کے بعد ملین میں اسکی وفات ہوئی، اور اپنے محبوب شہر، میسجرگ میں مدفون ہوا۔

آٹو اعظم کا عہد حکومت، جرمنی کی تاریخ تمدن میں ایک خاص اہمیت رکھتا ہے، اوپر گزر چکا ہے، کہ امراکا

زور توڑنے کے لئے اس نے کلیسا کو اپنے موافق بنایا تھا۔ تاہم اس کا اس نے ہمیشہ ہمیشہ خیال رکھا، کہ اس اقتدار سے ان لوگوں میں اخلاقی و روحانی انحطاط نہ پیدا ہونے پائے۔ چنانچہ اس کے زمانہ کے سب پادری و لاٹ پادری نہایت متوجع و عالم تھے۔ اس کے عہد میں علم و مذہب دونوں کی ترقی ہوتی رہی۔ اس کے متعدد اعزہ کلیسا کے اعلیٰ عہدہ دار تھے، اس کا بھائی برونو، کولون کا لاٹ پادری تھا، اس کا ایک فرزند ولیم مینز کا لاٹ پادری تھا، اس کا چچا رابرٹ، ٹرایر کا پادری تھا، اسی طرح اس کے متعدد اعزہ کلیسا کے مختلف مناصب جلیلہ پر سرفراز تھے، اور سب کے سب تاج و کلیسا دونوں کے یکساں خدمت گزار تھے۔ دربار میں کسی قسم کی بد اخلاقی کا گزر نہیں ہونے پاتا تھا۔ آٹو کے گرد و پیش ہمیشہ اہل علم و فضل کا مجمع رہتا تھا۔ علم کا ہر طرف چرچا تھا۔ اکثر بڑی خانقاہوں میں اوقات بصورت، تاریخ محفوظ رکھے جاتے تھے۔ اسی زمانہ میں بعض نہایت اہم تاریخیں، سولخ عمریاں، نظمیں، اور ڈراما وجود میں آئے۔ جن میں سے چند کے نام

یہ ہیں :-

لیوٹ پرائڈ کی "تاریخ آٹو" Liutprand's "History of Otto"

Annals of Quedlinburg

Do Hildesheim

Do St. Gall

وقائع کوپڈلبرگ -

ہلڈیشائم -

سینٹ گال -

Widukind's Res Gesta Saxonicae
Ekkehard's "Walthari Lied,"

تاریخی نظیوں و ڈراما مصنف ہروٹ سوٹھا، جو گینڈر شائیم کی خانقاہ میں ایک راہبہ تھی، اور جس کی ایک نظم خصوصیت کے ساتھ قابل توجہ ہے۔

خانقاہوں میں ٹرنس، ہورس، ورجل، سلٹ، و سیسرو، کا کلام زیر مطالعہ رہتا تھا۔ آٹو نے کارل اعظم کے نمونہ پر شاہی بیت العلم بھی قائم کیا۔ اس نے لاطینی زبان بھی سیکھی، گو اس کے یہ خوبی بولنے پر قادر نہ ہو سکا۔ اس کے عہد میں جرمن ایک علمی زبان بن گئی۔ ایک اعلیٰ رزمیہ نظم ”میچ“ کے عنوان سے تیار ہوئی، جس میں حضرت عیسیٰ کی سوانح عمری کو جرمن انداز میں بیان کیا ہے، اور جس کے مطالعہ سے اُس زمانہ کے جرمن رسم و رواج، طرز معاشرت، و خیالات کا حال آئینہ ہو جاتا ہے۔

آٹو نے تلج شہنشاہی حاصل کرنے کے بعد اٹلی و جرمنی کے قدیم سیاسی تعلقات کی از سر نو تجدید کی۔ یہ اتحاد متعدد حیثیتوں سے دونوں ملکوں کے لئے مضر ثابت ہوا۔ اس لئے کہ بجائے خود جرمنی میں اتحاد، اور مرکزی طاقت میں تقویت پیدا کرنے کے شہنشاہان جرمنی کی ساری قوت پاپا کے ساتھ خونریزی و مقابلہ و مناقشہ میں صرف ہونے لگی، اور اسکا سارا زور اٹلی پر لا حاصل حملہ کرنے میں منتشر ہو گیا،

جس کا نتیجہ آخر کار ہوہنسٹافن نسل کے حق میں مہلک ہوا۔ فرانس اور انگلستان اپنے اپنے سلاطین کے زیرِ نگیں علیحدہ علیحدہ اپنے میں سیاسی اتحاد پیدا کرتے رہے، بخلاف اس کے جرمنی و آٹلی میں اب سے کچھ پیشتر تک انتشار و عدم مرکزیت قائم رہی۔

آٹوے ثانی (۹۷۳ تا ۹۸۲) گو ایک قابل شخص تھا، مگر انحطاط کی رفتار کو نہ روک سکا۔ بربریوں نے سرحدی جوکیوئے انتظام کو ورہم و برہم کر ڈالا، اور مشرق میں جرمن پیشقدمی کا سبب کر دیا۔ اس کا جانشین آٹوے ثالث (۹۸۳ تا ۱۰۰۲) ایک سہ سالہ بچہ ہوا، اس کی ماں اور امالیق اس کی تربیت اس امید موبہوم کی بنیاد پر کرتے رہے، کہ وہ رومہ کو دار الحکومت قرار دیکر اس کی عظمت رفتہ پھر واپس لے آئیگا۔ اس نے منصب پاپا کی اصلاح و رفع شویش کی غرض سے آٹلی کے متعدد سفر کئے۔ ۹۹۶ء میں اس نے اپنے ابن عم گریگوری پنجم کو پاپا مقرر کیا۔ ۹۹۹ء میں اس نے یہ منصب اپنے امالیق جبرہٹ کو عطا کیا جو اسکے معاصرین میں سب سے بڑا عالم تھا، اور جس نے اپنا لقب سلوٹر ثانی اختیار کیا۔ ۱۰۰۰ء میں جرمنی کو امرا اور بربریوں کے حوالہ کر کے آٹوے ثالث آٹلی روانہ ہوا، اور اومیناں ہل کو اپنا مسکن قرار دے لیا۔ آئندہ سال اس کی موت نے ایسے عہد حکومت کا خاتمہ کر دیا، جو اقتدار شہنشاہی و ملک جرمنی دونوں کے لئے یکساں منحوس تھا۔

ہنری ثانی (۱۰۰۲ تا ۲۲) الملقب بہ "ولی" نے کلیسا سے رشتہ اتحاد قائم کر کے اور جرمنی پر زیادہ متوجہ ہو کر گرتے ہوئے شاہانہ اقتدار کو ایک حد تک سنبھال لیا۔ اور اس کام کو اس کے جانشین کونرڈ ثانی (۱۰۲۲ تا ۳۹) والی فرینکونیا نے اس سے بہتر طریقہ پر جاری رکھا۔ اس نے شاہانہ اقتدار کو ہر ممکن طریقہ پر تقویت دی۔ برگندی کے شاہ متوفی کے وصیت کے بموجب اس مملکت کا بھی وارث وہی ہوا (۱۰۳۲) وہ جرمنی کی ولایتوں پر بھی قابض ہو گیا، جن میں سے بعض کو اپنے ذاتی تصرف میں رکھا، اور بعض کو اپنے اعزہ میں تقسیم کر دیا۔ عظیم الشان جاگیرداروں کی قوت کو توڑنے کے لئے اس نے یہ فرمان جاری کر دیا، کہ رعایا پر جنگی خدمت براہ راست بادشاہ ہی کی واجب ہے۔ اس نے چھوٹے زمینداروں اور پٹی داروں کی جائداد کو موروثی قرار دے دیا، جس سے امرا بنیر کسی وجہ خاص کے انہیں بیدخل نہیں کر سکتے تھے اور اس سے اس طبقہ میں خاص ہرولڈنری سے حاصل ہو گئی۔

علاقوں کے حدود کی توسیع، اور بناے مملکت کے استحکام سے، نیز ولایتوں کو اپنے قبضہ میں لاکر اور پٹی داروں میں ہرولڈنری حاصل کر کے کونرڈ ثانی اپنے فرزند ہنری ثالث (۱۰۳۹ تا ۵۶) کے عہد حکومت میں مرفہ الحالی کی بنیاد ڈال گیا ہنری ثالث کو گو سلافیوں اور ہنگیریوں کے مقابلہ میں کامیابی نہیں ہوئی، تاہم جرمنی کے سرکش امرا کو اس نے

کبھی اُبھرنے کا موقع نہ دیا۔ نظام جاگیرداری کے اصول کے مطابق ہر امیر دوسرے امیر پر بطور خود اعلان جنگ کر سکتا تھا، چنانچہ جس امیر کے پاس کافی فوج جمع ہو جاتی تھی وہ انتقام لینے کے لئے دوسرے امیر پر چڑھائی کر دیتا تھا۔ کلیسا نے اس بنا پر کہ کسی مسیحی کو خوں ریزی جائز نہیں دیا میں امن الہی یوں قائم کرنا چاہا، کہ جنگ کی قطعاً ممانعت کر دی۔ لیکن یہ حکم جب تجربہ سے ناممکن العمل ثابت ہوا، تو اس نے یہ حکم دیا، کہ کم از کم چہار شنبہ کی شام سے یکو دو شنبہ کی صبح تک ہر قسم کی جنگ و جدل موقوف رہے ہنری نے یہی نہیں کہ اس حکم پر اپنی منظوری کی مہر کر دی بلکہ امن عامہ میں ضلل ڈالنے والے کو سزا دینا بھی اپنے ہی ہاتھ میں رکھا۔

بخلاف اپنے والد کے، ہنری ثالث نے مناسب کلیسا کی خرید و فروخت جائز نہیں رکھی بے شبہ استغنیوں کا تقدر اس نے اپنے ہی ہاتھ میں رکھا، تاہم اس نے انتخاب کرتے وقت ہمیشہ صرف اہلیت و صلاحیت کو معیار رکھا۔ اس نے خانقاہ کلونی کی تحریک اصلاح میں تمہیم کرنا چاہی، کہ کل کلیسائے جرمنی کی اخلاقی حالت اس کے مطابق ہو جائے اس نے خانقاہوں میں مدارس قائم کرائے۔ اور عام لوگوں کے لئے علیحدہ مدارس کھلوائے، بلکہ امرا کے بچوں کے لئے تو اس نے داخلہ مدارس لازمی قرار دینے کی بھی

تجویز کی۔

ہنری نے (۱۰۴۶ء تا ۱۰۵۵ء میں) اٹلی کا دوبار سفر کیا۔ پہلے سفر میں اس نے تاج شہنشاہی سر پہنایا۔ پاپا کی حکومت پھر سیاسی مناقشات کے جال میں پھنس کر ایک دنیوی منصب رہ گئی تھی۔ ہر فرق اپنی حسب ضرورت اپنا ایک علمدہ پاپا منتخب کر لیتا تھا۔ چنانچہ جب ہنری اول بار اٹلی پہنچا، تو اس منصب کے اسے تین وعویدار ملے۔ ستی وروسہ کی مجالس مذہبی میں اس نے ان تینوں پاپاؤں کو معزول کر کے پاپا کا تقرر خود اپنا حق بتایا، اور اس عہدہ پر سوڈگر والی بیسبرگ کو سرفراز کیا جس نے کلیمنٹ ثانی کا لقب اختیار کیا۔ ہنری نے اپنے بقیہ عہدہ حکومت میں اسی طرح تین اور پاپاؤں کا تقرر کیا، اور ہمیشہ اس کی نظر انتخاب بہترین شخص پر پڑی۔ اٹلی میں اس نے منصب فروشی کو ہر طرح سے روکا۔ اور امیدواران منصب پاپا جو کچھ اسے رشوت میں دینا چاہتے تھے، اسے سختی کے ساتھ واپس کر دیا۔ کلوئی اصلاحات کا دائرہ روز بروز وسیع ہو رہا تھا، اور چونکہ ہنری تہ دل سے انکا ہمدرد تھا، اس نے خود ان کی توسیع میں بہت کوشش کی، اور پاپاؤں و دیگر مصلحین کے ساتھ مل کر اس امر کی کوشش کی، کہ کلیسا کو اس کا واجبی مرتبہ حاصل ہو۔

ہنری ثالث بالکل مطلق العنان فرمان روائی چاہتا تھا۔

امراء اس سے سخت ناخوش رہتے تھے، اس نے ۶۰۵ء میں جب اس کی وفات ہوئی، تو ان لوگوں کو اپنے اقتدار رفتہ کے از سر نو حصول کا خاص موقع ملا۔ اس کا شش سالہ بچہ ہنری چہارم ظاہر ہے، کہ کیونکر مقابلہ کر سکتا تھا شہنشاہوں نے عرصہ سے، اور ہنری ثالث نے علی الخصوص کلیسا کی بڑی مدد کی تھی، اور ان احسانات کے معاوضہ میں انہیں توقع تھی، کہ کلیسا ان کا ممنون رہے گا، اور وقت پر اڑے آئیگا۔ لیکن جب آزمائش کی گھڑی سر پر پہنچی، اور صغیر السن ہنری چہارم کو امداد کی خاص ضرورت پڑی، تو ارباب کلیسا نے یکسر اس کا ساتھ چھوڑ دیا، اور اسقف روم کی تائید و حمایت کرنے لگے۔ اب تک شہنشاہوں کے ہاتھ میں پاپا کا تقرر تھا، لیکن زمانہ کی گردش سے اب پاپا، شہنشاہوں کا عزل و نصب اپنے ہاتھ میں لینا چاہتے تھے۔ اور اقتدار دنیوی کے لئے شہنشاہ و پاپا میں زور آزمائی اب شروع ہونے کو تھی۔

عین اس زمانہ میں جنوبی اٹلی میں ایک اور قوت وجود میں آ رہی تھی، جو آگے چلکر پاپا کے حق میں نہایت مفید ثابت ہوئی۔ نویں صدی کے وسط سے اہل اسلام سسلی پر قابض ہو گئے تھے، اور اہل اٹلی کے بعض مقامات بھی ان کے تصرف میں آ گئے تھے۔ جنوبی اٹلی کا اہم حصہ اب تک شہنشاہ قسطنطنیہ کے زیر نگیں تھا،

اور اسی کے عمال اس پر حکمران تھے۔ مشرقی ساحل پر اسکے یہ علاقے شمالاً کوہ گارگنو تک پھیلے ہوئے تھے، اور مغرب میں سلرنو تک۔ اس علاقہ کے شمال میں بعض خود مختار یا نیم خود مختار ریاستیں قائم تھیں، مثل سلرنو، امانفی، میلنزا، کیپوا، بینونٹو، و اسپولیٹو وغیرہ کے جن پر اب تک نہ شہنشاہ جرمنی کا قبضہ ہونے پایا تھا، نہ شہنشاہ یونان کا۔ ان ریاستوں کے والی یا تو باہم جنگ آزمائی کرتے رہتے تھے، اور یا اپنے ہمسایہ یونانیوں اور مسلمانوں سے مصروف پیکار رہتے تھے۔ ان کی قلمرو میں سخت ابتری و بد نظمی شائع رہتی تھی، اور ان کا کوئی وجود سیاسی نہ تھا۔

۱۶۱۰ء میں کچھ نارمن، یروشلم کی زیارت سے واپس آ رہے تھے، کہ سلرنو کے قریب ان کا جہاز تباہ ہو گیا۔ شاہ سلرنو کو یہ موقع غنیمت معلوم ہوا، اور اُس نے مسلمانوں کے خلاف ان کی اعانت سے خاص فائدہ حاصل کیا۔ یہ لوگ جب مال غنیمت اور انعام و اکرام سے لدے پھندے اپنے وطن واپس پہنچے، تو ان کے ہموطنوں کے منہ میں پانی بھر آیا، اور اس وقت سے جنوبی اٹلی کے نارمن سپاہیوں نے اپنی خدمات فروخت کرنا شروع کر دیا، تقریباً ۱۲۴۰ء میں والی میلنزا نے اور سا کا مقام ان لوگوں کو بطور جاگیر دیدیا، اور انہوں نے کچھ اور علاقے بھی بزور شمشیر فتح کر کے اس میں اضافہ کر لیا۔ اسکے بعد

ایک بار مال غنیمت کی تقسیم میں ان سے یونانیوں سے جھگڑا ہو پڑا چنانچہ انہوں نے اپولیا پر حملہ کر کے اُسے مسخر کر لیا۔ اور ایک جمہوری حکومت قائم کر لی۔ اس چھوٹی سی ولایت کا فاتح ولیم "فولاد بازو" تھا جس نے اپنا وارث اپنے بھائیوں کو چھوڑا جن میں سے ہر شخص فتوحات سے اس کے حدود کو دست دیتا رہا۔ ۱۵۳۰ء میں ان لوگوں نے پاپا لیونہم کے خلاف اعلان جنگ کیا مگر جب اسے اسیر کر لیا تو اس کے قدموں پر گر پڑے اور اس سے اپنی خطا معاف کرا کے اس کی زبان سے اس ولایت پر اپنی ملکیت کا استحقاق تسلیم کرا لیا۔ ۱۵۵۶ء میں ان میں کا قابل ترین شخص رابرٹ گسکرڈ والی اپولیا کا جانشین ہوا۔ دو برس کے بعد وہ پاپا نکولس ثانی (۱۵۹۱ تا ۱۶۱۰) کی خدمت میں حاضر ہوا اس کی اطاعت کا حلف اٹھایا اور اس کے معاوضہ میں اس کی بارگاہ سے "والی اپولیا، ویلیبیریا، و سلی" کا لقب حاصل کیا۔ "سلی" اور ویلیبیریا کا ایک جزو اب تک مسلمانوں کے قبضہ میں تھا اور اس جدید والی کو ان سے مقابلہ کرنا ضرور تھا۔ یہ جنگ آہستہ آہستہ کوئی ۳۰ سال تک ہوتی رہی بعد ہی مسلمانوں کی قوت بالکل ٹوٹ گئی اور سلی میں نارمن حکومت قائم ہو گئی۔ رابرٹ نے حکمرانی بہت خوبی سے کی۔ امانی اس کے زمانہ میں اٹلی کا

ایک مشہور تجارتی شہر رہا۔ اور سلرنو کے مدارس سے اس کی شہرت میں خاص اضافہ رہا۔

قسطنطنیہ میں بغاوت کی خبر سنکر رابرٹ کو مشرق

میں اپنے حدود قلمرو کی توسیع کا موقع ملا۔ ۱۰۸۱ء میں ایگزیز کوننس نے علم بغاوت بلند کر کے شہنشاہ سفورس

سوم کو (خارج البلد کر دیا تھا، قسطنطین (فرزند شہنشاہ سابق

میکائیل ہفتم) رابرٹ گسکرڈ کا داماد تھا۔ اس بہانہ سے، مگر غالباً دراصل خود اس تخت پر قبضہ حاصل کرنے کے لئے

رابرٹ نے یونان پر فوج کشی کی۔ گرگیوری ہفتم نے اسے

دعاے خیر دی، اور وعدہ کیا، کہ وہ جتنی زمین فتح کرے گا،

وہ سب اسی کی ملک جائز قرار دی جائیگی۔ ڈورازو جو ساٹھ

اپریس پر واقع تھا، سب سے پہلے فتح ہوا۔ اب

ایگزیز نے ہنری چہارم شہنشاہ جرمنی کی خدمت میں

زیر خطبہ ارسال کیا، اور التجا کی، کہ اسی وقت جنوبی اٹلی

پر حملہ کر دے۔ ایگزیز نے وینیشیا والوں کو بھی یہ کہہ کر

توڑ لیا، کہ وہ انہیں بہت سے تجارتی حقوق عطا

کر دیکے، مثلاً بعض محاصل سے استثناء اور قسطنطنیہ میں

ان کے لئے ایک محلہ مخصوص کر دیکے۔ تسخیر ڈورازو کے بعد

رابرٹ نے اندرون ملک میں پیشقدمی کی۔ شہر پر شہر

قلعہ پر قلعہ مسخر ہوتے چلے گئے، تا آنکہ اپریس و تھسلی کا

بہت سا ملک اس کے قبضہ میں آ گیا۔ عین اس وقت


گریگوری ہفتم نے، جسے ہنری چہارم و باپا چلا آ رہا تھا، رابرٹ سے کمک مانگی۔ رابرٹ نے اپنی حملہ آور فوج کو تو اپنے فرزند بوینڈ کے سپرد کیا، اور خود جلد رومہ کی جانب مراجعت کی، یہاں سے جرمنوں کو نکال کر پایا کو اس نے نجات دی۔ لیکن تھسلی میں الیکزیس کی چال چل گئی۔ بڑی بڑی رشوتیں دے کر اس نے اکثر نارمن سرداروں کو توڑ لیا، اور ملک کے دوسرے حصوں سے اس نے تازہ دم فوج بھرتی کی۔ بہ خلاف اس کے بوینڈ کی فوج کی تعداد کچھ بیماری کی وجہ سے، کچھ ہزیمتوں سے بدل ہو کر اور کچھ اس سبب سے کہ ایک حصہ حریف سے مل گیا تھا، رفتہ رفتہ کم ہوتی گئی، تا آنکہ الیکزیس نے اسے شکست دیکر ایڈریانک تک بھکا دیا۔ ڈورازو پھر الیکزیس کے قبضہ میں آ گیا، اور بوینڈ ناکام اٹلی واپس آیا۔ اب رابرٹ گسکرڈ نے دوبارہ فوجبندی کی، لیکن اس عرصہ میں الیکزیس نے اپنے ساحلوں کو اس قدر مستحکم کر لیا تھا، کہ ابکے اُسے کامیابی نہ حاصل ہو سکی۔ آئندہ سال (۱۰۸۵) میں اس کی بیوقت وفات نے جنگ کا خاتمہ کر دیا، اور بوینڈ نے الیکزیس سے مصالحت کر لی۔

لیکن رابرٹ گسکرڈ کی وفات کے ساتھ اس کے کارنامہ فنا نہیں ہو گئے۔ اس نے اپنی فتوحات سے سسلی اور جنوبی علاقہ اٹلی کو متحد کر کے ایک ولایت بنایا تھا

جو آگے چل کر دونوں سسلیوں کی متحدہ حکومت کے لئے سنگ بنیاد ثابت ہوئی۔ اس کا جائزہ ۱۰۰۵ء میں اسکا بھائی راجر ہوا، اس کے بعد ۱۰۱۵ء میں اس کا فرزند راجر ثانی تخت نشین ہوا۔ اس راجر دوم میں جسے قابلیت و دانشمندی، و بلند نظری ترکہ میں ملی تھی، اپنی ریاست کو مملکت بنا دیا (۱۰۳۳ء)۔



باب (۸)



زمینداری

زمینداری اصطلاح میں اُن اقتصادی، عمرانی، سیاسی تعلقات و حالات کے مجموعہ کو کہتے ہیں، جو یورپ میں دسویں صدی سے تیرھویں تک قائم رہے۔ ان میں سے اقتصادی تعلقات کے لئے رعیت نامہ کی اصطلاح موجود تھی، جس کا مفہوم یہ تھا، کہ کاشتکار کا زمین پر صرف قبضہ ہوتا تھا، وہ اس کی ملک نہیں ہوتی تھی۔ زمین اس کے استعمال میں رہتی تھی، اور اس کے معاوضہ میں وہ اس کے اصل مالک یعنی زمیندار کو لگان دیتا تھا۔ زمین کی حقیقت خدا کی ملک ہوتی تھی۔ مجازاً بادشاہ اُس کا مالک ہوتا تھا، وہ اُس پر بڑے زمینداروں اور جاگیرداروں کو قبضہ دلا دیتا تھا، اور پھر وہ اُسے چھوٹے چھوٹے

کاشتکاروں پر تقسیم کر دیتے تھے۔

عمرانی تعلقات کے اظہار کے لئے رعیت کا لفظ تھا، جس کے معنی یہ ہیں کہ رعیت اپنے زمیندار کی دست نگر ہوتی تھی، اور زمیندار اُس کا آقا۔ سیاسی تعلقات کے لئے خود مختاری و مطلق العنانی کے الفاظ رائج تھے۔ جس سے مراد یہ ہے کہ اپنی جائیداد کے معاملات میں ہر صاحب اراضی بالکل آزاد و خود مختار تھا۔ یعنی اپنے حدود ریاست کے اندر اُسے ہر طرح کے عدالتی و انتظامی، بلکہ ایک حد تک وضع قوانین کے بھی حقوق حاصل تھے، جن میں اُس کے اصل مالک کو مداخلت کا کوئی حق نہ تھا۔ گویا ہر صاحب اراضی اپنے حدود کے اندر، بجائے خود ایک چھوٹا سا بادشاہ ہوتا تھا۔

نظام زمینداری کے حقیقی اصول یہ تین چیزیں تھیں۔
پہلے اراضی، زمینداری، و خود مختاری۔

کارل اعظم کی وفات کے بعد دو صدیوں تک جو اتری و بد نغلی پھیلی رہی، اتنے زمانہ تک یہ حالت قائم رہی خود اسی کے زمانہ میں، حکومت میں پوری مرکزیت پیدا ہونے پائی تھی، یعنی رعایا کا براہ راست اسکی ذات کے ساتھ تعلق قائم نہ ہو سکا تھا۔ اس کا سارا زمانہ فرماں روائی اسی کوشش میں صرف ہوا تھا، کہ مرکزیت اور اپنی ذات کے ساتھ وابستگی پیدا کرے، اور مختلف صوبوں میں خود مختاری کی جو تحریک

شلیح ہو رہی تھی؛ اُسے مٹائے۔ اس کا نظام حکومت بجائے خود کمزور و ناقص نہ تھا، البتہ ضرورت صرف اس کی تھی، کہ اُسے چلانے والا کوئی زبردست شخصیت کا انسان ہو۔ اس کے جانشین چونکہ اس قدر قوی نہ تھے، اس لئے نوں اور دسویں صدی کے سرکش لوگوں اور امیروں کی کشمکش سے سلطنت پارہ پارہ ہو کر رہ گئی بادشاہ میں کافی قوت نہ تھی، پھر آخر نظم و مرکزیت کون پیدا کرتا، اور قوانین کا نفاذ کون کرتا؟ نتیجہ یہ ہوا، کہ لوگ بے خوف و خطر قانون شکنی کرنے لگے۔ ہر زبردست زبردست کو ستانے لگا، اُس کے مال و جائداد پر قبضہ کرنے لگا، بلکہ اکثر قوی دست اشخاص کمزوروں کو زبردستی اپنا غلام اور اپنی رعیت بنانے لگے۔ اس ظلم و ستم کے عہدہ کو جرمن جو دور شمیر، کہتے ہیں تو کچھ ایسا نہیں، اس لئے کہ واقعہً اُس زمانہ میں بالکل ”جس کی بیخ اس کی دیگ“ پر عمل تھا۔ حکومت کی طاقت معطل تھی، رعایا کو مجبوراً اپنی حفاظت خود کرنا پڑتی تھی۔ مورخ لکھتا ہے، کہ ”فرماں روا، فرماں روائی سے مطلق عاری تھا۔ اور نقطہ امن کے جو فرائض اس کے ذمہ تھے، عملاً ان کی انجام دہی کے لئے پادریوں، امیروں، اور سرداروں کی پناہ میں آنا پڑتا تھا“ جب رعایا نے راعی کے فرائض خود اپنے ہاتھ

میں لے لئے، تو لامحالہ کثرت سے جدید مراسم دستور بھی وجود میں آگئے۔ انہیں کا مجموعہ نظام جاگیرداری کہلاتا ہے۔ کمزور مخلوق کو جب اس کا آسرا نہ رہ جاتا، کہ حاکم ظالموں کی دستبرد سے اسے بچا سکے گا، تو اکثر چارہ کار صرف یہ رہ جاتا، کہ وہ اپنے تئیں کسی بڑے پادری یا امیر کی حفاظت میں دیدے، اور اس کی رعیت بن جائے۔ یہ تغیرات سب نویں اور دسویں صدی کے دور بددینی میں ہوئے۔ گو اس میں بھی شک نہیں، کہ اس سے پیشتر بھی بعض ایسے رسم و رواج یورپ کی بعض قوموں میں موجود تھے، جن میں اس نظام جاگیرداری کی کچھ جھلک نظر آتی ہے، (مثلاً جرمنوں کے ہاں "Comitatus" یا گال کے ہاں "Commendation") لیکن محض ان چیزوں سے نظام جاگیرداری کی ترکیب نہیں ہو سکتی تھی، تاوقتیکہ نویں اور دسویں صدی میں یورپ میں اقتصادی، عمرانی، و سیاسی حیثیت سے بد نظمی نہ پیدا ہوئی ہوتی۔

کارل اعظم کے زمانہ میں عہدہ داروں کا عزل و نصب تمام تر اُس کی مرضی و خوشی پر منحصر تھا۔ اس کے کمزور جانشینوں کے زمانہ میں یہ ہوا، کہ اکثر عہدہ دار اپنے مناصب کو اپنی ذات کے لئے دائمی، بلکہ اپنے خاندان کے لئے موروثی سمجھنے لگے۔ اور یہ صرف ان کے زبانی دعوے ہی نہیں ہوتے تھے، بلکہ قوتِ سلطانی کے علی الرغم اپنے ان

دعاوی کا اعلیٰ نفاذ بھی کر لیتے تھے۔ چنانچہ اسی طرح رفتہ رفتہ مرکزی حکومت کے عدالتی، انتظامی، و قانون سازی کے اختیارات سب اس کے ہاتھ سے نکل گئے کارل اعظم اپنے خیر خواہ عہدہ داروں کو جاگیریں اور زمینیں عطا کرتا تھا۔ اس کے جانشینوں کے ہمد میں وہ عہدہ دار ان جاہلادوں کو اپنے خاندان کے ساتھ مختص کر کے عملاً ان کے پورے مالک بن بیٹھے گو برائے نام اب بھی یہ زمینیں سلطانی کہلاتی رہیں۔

اکثر جن کے پاس معافیاں چلی آتی تھیں، انہیں ان کی زمینوں سے بیدخل کر کے زبردستی رعیت بنا لیا گیا۔ بہتوں نے یہ رنگ دیکھ کر اور اپنے تئیں خطرات میں مبتلا پا کر از خود اپنی زمینیں کسی بڑے زمیندار کے حوالہ کر دیں، اور اس کی پناہ میں آ گئے، اس شرط پر کہ وہ انہیں اپنی رعیت کی حیثیت سے پھر وہی زمینیں عطا کر دے۔ یاد ہوگا کہ چھٹی اور ساتویں صدی کے شہنشاہوں کے زمانہ میں بھی، حکومت کی سخت گیر یوں، اور ٹیکس کی زیادتیوں سے مجبور ہو کر لوگوں نے یہی طریقہ اختیار کیا تھا۔ پہلے تمام زمینیں معافیوں کی حیثیت رکھتی تھیں، لیکن رفتہ رفتہ بارہویں صدی کے آخر میں یہ مسلم ہو گیا، کہ رعیت واری ہی کا اصول مناسب ہے اور سب کو کسی زمیندار کی رعیت بن کر رہنا چاہئے۔ تیرھویں صدی میں، مغربی و شمالی یورپ میں شاید ہی کوئی قطعہ زمین ہو، جو اس اصول کے اثر سے مستثنیٰ ہو۔ خلاصہ یہ کہ اب رعیت کے پاس

جتنی زمینیں تھیں، وہ یا تو غصب کی ہوئی تھیں، یا عطا کی ہوئی۔ اور یا وہ جن سے از خود دست برداری کرنی گئی تھی۔

زمینداری، جو بجائے خود نتیجہ تھی بد نظمی و بد امنی کا، کیونکہ ممکن تھا، کہ اس میں یکسانی و یک رنگی ملحوظ رہے۔ چنانچہ ہر صوبہ کی زمینداری دوسرے صوبہ کی زمینداری سے مختلف تھی۔ ایک عام پلچل اور انتشار کے زمانہ میں جبکہ جس طریقہ میں سہولت نظر آتی، وہی اختیار کرتا۔ اس بنا پر زمینداری کو ایک مستقل و مرتب نظام سمجھنا صحیح نہیں، جیسی بد نظمی اس زمانہ میں شائع تھی، بعینہ اسی طرح یہ نظام زمینداری بھی نظم سے خالی ہے یہی سبب ہے، کہ کوئی کلیہ اس کے متعلق قائم ہی نہیں ہو سکتا۔ ہر کلیہ میں اکثر مستثنیات ملیں گے۔ نوعی حیثیت سے اس کی تقسیم کرنا چاہئے۔ تو یہ بھی نہ بن پڑے گا، اس لئے کہ اس کے اقسام و اصناف بیشمار ہیں، اور اس کے اندر تنوع کی کوئی حد نہیں۔ غرض نظام کے اگر یہ معنی ہیں، کہ اس کے اندر کسی قسم کا نظم، ترتیب یکسانی و یک رنگی ہے تو زمینداری پر نظام کا اطلاق کسی نہج سے ممکن نہیں۔

اس صورت حال میں اصلاح کا پہلا قدم اُس وقت پڑھا، جب ہنری سوم نے اس کا اعلان کیا کہ وہ امن

عامہ کا محافظ ہے، اور جو کوئی اس میں خلل انداز ہوگا، وہ اپنی پاداش کو پہنچے گا۔ اس سے ذاتی نزاعات و خانہ جنگیوں کی کسی قدر روک تھام ہو گئی اور نویں و دسویں صدی کی طوائف الملوکی میں ایک حد تک اصلاح ہوئی۔ اب رسموں و دستوروں میں ایک حد تک نظام و انضباط پیدا ہونے لگا، زمینداری کے اصول زیادہ منضبط و مرتب ہونے لگے، ملک کی حالت فی الجملہ سدھرنے لگی، شورش و بد امنی میں تخفیف ہونے لگی، راستے زیادہ محفوظ و مامون ہو گئے، اور اسی لئے سفر میں سہولتیں پیدا ہونے لگیں۔ نتیجہ یہ ہوا، کہ تجارتی کاروبار کو ترقی ہونے لگی، اور گیارھویں صدی کا زمانہ گزرنے کے ساتھ اس میں بھی اور پھیلاؤ پیدا ہوتا گیا۔

کلیسا بھی زمینداری کا ایک جز بن گیا تھا۔ اس قتل و غارت، شورش و فساد کے زمانہ میں، قزاقوں و رہزنوں کے ہاتھ نہ کلیسا کا ادب ملحوظ رکھ سکتے تھے، نہ کلیسا کا احترام۔ اس لئے عام اشخاص کی طرح کلیسا اور خانقاہیں بھی اس پر مجبور تھیں، کہ ظالموں کی دستبرد سے کسی زبردست کے سایہ میں پناہ لیں۔ چنانچہ اکثر پادری و راہب، شیخ خانقاہ یا بزرگ کلیسا، اپنی خانقاہ یا اپنے کلیسا کو کسی زمیندار کی ملک میں قرار دیکر خود اس سے دست بردار ہو جاتے جو پھر انہیں وہی چیزیں بہ افدگان

دے دیتا۔ ایسے کلیساؤں و خانقاہوں کی حیثیت قانون کی نظر میں محض رعیت کی تھی، اور ان پر سارے دہی فرض عاید ہو جاتے تھے، جو عام رعیت پر ہوتے تھے۔ اصولاً زمینیں اب بھی کلیسا کی ملک تھیں، اور کوئی انہیں مذہبی مقاصد سے الگ نہیں کر سکتا تھا۔ لیکن عملاً یہ کیفیت تھی، کہ گیارہویں صدی تک عہدہ داران کلیسا چونکہ علی العموم متاہل ہوتے تھے، اور ان کی جاگیریں موروثی ہوتی تھیں، اس لئے یہ ضرور تھا کہ ان کی اولاد کی پرورش و پرداخت انہیں جاگیروں سے ہو۔ لیکن چونکہ یہ ضروری نہ تھا، کہ ان کی اولادیں بھی انہیں کی طرح متوسلین کلیسا میں سے ہوں، اس لئے اکثر یہ جائیدادیں مذہبی ہاتھوں سے نکل کر دنیا داروں کے پاس چلی جاتیں۔ پادریوں کے لئے ازدواج کی جو مخالفت ہوئی، اس کی ایک بڑی مصلحت یہ بھی تھی، کہ کلیسا کی زمینیں کلیسا کی ملک سے باہر نہ جانے پائیں۔

زمین، جائیداد، منصب، عہدہ، ان میں سے جو شے بھی عطا ہو سب کے لئے عام اصطلاح ”جاگیر“ کی تھی۔ زمیندار وہ شخص تھا، جو یہ جاگیردار عطا کرتا تھا، اور رعیت اُس شخص کو کہتے تھے، جو مورد عطا ہوتا تھا۔ ٹنگلی پٹہ اس کو کہتے تھے، کہ رعیت اپنی زمین کسی دوسرے شخص کو لگان پر دے، گویا یہ تیسرا شخص رعیت دررعیت

ہوتا تھا۔ رعیت بنانے کی ایک خاص رسم ادا ہوتی تھی جس کا طریقہ یہ ہوتا تھا کہ جو شخص رعیت بننا چاہتا ہے، وہ زمیندار کے سامنے برہنہ سر و دست بستہ آئے جھکے، تلوار اپنی کمر سے کھول کر اُسے پیشکش کرے اور کچھ بندھے ہوئے فقرے کہے جن کا منشا یہ تھا کہ وہ آج سے اُس کا خادم ہوتا ہے اور آئندہ تمام فرائض خدمت ادا کرے گا۔ اس پر زمیندار اُس کا سر زمین سے اٹھاتا تھا اور اس کا حلف و فاداری قبول کر کے کسی خاص عمل سے (مثلاً ایسی تلوار، علم یا انگوٹھی وغیرہ عطا کر کے) اُسے جاگیر سے سرفراز کرتا۔

زمیندار پر فرض ہوتا تھا کہ اپنی رعیت کا سینہ سپر رہے۔ اس کے دشمنوں سے بدلہ لے، اس کی حمایت کرے، اور اُسے اُس کے حقوق دلائے۔ اس کے مقابلہ میں رعیت کے ذمہ بھی مختلف خدمات و فرائض عائد رہتے تھے۔ ان میں سے جنگی خدمت، بعض حیثیت سے اہم ترین، اور اُس زمانہ کے خیالات کے لحاظ سے شریف ترین تھی۔ دوسری قسم کی خدمات (مثلاً محنت مزدوری، یا روپیہ پیسہ سے) ذیلیں سمجھی جاتی تھیں۔ کارل اعظم کے زمانہ میں فوجی خدمت ہر آزاد مرد پر فرض تھی۔ اُس کی فوج عبارت ہوتی تھی، پوری مسلح رعایا سے۔ جب سے رسالہ کا وجود قائم ہوا۔ اور زرہ بکتر پہننے کا رواج پڑا، ہر شخص کے لئے گھوڑا رکھنا

اور اتنا سامان بہم پہنچانا دشوار ہو گیا۔ پھر دور دراز ممالک پر فوج کشی کے وقت بھی یہ ضرور تھا، کہ کچھ لوگ وطن میں رہ کر کاشت کریں۔ کارل اعظم کو یہ پورا حق حاصل تھا، کہ جس وقت، جس مدت، اور جس صوبہ کے لئے چاہے، فوج طلب کر سکے۔ لیکن رفتہ رفتہ رعیت نے عذرات پیہم کر کر کے اس میں دو قیدوں کا اضافہ کرا لیا تھا۔ ایک یہ کہ وہ سال بھر میں صرف مہ دن فوج کا کام کریں گے۔ دوسرے یہ کہ اپنے وطن سے بہت زیادہ فاصلہ پر نہ جائیں گے۔

زمیندارانہ فوجیں براہ راست بادشاہ طلب نہیں کر سکتا تھا، بلکہ وہ اپنے بڑے زمینداروں کو طلب کرتا تھا کہ وہ اتنے اتنے سپاہی اپنے ہمراہ لے کر آئیں یہ لوگ اپنے پٹے داروں کو طلب کرتے تھے، اور وہ اپنی رعیت کو، وہنجیں مسلسل۔ ظاہر ہے کہ اس طرح کی جمع کی ہوئی فوج اگر فراہم ہو بھی جاتی تو کس کام آ سکتی تھی۔ لیکن ان کے بے مصرف ہونے کے باعث جنگ تو ٹل نہیں سکتی تھی، اس لئے بادشاہوں نے بجائے ان کے تنخواہ دار سپاہیوں سے کام لینا شروع کیا، اور ان کی مستقل فوج قائم کی۔ دوران جنگ میں رعیت کے فرائض حسب ذیل ہوتے تھے:-

(۱) آقا کا گھوڑا اگر بیکار ہو جائے، تو رعیت اپنا گھوڑا

پیش کرے۔

(۲) آقا جس وقت خطرہ میں ہو، رعیت کو چاہئے، کہ اپنی جان پر کھیل کر اُس کے بچانے کی کوشش کرے۔

(۳) آقا اگر گرفتار ہو جائے، تو خود رعیت کو اس کا فدیہ بنکر جانا چاہئے۔

زمیندار کو روپیہ حاصل کرنے کے متعدد مواقع حاصل رہتے تھے۔ زمیندار جب اپنے بڑے لڑکے کو نائٹ بناتا، یا اپنی لڑکی کی شادی کرتا، یا خود کہیں گرفتار ہو جاتا، ان میں سے ہر موقع پر اُسے پورا حق حاصل تھا، کہ رعیت میں جتنی رقم دینے کی سکت ہو، اس سے وصول کرے۔ ان ارقوم کے لئے نذرانہ کی اصطلاح تھی، اور یہ مستقل طور پر بندھ جاتی تھیں۔ کوئی شخص جب مر جاتا، اور اس کا فرزند اُس کی جائداد کا وارث ہوتا، تو وہ اپنی ایک سال کی آمدنی نذر کرتا، اسی طرح مذہبی مناصب میں بھی دستور تھا، کہ جب کسی شخص کو اول اول اسقفیت کا عہدہ ملتا، تو اپنے پہلے سال کی آمدنی نذر کر دینا اس کا فرض تھا۔ رعیت میں کوئی شخص جب مر جاتا، تو اُس کی جائداد زمیندار کی ملک ہو جاتی جس کا اختیار تھا، کہ جسے چاہے اُسے عطا کرے، کوئی رعیت اگر اپنی زمین کا دوسرے سے تبادلہ کرنا چاہتا، تو پہلے زمیندار کی خدمت میں نذرانہ پیش کر کے، اس کی

اجازت حاصل کرتا۔ کسی رعیت پر اگر غداری کا الزام عائد ہوتا، تو زمیندار کو اس کی زمین ضبط کر لینے کا پورا حق حاصل رہتا۔ انگلستان میں بادشاہ رعایا کے بلوغ و ازدواج کا بھی ذمہ دار رہتا۔ یعنی کوئی رعیت اگر نابالغ اولاد چھوڑ کر مر جاتی، تو اُس کے سن بلوغ تک بادشاہ ہی اُس کا نگران رہتا، اور اُس کی جائداد و آمدنی سب بادشاہ ہی کے ہاتھ میں رہتی۔ اور پھر اس کی شادی بادشاہ ہی کی منظوری سے ہو سکتی تھی، جس کے لئے ایک معقول رقم نذرانہ کی پیش کرنا پڑتی زمینداروں کو ایک نہایت ظالمانہ حق رسد رسانی کے متعلق حاصل تھا۔ یعنی جن مقامات سے زمیندار مع اپنے حشم و خدم، بلکہ مع اپنے لشکر کے گزرتا، وہاں کے باشندوں پر اس سارے انبوه کے لئے رسد پہنچانا لازمی تھا۔ اور صرف سامان خوراک ہی نہیں بلکہ سامان بار برداری کے لئے گھوڑوں اور گاڑیوں کا انتظام بھی رعیت کے سر تھا۔

رعایا سے انواع و اقسام کے لگان وصول کئے جاتے، زمین کا لگان الگ، مکان کا الگ، آتشخانہ کا الگ، سکائے بیل بھیڑ وغیرہ خانگی جانوروں پر الگ۔ غرض لگان کی بیسیوں قسمیں تھیں۔ اس کے علاوہ رعیت کی تمام پیداوار غلہ گھاس، مرغیوں، شہد، موم، غرض ہر شے

میں زمیندار کا بھی حصہ ہوتا تھا۔ زمیندار کے مملوکہ جنگلوں اور چراگاہوں میں جانوروں کے چرانے، اُس کے جنگلوں سے لکڑیاں لانے، اور اس کے چشموں سے مچھلی پکڑنے، ان سب کے لئے الگ الگ لگان دینا ہوتا تھا۔ کاشتکار فصل تیار ہو جانے پر ایک مدت معین تک نہ غلہ فروخت کر سکتے تھے، اور نہ شراب تیار ہو جانے پر شراب لے اس لئے کہ اتنی مدت تک ان پر زمیندار کا تصرف کامل رہتا تھا۔ رعیت پر فرض تھا، کہ زمیندار کے تنور میں روٹیاں پکائیں، اس کی چکی میں غلہ پیسیں، اُس کے شرابخانہ میں شراب تیار کریں، اور ان میں سے ہر عمل کے لئے انہیں ایک خاصہ معاوضہ، نقد کی نہیں بلکہ جنس کی صورت میں ادا کرنا ہوتا تھا۔ زمیندار پورا حجاز ہوتا تھا، کہ رعیت کے غلہ، شراب، یا جس شے پر چاہے، قبضہ کر لے، اور جب اور جس طرح چاہے اُسکی قیمت ادا کرے۔

رعیت پر یہ بھی واجب تھا، کہ سال میں ایک مدت معین کے لئے زمیندار کے ہاں کام کرے۔ زمیندار کے کھیتوں کی کاشت کرنا، اس کی فصل کی خبر رکھنا، اُس کے لئے شراب بنانا، اس کے لئے گھوڑے اور گاڑیاں بہم پہنچانا۔ اُس کے ہاں جلانے

کے لئے لکڑی چیرنا، اُس کے تعمیرات کے لئے اینٹ پتھر فراہم کرنا، اُس کے مکانات و عمارات کی مرمت کرتے رہنا، اس کے قلعوں کی تعمیر کرنا، اُس کی سڑکوں اور پلوں کو درست رکھنا، وغیرہ، غرض اسی طرح بیسوں فرانسز رعیت کے سر تھے۔

زمیندار کو رعیت کے تمام فصل خصوصاً کا بھی اختیار تھا۔ تمام مقدمات اُس کے یا اُس کے عہدہ داروں کے سامنے پیش ہوتے تھے۔ جرائم پر جو جرمانے ہوتے تھے۔ ان کی رقوم وہی وصول کرتا تھا۔ ہر جرم کے لئے تادان یا جرمانہ کی ایک مخصوص رقم مقرر رہتی تھی اور اس لئے فصل خصوصاً زمیندار کے لئے بجائے خود ایک بڑا ذریعہ آمدنی تھا۔ زمیندار کی عدالت سال میں تین بار قائم ہوتی تھی۔ شروع شروع ہر موقع پر کل رعیت کا حاضر ہونا ضروری تھا۔ لیکن آگے چل کر رعیت نے اس سے پریشان ہو کر کچھ فیس کے معاوضہ میں حاضری کی قید سے اپنا پیچھا چھڑا لیا۔

زمیندار کے خاص و اہم ترین حقوق حسب بالا تھے۔ قدرتی طور پر زمینداروں کا فائدہ اسی میں تھا، کہ جہاں تک ممکن ہو، ان حقوق کی تعداد میں اضافہ ہوتا رہے، برخلاف اس کے رعیت کی آرزو یہ رہتی کہ جہاں تک ممکن ہو ان میں کمی اور ان کی آزادی و

خود مختاری میں اضافہ ہوتا رہے۔ لیکن ظاہر ہے کہ رعیت کے ہاتھ پیر ہر طرح بندھے ہوئے ہوتے تھے۔ اور زمیندار کے اختیارات اس قدر وسیع تھے، کہ وہ جب چاہتا تو ان کی زندگی کو دو بھر بنا دیتا۔ ملک بڑے بڑے علاقوں اور تعلقوں میں منقسم رہتا جن پر زمینداروں کی حکومت قائم رہتی یہ زمیندار خود اور کوئی کام تو کیا کرتے محض نگرانی تک بھی نہ کر سکتے۔ ان کا سارا کام ان کے مختار و کارندے کرتے۔ یہ مختاری کا عہدہ اکثر ایک جاگیر ہو جاتا۔ مگر کبھی کبھی اس کے لئے زمین کا کچھ حصہ الگ کر دیا جاتا۔ مختار کو کوئی مخصوص تنخواہ نہ ملتی۔ بلکہ اُس کا فرض ہوتا کہ خود جائداد میں سے اپنی تنخواہ نکال لے وہ جائداد سے کیا رعیت ہی کے حقوق پامال کر کے اپنی تنخواہ نکالتا۔ زمیندار کے لئے ایک مخصوص مستقر ہوتا تھا، لیکن بڑے زمیندار اس کے پابند ہو کر نہیں رہتے تھے، وہ پھرتے ہی رہتے تھے اور ان کی بجائے یہی مختار صاحب وہاں مقیم رہتے۔ اس مکان کے اطراف زمیندار کی ذاتی اراضی بہت ہی ہوتی۔ اور چونکہ رعیت پر زمیندار کے ہاں مزدوری واجب تھی زمیندار کو اپنی اراضی کی کاشت میں کبھی دقت نہ ہوتی۔

قابل کاشت اراضی کے حصہ بخرہ ہو کر جو حصہ جس کاشتکار کے پاس آتا، وہ اس کاشتکار کے خاندان کے ساتھ

مخصوص ہو جاتا۔ کاشتکار چھوٹے چھوٹے گھروں میں ایک دوسرے کے متصل رہتے، اور انہیں کا مجموعہ موضع کہلاتا تھا۔ گاؤں کے تمام لوگ گنوار کہلاتے۔ اور ان کی دو قسمیں تھیں، آزاد و غلام، یا احرار و عبید۔ لیکن خود ان دو تقسیموں کے اندر بیسیوں تقسیمات اور تھیں۔

اس وقت کی کل آبادی تین طبقتوں میں رکھی جا سکتی ہے۔ ایک کاشتکار، یا اہل دیہات، دوسرے کاروباری اشخاص یا اہل شہر، تیسرے امراء جو ان دونو طبقتوں کے گویا آقا و مختار ہوتے تھے۔

قدیم زمانہ شہنشاہی کی غلامی اب رعیت داری کی شکل میں تبدیل ہو گئی تھی، اب غلام خرید و فروخت ہونے کے بجائے کاشت پر لگا دئے جاتے تھے۔ اب وہ شادیاں کر سکتے تھے، اور حسب قواعد زمینداری انہیں کوئی قطعہ اراضی کاشت کے لئے مل جاتا تھا شروع شروع زمیندار کو رعیت پر تشخیص لگان کے اختیارات کامل حاصل رہتے تھے، لیکن رفتہ رفتہ وہ محدود ہوتے گئے۔ رعیت ایک بندھی ہوئی رستم سالانہ لگان کی دیتی تھی، اور اگر اس کا کوئی فرد کسی دوسرے علاقہ میں شادی کرنا چاہتا، تو اس کے لئے اُسے نذرانہ دینا ہوتا۔ وہ اپنی جائداد کو اپنی خوشی سے

کسی طرح اگہ نہیں کر سکتا تھا۔ بلکہ اس کی وفات پر لازمی طور پر اُس کی جائیداد زمیندار کے قبضے میں جاتی تھی۔ رعیت کو اختیار نہ تھا، کہ اپنی زمین چھوڑ دے۔ تاہم بہت سی رعیت اپنے زمینداروں سے بھاگ کر اور اپنے تئیں آزاد ظاہر کر کے دوسری جگہ ملازمت قبول کر لیتی تھی اور گو جب پتہ چل جاتا تھا تو یہ لوگ پھر اپنی سابق جگہ پر بہ جبر واپس لائے جاتے تھے، لیکن خدمت کلیسا میں شریک ہو جانے سے یہ لوگ آزاد ہو جاتے تھے۔ اس کے علاوہ حصول آزادی کے اور بھی بعض طریقے تھے، مثلاً ایک صورت یہ تھی، کہ رعیت باقاعدہ دست برداری لکھوے، اپنا تمام مال و اسباب چھوڑ جائے، اور اس علاقہ سے باہر چلی جائے۔ اسی طرح آقا بھی اس کا مجاز تھا، کہ ایک مخصوص رقم لیکر رعیت کو آزاد کر دے۔ اور چونکہ اس میں آقا کا مالی نفع کافی ہوتا تھا، اس لئے یہی صورت عام ہو گئی۔ اس میں زمیندار کا کوئی نقصان تو ہوتا نہ تھا، اس لئے کہ رعیت آزاد ہو کر بھی بہر حال اسکی رعیت ہی رہتی تھی، اور اُس کی زمین کی کاشت اس پر فرض رہتی تھی۔ بلکہ سراسر نفع ہی ہوتا تھا، اس معنی میں کہ معقول رقم زر نقد میں مل جاتی تھی۔ لیکن زمیندار جس طرح رعیت کو آزاد کر لیا مجاز تھا، اُسی طرح آزادوں کو

غلام بنالینے میں بھی مختار تھا۔ بلکہ اب آزادی و غلامی زمین کی نوعیت کے ساتھ مخصوص ہو گئی تھی، بعض زمینیں آزاد کہلاتی تھیں اس لئے کہ شروع سے اس کے کاشتکار آزاد رہتے تھے اس کے مقابلے میں بعض زمینیں غلاموں کے ساتھ وابستہ چلی آتی تھیں۔ اب اگر پہلی قسم کی اراضی کا کوئی کاشتکار قسم دوم کی اراضی کو حاصل کرتا تو وہ بھی سوا اپنی آزادی کو کھو کر غلام بن جاتا۔ آزاد کاشتکاروں پر پابندی صرف اتنی تھی کہ انہیں ایک مقررہ لگان سالانہ زر نقد یا غلہ کی صورت میں ادا کرنا پڑتا تھا ان کی زمینیں موروثی ہوتی تھیں۔ انہیں اپنی جائداد پر پورا تصرف و اختیار حاصل رہتا تھا۔ اور انہیں مشمول ہونے سے کوئی امر مانع نہ تھا۔

شہری آبادی 'یا طبقہ' اہل شہر کا ذکر کسی آئندہ باب میں آئیگا۔ خود شہروں کا وجود زمینداری کے وجود سے موخر ہوا ہے، لیکن زمینداری سے ان کے تعلقات غیر منفک رہے ہیں، وہ گویا اس "نظام" کے عناصر ترکیبی تھے، اور ان سے بہ حیثیت "مفردات زمینداری" کے کام لیا جاتا تھا۔ شہر پر بہ حیثیت مجموعی زمیندارانہ فرائض عامہ رہتے تھے۔ مگر جوں جوں شہروں میں تمول و اثر بڑھتا گیا۔ زمینداروں کے ہمہ گیر اقتدار میں رخنہ پڑتا گیا۔ درحقیقت جن چیزوں نے زمینداری کا استیصال کیا، ان میں سے ایک شہروں کا وجود بھی تھا۔

امیروں کے گروہ سے بالکل الگ اور ممتاز طبقہ روساء کا تھا۔ یہ طبقہ بجائے خود دو جماعتوں پر مشتمل تھا، دنیوی و دینی، یا ملکی و مذہبی۔ ملکی امیروں کا شعلہ خاص سپہگری تھا۔ اس طبقے میں صرف وہی لوگ شامل ہو سکتے تھے جو فکر معاش سے مطمئن اور آلات حرب وغیرہ کے لئے سرمایہ رکھتے ہوں خود محنت کر کے معاش حاصل کرنا منافی امارت تھا۔ غالباً صدیوں تک یہ ہوتا رہا، کہ جس شخص کے پاس کافی روپیہ ہوا وہ امرار کی صف میں داخل ہو گیا، لیکن تیرھویں صدی سے یہ مرتبہ موروثی ہو گیا، اور اب امرار و غیر امرار کے درمیان پوری تفریق قائم ہو گئی۔ عالی خاندانی بھی امیر کے لئے ایک لازمی شرط قرار پائی، اور آگے چل کر صرف یہی ایک شرط باقی رہ گئی۔ اب امارت کا معیار دولت نہ رہی، اور امرار و عوام کے درمیان باہمی ازدواج ممنوع قرار پا گیا، جرمنی و فرانس میں یہ دستور رہا، کہ امیر گھرانے کے تمام لڑکے حق امارت رکھتے تھے۔ لیکن انگلستان میں حق امارت صرف فرزند اکبر کے ساتھ مخصوص رہا۔ اپنے ہچمٹوں میں ازدواج صرف اسی کے لئے واجب تھا۔ اس کے باقی بھائیوں کو اختیار تھا، کہ جہاں چاہیں شادی کر لیں۔ یہی سبب ہے کہ بخلاف دیگر ممالک کے صرف انگلستان ہی ایسا ملک ہے، جس میں امرار و

عوام کے درمیان بہت سی چیزیں مشترک رہی ہیں۔
 دسویں صدی سے گھوڑے پر سوار ہو کر جنگ کرنا
 دستور پڑ گیا تھا۔ جس شخص میں اتنی مقدرت ہوتی کہ
 گھوڑا اور آلات حرب و ضرب رکھ سکے وہ امرا کے
 طبقے میں شریک ہو جاتا۔ اب پیدل سپاہی صرف عوام
 رہ گئے تھے۔ اسی گھوڑے کی سواری کے دستور سے
 الفاظ "Chivalry" اور "Chivalier" مشتق ہیں۔ فارس
 کا جسم و گھوڑا دونوں زرہ بکتر و پاکھر وغیرہ سے بالکل
 ڈھکے ہوئے رہتے۔ "ہائٹ" (فارس) کے سر و چہرے پر خود
 اور جسم پر زرہ ہوتی، اور ڈھال تلوار و نیزے سے مسلح
 رہتا۔ ان اسلحہ میں برابر اضافہ ہوتا گیا، تا آنکہ کچھ عرصے
 کے بعد انسان پیدل رہ کر ان کا وزن ہی نہیں سنبھال
 سکتا تھا۔ فارس عموماً اپنی سواری میں معمولی گھوڑا رکھتا
 تھا، لیکن لڑائی کے وقت انہی اسلحہ کے وزن کے خیال
 سے اُسے قوی و مضبوط گھوڑا رکھنا ضروری تھا۔ ہر
 سوار کی اردلی میں ایک پیادہ بھی رہتا تھا، جو اس کے
 اسلحہ اور گھوڑے کی نگہداشت رکھتا تھا۔

پہگروں کے اس گروہ نے اپنے اوپر کچھ خاص دستور
 و فرائض عائد کر لئے۔ اور اب گویا ایک ایسی مخصوص
 جماعت ہو گئی۔ جس میں داخلہ کے لئے ان شرائط کا بجا لانا
 ضروری تھا جو نوجوان امیرزادہ اس میں داخل ہونا چاہتا

اُس کے لئے ضروری تھا کہ وہ پانچ سے سات برس تک فن سپہگری کی تعلیم پائے۔ عموماً وہ کسی فارس کی شاگردی میں دیدیا جاتا تھا، جس کی خدمتگزاری کو وہ باعث فخر خیال کرتا۔ اور یہ خدمت گزاری کچھ بھی معیوب نہیں خیال کی جاتی تھی اس مدت شاگردی کے خاتمے پر شاگرد غسل کر کے اسلحہ سے آراستہ ہوتا۔ اُس وقت اُس کا استاد اس کی کمر میں تلوار آویزاں کرتا، اس کے شانے کو تھپکتا، اور اسے فارس کے لقب سے خطاب کرتا۔ یہ دستور ابتدا میں تھا۔ بارہویں صدی سے پادریوں نے اس کے ساتھ اور بیسیوں رسوم پڑھا دیئے، جو خالص مذہبی نوعیت کے تھے ازاجملہ یہ کہ شاگرد اُس روز روزہ رکھے، تمام رات عبادتگزاری کرے، صبح نماز میں شریک ہو، اور قربانگاہ پر اپنی تلوار رکھ کر پادری صاحب سے برکت حاصل کرے، اور وہ اسے فارس کے لقب سے پکاریں۔

زمانے کی جنگجویی کی جھلک امراء کے مساکن و طابع دونوں میں اچھی خاصی نظر آتی ہے۔ امراء بجائے مکانات کے قلعوں میں رہتے تھے ان کے مکانات ایسے مواقع پر واقع ہوتے تھے جو آسانی قلعہ بند ہو سکیں بیرونی حصار کی محافظ خندقیں، اور مضبوط دیواریں وغیرہ ہوتی تھیں، اور اندرونی قلعہ کی نمایاں خصوصیات ایک

بلند منارہ، جو دیدبان کے کام آسکے، اور ایک مستحکم قلعہ، جو سخت محاصرے کو برداشت کرنے کے لئے بجائے خود کافی ہو، یہ دو ہوتے تھے، امراء کے مشاغل تفریح عموماً سیر، صید، لگنی، و مصنوعی لڑائیاں ہوتی تھیں۔ ”مصنوعی لڑائیاں“ کہنے کو ”مصنوعی“ ہوتی تھیں، لیکن واقعہً ان کے نتائج اکثر ہلک ہوتے تھے۔ ایک بار صرف ایک مصنوعی لڑائی میں ۶۰ فارس کام آئے!۔

زمینداری، اور زمیندارانہ آئین و مراسم کا کلیسا پر بھی نہایت گہرا اثر پڑا۔ لاٹ پادری، پادری، اسقف، غرض سارے کلیسا نے اپنے مقبوضات ملکی کی بناء پر اپنے تئیں زمیندارانہ تعلقات سے متاثر پایا۔ کلیسا کی تعلیم شروع سے یہ تھی کہ خیر و خیریت نہ صرف ایک اہم فرض ہے، بلکہ یہ کہ اس کا مستحق کلیسا سے بڑھ کر کوئی نہیں۔ چنانچہ لوگ نہایت فراخ دلی کے ساتھ کلیسا کی روپیہ پیسے سے خدمت کرتے رہتے تھے، اس امید پر کہ حشر میں کلیسا کی شفاعت کام آئیگی، اس کا نتیجہ یہ تھا، کہ کلیسا، کلیسا کے مدارس، خانقاہیں وغیرہ نہایت متمول ہو گئی تھیں اور کلیسا کے قبضے میں بڑی بڑی جاہلادیں آچکی تھیں، گویا ہر اسقف، پادری، و لاٹ پادری بجائے خود اپنے علاقہ کا زمیندار تھا۔ پھر بلحاظ تمول، و نیز بہ لحاظ اثر و عظمت، بزرگان کلیسا کا شمار طبقہ امراء میں ہوتا تھا، اور یہ لوگ مثل ملکی زمینوں کے سمجھے جاتے تھے اس کے علاوہ ان کے علم و فضل کی بنا پر فرمازویا

وقت انھیں اپنے مشیروں اور اعلیٰ عہدہ داروں میں بھی رکھتا تھا ان کی خانقاہوں و اسقفیوں کی دولت کے شہرے سنکر نوعمر امیرانوں کو ان کے والدین انہیں کی صحبتوں میں رکھنے لگے۔ لیکن بائینہ آئین زمینداری کے شکنجے سے یہ آزاد نہ رہ سکے ہر ملک کے حاکم نے اعلان کر دیا، کہ یہ مذہبی جائیدادیں بھی عام زمیندارانہ حیثیت سے اُس کے ماتحت رہیں گی۔ اس بنا پر ہر پاروی یا اسقف رعیت ہو گیا، اور اُس پر فرض ہو گیا، کہ عام رعیت کی طرح اپنے آقا کی وفاداری کا حلف اٹھائے اور اس کے معاوضہ میں اپنی جائیداد کا پٹہ حاصل کرے گویا ارکان کلیسا پر علاوہ مذہبی خدمت کے عام رعیت کے ملکی فرائض بھی عائد ہوتے تھے۔ کلیسا کے اس دوگانہ حیثیت نے آگے چل کر پاپائیت اور شہنشاہی کے آگ کو بھڑکا دیا۔ ارکان کلیسا کے لئے ناممکن تھا، کہ ایک ہی وقت میں دو آقاؤں کی خدمت گزاری کریں۔

زمینداری کا شباب دسویں سے تیرہویں صدی تک رہا اس کے بعد مذہبی زوال شروع ہوا۔ بارود کے ایجاد نے طریق جنگ کو سرے سے بدل دیا۔ گولی بارود کے مقابلہ میں فارس کے اسلحہ و قلعے سب بیکار تھے قرون وسطیٰ کے اختتام پر سلاطین کی قوت میں مرکزیت و اضافہ پیدا ہوتا جاتا تھا، اور احرا اپنا اقتدار کھوتے جاتے تھے بلکہ سچ یہ ہے کہ زمینداری کے اجزاء پر آگندہ ہی پر سلاطین

نے اپنے اقتدار و عظمت کی عمارت قائم کی۔ شہروں کی ترقی بھی زمینداری کی قوت کو توڑنے میں معین ہوئی اس لئے کہ شہروں کی ترقی کے ساتھ ہی ساتھ شہریوں میں آزادی بھی آتی گئی، اور وہ روز بروز زمینداروں سے مستغنی ہوتے گئے۔ محاربات صلیبی، و بادِ عظیم، اور عام سلسلہ جنگ، یہ تمام چیزیں بھی زمینداری کا زور توڑنے میں معین ہوئیں، اس لئے کہ اب زمینداروں کو اپنے کام کے لئے رعیت کی کافی تعداد ملتی نہ تھی۔ آزاد مزدوروں کی جتنی مانگ بڑھتی گئی، اسی قدر ان کی تعداد میں اضافہ ہوتا گیا، تا آنکہ تقریباً سب کے سب بجائے رعیت بنے رہنے کے آزادی کے ساتھ مزدوری پیشہ بن گئے۔ آئین زمینداری کا خاتمہ پندرھویں صدی میں ہوا، گو فرانس میں اس کے آثار انقلاب کے وقت تک باقی رہے، اور یورپ کے نظام معاشرت میں اب بھی اس کی کافی جھلک نظر آتی ہے۔

باب (۹)



ریاست مذہبی کا نشوونما

کلیسا کے وجود کی ابتدائی دو صدیوں میں، اس میں کسی قسم کا نظم و انضباط نہ تھا۔ ہر پادری اپنی جگہ پر خود مختار اور دوسرے سے بے تعلق تھا۔ لیکن اتحاد و ارتباط کی تحریک اسی وقت سے پیدا ہو گئی تھی، اور روز بروز اس میں ترقی ہو رہی تھی کلیسا کے سامنے شہنشاہی کے نظم ملکی و سیاسی کا عظیم الشان نمونہ موجود تھا، جس کی وہ غیر محسوس طور پر تقلید کرتا جاتا تھا جس طرح ملکی افسر صوبہ دار ہوتا تھا، اسی طرح ہر صوبہ میں ایک سب سے بڑا مذہبی حاکم تسلیم کیا جانے لگا، جس کا مستقر صوبہ کا دار الحکومت ہوتا تھا، جس کے اختیارات تمام صوبہ پر محیط ہوتے تھے، اور جسے اصطلاح میں لاٹ پادری کہتے تھے گویا مذہبی حیثیت سے بھی ملک مختلف صوبوں میں منقسم تھا، اور صوبہ دار دار الحکومت کا

پادری اس صوبہ کا لاٹ پادری ہوتا تھا۔

پھر جس طرح ملکی حیثیت سے سب صوبہ داروں کے اوپر ان سے بالا تر ایک افسر ہوتا تھا، اسی نمونہ پر سب لاٹ پادریوں کے اوپر ایک بڑا لاٹ پادری مقرر ہوا۔ اس کے لئے چوتھی صدی میں بطریق کی اصطلاح قائم ہوئی۔ ان بطریقوں کے دارالحکومت حسب ذیل تھے :- یروشلم، انطیوخ، اسیس، قیصریہ، ہرقلیہ، کورنٹیو، اسکندریہ، رومہ۔ چھٹی صدی میں صرف حسب ذیل رہ گئے :- یروشلم، انطیوخ، اسکندریہ، قسطنطنیہ۔ رومہ۔

اس ریاست مذہبی کی تاریخ کے بیان میں دو چیزوں کو الگ الگ رکھنا چاہئے۔ ایک رومہ کے پادری کا سب پادریوں کا افسر ہونا، دوسرے اس کا دنیوی اقتدار و استیلاء۔ ۵۵۵ء تک یہ دونوں چیزیں بالکل الگ رہیں، اس کے بعد دُغم ہو گئیں اسقف رومہ کی چوتھی صدی سے دو حیثیتیں جدا ہو گئی تھیں ایک یہ کہ وہ اسقف رومہ تھا دوسرے یہ کہ مضافات رومہ کے علاقہ کا لاٹ پادری تھا دیکھنا یہ ہے کہ ان دو حیثیتوں کے علاوہ اُس نے ایک تیسری حیثیت سارے کلیسا کی افسری کی کیونکر پیدا کر لی جو قدرتی موثرات اس امر میں معین ہوئے وہ یہ تھے۔

اسقف رومہ، مغرب میں ایک ہی بطریق تھا، اس لئے کوئی اس کا حریف و مقابل تھا ہی نہیں، رومہ تمام شہنشاہی کا دارالحکومت تھا، اس لئے یہاں کے پادری کوتما

وینا کے پادریوں پر بھی ایک طح کی افضلیت حاصل تھی۔ ہر شخص کی نظر بہ آسانی، اس کی اور شہنشاہ کی مماثلت پر جاتی تھی۔ روم کا کلیسا تمام دیار مسیحیت کے حاجتمندوں اور مظلوموں کی مال سے اعانت کرتا رہتا تھا اس خزانہ کا کلید بردار خود اسقف روم ہوتا تھا اس لئے لامحالہ اُسے عالم مسیحی کا محسن تسلیم کیا جاتا تھا اہم مختلف فیہ مذہبی مسائل میں اسقف روم ہمیشہ قدامت کی پاسداری کرتے تھے، اس لئے یہ خیال بھی عام اذنان میں قائم ہو گیا تھا، کہ یہ لوگ شرعیات حقہ کے حقیقی محافظ ہیں مشرقی اساقف میں، نہ صرف سیاسی، بلکہ مذہبی مسائل کے باب میں بھی عموماً مناقشات گرم رہتے تھے۔ اگر ایسے مواقع پر وہ لوگ اسقف روم کو حکم بناتے تھے۔ رفتہ رفتہ اسقف روم نے اس محاکمہ کا حق اپنے لئے مخصوص کر لیا۔ مجلس سارڈینیا (۱۳۴۳ء) میں یہ تجویز ہوا کہ جو لیس اسقف روم کو اُس کا مجاز کیا جائے، کہ کوئی پادری اگر اپنے متعلق مجلس کے فتویٰ سے غیر مطمئن ہو تو اس کے سامنے رافعہ کر سکے۔ اس تجویز پر اختلاف ہوا، اس بنا پر کہ یہ اختیار جو لیس کو کبھی پیشتر نہیں حاصل تھا۔ اور مشرقی پادریوں نے تو کہہ دیا کہ ”یہ ایک مقامی مجلس کا فتویٰ ہے۔ تمام کلیسا کے لئے کیونکر واجب العمل ہو سکتا ہے“ پھر یہ جدید اختیار اگرچہ صرف جو لیس کو شخصی طور پر دیا گیا تھا، لیکن اس کے جانشینوں نے بھی اس پر اپنا حق جتایا اس لحاظ سے مجلس کا فتویٰ

مذکورہ بالا اختیارات اسقف رومہ کی تاریخ میں ایک خاص اہمیت رکھتا ہے مجلس نیا (۳۲۵) نے جو کارروائی کی تھی اس کے لحاظ سے تمام بطریقوں (یعنی رومہ، اسکندریہ، انطیوخ، اسیس، قیصریہ، و ہرقلیہ کے اسقف) کی باہمی مساوات لازم آتی تھی مجلس قسطنطنیہ (۳۸۱) نے یہ فیصلہ کیا کہ اسقف رومہ کے بعد اسقف قسطنطنیہ کا مرتبہ تمام اسقف میں افضل ہے، اسلئے کہ خود قسطنطنیہ کا مرتبہ رومہ کے بعد ہی ہے اس مجلس نے محض یہ لحاظ آداب یہ فیصلہ کیا تھا کہ اسقف رومہ کا عہدہ دوسروں کے مقابلے میں زیادہ معزز ہے مجلس کالکیڈن (۴۵۱) نے یہ فتویٰ صادر کیا کہ گو اسقف رومہ کا مرتبہ نہایت معزز ہے اس بنا پر کہ رومہ قدیم دارالحکومت ہے تاہم اسقف قسطنطنیہ کا مرتبہ بھی اس سے کم نہیں۔ اس لئے کہ قسطنطنیہ شہنشاہ کا مسکن اور سینٹ کا مستقر ہے، لیو اعظم، اسقف رومہ نے اس فیصلہ کے خلاف صدائے احتجاج بلند کی، اس کا استدلال یہ تھا یہ سچ ہے کہ قسطنطنیہ موجودہ دارالحکومت ہے، لیکن کسی شہر کی سیاسی اہمیت کو اس کے پادری کے مذہبی تعزز سے کیا واسطہ؟ مذہبی افضلیت کا معیار یہ ہونا چاہیے کہ کس حواری نے کلیسا کی بنا ڈالی ہے۔ کلیسا کے رومہ اس حواری کا بنا کر وہ ہے جو تمام حواریوں کا رئیس تھا، یعنی پطرس اور چونکہ وہ سب حواریوں سے افضل تھا، اسکی فضیلت اس کے جانشینوں پر منتقل ہو آئی۔ اسلئے اس کے

جانشین (رومہ کے) پادری اپنے تمام ہمشیموں سے افضل و ممتاز ہیں اور پطرس کے نام لیوا ہونے کی بنا پر اسقف رومہ کو سارے کلیسا کی سرکاری و انفری حاصل ہے۔ یہ استدلال جو برابر اس وقت سے آج تک افضلیت اسقف رومہ کے ثبوت میں پیش کیا جاتا ہے، اُس کے سب سے پہلے پیش کرنے کا سہرا لیو کے سر ہے۔

چھٹی صدی کی ابتدا میں رومہ کے ایک زاہد ڈائونیسس انگریزوں نے دو کتابیں شائع کیں، جن میں سے ایک، مختلف مجالس کنیسہ کے فتاویٰ کا مجموعہ تھا، اور دوسری کتاب پاپاؤں کے مکاتیب و مختلف مسائل پر اقوال تھے ڈائونیسس، پاپاؤں کے اقوال اور مجالس کنیسہ کے فتاویٰ کو ایک درجہ پر رکھتا تھا، اور چونکہ اس کی دونوں تالیفات مغرب میں نہایت مقبول ہوئیں ان کے سبب سے پاپا کے اقتدار میں کافی اضافہ ہوا۔

یہ تمام اسباب بالا تو پاپا کے اقتدار میں معین ہو ہی رہے تھے، سب سے بڑھکر اس میں معین وہ کوششیں ہوئیں جو اس نے مغرب میں بربریوں کو مسیحی بنانے میں کیں۔ اساقف رومہ مسلسل اس سہی میں مصروف رہے، کہ ایرین جرمنوں کو راسخ الاعتقاد مسیحی بنائیں، اور جب کلڈوٹوک نے مذہب حقہ کو قبول کر لیا، تو انہوں نے فرانکوں سے خاص اتحاد پیدا کر لیا۔ انگلستان میں شیوع مسیحیت کی جو کوششیں گریگوری اعظم نے کیں، ان کا تذکرہ اوپر ہو چکا ہے۔ پاپا کے یہ نئے

میداً اینگلو سیکسن اس کے بڑے ہی پُر جوش معتقد ثابت ہوئے۔ ان کے ذریعہ سے آئرستان، اسکاچستان، اور اُن تمام جرمن قبائل تک، جو اُسقف رومہ کی سرکاری کے منکر تھے، اور یا تو محض برائے نام مسیحی تھے، یا سرے سے غیر مسیحی تھے مذہب حقہ کی تعلیمات کو پہنچا دیا، جن کا ایک جزو اُسقف رومہ کی سیادت و افضلیت بھی تھی۔ گیارھویں صدی کے آخر میں اسکاچستان کی ایک اینگلو سیکسن ملکہ مارگرٹ نے کلیسا سے اسکاچستان کو تواتر کلیسائے رومہ کا تابع و ماتحت بنا دیا۔ صرف کلیسائے آئرستان و کلیسائے سینٹ پٹرک، رومہ کی محکومی سے آزاد و خود مختار رہ گئے تھے تا آنکہ ہنری دوم (۱۱۵۴ تا ۱۱۸۹) نے آئرستان کے ایک حصہ کو فتح کر کے اسے رومہ کا ماتحت بنا دیا۔

آئرستان کے راہبوں نے انگلستان و اسکاچستان میں جو تبلیغی کوششیں کیں، اُن کا ذکر کسی گزشتہ باب میں آچکا ہے۔ لیکن ان کی کوششیں صرف انہیں ممالک تک محدود نہیں رہیں ان کی بہت سی تبلیغی جماعتیں، جو عموماً تیرہ اشخاص پر مشتمل ہوتی تھیں، یورپ کے علاقوں میں گئیں، اور فریسی و دیگر جرمن قبائل کے درمیان خاص طور پر کوششیں کیں، کہ ان میں اس وقت تک مسیحیت برائے نام تھی، ان کا نظام کلیسا بہت ہی غیر منضبط تھا، اور یہ لوگ اُسقف رومہ کے تابع نہ تھے آئرستان کے مبلغوں کو اپنی جدوجہد کے اظہار کے لئے

یہ بڑا میدان ملا۔

ایک مغربی سلیسن، وینفڈ، جو آگے چل کر جونی فیس کے نام سے مشہور ہوا، وہ شخص تھا جس نے جرمنوں میں نظام کلیسا کو مضبوط کیا، اور اسے اُسقف رومہ کے ماتحت کیا۔ اس کی ولادت تقریباً ۱۵۰۰ء میں ہوئی، تربیت ایک خانقاہ میں پائی اور تیس برس کی عمر میں اسے پرہمت کا درجہ ملا۔ ۱۵۱۷ء میں وہ رومہ گیا، اور وہاں پاپا کا یہ فرمان اسے ملا، کہ وسط یورپ کے جرمنوں میں سچیت و رویت پھیلائے۔ یہ کوئی پانچ برس تک جرمنی میں بویریا سے فیریا تک دورہ کر کے اس کام میں سرگرمی کے ساتھ مشغول رہا۔ ۱۵۲۳ء میں وہ پھر رومہ آیا اور اس بار پاپا نے اسے مشنری پادری بنا کر وہ تمام مراتب اسے عطا کئے، جو خاص رومہ کے پادریوں کے لئے مخصوص تھے گویا اس وقت سے پاپا جرمنی کو کلیسائے رومہ کے ماتحت سمجھنے لگا۔

یونی فیس نے اپنے کام میں پہلے کارل مارٹل اور اسکے بعد پپن سے امداد حاصل کی اُسے انگلستان سے اشخاص بھی ملے اور زرو مال بھی، جس سے اُس نے جرمنی میں متعدد خانقاہیں تیار کرائیں۔ ۱۵۳۰ء میں نینر کا لاٹ پادری مقرر ہوا اُس نے مجالس منعقد کیں، جن سے کلیسا کا انتظام و انضباط زیادہ پختہ و درست ہوتا گیا، جن میں بدعتوں کا استیصال اور وہم پرستیوں و ضعیف الاعتقادوں کی اصلاح کی جاتی تھی۔ اور

جن کے ذریعہ سے اُسقف روم کے اقتدار میں اضافہ کے ساتھ ساتھ اہل کلیسا کی معاشرت کی پاکیزگی و اصلاح پر بھی زور دیا جاتا تھا۔ ۱۲۵۳ء میں اُس نے مینز کے لاٹ پادری کے منصب سے استعفا دیدیا، اور اپنے بہت سے رفقاء کو لیکر تبلیغ مذہب کیلئے پھر فریسیا گیا، جہاں اُسے (۱۲۵۴ یا ۱۲۵۵ء) میں درجہ شہادت نصیب ہوا۔ لیکن اُس وقت تک وہ اپنا مقصد زندگی پورا کرچکا تھا۔ سارا کلیسائے جرمنی منضبط و منظم ہو کر کلیسائے روم کی ماتحتی میں آچکا تھا۔ اور اب کلیسائے جرمنی سے سیحیت تمام باقی جرمن قبائل، (مثلاً سیکن، ڈین، اہل اسکنینیویا اور الب کے مشرق تک سلافیوں) کے درمیان شائع ہوئی۔ اُس طرح اُسقف روم کی افضلیت و سرداری، تمام یورپ میں شائع ہو گئی، اور سیحیت کا ایک لازمی جزو تسلیم کی جانے لگی اس واقعے کو ہم رومن کتھولک تنخیر مغرب سے تعبیر کر سکتے ہیں اس لئے واقعہ یہ ایک بڑی فتح تھی، اور اس حکمت عملی کا نتیجہ، جس کے نتائج تک اُس وقت پاپاؤں کی نظر بھی نہیں پہنچی تھی۔

بونئی فیس کی کارگزاریوں کے متعلق سخت اختلاف آرا ہے۔ ایک جماعت اُسے جرمنوں کے درمیان حواری کے لقب سے یاد کرتی ہے۔ دوسرا گروہ یہ کہتا ہے کہ اُس نے کلیسائے جرمنی کی گرون میں طوق غلامی پہنا دیا۔ واقعہ یہ ہے کہ اس زمانے میں مقابلہ شرک و محکومیت رومہ کا تھا۔ یا تو شرک و بت پرستی کو گولہا کیا جاتا، اور یا رومہ کی محکومی و ماتحتی کہ

ظاہر ہے کہ ایسی حالت میں کون دوسری شق کو نہ قبول کرتا ! چنانچہ یہی بونی فیس نے کیا۔ فرینکون اور جرمنوں کا کلیسا نہایت ذلیل حالت میں تھا کلیسا کی جائدادیں اکثر دنیا داروں کے ہاتھ میں تھیں، باہم کسی طرح کا ربط و اتحاد تھا، نہ انضباط و انتظام بہر پروہت اپنی اپنی جگہ پر مطلق العنان تھا۔ کثرت سے آوارہ و بد معاش، پروہتوں و زاہدوں کے بھیس میں لوگوں سے حصول زر کرتے پھرتے تھے۔ عوام کے خیالات و اعمال میں شرک و بت پرستی کے کافی اثرات باقی تھے۔ گویا مسیحیت و شرک میں محض برائے نام فرق تھا۔

ظاہر ہے کہ یہ مذہب اور یہ کلیسا ناممکن تھا کہ فرینکون کو ان کے موجودہ معزز مرتبہ پر عرصے تک قائم رکھ سکے بونی فیس ہی کے مساعی سے اس بد نظمی و استری کا خاتمہ ہوا اُس نے یہ قاعدہ مقرر کیا کہ بلا وجہ موجب کوئی راہب خانقاہ کے باہر نہ جائے آوارہ گرد پادری اپنے صوبہ کے لاٹ پادری کے ماتحت قرار دیئے گئے۔ خانقاہوں میں پوری پابندی کے ساتھ قواعد و ضوابط نافذ کئے گئے۔ تمام پروہتوں پر معاشرت میں سینٹ بینڈیکٹ کی تقلید فرض کی گئی۔ دنیا داروں کے لئے کلیسا کی جائداد پر قابض رہنا ناجائز قرار دیا گیا۔ غرض یہ کہ کلیسا میں بہر پہلو سے اصلاح ہوئی، اور فرینکون کے درمیان اصلاح شدہ مذہب کی اشاعت ہوئی۔ یہ سارے کام بونی فیس نے انجام دیئے اور ان کے لئے اس کی جتنی مدد و ستائش کی جائے

بالکل بجا ہے۔

یہاں تک پاپا کے نہی اقتدار پر گفتگو تھی۔ اس کے دنیوی و ملکی اقتدار کی تاریخ بیان کرنا اتنا آسان نہیں، اس سلسلہ میں جس میں دو باتیں دیکھنا ہیں۔ ایک یہ کہ پاپا کو رومہ اور اس کے علاقوں میں اقتدار ملے کیونکہ حاصل ہوا، دوسرے یہ کہ سارے دیار مسیحیت کی سرداری اسے کیونکہ ملی۔

پادریوں کو روز افزوں ملکی اختیارات قسطنطین ہی کے زمانہ سے حاصل ہونے لگے تھے۔ یہ لوگ حج ہوتے تھے، لوگوں کے اخلاق کے محافظ ہوتے تھے، مجسٹریوں کی نگرانی اور حکومت بلدیہ میں ان کا حصہ تھا۔ یہ اختیارات عام پادریوں کے تھے۔ اُسٹف رومہ کو ان سے کہیں زیادہ حقوق حاصل تھے، یہاں تک کہ سارے علاقہ رومہ میں وہ سب سے بڑا شخص تسلیم کیا جانے لگا۔ شہنشاہ قسطنطنیہ کی مذہبی مداخلت اُسے اپنے معاملات میں سخت ناگوار ہوتی رہی یہاں تک کہ شہنشاہ کی پیہم بے اعتنائیوں کو دیکھ کر وہ بغاوت پر آمادہ ہو گیا۔ مسئلہ پرتش تصاویر میں اسے پوری طح کھل کھیلنے کا موقع مل گیا۔ چنانچہ جب شہنشاہ لیو سوم نے تصاویر پرستی کی مخالفت کی، تو پاپا گرگوری ثانی نے علی الاعلان کہا، کہ کلیسا کے عقائد و اعمال کے متعلق تصفیہ کا حق پاپاے رومہ کو ہے، نہ کہ شہنشاہ کو۔ گرگوری ثالث (۷۳۱-۷۴۱) نے ایک قدم اور بڑھایا، اور خود شہنشاہ کے خلاف فتویٰ دیا۔

پاپا اور لومبرڈوں سے جب مخالفت ہوئی تو پاپا نے پہلے

کارل مارٹل، اور پھر پین کے پاس (۵۳۷ء و ۵۴۰ء میں) اگر درخواست کی، کہ لومبرڈوں کے شر سے محفوظ رہے پین نے اس درخواست کے ادھر دو مرتبہ اٹلی پر حملہ کیا، لومبرڈوں کو مجبور کیا، کہ اپنے علاقہ کا جنوبی ٹکڑا (۵۵۵ء میں) پاپا کی نذر کر دیں۔ پاپا کے دنیوی اقتدار کی یہیں سے بنیاد پڑتی ہے، اب وہ مشرقی شہنشاہوں سے آزاد ہو گیا تھا، اور اس کی حیثیت روم، اور اس کے اطراف میں دینی و دنیوی دونوں طرح کے حاکم کی تسلیم کی جانے لگی، جس کا بلا دست صرف پین تھا۔

یہ کسی گزشتہ باب میں بیان ہو چکا ہے کہ پاپا نے کارل اعظم کی تخت نشینی کر کے شہنشاہ مشرق سے بالکل کھلم کھلا بغاوت کر دی تھی۔ اب اس نے لڈوگ پارسا کو ترغیب دی، کہ وہ اپنی تخت نشینی دوبارہ اس کے ہاتھ سے کرائے۔ ۸۰۰ء میں اس نے لوتھر اور پھر اس کے فرزند لڈوگ ثانی کو تخت نشین کیا ان تمام نظیروں کے قائم ہو جانے سے شہنشاہ کو تاج پہنانے کا حق پاپا کے لئے مسلم ہو گیا اور صدیوں تک مسلم رہا۔

یہاں تک ریاست مسیحیہ کے تذکرہ میں ہم نے شخصیتوں سے تعرض نہیں کیا۔ لیو اول، گرگوری اول، گرگوری ثانی، گرگوری ثالث و نکولس اول (۸۵۸ء تا ۹۰۷ء) بالکل بجا طور سے اس ریاست کے بانی سبانی تسلیم کئے جاتے ہیں، اس لئے کہ پاپا کے اقتدار و حقوق کو دنیا سے تسلیم کرانے والے حقیقت یہی لوگ ہوئے ہیں ان میں سے علی الخصوص نکولس اول بڑے زور کا شخص ہوا ہے۔

جس کی شخصیت کی طاقت تمام یورپ کو مسلم تھی۔ اس نے اپنے عہد ریاست کے اعمال و افعال کا اصول اس حقیقت کو رکھا، کہ یہ ساری شہنشاہی کے معاملات کا ذمہ دار ہے، یہ اس کا منتظر نہیں رہتا تھا کہ کوئی معاملہ اس کے سامنے پیش ہو بلکہ جس کسی معاملہ میں اسے مداخلت کی ضرورت محسوس ہوتی تھی، یہ خود ہی اس میں دخل دینا شروع کر دیتا تھا۔ نکلوس کے زمانہ میں پاپا کو جو عروج و اقتدار حاصل ہوا، وہ اس سے پیشتر کبھی نہیں نصیب ہوا تھا، اور اس کے بعد بھی اس کی نظیر کبھی نہ گھوڑی ہفتم کے زمانے کے اور کبھی نہیں ملتی۔

بے شبہ دسویں صدی میں کچھ عرصے کے لئے ایسا معلوم ہونے لگا تھا، کہ روم کے مقامی مناقشات سے یہ ریاست نصرانیہ فنا ہو جائے گی۔ پاپا کو اب جو سیاسی اقتدار حاصل تھا اس کے لحاظ سے ہر بڑے آدمی کے دل میں اس کی طمع پیدا ہو گئی تھی اور اس کے مرتبہ و عظمت کو بالکل پس پشت ڈال کر اسے آوارہ عورتوں اور بدچلن مردوں کا گویا چکلہ بنا دیا گیا۔ دنیوی مرتبہ و اعزاز کے آگے نہایت دینداری کو طاق نسیاں پر رکھ دیا گیا، اور پاپا اسے بالکل بھول گئے کہ انہیں دوسروں کے سامنے جوابدہ ہونا ہے۔ لیکن آٹو اول، آٹو ثالث، و ہنری ثالث نے اس شرم انگیز حالت سے نجات دلائی اور پاپاؤں کو یہ یاد دلا دیا، کہ وہ محض دنیوی حاکم نہیں، بلکہ سارے کلیسائے روم کے دینی پیشوا بھی ہیں۔ گیارھویں صدی میں پاپائیت نے اپنے گزشتہ ادعائے ہمہ گیری کو ملحوظ رکھ کر اپنے حقوق و اقتدار پر پھر زور دیا۔ اب اصلاح کلونی کی تحریک شروع

ہو گئی تھی، پاپا بھی انہیں خیالات سے متاثر ہوئے بلکہ انہیں کو اپنے آئندہ رفتار عمل کے لئے دلیل راہ بنالیا۔ مجلس پیویا (۱۰۱۸) میں بینڈیکٹ ہشتم نے عمدہ داران کلیسا کے لئے تاہل ناجائز قرار دیدیا۔ اسی طرح بجز پادریوں کے انتخاب کے اور کسی ذریعہ سے کوئی منصب حاصل کرنا بھی ممنوع ہو گیا۔

ہنری ثالث نے پاپاؤں کا عزل و نصب بالکل اپنے ہاتھ میں رکھا اور ان کے ساتھ بالکل اپنی رعایا کا سا برتاؤ کیا۔ لیکن اس کے آخری زمانے میں لیونئم (۱۰۴۸-۱۵۴۸) نے حصول آزادی کی تحریک کی، جو آئندہ انقلاب کا پیش خیمہ ثابت ہوئی۔ اس کا تقرر ہنری سوم نے کیا تھا، لیکن اس نے اس تقرر کو ناجائز سمجھا، تا وقتیکہ روم کے پادریوں اور عام خلقت نے اپنے انتخاب سے اس کی توثیق نہ کر دی وہ اٹلی فرانس و جرمنی میں مسلسل سفر کرتا رہا اور دوران سفر میں انعقاد مجالس، فضل خصوصیات، تصفیہ معاملات، سب کچھ نہایت آزادانہ و غیر سؤلانہ شان کے ساتھ کرتا رہا۔ وہ صرف اسی پر قانع نہ رہا بلکہ آزادی حقوق میں اس نے ایک قدم اور آگے بڑھایا۔ اب تک بہر پادری محض متوسل کلیسا ہی نہں، بلکہ سرکاری عمدہ دار بھی ہوتا تھا، اور بعض ملکی خدمات انجام دینے پر مجبور رہتا تھا، اس کے علاوہ وہ شہنشاہ کی رعیت بھی، بہ حیثیت اس کے زمیندار اعظم ہونے کے ہوتا تھا، اس لئے کلیسا کی زمین کا وہ لگان بھی ادا کرتا تھا۔ اور شہنشاہ محصول ہنری

کا لیتا تھا، خواہ وہ کلیسا کی ہو یا کسی کی، ان حالات کی بنا پر کوئی پادری اپنے عہدہ پر مقرر نہیں ہو سکتا تھا تا وقتیکہ وہ اطاعت شہنشاہی کا حلف نہ اٹھائے، اور اس کے بعد شہنشاہ سے کلیسا کی اراضی کا ٹپہ نہ حاصل کرے۔ ان تمام مراتب و مراحل میں پاپا کو کسی قسم کا اختیار حاصل نہ تھا۔ لیونہم نے دیکھا کہ یہ شے اُس کے اغراض اور کلیسا کے حقوق کے کس قدر منافی ہے۔ چنانچہ اس نے مجلس ریس (۱۰۴۹) میں یہ فتویٰ شائع کر دیا، کہ پادریوں کے تقرر کا حق صرف پاپا کو ہے۔ گو اس نے اس تجویز کے نفاذ پر زور نہیں دیا۔

رفتہ رفتہ ریاست مذہبی کا اثر بڑھنا شروع ہوا۔ پاپاؤں نے دیکھا، کہ انہیں کیسے نادر مواقع حاصل ہیں۔ اپنے اثر کی جھانگری کا جو خواب وہ دیکھ رہے تھے، اب اس کی تعبیر نظر آنے لگی پاپا اور شہنشاہ اب پوری طرح ایک دوسرے کو حریفانہ نظروں سے دیکھنے لگے دلوں میں بخار ملت سے بھرا ہوا تھا، اب مواد خوب پک گیا، اور صرف اس کا انتظار باقی رہ گیا، کہ ذرا چھیڑ ہو جائے پھر مادہ پھوٹ نکلے یہ موقع اُس وقت حاصل ہوا۔ جب ہنری سوم نے ایک سش سالہ بچہ کو اپنا وارث چھوڑ کر وفات پائی۔ ہڈ برانڈ، ایک پاپا کا عہدہ دار اُس وقت ملک کا سب سے زیادہ ذی اثر و زبردست شخصیت کا آدمی تھا، قسمت کی خوبی، کہ تحت نشین بچے کا اتالیق و نگران پایا مقرر ہوا۔

باب (۱۰)

پاپائی اور شہنشاہی کے درمیان کشمکش

۱۰۵۶ء - ۱۲۵۴ء

جرمنی میں ہنری چہارم کے زمانہ خرد سالی میں تخت نشین ہو جانے سے دو بار پوپ کو وہ موقع ہاتھ آگیا جس کا وہ غنظ تھا۔ ہنری سوم کی اصلاحات کے زمانہ سے (۱۰۵۶ء) پاپاؤں کی قوت بہت ہی جلد جلد بڑھتی جا رہی تھی، پس ہلز براؤن کو متواتر کئی پاپاؤں کے مشیر رہنے کی وجہ سے یہ موقع مل گیا تھا کہ وہ ان سب کی کوششوں کو اسی ایک مقصد کی طرف منعطف کر دے۔

نقولاس دوم (۱۰۵۹-۱۰۶۱) کا عہد ایسوج سے مشہور ہوا کہ اُس نے رابرٹ گسکرڈ سے مخالف کر یا اور پوپ کے انتخاب کے لئے ایک طریقہ

معین کر کے بذریعہ فرمان اُسے شایع کیا۔ اُسوقت تک پوپ کے انتخاب میں بہت بڑی بیضابطگیاں ہوا کرتی تھیں۔ اصولاً یہ سمجھا جاتا تھا کہ پوپ کا انتخاب پادریوں اور روم کے باشندوں کی طرف سے ہوتا ہے، مگر فی الواقع بارہا ایسا ہوا ہے کہ شہر کے مختلف فریقوں نے پوپ کے انتخاب پر قابو حاصل کر لیا ہے، اور اکثر خود شہنشاہ بھی پوپ کو نامزد کر دیا کرتا تھا۔ ہڈبرائٹ صاف طور پر یہ سمجھتا تھا کہ انتخاب کو عام لوگوں کے اختیار سے نکال لینا چاہئے اسی کے خیالات کے موافق ۱۵۸۵ میں نقولاس نے باجلاس کونسل یہ فرمان شایع کیا کہ آئندہ سے صرف روم کے ان سات اساقف کو جو کارڈنل کے لقب سے ملقب ہوتے ہیں پوپ کو نامزد کرنے کا حق حاصل ہوگا اور روم کے پادریوں کو لازم ہوگا کہ اسی شخص کو قبول کرے اسی کا انتخاب کیا کریں، عام لوگوں کو انتخاب میں کچھ دخل نہ ہوگا البتہ اس منتخب شدہ پوپ کی نسبت شہنشاہ کو غالباً توثیق کا حق حاصل ہوگا مگر استرداد کا حق نہیں ہوگا۔

کارڈنل، ایک خطاب تھا جو روم اور اُس کے قرب و جوار کے بہت ہی قدیم و اہم کلیساؤں کے پادریوں کو دیا جاتا تھا خود روم کے تمام کلیسا، روم کے اسقف کے ماتحت تھے اور انکے کار فرما پر سبیطر اور ڈیکن کلاتے تھے۔ انہیں میں کارڈنل پریسیٹر اور کارڈنل ڈیکن وہ لوگ تھے جو بڑے کلیساؤں سے تعلق رکھتے تھے۔ سات کارڈنل اساقف ایسے تھے

کارڈنل

جو اسقف روما کی مجلس شوریٰ کا کام دیتے تھے اور اُس کی عدم موجودگی میں جب وہ شہر سے کہیں باہر ہو اُس کے حدود اسقفی کے تمام معاملات کے یہی سات شخص ذمہ دار ہوتے تھے اور نیز اس کے اہم فرایض منصبی میں اُس کے مبین و مددگار ہوتے تھے اب انہیں سات شخصوں کے اندر پوپ کے منتخب کرنے کا حق محدود کر دیا گیا۔ یہ لوگ پالستینہ، پورٹو، اوسٹیا، شکیلوم، کانڈیاسلو، اابینو، سابینو کے اسقف تھے۔ کارڈنوں کے حلقہ انتخاب کے قائم ہونے کی ابتدا یہیں سے ہوئی۔ یہ فرمان انتخاب اس کار نامہ کا زرین ورق تھا جس نے پوپ کو ملکی حکمرانوں کے اقتدار سے آزاد کر دیا۔

جرمنی میں یہ فرمان اسوجہ سے نامنطو ہوا کہ اس میں شہنشاہ کے حقوق تسلیم نہیں کئے گئے تھے۔ فی الحقیقت جرمنی کے اسقف کی ایک مجلس نے تقولاس کو معزول کر دیا اور اُس کے انتقال کے بعد پاپائے روما کے مقابلہ میں ایک دوسرے شخص کو پوپ منتخب کر لیا۔ ملکہ ایگنس کسن بادشاہ کی متولیہ مقرر ہوئی تھی لیکن اُس میں انتظام ملک کی یاقوت نہ تھی، انجام یہ ہوا کہ لوگ بادشاہ کو بھگالے گئے اور کولون کا اسقف اعظم متولی مقرر ہو گیا۔ اب حکومت نے نئے پوپ الگزینڈر دوم سے زیادہ مصالحت آمیز برتاؤ شروع کیا اور بالآخر اس کا پوپ ہونا تسلیم کر لیا۔

ہنری چہارم ۱۶۱۵ء میں ہنری چہارم کے رشد و بلوغ کا اعلان ہوا اور اُس نے عنانِ سلطنت خود اپنے ہاتھ میں لی۔ وہ ایک مستیہ قابلیت کا شخص تھا اور اگر اُس کی تربیت اچھی ہوئی ہوتی اور اس میں اخلاقی انتقامت موجود ہوتی تو اُسکی تاریخ کچھ اور ہی ہوتی، لیکن جس مرتبہ پر وہ تھا اُس کی قدر اُس نے کماحقہ نہ جانی۔ اُسے اصلاح کا مطلق خیال نہ تھا۔ وہ اپنا وقت شکار کھیلنے اور عورتوں کی صحبت میں ضایع کیا کرتا تھا اور اُن عورتوں پر زبردستی کرنے کے لئے کلیساؤں کو بوٹتا اور ملکی عہدوں کو فروخت کیا کرتا تھا۔ وہ ایک تکلم پسند و متکبر شخص تھا اور بڑے درجوں کے ڈیوک بہت جلد اُس سے کنارہ کش ہو گئے۔ سیکسنی اُس کے احوار ناشائستہ سے سخت آزرده ہو کر بناوا پر آمادہ ہو گئی۔ آخر کار ۱۶۱۹ء میں جب اُس نے اپنی ملک کو طلاق دینی چاہی تو بہت ہی نازک حالت پیدا ہوئی؛ ”ڈاٹسٹ“ نے اس امر کی منظوری دینے سے انکار کر دیا، اور الگزمینڈر دوم کے پاس اُس کی باقاعدہ شکایت کی گئی۔ پوپ نے اُس کی مجلس شوری کے ارکان کو خارج از ملت کر دیا اور خود اُسے روما میں حاضر ہونے کا حکم دیا، لیکن اُس کے تھوڑے ہی دنوں بعد پوپ کے مر جانے سے کچھ دنوں کے لئے اس نزاع کا خاتمہ ہو گیا۔

ہلڈبراند جو کئی پاپاؤں کے عہد میں تخت کے پس پر وہ

اصلی طاقت تھا اب خود پوپ بنا دیا گیا اور ظاہر یہ معلوم ہوتا ہے کہ عام لوگوں کی خواہش سے ایسا ہوا۔ بظاہر نقولاس کے فرمان انتخاب کا اس اعتبار سے لحاظ نہیں کیا گیا کہ امید دار پوپ کی نامزدگی کارڈنل اساقفہ کی طرف سے ہونا چاہئے تھی مگر یہاں عام لوگوں نے ہلڈ برانڈ کو اپنے استفا بنائے جانے کا مطالبہ کیا اور روما کے پادریوں نے اُسے پوپ منتخب کر دیا۔ بعد انتخاب اُس نے گریگوری ہفتم کا خطاب اختیار کیا۔ ہلڈ برانڈ کو شخصی طور پر کچھ زیادہ حرص و ہوس نہیں تھی بلکہ پوپ ہونے کی حیثیت سے اس عہدہ کی نسبت اُس کی جو رائے تھی اُسی پر اس کے تمام کام بنی تھے۔ وہ کوئی مذہبی عالم نہیں تھا بلکہ ایک مرتبہ تو ایک دوست کی مدافعت میں قریب تھا کہ اُس پر لاندہی تک کا الزام لگ جائے وہ معاملات کو عملی نظر سے دیکھنے والا شخص تھا اور اپنے مقدس عہدہ کی بڑی خدمت اُس نے یہی کی کہ اُس کے دنیاوی مفاد کا بہت خیال رکھا۔ وہ معاملات ملکی کا ایک ماہر و مدبّر شخص تھا۔ جو کام کسی طرح نکل نہ سکتا ہو وہ اُسے سمیر یا بر محل و عہدہ و وعید سے نکال لیتا تھا۔ اگر وہ دیکھتا کہ بے دینیوں اور لاندہیوں سے اس کا کام نکل سکتا ہے تو وہ اُن سے کام لینے میں بھی دریغ نہ کرتا۔ اقتدارات پوپ کے سوا ہر مسئلہ میں وہ رعایت و مصالحت کرنے

گریگوری ہفتم
۱۰۷۳-۸۸

کے لئے آمادہ رہتا تھا۔

اس زمانہ تک شہنشاہی کو روئے زمین پر خدا کی سلطنت اور شہنشاہ کو اس سلطنت کا سرگروہ سمجھا کرتے تھے۔ گریگوری نے اس خیال کے باطل ہونے کا اعلان کر دیا۔ شہنشاہی اس لئے خدا کی سلطنت نہیں ہو سکتی کہ خدا کی سلطنت کونسی ہے اس کی بنا قدر و غلبہ پر ہے شہنشاہی یا کلیسا ۹ بر خلاف ازین کلیسا کی بنا محض حق پر ہے جس سے کبھی خطا نرزد

نہیں ہو سکتی۔ غرض گریگوری کی اصل حجت یہ تھی کہ کلیسا خدا کی سلطنت ہے اور پوپ جو کہ رئیس کلیسا ہے اسے تمام دنیا پر اختیار مطلق حاصل ہے۔

گریگوری کی علی ذہانت نے اس کو سمجھا دیا کہ کلیسا ایک متحدہ جماعت ہونی چاہئے جسکا نظم و نسق پوری طرح عمل ہو اور وہ تمام و کمال پوپ کے ماتحت ہو۔

کلیسا کے لئے ایک مرکزی کلیسا کا اتحاد اگر حاصل ہو سکتا تھا تو اسی طرح کہ تمام قوتوں کا قوت کی ضرورت تھا تو ایک ہی شخص واحد ہو۔

کلیسا بس ایک ہی رائے کا تابع ہو جائے۔ یہ امر اسی صورت میں ممکن تھا کہ ایک ہی عقیدہ اور ایک ہی طریق عبادت ہر جگہ جاری ہو جائے اور تمام پادری براہ راست رئیس کلیسا یعنی اسقف روما کے تابع فرمان ہو جائیں۔ اسی بنا پر اس نے

تمام استقنوں سے اس امر کی خواہش کی کہ سب اُس کی
 اساتقہ پوپ کی وفاقشعاری وفاقشعاری کا ویسا ہی حلف
 کا حلف اٹھاتے ہیں اٹھائیں جیسے ماتحت امرا اپنے
 آقا کی فرمان برداری کا حلف

اٹھاتے ہیں۔ اُس نے پادریوں کو آزادانہ حق اس امر کا
 عطا کیا کہ وہ بذات خاص اسی کے پاس مراعہ کیا کریں، اور
 اس حق کے کام میں لانے کی انہیں جرأت بھی دلائی۔ اُس
 سے لامحالہ اساتقہ کے اقتدارات کم اور خود اس کے اختیارات
 زیادہ ہو گئے۔ کلیساؤں کی مجلس عالیہ کے اختیارات اُس نے
 مراعہ اس طریق پر لے لئے کہ ہر مسئلہ کا فیصلہ یا

وہ بذات خود کیا کرے گا یا اُس کے
 وکلا فیصلہ کریں گے۔ اُس کے عہد حکومت میں اُس کے وکلا
 وہی کام کرتے تھے جو کارل اعظم کے زمانہ میں کیا کرتے
 تھے۔ ان لوگوں کا کام یہ تھا کہ جس سلطنت میں وہ نیچے
 وکلانے پوپ جائیں وہاں کے تمام معاملات کی نگرانی پوپ
 کی جانب سے انجام دیں۔ کلیسا کی

مجلس عالیہ کے کاموں کو اپنے زیر اثر رکھیں اور تمام ممالک
 کو پوپ کے ساتھ وابستہ کر دیں۔ یہ لوگ گویا اُس کے دست و پا
 تھے۔ اُس نے اس اعلان کے ساتھ مجلس شوریٰ کو قطعاً
 اپنے تابع کر لیا کہ وہ مجلس شوریٰ کے بغیر ہر ایک کام کر سکتا
 ہے مگر مجلس کا کوئی کام اُس کی منظوری کے بغیر بجا آمد

نہیں ہو سکتا۔ اس زمانہ کے چند اہل قلم بھی جو قوانین کلیسا پر خاصہ نسر سائی کیا کرتے تھے اس امر میں پوپ کے طرفدار ہو گئے۔ اُن اشخاص کا اصول مسئلہ یہ تھا کہ پوپ کو اقتدار مطلق حاصل ہے۔ اور انہوں نے گریگوری کے خیالات کے موافق قانون کلیسا کی اشاعت و ترقی میں پوپ کے فتوؤں کو مجلس شوری کے احکام سے زیادہ موثق و مستند قرار دیا تھا۔

گریگوری ہفتم اور حکام و نیاوی | گریگوری نے ابتدا ہی سے اپنے خیال پر عمل شروع

کر دیا تھا۔ ۱۰۵۹ء میں اُس نے ہکمانان اندلس کو لکھا تھا کہ زمانہ قدیم سے سلطنت اندلس سینٹ پیٹر کے حدود حکومت میں داخل رہی ہے اور اگرچہ وحشی قوموں نے اس ملک پر قبضہ کر لیا تھا مگر کسی وقت بھی اس کا تعلق روما کے استقف سے منقطع نہیں ہوا تھا۔ ۱۰۶۴ء میں اُس نے سالون شاہ ہنگری کے نام ایک خط میں اس بنا پر اس ملک کا دعویٰ کیا کہ بادشاہ اسٹیفن نے یہ ملک سینٹ پیٹر کو دیدیا تھا اور حقیقتہً اپنے قبضہ سے نکال کر اُس کی طرف منتقل کر دیا تھا۔ اسی قسم کے دعوے اُس نے روس، پرائس، بوہیمیا، سارڈینا، کارسیکا اور سیکنسی کے اقتدار کے متعلق بھی کئے۔ اُس نے ایر دلماتیا کو اپنا ماتحت بنا کر اُسے خطاب شاہی سے سرفراز کیا۔ فرانس کی نسبت وہ کہتا تھا کہ اُس پر ایک معینہ خراج ادا کرنا لازمی ہے۔ اُس نے ڈنمارک پر بھی

دعویٰ کیا مگر وہاں کے بادشاہ نے کامیابی سے اس کی مزاحمت کی۔ ولیم فاتح سے وہ اس امر کا متنی تھا کہ ملک انگلستان کو اس کے تابع میں شمار کرے۔ ولیم نے اس کی سیادت علیا کے تسلیم کرنے سے تو انکار کر دیا لیکن انگلستان سے پیٹر کی مقررہ رقم دینے پر راضی ہو گیا۔

روما کی ایک مجلس شوریٰ منعقدہ ۱۰۵۰ء میں گرگوری نے پادریوں کے لئے شادی کرنے کی بھی ممانعت کر دی اور ایسے ساتھ اوقاف مذہبی کی خرید و فروخت کو خواہ کسی صورت میں ہونا جائز قرار دیدیا۔ اس نے ہر ایک اسقف اور رئیس خانقاہ کو یہ دہکی دی کہ اگر وہ کسی دنیاوی شخص کے ہاتھ سے اپنا منصب قبول کریں گے تو وہ خارج از ملت سمجھے جائیں گے، نیز ہر ایک شہنشاہ بادشاہ یا کوئی اور دنیاوی فرمانروا شہنشاہ ہو یا بادشاہ، جو اس قسم کے عہدوں پر کسی کو نصب کرے گا وہ بھی خارج از ملت قرار دیا جائے گا۔

جرمنی سے نزاع تمام فرمانرواؤں اور خاص کر شہنشاہ پر یہ ایک بہت ہی بڑا حملہ تھا کیونکہ

جرمنی کے پادری شہنشاہ کے خاص معاونین میں سے تھے اور ان کی بڑی بڑی جاگیریں تھیں اگر پوپ اس مقصد کے پورا کرنے میں کامیاب ہو جاتا تو شہنشاہ کی ساری قوت خاک میں ملٹی ہوتی۔

اس سے بڑھ کر یہ کہ ہنری کو اس نے (دسمبر ۱۰۵۵ء میں)

حکم دیا کہ روما میں حاضر ہو کر اس امر کی جواب دہی کرے کہ گریگوری نے جن بعض اشخاص کو خارج از ملت قرار دیدیا ہے انھیں وہ اپنے دربار میں کیوں رکھتا ہے اور اُس کے ساتھ ہی یہ بھی دیکھی دی کہ اگر آنے سے انکار کرے گا تو وہ خود بھی اُسی لعنت کا مستوجب قرار دیدیا جائیگا ہنری نے پوپ کے اس فعل کو اعلانِ جنگ کے شل سمجھا اور خود سمرانہ جواب دیا۔ دارمز کی مجلس شوریٰ میں ہنری نے پوپ پر یہ الزام لگایا کہ اُس نے خلاف ضابطہ انتخاب کر لیا ہے اور اُسے معزول قرار دیا۔

پوپ کے طرفدار | اب جنگ چھڑ گئی۔ گریگوری یہ اعتماد کر سکتا تھا کہ جنوب اٹلی کے نارمن،

لمبارڈی کی جماعت عاتقہ، شکنی کی ملکہ ملڈا، سیکن، جرمنی کے بدول امرا، فرقہ کلونیاک کے لوگ جو اُس زمانہ میں تمام شہنشاہی کے اندر روز بروز ترقی کرتے جا رہے تھے یہ سب اسکے طرفداروں ہنری کے طرفدار | میں ہونگے۔ ہنری کے طرفداروں میں اُس کی وفادار رعایا کا وہ گروہ کثیر تھا

جس پر پوپ کے استقلال کا کچھ اثر نہیں پڑا تھا علاوہ ازیں پادریوں کا ایک بڑا گروہ جن کے دل میں حبّ وطن بھری ہوئی تھی لیکن جو اوقات کی خویہ و فروخت کرنے کے الزام سے غالباً بری نہ تھے، نیز اطالیہ کی شہنشاہی جماعت یہ سب کے سب اُس کے ہوا خواہ تھے۔

گریگوری کی معزولی کی نسبت ہنری کا (جنوری ۱۵۷۰ء)

خط بہت ہی دلیرانہ و گستاخانہ تھا۔ اُس نے یہ لکھا تھا کہ اُس نے

گریگوری کی بد اطواریوں کا بہت تحمل کیا کیونکہ وہ چاہتا تھا

الزامات اور رفع الزامات کہ کرسی امامت کی عزت باقی

رہ جائے، لیکن گریگوری نے

سمجھا کہ وہ اس سے ڈرتا ہے۔ اسی بنا پر اُس نے یہ جرات

کی کہ ہنری کو انتزاع سلطنت کی دھمکی دی گویا یہ سلطنت

خدا کی دی ہوئی نہیں بلکہ گریگوری کی دی ہوئی ہے۔ ہنری گویا

عمدہ فرمانروائی حضرت مسیح کی طرف سے ملا ہے مگر گریگوری

نے پوپ کا منصب بغیر مرضی خدا کے حاصل کیا ہے۔ جن ذیلیوں

سے وہ اس منصب پر پہنچا ہے وہ چالاکی، رشوت دہی،

جبر و تعدی علوم الناس کی ہمدردی اور زیادتی ہے۔ درانحالیکہ وہ

امن کی کرسی پر بیٹھا ہوا ہے مگر اُس نے خود امن میں خلل

ڈال دیا ہے۔ اُس نے بادشاہ پر جو خدا کا مقرر کردہ ہے، حملہ

کیا۔ حالانکہ تمام اولیائے کرام کی تعلیمات کے موافق خدا کے

سوا نہ کوئی بادشاہ کو معزول کر سکتا ہے نہ اس سے باز پرس

کر سکتا ہے۔ کلیسا نے آج تک کسی بادشاہ یمان تک کہ جو کین

کے سے مرتد و بے دین شخص کو بھی معزول نہیں کیا اور یہی

مناسب سمجھا کہ اس کے معاملہ کو خدا کے فیصلہ پر چھوڑ دے۔

سنٹ پیٹر جو کہ اصلی و حقیقی پوپ تھا وہ سب کو حکم دے گیا

ہے کہ خدا سے ڈرتے رہیں اور بادشاہ کی تعظیم و تکریم کریں

لیکن گریگوری کو مطلق خدا کا خوف نہیں ہے۔ لہذا اب اُسے لازم ہے کہ سینٹ پیٹر کی کرسی کو خالی کر دے۔ ہنری اور اُس کے یہاں کے اساتذہ گریگوری پر لعنت کا اعلان کرتے ہیں۔ پس اب پوپ کی کرسی پر کسی اور کو بیٹھنا چاہئے جو اپنے منظم کو دین کی عبا کی اندر نہ چھپائے۔ ہنری باتفاق اپنے اساتذہ کے گریگوری کو حکم دیتا ہے کہ وہ اس کرسی کو فوراً خالی کر دے۔

گریگوری کا (فروری ۱۵۷۷ء کا) جواب بھی ایسا ہی مستکبرانہ و پر زور تھا۔ وہ پیٹر اور پال اور تمام اولیائے کرام کو گواہ قرار دیتا ہے، کہ رومن کلیسا نے پوپ کا منصب بزور اُسے دیا ہے، اُس نے اپنی خوشی سے اس عہدے کو قبول نہیں کیا ہے۔ یہی اس امر کا کافی ثبوت ہے کہ تمام عالم عیسوی اُس کی حفاظت میں دیدیا گیا ہے۔ چونکہ ہنری نے اپنے ناگفتہ بہ غور میں کلیسا سے بغاوت کی اس لئے پوپ، سینٹ پیٹر اور خدا کی مدد پر بھروسہ کر کے ہنری کو مضرول کرتا ہے، اس کی تمام رعایا کو اُس کی اطاعت سے بری کئے دیتا ہے، اور چونکہ ہنری کو اپنے دعویٰ پر اور پوپ کی نافرمانی کرنے پر اصرار ہے اس لئے پوپ اُسے ملت سے بھی خارج قرار دیتا ہے۔ اُسے امید ہے کہ سینٹ پیٹر کی توجہ سے پوپ کی لعنت اُس پر (ہنری) پھٹ پڑے گی تاکہ تمام دنیا کو معلوم ہو جائے کہ پیٹر ایک ایسا بنیادی پتھر

ہے جس پر کلیسا کی بنا قائم ہے اور دوزخ کے دروازے بھی اس پتھر کے سامنے کچھ کام نہیں آسکتے۔ اس قسم کی باتوں کا گریگوری کی زبان سے نکلنا درحقیقت ایک نئی بات تھی، آج تک نہ کسی پوپ نے ایسے دعوے کئے تھے نہ شہنشاہ سے کبھی ایسی زبان درازی کی تھی۔ اب پہلی مرتبہ علانیہ یہ دعویٰ کیا گیا ہے کہ شہنشاہی بھی کلیسا کے توابع میں ہے۔

پوپ کی اس کارروائی سے اُمرائے جرمنی کو یہ جرات ہو گئی کہ مقام ٹیربر میں (بماہ اکتوبر ۱۶۰۷ء) انھوں نے ایک مجلس منعقد کی اور اس میں بادشاہ کو شرکت کی اجازت نہ دی۔ اس مجلس نے کچھ شرائط پیش کئے جو اقرار نامہ اپونیم کے نام سے مشہور ہیں اور ہنری کو کچھ پس و پیش کے بعد انہیں قبول کرنا پڑا۔ اس نے یہ اقرار کیا کہ وہ مقام اسپیر میں ٹھہرا رہے گا اور سال آئندہ کی فروری کے قبل ہی قبل پوپ سے صلح کر لے گا، تمام شاہی امتیازات کو ترک کر دیگا تو یا بادشاہی سے دست بردار ہو جائے گا اور فروری ۱۶۰۸ء ہنری چہارم کی معزولی میں مقام آگسبرگ میں اس کونسل کے سامنے حاضر ہوگا جس کا

صدر پوپ ہوگا۔ اس سے بڑھ کر گریگوری کی خوشی کی کوئی بات نہیں ہو سکتی تھی کہ وہ جرمنی میں جا کر وہاں کی قومی کونسل کا صدر ہو اور بادشاہ کے الزامات کی سماعت کرے لیکن ہنری کو کسی طرح یہ منظور نہ تھا کہ ایسا ہو سکے گریگوری

درحقیقت جرمنی میں جانے کے ارادے سے روانہ ہو گیا لیکن لمبارڈی سے گزرنے کے لئے ابھی بدرقہ کے انتظار ہی میں تھا کہ یہ خبر سن کر گھبرا گیا کہ ہنری، اسپیر سے بھاگ نکلا اور اس کڑا کے کے جاڑون میں کوہ آپلس کے پار اتر کر لمبارڈی میں پہنچ گیا ہے، جہاں لوگوں نے بہت ہی محبت سے اُسکا خیر مقدم کیا ہے، گرگوری اس وہم میں پڑ گیا تھا کہ نہ مسلم ہنری صلح کے ارادہ سے آیا ہے یا جنگ کی نیت سے۔ اس لئے وہ قلعہ کینوسا میں ٹھہر گیا کہ دیکھے کیا ظہور میں آتا ہے۔

قلعہ کینوسا

اُسے اطلاع دی کہ وہ صلح کرنے اور معافی مانگنے کے لئے آیا ہے،۔ پوپ نے ملاقات کرنے سے انکار کر دیا اور کلا بھیجا کہ وہ جرمنی میں واپس چلا جائے اور اس اقرار نامہ کے مطابق جو اُس نے اپنے اُمرا کے ساتھ کیا ہے مقام آگسبرگ میں حاضر ہو۔ لیکن آخر بہت ہی عجز و الحاح کے بعد پوپ نے اُس کی بات مان لی، اپنے پاس آئیکلی اجازت بھی دی اور لعنت سے بھی اُسے پاک کر دیا۔

ہنری نے گرگوری کو چکایا کہ ہنری کو خفت تو بے انتہا اٹھانی پڑی لیکن وہ اپنا کام کر گزرا

اخراج عن الملّت کی لعنت سے اُسے آزادی گلٹی اور اس طرح اُس نے اپنی بدخواہ رعیت کو اپنے خلاف ہر قسم کی قانونی حجت سے محروم کر دیا۔ گرگوری کی سب سے بڑی فتح یہ ہوتی

کہ وہ جرمنی میں جا کر قومی مجلس کی صدارت کرتا اس سے بھی اُسے باز رکھا۔ اُس کے مقابلہ میں گرگوری نے اپنی قوت و شوکت کا اظہار اس طرح کیا کہ شہنشاہ کو عذر خواہوں کی طرح اپنے دروازہ پر کھڑا رکھا۔ شہنشاہ سے اس ذلت کا اثر اگرچہ پوری طرح کبھی رفع نہیں ہوا لیکن حقیقت میں پوپ کا نشانہ بھی خطا کر گیا۔ لوگ اُس کو ضرورت سے زیادہ سخت گیر و بے رحم سمجھنے لگے۔ اگرچہ اس وقت دنیا یہی سمجھی کہ پوپ کو فتح حاصل ہوگئی لیکن حقیقت میں فتح ہنری کو حاصل ہوئی کیونکہ اسی وقت سے ہنری کی طاقت بڑھنے اور گرگوری کی طاقت گھٹنے لگی۔

یہ بات بہت جلد کھل گئی کہ ہنری اپنی عذر خواہی اور عہد و پیمان میں راستباز نہیں تھا کینوسا کی طرف جب وہ آ رہا تھا تو راستہ ہی میں وہ گرگوری کے خلاف سازشیں کرتا ہوا آیا اور جرمنی میں پھنچتے ہی اُس نے اندفاع کی تدبیریں شروع کر دیں۔ اُس کے معاونین فاصکر "سیکسن"، اور "سوامین"، برابر اُس کی مخالفت کرتے رہے۔ یہ لڑائی برسوں ہوتی رہی اس اثنا میں پوپ نے پھر ہنری سے قطع تعلق کر کے اسے طعون قرار دیدیا اور دو بادشاہ بھی اُس کے مقابلہ میں بنائے گئے مگر آخر کار قسمت نے یاوری کی اور جرمنی میں ہنری فتیاب ہو گیا۔ اب اُس نے ایک شخص کو پوپ کا منصب عطا کر کے گرگوری کو معزول کرنے کے لئے اٹلی پر فوج کشی کر دی۔ تین برس کے جدال و قتال کے بعد وہ روم پر

گرگوری ہفتم کو روما سے بھاگنا | قابض ہو گیا اپنی اور اپنی ملکہ
 پڑا اور اس کا انتقال ہو گیا | کی تاجپوشی کی رسم ادا کی اور
 ۱۰۸۵ء
 گرگوری کو قلعہ سان انجلو میں
 محصور کر لیا۔ گرگوری نے اس

دوران میں اپنے ایک بڑے ہوا خواہ رابرٹ گسکارڈ کو
 کمک پر طلب کیا تھا وہ اب ایک لشکرِ جرار لے ہوئے آ پڑا،
 ہنری کو روما سے نکال دیا، پوپ کو بچا لیا، اور اپنی نارہن
 فوج کو شہر کے لوٹنے کی اجازت دیدی۔ اس ظلم کو دیکھ کر
 تمام لوگ اس درجہ برہم ہوئے کہ گرگوری کا اب شہر میں ٹھہرنا
 مشکل ہو گیا۔ وہ انہیں نارمنوں کو ساتھ لے ہوئے جنوب
 کی طرف نکل گیا اور ہنرہ میں سرفرو میں انتقال کر گیا۔

گرگوری ہفتم کیا کیا کام کر گیا | گرگوری نے دعوے بہت
 بڑے بڑے کئے مگر ان کو

بنا نہ سکا۔ اُس نے ولیم فاتح اور فلپ اولی (شاہِ فرانس)
 کے ساتھ مراعات کا اظہار کیا اور ان دونوں کو بدستور
 پادریوں کے نصب کرنے کے حقوق حاصل رہے۔ ہنری چہام
 نے اکثر اعتبار سے اس کے خلاف اپنے دعاوی کو قائم رکھا
 اندلس میں گرگوری کے سفیروں سے بدسلوکی کی گئی اور
 وہ خود بھی عزیز الوطنی کی حالت میں دنیا سے چل بسا
 مگر اس طریقہ کی بنا اسی نے ڈالی کہ تمام ممالکِ یورپ
 میں پوپ کی طرف سے وکیل بھیجے جانے لگے۔ اُس نے

مجلس شوریٰ کے اقتدار پر اپنے اقتدار کو مقدم رکھا۔ عام پادریوں کو یہ اختیار دیئے کہ وہ پوپ کے پاس مرافقہ کیا کریں، اُس نے اساتذہ کی خود مختاری کو توڑ دیا۔ اُس نے پادریوں کا مجرد رہنا لوازم مذہبی سے قرار دیا۔ اسی نے کارڈینونا طبقہ انتخاب قائم کر کے اقتدارت پوپ کو دنیاوی مداخلت سے خواہ شہنشاہ کی ہو خواہ اہل روم کی، آزاد کر دیا۔ مختصر یہ کہ پوپ کے دعویٰ اختیار مطلق کو اُس نے، منضبط کر دیا اور زمانہ آئندہ کے لئے اُس کی ایک روش معین کر دی۔

اربن دوم (۱۰۸۷-۱۰۹۹) نے لڑائی جاری رکھی اور اچھے نتائج حاصل کئے۔ اُس نے

بویریا کو اپنے ساتھ شریک کر لیا اور لبارڈی کو ہنری سے جدا ہو جانے پر آمادہ کیا۔ خود ہنری کے بیٹے کونارڈ نے اپنے باپ سے دفا کی، اور پوپ کے فریق سے لگیا اور اس فریب و دفا کے حیلے میں یہ لبارڈی کا بادشاہ بنا دیا گیا۔ ۱۰۹۹ء میں اربن دوم نے اٹلی اور فرانس میں فاتحانہ شان سے سفر کر کے اپنی فتح کا جشن منایا۔ آخر عمر میں ہنری پچھارم کی زندگی کو اس کے دوسرے بیٹے ہنری کی بغاوت نے تلخ کر دیا۔ آسنے لڑا لڑا کر باپ کو مستعفی ہونے پر مجبور کر دیا لیکن تخت پر بیٹھے ہی ہنری پچھم (۱۱۰۶-۱۱۲۵) بنے پوپ کے فریق سے قطع تعلق کر لیا۔ اپنے باپ کے مشیروں کو اور باپ کی حکمت عملی کو اپنا مقصود قرار دیکر پوپ سے فساد و نزاع

پھر تازہ کر دی۔ کتنی ہی دفعہ اتفاق باہمی کی کوششیں کی گئیں مگر آخر یہ مرحلہ (۳۳۲) کا ٹکار ڈیٹ (صلح) وارمز سے **وارمز کی کانٹار ڈیٹ (صلح)** لے لے ہوا۔ اس صلح کے شرائط حسب ذیل قرار پائے شہنشاہ

نے یہ روا رکھا کہ پادریوں کو اختیار روحانی پوپ کی طرف سے عطا ہوا کرے جس کی علامت انگشتی و عصا ہو۔ دوسری طرف یہ قرار پایا کہ تمام اساتذہ اور روسائے خانقاہ قانوناً شہنشاہ یا اس کے نمائندوں کی حضوری میں منتخب کئے جایا کریں لیکن اختلاف کی صورت میں فیصلہ شہنشاہ کرے۔ پادریوں کو جاگیر دینا اور ملکی و عدالتی عہدوں پر فائز کرنا شہنشاہ سے متعلق ہو۔ اُس کی علامت وہ شاہی عصا تھا جیسا عام جاگیرداروں اور دنیاوی حاکموں کے پاس ہوا کرتا تھا۔

ہنری پنجم نے مشرقی سرحد کی وحشی قوموں کی نسبت آٹو اعظم کی حکمت عملی کو پھر تازہ کیا کہ نیمبرگ کے اسقف آٹو کو تبلیغ دین کی ہمت دلائی جس کے جوش مساعی نے پومرینیا کی قوم سلیوز کو عیسائی کر کے جرمنوں کے ساتھ ملا دیا۔ اُمرا کی جو مخالفت اُس کے ساتھ تھی وہ اس امر کی طرف منبر ہوئی کہ اُس نے برمنی کے شہروں کو جنگی قوت و دولت برابر بڑھتی جاتی تھی اپنا طرفدار بنا لیا تاکہ اُن کو اُمرا کے مقابلہ میں کھڑا کر دے، معلوم ہوتا ہے کہ اہل شہر کی قوت و ہمت کو مبہم طور پر اُس نے سمجھ لیا تھا

اور اسی لئے اُن لوگوں کے متفق کرنے میں اہتمام بلینج سے کام لیا۔ ہنری پنجم کے مرنے کے بعد اُس کی جانشینی لوٹھر سیکسنی؟ کے لئے امیر سیکسنی لوٹھر کا انتخاب ہوا۔ اُس کے ۱۱۲۵-۱۱۳۸ منتخب ہونے کی بڑی وجہ یہ ہوئی کہ اُس نے پوپ کے طرفداروں کے خاطر خواہ شرائط منظور

کرتے تھے اور اس بات کا اقرار کر لیا تھا کہ اپنے عہد دولت میں منافع کلیسا کا لحاظ رکھے گا۔ بلکہ اُس نے پوپ سے یہ بھی درخواست کی کہ وہ اس کے انتخاب کی تصدیق کر دے۔ ۱۱۳۸ء میں دو پوپ منتخب ہو گئے، جس سے یہ

اندیشہ پیدا ہوا کہ کہیں یہ منصب ہی درہم برہم نہ ہو جائے ان دونوں منتخب شدہ اشخاص میں سے انوسنٹ دوم (۱۱۳۰-۱۱۳۳) فرانس پہنچا جہاں اُس نے خانقاہ کلیرواکس کے رئیس برنارڈ کی (جو یورپ بھر میں بڑا ہی ذی اثر شخص تھا) حمایت حاصل کر لی۔ برنارڈ ہی کے اثر سے فرانس و لوٹھر اور انوسنٹ دوم جرمنی دونوں ملکوں کے بادشاہ انوسنٹ کے معین و مددگار

ہو گئے۔ بلکہ لوٹھر (شاہ جرمنی) نے تو اہلی میں آکر بزور شمشیر شہر روما میں انوسنٹ کے قدم چما دئے انوسنٹ نے اُس کے صلے میں لوٹھر کو تاج شہنشاہی سے سرفراز کیا اور حکومت سکسنی کا خلعت بھی اُسے عطا کیا۔ اس فوجی جاگیر کے قبول کرنے سے لوٹھر بھی پوپ کی جاگیر دار رعایا میں داخل ہو گیا۔

اب پوپ کو یہ خواہش پیدا ہوئی کہ شہنشاہ پر جو فتح اسکو حاصل ہوئی ہے اُس کو جہاں تک ہو سکے عظیم اشان کر کے دکھائے۔ چنانچہ لوٹھر کی طبیعت کو اطاعت و انقیاد کی طرف مائل دیکھ کر پوپ نے ایک تصویر بنوائی جس میں شہنشاہ اُس کے سامنے گھٹنوں کے بل جکھا ہوا ہے اور پوپ کے ہاتھ سے تاج شہنشاہی لے رہا ہے۔ مقصود یہ تھا کہ اس تصویر سے یہ ظاہر ہو کہ شہنشاہ کا تاج شہنشاہی پوپ کا عطا کیا ہوا ہے۔

انوسنٹ کے مخالف پوپ، انا کلیٹ دوم کی اعانت پر روجر دوم (ایرسل) اس شرط سے آمادہ ہو گیا کہ اُسے سلی کا بادشاہ بنا دیا جائے۔ روم پر انوسنٹ کے قابض سلی میں قیام پاوشاہت (۱۱۳۰) ہو جانے کے بعد بھی روجر لوٹھر کا اسے تسلیم کر لینا (۱۱۳۹) اُس کی مخالفت کرتا رہا۔ اس ہم کے سر کرنے کے لئے

انوسنٹ نے لوٹھر کو طلب کیا لیکن لوٹھر کی جنگ کا انجام بہت برا ہوا اور انوسنٹ کو مجبور ہو کر روجر سے صلح کر کے اُس کی بادشاہی کو تسلیم کر لینا پڑا۔

کونارڈ سوم لوٹھر کے مرنے کے بعد ہونٹافن کے خاندان میں سے کونارڈ سراسر خلاف قاعدہ اسکی جانشینی کے لئے منتخب ہو گیا۔ لیکن وہ اس قابل نہ تھا کہ ملک کو سنبھال سکے۔ در انحالیکہ ملک میں بے انتظامی

پھیل رہی تھی اس پر بھی وہ جنگ صلیبی میں جانے کو آمادہ ہو گیا۔ اُس کی غیبت میں ملک کے اندر ظلم، خانہ جنگی، سیاسی تفرقہ اندازی اور بھی زیادہ ہو گئی۔ ۱۱۹۰ء میں وہ جنگ سے پھرا اور اس عہد کی پریشانیوں پر یہ اضافہ کیا کہ امیر سیکسنی، ہنری (شیرول) سے جو نہایت مقتدر تابعان شاہی میں تھا جنگ چھیڑ دی۔ غرض اس کے عہد حکومت کا خاتمہ بہت بری طرح ہوا۔

فریڈرک اول اس کے بعد اس کا بھتیجا فریڈرک اول جو باربروسا کے نام سے مشہور ہے شاہی

کے لئے منتخب ہوا (۱۱۵۲-۱۱۹۰) چونکہ یہ بادشاہ بویریا اور سویٹیا دونوں خاندانوں سے تعلق رکھتا تھا جن میں آپس میں

عداوت چلی آتی تھی، اور جو گلف (حامیان پوپ Guelf) اور گبیلین (حامیان شہنشاہ Ghibelline) کہلاتے تھے،

اس سبب سے لوگوں کا خیال تھا کہ ان دونوں خاندانوں کی عداوت و نزاع اُس کی وجہ سے رفع ہو جائے گی۔

لیکن اگر وہ اس دشمنی کو رفع نہ کر سکا تو اس میں اسکا کچھ قصور نہ تھا۔ وہ ہر طرح پر یہ چاہتا تھا کہ اپنے مخالفوں سے موافقت کر لے۔ چنانچہ ہنری (شیرول) کو اُس نے

بویریا کا ملک واپس کر دیا۔ اور دوسرے طریقوں سے بھی اُس کے ساتھ مراعات کی اور حقیقت یہ ہے کہ ہنری کیلئے

شکایت کا کوئی پہلو نہ چھوٹا سوا اس کے کہ بادشاہی

فریڈرک کے دو مسلک سیاسی اس کو نہ مل سکی۔ یہ کہا جاسکتا ہے کہ امور سیاسی میں فریڈرک

کے دو مسلک تھے ایک بادشاہ جرمنی ہونے کی حیثیت سے، دوسرے تمام عالم کا شہنشاہ ہونے کی حیثیت سے، وہ چاہتا تھا کہ تمام ملک کا انتظام یکساں کر کے اور ظلم و تعدی کا استیصال کر کے جرمنی کو ایک متحدہ سلطنت بنا دے۔ شہنشاہ کی حیثیت سے اُس کا صرف یہ ایک منہائے خیال تھا کہ اہل روم کی سی قدیم شہنشاہی پھر قائم کر دے۔ روم کے سلاطین عظام کو وہ اپنی فرمانروائی کا نمونہ سمجھتا تھا۔ گیارہویں صدی میں قوانین روم کا مطالعہ پھر رواج پانے لگا اور فریڈرک اسے خود اپنے کام میں لانے لگا۔ اس نے اپنے دربار میں ایسے لوگوں کو جمع کیا تھا جو جینین کے مسودات میں مہارت رکھتے تھے اور انہیں کی صحبت میں فریڈرک میں وہ خیالات پیدا ہو گئے جنکو اُس نے اپنی شہنشاہی میں عمل میں لانیکی کوشش کی۔ ان محنتوں کے دلوں پر اہل روم کے مطلق العنان قانون کا سکہ بیٹھا ہوا تھا اور انہوں نے فریڈرک کے سامنے پیش کرنے کے لئے ایسے اصول منتخب کئے جن سے اقتدار اعلیٰ کی ہوا اور بھی اس کے دماغ میں بھر گئی۔ انہوں نے اس سے کہا کہ بادشاہ کی مرضی ہی عین قانون ہے اور شہنشاہ ہی تمام دنیا کا مطلق العنان حکمران

ہے۔ گر فریڈرک کی مطلق العنانی کا سبب اصلی شخصی قوت و اقتدار کا شوق نہیں تھا، بلکہ اپنے عمدہ و منصب کا جو تصور اُس کے ذہن میں تھا یہ مطلق العنانی اسی منطق کا ایک نتیجہ تھی۔

۱۵۲ء میں فریڈرک کوہ آپس کے پار ہو کر لمبارڈی میں داخل ہوا اور رائٹلینگین کے مشہور و معروف میدان میں نیمہ زن ہو کر ایک ”ڈاٹ“ (قانونی مجلس) کے اجتماع کا اعلان کیا اور لمبارڈی کے تمام شہروں میں یہ حکم بھیجا کہ اپنے اپنے کانسٹبلوں (رئیسوں) کو شہنشاہ کی خدمت میں بھیجیں۔ اکثر شہروں نے اُس پر عمل کیا لیکن ملان اور اُس کے بعض طیفوں نے تعمیل سے انکار کر دیا۔ اُس زمانہ میں ملان کی ملامت حرکتوں کی وجہ سے اُس کے اور دوسرے چھوٹے چھوٹے شہروں کے درمیان جگڑے پڑے ہوئے تھے۔ اسی سلسلہ میں پیویا نے فریڈرک سے ملان و ٹارٹونا کے خلاف فریاد کی۔ اور جب ٹارٹونا نے اُس کے احکام کی بھی کچھ پروا نہ کی تو فریڈرک نے اُس کا محاصرہ کر لیا اور اسے تباہ و تاراج کر کے چھوڑا۔ ملان اس وقت اس سبب سے بچ گیا کہ فریڈرک، روما کی طرف متوجہ ہو گیا۔

روما والے اس بات کو بھولے نہ تھے کہ ایک زمانہ میں انھیں کا شہر عروس ابلاد تھا، وہ ہر طرح کی حکومت سے خواہ وہ شہنشاہ کی ہو یا پوپ کی، بیچین رہتے تھے۔ انہیں

خواہش یہ تھی کہ شہر کو اگلی سی قوت و آزادی پھر حاصل ہو جائے اور وہ شہر کو اُس کے اگلے زمانہ کے سے سرمایہ ناز مرتبہ پر واپس لانے کا خواب دیکھا کرتے تھے۔ یہی سبب تھا کہ وہ اکثر پوپ کی مخالفت کیا کرتے۔ پوپ کی سیادت ان کے سیاسی خیالات اور آرزوں سے متضاد واقع ہوئی تھی۔ چنانچہ ۱۷۷۳ء میں عامہ غلامت اور ادنیٰ درجہ کے روسا نے خروج کر کے، پوپ کو نکال دیا اور بنیال خود شہر میں قدیم زمانہ کا سا نظم و نسق پھر قائم کیا۔ اس کے دو برس بعد بریسیا کا تیس آرنالڈ، روم میں آیا اور بہت جلد شہر میں سب سے بڑا صاحب اثر شخص بن گیا۔ یہ شخص فرانس میں رہا تھا اور صلحد اعظم اسیلارڈ آرنالڈ ساکن بریسیا کے خیالات کو سن کر انہیں اقتدار کرایا تھا اور چاہتا تھا کہ ان خیالات پر عمل ہوتے ہوئے دیکھے۔ روم کی (۱۷۷۳ء کی) بغاوت کا حال سکر اس کی پسلی پھڑ کی اور اُسے اپنی مطلب برآری کے لئے موزوں سمجھ کر پکتے ہوئے شعلے کی طرح اس طرف دوڑ پڑا۔ اس کا نظام عمل کسی قدر طول طویل تھا۔ امارا کے مقابلہ میں اُسے عوام الناس سے ہمدردی تھی۔ اُس کے دماغ میں وہی خیال سمایا ہوا تھا جو کلیسا میں کئی دفعہ ظاہر ہو چکا تھا اور عنقریب سینٹ فرانس کے مرکزی اصولِ اصلاحی میں شامل ہونے والا تھا یعنی

صاحب جائداد ہونا گناہ ہے۔ اُس نے یہ اعلان کر دیا کہ زمین پر اُمرا کا قبضہ نہ رہنا چاہئے بلکہ اُسے جائداد مشترک ہونا چاہئے۔ ہر شخص کو حق ہے کہ زمین کی ایک مقدار میں کو کام میں لائے۔ چونکہ شخصی قبضہ گناہ ہے اسلئے کلیسا کو لامحالہ بے جائداد رہنا چاہئے۔ مگر وہ اس سے ایک قدم اور آگے بڑھ گیا اور یہ اعلان کیا کہ فوراً فوراً بھی ہر شخص کو محتاج رہنا چاہئے۔ اُس نے پادریوں پر گناہگار اور دنیا دار ہونیکا الزام لگایا۔ اُس کی نظر میں پادریوں کے دامن پر یہ بڑا دہبہ تھا کہ ملکی انتظامات میں وہ اسقدر زیادہ شریک رہتے تھے۔ اس کا قول تھا کہ »وہ پادری جو صاحب جائداد ہیں وہ اساتذہ جو حشم و خدم رکھتے ہیں، وہ راہب جو کسی قسم کی ملکیت رکھتے ہیں ان میں سے کوئی بھی بیچ نہیں سکتا« کلیسا میں کامل اصلاح کی ضرورت تھی اور اُس کی ابتدا پوپ سے ہونا چاہئے تھی۔ آرنالڈ نے یہ مطالبہ کیا کہ کلیسا کو اپنے تمام مقبوضات سے ہاتھ اٹھا لینا اور محتاجی کی حالت میں رہنا چاہئے۔ اس کا قول تھا کہ مسیح کا مقرر کیا ہوا قانون یہی ہے۔ اس کے و عظ سے جوش میں آکر بازاری ہنگامہ کرنے والوں نے خانقاہوں کو لوٹنا شروع کر دیا کیونکہ جب پادریوں کا صاحب جائداد ہونا ہی جائز نہیں تھا تو اُن کی جائدادیں فوراً اُن سے چھین لینا چاہئے تھیں

۱۵۴۳ء میں نقولاس بریک اسپیر پوپ کی جگہ کے لئے

منتخب ہوا اور اس نے ہیڈریس چارم کا لقب اختیار کیا۔
ہیڈریس چارم انگریزوں میں یہی ایک شخص ہے جو سینٹی پیٹر
 ۱۱۵۳-۱۱۵۹ کی کرسی پر بیٹھا ہے۔ اُس نے جرأت کر کے
 شہر کے جمہوری فریق کے ساتھ تنازع شروع
 کر دیا، وینیس (محل پوپ) پر قبضہ کر لیا اور اسکے گردا گرد
 خندق کھدوا کر قلعہ بند ہو گیا، تمام شہر پر حکم تعلق جاری
 کر دیا (یعنی ماسم مذہبی کی بجائے آوری بند کر دی) اور جب تک
 آرنلڈ شہر سے نکال نہ دیا گیا اس حکم کو برطرف نہیں کیا۔ آرنلڈ
 کے نکل جانے سے شہر والوں کا سب سے بڑا سرغنہ
 جاتا رہا۔

بس اسی موقع پر فریڈرک باربروسا اٹلی میں آیا پوپ
 اُس کی ملاقات کو گیا، آرنلڈ پر الزام قائم کئے اور اُس کے
فریڈرک اول روما میں اتقل کا مطالبہ کیا۔ فرقہ جمہوریہ
 نے بھی اپنی سفارت فریڈرک
 کے پاس بھیجی اور یہ کہلا بھیجا کہ شہنشاہی کی تمام قوت
 اہل روما کی بدولت ہے اور یہاں کے سب لوگ اُسے
 اپنا شہنشاہ بنانے کے خواہشمند ہیں صرف یہ شرط ہے
 کہ وہ اس بات کا حلف اٹھائے کہ شہر اور عمدہ داران شہر
 کے حقوق کا احترام کرے گا اور ایک کثیر رقم انھیں
 ادا کرے گا۔ اُن کی اس گستاخی پر فریڈرک براہم ہو گیا،
 اور کہلا بھیجا کہ کارل اعظم اور آٹو اول نے فاتحانہ قوت سے

خطاب شہنشاہی حاصل کیا تھا۔ روما کی شان و شوکت ایک گزرا ہوا قصہ ہے، اُس کی ساری شہمت و قوت اہل جرمنی کی طرف منتقل ہو گئی ہے، مفتوح قوم کو اپنے آقا کے سامنے شرائط پیش کرنے کا کوئی حق نہیں ہے؛ لیکن ہیڈرین چہارے اس امر پر آمادہ تھا کہ فریڈرک سے کچھ اس سے بہتر شرائط کرے وہ شہنشاہ کو تاج شہنشاہی پہنانے پر راضی تھا بشرطیکہ شہنشاہ روما میں اُس کی جگہ اُسے واپس دلا دے اور آرنلڈ کو اُس کے حوالے کر دے۔ اسی قرار داد کے موافق فریڈرک کو تاج پہنایا گیا اور سارا شہر بزور مغلوب کر لیا گیا۔ آرنلڈ گرفتار ہو گیا اور ہیڈرین کے حکم سے انبار ہیزم پر ایک محلہ کی طرح سے جلا دیا گیا۔

فریڈرک اور ہیڈرین کے تعلقات بھی پوری طرح قابل المینان نہ رہے۔ دونوں کی پہلی ہی ملاقات کے موقع پر فریڈرک نے ہیڈرین کی رکاب تھامنے سے یہ کلمہ انکار کر دیا کہ بادشاہوں کے لئے یہ امر زیبا نہیں ہے۔ ہیڈرین اس سے بہم ہو گیا اور اُس نے امن عطا کرنے کے لئے فریڈرک کو بوسہ نہیں دیا۔ یہ نزاع آخر رفق کر دی گئی مگر محض عارضی طور پر حقیقت شہنشاہ اور پوپ کے دعاوی ہی میں ایسی نقیض واقع تھی کہ دونوں میں صلح کا رہنا ممکن نہ تھا۔

بزمانسان میں جو واقعہ گزرا اُس نے دونوں گروہوں کی افتاد طبیعت کو ظاہر کر دیا اور یہ دکھا دیا کہ کس قدر جلد طوفان

برپا ہونے والا ہے۔ لندن کا اسقف اعظم اسکل روم میں آیا
 بڑا انسان کا واقعہ ہوا تھا، اور جب وہ برگنڈی کے راستہ
 سے واپس جانے لگا تو اسے لوگوں نے
 ۱۱۵۶
 لوٹ مار کر گرفتار کر لیا اور قید میں رکھا،

فریڈرک کو اگرچہ یہ خبر پہنچی مگر اُس کو رہائی دلانے کی کوئی
 فکر اُس نے نہیں کی اور نہ ان لوگوں کو سزا دی جنہوں نے
 یہ ظلم کیا تھا۔ فریڈرک کی اس بے پروائی کا ایک ہی سبب
 ہو سکتا ہے کہ وہ اسکل کی اس بات سے آزرہ تھا کہ
 کلیسائے اسکندینیویا کو آزادی کی ہوس دینے تھی اور اسکل اس معاملہ
 میں اُس کی مدد کر رہا تھا۔ یہ ایسی ہوس تھی جس کے پیروے
 میں بلاشبہ قومی منافرت بھی چھپی ہوئی تھی کیونکہ اسوقت تک
 کلیسائے اسکندینیویا، ہمبرگ کے اسقف اعظم کے ماتحت تھا
 اور اُس کے علاقہ اسقفی کا ایک جزو سمجھا جاتا تھا۔ اس مذہبی
 اثر کے توسط سے فریڈرک کو یہ امید تھی کہ اسکندینیویا میں
 وہ سیاسی اقتدار حاصل کر لیگا جس سے اُسکی شہنشاہی
 میں اضافہ ہو جائے گا۔ فریڈرک کی اس حریصانہ چال کا نیکلہ
 بکر اسکل اس کی حمایت پر بہرہ رسا نہیں کر سکتا تھا۔ علاوہ اسکے
 اسی زمانہ میں پوپ اور ولیم (والی سلی) سے ایک معاہدہ
 ہوا تھا جس میں حقوق شہنشاہی کا ذرا بھی لحاظ نہیں کیا گیا
 تھا، اس معاہدہ پر بھی فریڈرک کو اپنی آزرگی کا ظاہر کرنا
 منظور تھا۔ فریڈرک جب (۲۲-۲۸-اکتوبر ۱۱۵۶ء) بڑا انسان

میں تھا تو پوپ کے دو وکیل اُس کے پاس ایک خط لیکر آئے جس میں شہنشاہ کے اس فعل پر صاف صاف ملامت کی گئی تھی کہ اُس نے اسکل کو رہائی دلانے اور اُس کے قید کرنے والوں کو سزا دینے میں بے پروائی برتی۔ یہ دونوں شخص جب اول اول فریڈرک کے سامنے آئے تو انہوں نے پوپ اور کارڈنلوں کی طرف سے اس کو سلام پہنچا کر یہ بھی کہا کہ پوپ کا سلام پدرانہ اور کارڈنلوں کا سلام برادرانہ ہے۔ سلام کا یہ انداز عجیب و غریب تو ضرور سمجھا گیا لیکن فریڈرک اس پر کچھ ناراض نہیں ہوا۔ اس کے دوسرے دن شہنشاہ نے مراسم دربار کے موافق دونوں شخصوں سے ملاقات کی اور انہوں نے ہیڈرین کا خط پیش کیا۔ شہنشاہ کی بے اعتنائی پر ملامت کرنے کے بعد پوپ نے یہ اعتراف کیا کہ اسکا سبب اُس کی سمجھ میں نہیں آتا۔ ہیڈرین کا خیال یہ تھا کہ اس سے کوئی امر شہنشاہ کے خلاف نہیں ہوا بلکہ وہ ہمیشہ اس سے اپنے فرزند عزیز کی طرح سے ہمیشہ ہمارا ہے۔ اُس نے فریڈرک کو یاد دلایا کہ اب سے دو برس پہلے کلیسائے مقدس نے اس کے ساتھ کیا سلوک کیا اور کیسی شفقت پدرانہ کے ساتھ پیش آیا اور اُسے خوشی خوشی تلج شہنشاہی پہنا کر سب سے بڑا رتبہ و اعزاز عطا کیا۔ اس کے بعد لکھا تھا کہ ”ہم نے جو ہر نوع سے تمہاری حاجت برآری کی اسکا ہمیں مطلق افسوس نہیں بلکہ اگر یہ ممکن

ہوتا کہ تم اس سے بھی بڑا انعام (جاگیر Beneficia) ہمارے ہاتھ سے پاسکتے تو بھی ان خدمتوں کے لحاظ سے جو تمہارے ہاتھ سے میرے اور کلیسا کے متعلق انجام پانکتی ہیں، اس کے عطا کرنے میں ہمیں مسرت ہی ہوتی ہے۔ اس کے پڑھتے ہی ایک آگ سی لگ گئی۔ فریڈرک کے حضور میں جو والیان ملک و امرا موجود تھے غضبناک ہو کر دکلاء پوپ سے اُلجھ پڑے کہ یہ دعوے کس بنا پر کئے گئے ہیں۔ اس کے جواب میں ان میں سے ایک بول اٹھا کہ پوپ سے نہیں تو پھر آخر کس سے شہنشاہ نے یہ شہنشاہی پائی ہے؟ اگر شہنشاہ مداخلت نہ کرتا تو اس جواب نے اس وکیل کی جان ہی لی ہوتی کیونکہ آٹو وان وٹس باک اسپرچیٹ پڑا اور قریب تھا کہ اسے جان سے مار ڈالے۔ وکلاء کو حکم ہوا کہ فوراً اطالیہ کو واپس چلے جائیں اور پوپ کے کسی کام کے لئے کوئی مزید کارروائی نہ کریں۔

ہیڈرین نے جو لفظ (Beneficia) کا لکھا تھا اس کے معنی انعام یا جاگیر کے ہوں یا نہ ہوں یہ بحث چندان بکار آمد نہیں اہم بات یہ تھی کہ اُس نے تاج شہنشاہی کے متعلق صاف صاف ایسے الفاظ لکھے تھے گویا اس کا دنیا نہ دینا بالکل اُس کے اختیار میں تھا۔ یہ بات فریڈرک کو اس سے کم ناگوار نہ ہوئی جبقدر انعام و جاگیر کا لفظ ناگوار ہوا کیونکہ اس کا اعتقاد یہ تھا کہ تاج شہنشاہی

کا تعلق جرمنی سے ہے۔ جرمنی کا بادشاہ تاج شہنشاہی کا حق رکھتا ہے، پوپ کا حق بس اتنا ہی ہے کہ اُسے تاج پہنا دے۔

فریڈرک نے اُس کے بعد اپنی رعایا میں ایک اعلان نامہ شائع کیا جس میں پوپ کے اُن دعوؤں کا ذکر تھا قیصر کی منادی جو اُس کے خط میں مرقوم تھے اور اُس کی رد میں یہ اعلان کیا تھا کہ اُسے تاج شہنشاہی

صرف خدا سے عطا ہوا ہے اور دالیان ملک سے انتخاب عمل میں آیا ہے۔ مسیح نے یہ تعلیم دی ہے کہ دنیا کی حکومت دو تلواروں سے ہوگی، ایک روحانی، دوسری دنیاوی۔ پیٹر نے حکم دیا ہے کہ تمام لوگوں کو خدا کا خوف اور بادشاہ کی تعظیم کرنی چاہئے۔ پس جو شخص یہ کہے کہ شہنشاہی پوپ کا دیا ہوا انعام ہے یا اُس کی جاگیر ہے وہ سینیٹیوٹ کا مخالف اور جھوٹے بولنے کا گناہگار ہے۔

اب ہیڈرین چہارم نے جرمنی میں پادریوں کو ایک گھلا خط روانہ کیا، جس میں معاملات کا رخ بدل جانے ہیڈرین کی تاویل پر بہت ہی تعجب و غصہ کا اظہار کیا تھا۔ یہ خط بڑی ہی حکمت عملی

پر مبنی تھا جس سے غرض یہ تھی کہ جرمن پادریوں کو اپنا طرفدار بنالے لیکن کچھ لوگ ان میں سے اپنے شہنشاہ کے پتے ہوا خواہ بھی تھے، انہوں نے ہیڈرین کو ایک

خط لکھا اور اس میں فریڈرک کے جواب کی تائید و توثیق کی۔ اس کا مضمون وہی تھا جو فریڈرک کے اعلان نامہ کا تھا اور یہ دعویٰ تھا کہ شہنشاہی پوپ کا دیا ہوا انعام (جاگیر) نہیں ہے بلکہ یہ انعام فریڈرک کو خدا کی طرف سے عطا ہوا ہے۔ فریڈرک پوپ کی بنوائی ہوئی اس تصویر سے بھی اب تک آزرده تھا جس میں یہ دکھایا گیا تھا کہ لو تھر گھٹنوں کے بل جکا ہوا ہے اور پوپ کے ہاتھ سے تاج لے رہا ہے۔ اُس نے کہا کہ پوپ چاہتا ہے کہ ایک مقتدرانہ اصول قائم کرے اور اُس کی بنا محض ایک تصویر پر ہو۔ اب ہیڈرین نے ایک خط فریڈرک کو لکھا اس میں یہ بیان کیا کہ جو لفظ میں نے لکھا تھا اُس کے معنی انعام کے نہیں ہیں بلکہ وہ (Bonum) اور (Facia) سے مرکب ہے۔ جس سے مراد وہ کام ہے جو محبت و شفقت سے کیا جائے۔ ہیڈرین نے فریڈرک کو تو کسی طرح خاموش کر دیا لیکن جنگ کا خاتمہ نہیں ہوا۔ اتنا ہوا کہ جنگ ملتوی ہو گئی۔

اس کے بعد فریڈرک نے لمبارڈی کے شہروں کی طرف توجہ کی جو سو برس بلکہ اس سے بھی زائد سے بحال خود پڑے ہوئے تھے اور اپنا انتظام آپ ہی کر لیتے تھے۔ ایک آزادانہ حکومت بلدی کی بنا قائم کر کے انہوں نے حالات و وقت میں اصلاح و ترقی کر دی تھی۔ اب

ملان کو سب سے پہلے زیر کر لیا لیکن پھر بھی یہ طے پا گیا کہ اہل شہر جس طرح اپنے لئے حکام کو منتخب کر لیا کرتے ہیں ایسا ہی کیا کریں لیکن ان کا منظور کرنا شہنشاہ کے اختیار میں رہیگا۔ ران کا گلیٹن کے میدان میں ایک دوسری ران کا گلیٹن کی اوڈٹ (مجلس قانونی) کے منعقد ہونیکا اعلان دوسری مجلس ڈائٹ کیا گیا اور تمام شہروں کو حکم دیا گیا کہ اپنے اپنے عمدہ داروں کو مجلس مذکور میں روانہ کریں۔

فریڈرک کا مقصود یہ تھا کہ اہل شہر کے دماغوں سے آزادی کا خیال دور کر دے۔ جس زمانہ میں وہ اٹلی میں آیا ہوا تھا انہیں دنوں میں بولوگنا کے مقننین سے وہ ملتا رہا اور انہیں لوگوں سے قانون رومن کے اہمات مسائل اس نے حاصل کئے تھے۔ پرانے زمانہ کے دستور پھر جاری کئے گئے اور فریڈرک نے شاہی امتیازات کے متعلق اپنے دعووں کو پھر تازہ کیا (جس میں امارت ڈیوک و کاؤنٹ، نرحدات، ضرب سک، تحصیل محاصل و چنگی و رسوم وغیرہ سب شامل تھے) اس نے یہ اعلان کر دیا کہ آئندہ سے شہر کے تمام بڑے عمدہ دار اسی کی طرف سے مقرر کئے جائینگے اور رعایا کو انہیں کی توثیق کرنا ہوگی۔ تمام شہروں کے وکلانے شہنشاہ کے حقوق کا ایک ڈھانچہ تیار کرنے میں اعانت کی اور اس کو ملحوظ رکھنے پر اتفاق کیا۔ اس نے اب ایک قدم اور آگے بڑھایا کہ ان لوگوں نے جو اقرار کئے ہیں انہیں عمل میں لائیں۔

چنانچہ اُس نے تمام ملک میں اپنے نائب روانہ کئے کہ اُس کے عمدہ داروں کو ہر شہر میں نصب کریں۔ ملان والوں نے یہ دعویٰ کیا کہ اس قرارداد کے بموجب جو شہنشاہ میں اور اُن میں پہلے ہو چکی ہے وہ لوگ رانگا کلین کے معاہدہ کے اندر داخل نہیں ہیں، اس لئے انہوں نے بادشاہ کے قاصدوں سے مزاحمت کی اور شہر کے دروازے اُن کے لئے بند کر دیئے۔

فریڈرک نے اُن کے دعووں کو قبول نہیں کیا اور (اپریل ۱۱۵۹ء میں) شہر کا محاصرہ کر لیا، شہر نے تقریباً تیس برس تک مدافعت کی۔

ملان کی تاجراجی آخر فروری ۱۱۵۹ء میں اُس میں تاب مقاومت باقی نہیں رہی۔ اُن لوگوں نے ہر طرح سے

چاہا کہ فریڈرک کو راضی کر لیں مگر اُن کی داد فریاد سے اُس نے کان بھرے کر لئے۔ شہر کی دیواریں ڈھادی گئیں، شہر والے نکال دئے گئے اور امرا میں بہت سے لوگ یرغمال کے طور پر گرفتار کر لئے گئے۔

ہیڈیرین نے اپنے بنیادی اسی اثنا میں پوپ اور شہنشاہ کے درمیان از سر نو نزاع پھوٹ پڑی تھی ۱۱۵۹ء میں ہیڈیرین

نے فریڈرک سے بہت ہی وسیع مطالبات کئے جس میں مثلاً ا کی اراضی پر اُس کا قابض ہونا پوپ کے علاقوں سے جاگیرانہ محصول کا فریڈرک کے ذریعے سے وصول ہونا اور روما میں کامل اختیارات شاہی کا رکھنا داخل تھا۔ شہنشاہ نے ان مطالبات

سے انکار کر دیا اور پوپ نے جھگڑے اور فساد پر کمر باندھ ہی۔
اسلی کے روجر اور یونانی شہنشاہ سے کمک لیکر اس نے
لبارڈی کے شہروں سے سازش کر لی۔ ۱۱۵۹ء میں ہیڈرین
 کا انتقال ہو گیا اور کارڈنوں نے اس کے بجائے رولفنڈ بنڈلی
الگزینڈر سوم کا انتخاب کیا جس نے الگزینڈر سوم کا لقب اختیار
 کیا، یہ وہی شخص ہے جس نے بزناسان میں
ہیڈرین کی طرف سے گفتگو کی تھی۔ اس جھگڑے کو اس نے
 اب اپنے ہاتھ میں لیلیا اور اپنا وقت حلیفوں کے مہیا کرنے
 میں صرف کرنے لگا لیکن فریڈرک نے بھی ایک پوپ
 مقابل بنالیا اور الگزینڈر سوم کی مخالفت میں اسے اس حد تک
 کامیابی ہوئی کہ پوپ کو مجبور ہو کر روم سے بھاگنا پڑا اور
 اس نے فرانس میں جا کر پناہ لی (۱۱۶۱ء)۔ معلوم ہوتا تھا کہ
 میدان فریڈرک کے ہاتھ رہا۔ تمام شہروں میں اس کے عہدہ دار
 متعین تھے، لان تباہ و تاراج اور پوپ شہر بدر ہو چکا تھا۔
 لیکن یہی نظر مندی مقدمہ شکست ثابت ہوئی، اس نے
 بہتضع تمام زمانہ قدیم کے شہنشاہوں کا انداز اختیار کر لیا تھا۔
 اس کی مطلق العنانی شہروں کے حق میں ظلم بجائی تھی اور اسی
 سبب سے سب بے چین ہو رہے تھے کہ انتقام لینے کا کوئی
 موقع لجاؤ۔ پس الگزینڈر سوم ان مخالفین کا سرغنہ بن گیا۔
 ۱۱۶۵ء میں وہ روم میں واپس آیا اور شہنشاہ کو دین سے
 خارج کیا، اس کی تمام رعایا کو جو فریڈرک سے وفاداری کا

حلف کر چکی تھی اس پابندی سے آزاد کر دیا۔ الگورتڈر تدابیر ملکی کا ماہر شخص تھا۔ لمبارڈی کے شہروں کا اسطرح آزاد رہنا اسے بھی ناگوار تھا، لیکن چونکہ وہ اس کی مدد کر سکتے تھے اسلئے اس نے انھیں اپنا حلیف و شریک بنا رکھا تھا۔ تقریباً پندرہ برس تک یہ کاروان شخص فرڈرک کی مخالفت کا پیشرو بنا رہا اور شہنشاہ پر آخری فتح زیادہ تر اسی کی کاردانی و تدابیر سے حاصل ہوئی۔ اسکے دوسرے برس (۱۱۶۶) فرڈرک پھر ایک لشکر جوار کے ساتھ، اٹلی میں آیا تاکہ بائیلو کو سزا دے اور نئے پوپ، پیس چالس کو پوپ بنا کر سینٹ پیٹر کی کرسی پر بٹھائے۔ ایک محاصرے کے بعد اسنے روما کو فتح کر لیا، پیس چالس کو پوپ کا منصب دیا گیا اور اس کے چند روز بعد شہنشاہ اور شہنشاہ بیگم کو دوبارہ کلیسائے سینٹ پیٹر میں تاج پہنایا گیا۔ تھوڑے زمانے کے بعد وبا پھوٹ پڑی اور فرڈرک کے لشکر میں اتنے سانے ہوئے کہ وہ گھبرا کر جرنی کو بعجلت تمام چلا گیا۔ جس رفتار سے وہ واپس جا رہا تھا اسی رفتار سے اسکے عقب میں شہر کے بعد دیگرے بناوت کرتے جاتے تھے۔ وہ بڑی مشکل سے اپنی جان بچا کر نکل آیا۔ شہروں نے اب (۱۱۶۷ء میں) اتحاد بلاو لمبارڈی باہم اتفاق کر لیا جو اتحاد بلاو لمبارڈی کے نام سے مشہور ہے۔ ان سب نے متفق ہو کر ملان کو پھر تعمیر کیا اور وہی اس اتحاد میں سب کا

پیشرو بن گیا۔ پیویا ابھی تک شہنشاہ کے ساتھ پیمانہ وفا پر قائم تھا۔ پس متحدین نے اس کو ترک دینے کے لئے ایک نیا شہر اس کی سرحد پر بسادیا، اور پوپ کے اعزاز میں اس کا نام الگوزندریا رکھا۔ اللہ تک فریڈرک اس قابل نہ ہو سکا کہ دوبارہ اٹلی میں داخل ہو سکے۔ اس زمانہ میں شہنشاہ نے بنفس نفیس الگوزندریا کا محاصرہ کیا اور اسکی کچھ فوجوں نے ٹسکینی و امبریا کو پامال کر ڈالا۔ الگوزندریا بہت ہی مستحکم شہر تھا اور محاصرہ مہینوں جاری رہا۔ آخر صلح کے پیام آنے لگے اور چونکہ جاڑوں کا زمانہ قریب تھا فریڈرک پیویا کی طرف چلا گیا۔ شہنشاہ نے بار بار جرمنی کے والیوں کو کمک کے لئے طلب کیا لیکن ہنری (شیردل) نے سمجھ لیا تھا کہ شہنشاہ کو نینچا دکھانے کا یہی موقع ہے اور اسنے کمک بھیجنے سے انکار کر دیا۔ مئی ۱۱۶۶ء میں مقام لگنائو پر متحدین کی فوجوں نے فریڈرک پر حملہ کیا اور یقینی و قطعی فتح حاصل کی۔ تھوٹسی دیر تک تو یہ خیال جنگ لگنائو رہا کہ خود شہنشاہ بھی اس جنگ میں مالگیا ہے۔ فریڈرک اب سمجھ گیا کہ موقع نازک ہے۔

شکت ہو چکی ہے، اس لئے وہ اہل شہر کے ساتھ انہیں کے خاطر خواہ شرائط پر صلح کرنے کے لئے آمادہ ہو گیا۔ اس نے دیکھتے میں وینس میں جا کر کلیساے سینٹ مارک میں الگوزندریا سے ملاقات کی اس کے پاؤں پر گر پڑا، اپنی غلط کاری کا اعتراف کیا اور پوپ سے درخواست کی کہ اسے لعنت سے

پاک کروے۔ پوپ اس کے کہنے کو مان گیا اور التوائے جنگ کا اعلان کر دیا گیا۔ اس کے چھ برس بعد مقام کانستینس میں معاہدہ صلح پر دستخط ہو گئے، جس کے رو سے اہل شہر کے

مطالبات بیشتر ان کے حسب معاہدہ کانستینس

۱۱۸۳ء وخواہ تسلیم کر لئے گئے۔ شہنشاہ کی سیادت تسلیم کی گئی مگر وہ محض برائے نام تھی، اور حقیقت میں شہروں کی آزادی منظور کر لی گئی تھی۔ اس واقعے سے فریڈرک کی سخت توہین ہوئی لیکن اس سے کوئی مفر نہ تھا۔ جرمنی میں "گلف"

(حامیان پوپ) نے اسے ایسا دبانا شروع کیا کہ اسے خود پوپ سے مدد مانگنے کی ضرورت ہوئی اور اب سوا اسکے کہ نتائج جنگ نے جو فیصلہ کر دیا تھا اسی پر صبر کرے اور کچھ کر نہیں سکتا تھا۔

۱۱۸۶ء میں "گبلان" (حامیان شہنشاہ) اور "گلف" (حامیان پوپ)

کے جھگڑوں میں بہت نازک وقت آ پڑا کیونکہ اسی زمانہ میں ہنری (شیرول) نے متحدین لمبارڈی کے مقابلہ میں فریڈرک کو جنگ

میں کمک بھیجنے سے انکار کر دیا تھا۔ جرمنی میں واپس آ کر فریڈرک

نے اسے سزا دینے کا ارادہ کیا اور حکم دیا کہ ہنری اسکے روبرو

حاضر ہو اور جب ہنری نے انکار کیا تو اسکو معزول کر کے

شہر بدر کر دیا۔ ہنری نے مقابلہ کیا لیکن جنگ میں شکست کھا گیا

اور رحم کی درخواست کی۔ فریڈرک نے اسکے تمام اختیارات

سلب کر لئے لیکن اتنی فیاضی کی کہ اسکی ذاتی جاگیر اس کے پاس

برقرار رہنے دی۔

سلسلی کے فتح کرنے میں اگرچہ فریڈریک کو کامیابی نہیں ہوئی تھی لیکن اسکے ملحق کر لینے کا سامان اسنے یہ کیا کہ اپنے بیٹے ہنری ششم کی نسبت وہاں کی ولیئہ عہد کانستینس کے ساتھ کر دی۔ پوپ نے پہلے ہی یہ سمجھ لیا تھا کہ یہ عقد شہنشاہی کو بہت ہی طاقتور کرے گا، اور سلسلی و جنوبی اطالیہ پر قبضہ ہوجانے سے شہنشاہ علاقہ پوپ کی اراضی پر جہاں کہیں چاہیگا حملہ کر سکیگا؛ پوپ کو یہ گوارا نہ ہوا کہ شہنشاہ کو اتنا بڑا تسلط اسپر حاصل ہوجا پس اسنے سلطنت سلسلی و شہنشاہی کے اس اتحاد مجوزہ میں رخنہ اندازی کرنے پر کمر باندھی۔ اس نے اب شہنشاہ سے بگاڑ شروع کر دیا۔ کونوں کے اسقف اعظم اور جرمنی کے ان امرا کو جو شہنشاہ سے ناراض تھے ابھار کر فریڈریک کے خلاف سازش میں شریک کیا، اسی زمانہ میں یہ خبر مغرب میں پہنچی کہ یرد شلیم کو عربوں نے فتح کر لیا ہے چونکہ اس زمانہ کے خیال کے موافق سب سے بڑا کام یہی سمجھا جاتا تھا کہ اس سرزمین کو دشمن کے قبضے سے چھڑالیا جائے اس لئے پوپ اس بات کے لئے ہر قسم کی رعایت کرنے کو موجود تھا کہ فریڈریک کو جنگ صلیبی پر روانہ کر سکے، پس ایک معاہدہ ایسا کیا گیا جس سے بظاہر فریڈریک کی فتح معلوم ہوتی فریڈریک اقول تھی، وہ اب محاربت صلیبی پر جانے کو آمادہ ہو گیا کی جنگ صلیبی ملک جرمنی کا انتظام ہنری ششم کے ہاتھ میں دیدیا اور اسنے شاہ جرمن کا لقب اختیار کیا، فریڈریک

۱۱۸۹ء کی فصل بہار میں روانہ ہوا لیکن فلسطین تک نہ پہنچ سکا۔ بلکہ

۱۰۔ جون ۱۷۹۹ء کو سلیشیا کے ایک کویستانی چشمہ میں ڈوب کر مر گیا۔
 اطالیہ میں الگوزنڈر سوم نے یہ دیکھا کہ اگرچہ فریڈرک پر اسنے
 فتح پالی ہے مگر اس کا تمام تر نفع اسی کو نہیں حاصل ہوا ہے۔ تمام
 اٹلی کو اپنے ماتحت رکھنے کی قدرت اسے نصیب نہیں ہوئی ہے۔
 اٹلی کی تقسیم غنائم المبارڈی کے شہروں نے اور سسلی کی سلطنت
 نے اپنا اپنا مطلب نکال لیا، اور اپنی اپنی
 خود مختاری قائم کر لی ہے، فریڈرک کی مخالفت کے دوران میں شہنشاہ
 نے کتنے ہی نئے نئے پوپ بنا دیئے تھے۔ آخر یہ نمبہی افتراق ۱۷۹۹ء
 میں جا کے اس وقت ختم ہوا جب کیلکسٹس سوم نے یہ دیکھ کر
 کہ شہنشاہ نے الگوزنڈر سے صلح کر لی اب میرا قدم جمانا ممکن نہیں،
 اطاعت اختیار کر لی۔ آئندہ انتخاب پوپ کے اختلافات کو روکنے
 کے لئے لیٹران کی مجلس نمبہی نے ۱۷۹۹ء میں یہ ضابطہ مقرر کیا
 کہ کارڈنلوں میں سے دو تہلث جس کے لئے رائے دیں وہی شخص
 پوپ سمجھا جائے گا۔ اس ضابطے میں شہنشاہ کی منظوری کا کچھ
 ذکر نہ تھا اور نہ عامۃ الناس کا کچھ حق تھا نہ روم کے پادریوں کا کچھ
 دخل تھا۔ جب سے اب تک سارا اختیار کارڈنلوں کے ہاتھ میں
 الگوزنڈر سوم نے پوپ ہونیکی حیثیت سے جو کام کئے ہیں
 وہ نہایت قابل قدر ہیں۔ اس کا اقتدار تمام مغرب میں اس طرح
 مسلم تھا کہ اس سے پیشتر کسی پوپ کو یہ بات نصیب نہیں ہوئی
 الگوزنڈر سوم کی اتھی۔ اور اسکے عین بعد کے جانشینوں میں سے
 کوئی ایسا بھی اب نہ ہوا کہ جو ترقیاں اسنے کی تھیں
 بلند پائیکی۔

انہیں کو بحال رکھ سکے۔ البتہ اس صدی کے تمام ہونے سے پہلے انٹوسنٹ سوم ایک شخص ہوا جو سب پاپاؤں سے زیادہ شاہانہ شان و شوکت رکھتا تھا، اور اس سے سابق کے پوپ جن باتوں کا خواب دیکھا کرتے تھے ان سب کو اسنے حاصل کر لیا تھا۔ لیکن اس سے پیشتر روما میں ابھی ایک اور فساد ہونا باقی تھا۔ اہل شہر میں آزادی کی روح پھر پیدا ہو گئی تھی اور توسی اس سوم (۸۵ - ۱۱۸۱) اور اربان سوم (۸۷۰ - ۱۱۸۵) نے اپنی مقتدائیت کا زمانہ زیادہ تر جلاوطنی میں بسر کیا۔ مگر کلیمنٹ سوم (۹۱ - ۱۱۸۷) کو روما کی حکومت از سر نو حاصل کرنے میں کامیابی حاصل ہو گئی اور تمام اقتدارات اسے مل گئے، شہر میں ایسا استحکام اس سے پہلے کسی پوپ کو کم حاصل ہوا ہوگا۔ لیکن ایک نیا خطرہ پیش تھا۔ ہنری ششم کے ساتھ کاسٹینس ولیہ عہد سسلی کی شادی ہو جانے سے ہر لحاظ یہ اندیشہ لگا رہتا تھا کہ شہنشاہ کا اثر جنوب میں بھی پھیل جائے گا اور ملک سسلی اور تمام اٹلی کا جنوبی حصہ اسکی سلطنت میں شامل ہو جائے گا اور اس صورت میں پوپ دونوں طرف سے آفت میں گھر جائیگا۔

ہنری ششم | بہت ہی تشویش انگیز رہے۔ فریڈرک کا مشرق
۱۱۹۰ - ۱۱۹۷

کو روانہ ہونا تھا کہ ہنری (شیردل) شاہی عہد و پیمان کو توڑ کر ہنری ششم پر جھپٹ پڑا۔ ولیم (والٹی سسلی) کے مرنے کی خبر نہایت قریب ہی زمانے میں جرنی میں پہنچی اور اسکے چند ہی روز بعد فریڈرک کے مرینگی درد انگیز خبر آ گئی۔ ہنری ششم نے ہنری (شیردل) سے صلح کر لی

ملک کے ضروری کاموں کا جو اسکی غیبت میں ہونے والے تھے انتظام کر دیا اور خود فوراً اٹلی کو روانہ ہو گیا۔ روما میں اسے تاج پہنایا گیا اور وہاں سے وہ سسلی کے ملک پر قبضہ کرنے کے لئے روانہ ہوا، لیکن سسلی والے کسی شخص ٹینکرڈ کا اپنی بادشاہی کے لئے پہلے ہی انتخاب کر چکے تھے پس وہاں ہنری کے بنائے کچھ نہ بنا۔ درحقیقت انجام نہایت مشتبہ معلوم ہوتا تھا کیونکہ اس کے خلاف میں بہت ہی طاقتور دشمن متفق ہو چکے تھے۔ انگلستان کا شیردل رچرڈ، جرمنی کا خاندان گلف (حامی شہنشاہ) جن کا سرغنہ ہنری (شیردل) تھا سسلی کا ٹینکرڈ یہ سب ملکر بظن غالب ہوئے۔ اسٹافن والوں کا زور توڑ دینے کے لئے کافی تھے مگر یہ خطرہ مسلسل حسن اتفاقات سے ٹل گیا۔ رچرڈ جنگ صلیبی سے واپس آ رہا تھا کہ راہ میں قید ہو کے ہنری کے حوالے کر دیا گیا۔ ہنری (شیردل) کا بیٹا شہنشاہ کی ایک چچا زاد بہن پر فریفتہ ہو گیا اور اس سے عقد کرنے کے خیال سے ہنری سے صلح کر لی۔ خود ہنری (شیردل) اب بڑھا ہو چکا تھا اور اس بات سے وہ اور بدول ہو گیا کہ اسکے بیٹے نے شہنشاہ کی اطاعت اختیار کر لی ہے، پس وہ بھی نزاع و فساد سے کنارہ کش ہو کر اپنی ریاست کو چلا گیا اور اب ہنری اس قابل ہو گیا کہ دوسری نہضت میں سسلی پر اچھی طرح قبضہ کر لے۔

ہنری ششم کی اب ثابت ہو گیا کہ پوپ کا ہمیشہ بالکل بجا تھا۔
ولیلانہ تاجا ویزا۔ ایک نڈانگاہِ غور سے دیکھا جائے تو شہنشاہ
دپوپ کے دعوے حقیقت میں ایسے متضاد

تھے کہ زور قوت ہی سے ان کا فیصلہ ہو سکتا تھا اسوقت یہ معلوم ہوتا تھا کہ شہنشاہ کا موقع آگیا ہے۔ اپنی قوت پر بہرہ ور کر کے ہنری ششم نے مصمم ارادہ کر لیا کہ بلا لحاظ پوپ کے، اپنے دعاوی کو زور پورا کرے اسلئے اراضی اٹلانٹک (ٹیکنی) پر قبضہ کر لیا جسکی وجہ سے پوپ نے اسے مورد لعن قرار دیا۔ لیکن اسکی ذرا بھی پروا نہ کر کے اسنے تمام اٹلی پر قبضہ کرنے کی رفتار جاری رکھی۔ کہتے ہیں کہ اس زمانے میں اسنے یہ تجویز کی تھی کہ پوپ کی سلطنت کو بھی اپنے ملک میں شامل کر کے اسکو بالکل مٹا دے۔ وہ اب اپنی قسمت آزمائی کر نیچے لے مشرق کی طرف بھی متوجہ ہوا۔ اسنے ایک محاربہ صلیبی کا سامان کیا جس کا اصلی مقصود سب سے پیشتر و بیشتر قسطنطنیہ کو فتح کرنا تھا۔ شہنشاہی یونان کی حالت حقیقت میں بہت ہی اتر ہو چکی تھی۔ اسے امید تھی کہ وہاں کا تاج حاصل کر کے قسطنطنیہ کو اپنا مستقر بنائے گا اور اس نادر موقع سے وہ باسانی شرمین (عربوں) کے ساتھ جنگ جاری رکھے گا۔ وہ پہلے ایک بغاوت کے فرو کرنے اور مخالفین کے سزا دینے کے واسطے سسلی میں گیا تاکہ پھر وہاں سے قسطنطنیہ کی طرف عنانِ عزیمت کو پھیرے لیکن ۱۰۷۱ء میں، مقام سینہ میں ایک فراسی بجاری اٹھا کر اور ایک تین برس کا لڑکا (فریڈرک دوم) چھوڑ کر، مر گیا۔ اسکی بڑی بڑی تدبیریں اور آرزوئیں سب فلک میں مل گئیں اور شہنشاہی تازہ فداوات و اختلافات میں (جو شہنشاہ کے متخاصم انتخاب سے پیدا ہو گئے تھے) گھر گئی۔ اسی زمانہ میں انونسنٹ سوم پوپ ہو گیا جو ایک

صاحبِ عزم و لائق شخص تھا، وہ مذہبی خیالات میں ڈوبا ہوا تھا اور ان خیالات کو عمل میں لانے کا خواہشمند تھا۔

انٹوسنٹ سوم	انٹوسنٹ سوم (۱۱۹۸ - ۱۲۱۶) غالباً قرونِ وسطیٰ
۱۱۹۸ - ۱۲۱۶	کاب سے زیادہ لائق و فائق پوپ تھا۔ وہ اصول قانون کا عالم تھا، پیرس اور بولوگنا کے مدرسوں میں اسے تعلیم پائی تھی۔ وہ ہر چیز کو ایک مُتَمَنِّع کی نظر سے دیکھتا تھا اور اس نے

مصمم ارادہ کر لیا تھا کہ پاپائی کے دعویٰ کو قانونی شکل و اُصُل پر لانا چاہئے۔ اسکی طبیعت میں طبع نہ تھی، اسی وجہ سے وہ ہمہ تن اس خیال میں غرق تھا کہ جو کام وہ کرتا ہے وہ بہترین منافع کلیسا و رعائے الہی پر بنی ہوتا ہے، اسے حرص تھی تو تھی کہ پاپائی ایسی ہونی چاہئے جیسی اسکے حسب اعتقاد خدا نے مقرر کی تھی؛ اسکا اعتقاد تھا کہ دنیا کی بادشاہی، نیابتِ الہی ہے، اور وہ خود بوسے زمین پر خدا کا نائب ہے۔ اسنے اپنی اس رائے کو کہ پوپ تمام حکام سے اعلیٰ ہے خدا کو پہنچا دیا، اور اکثر حالات میں اس خیال کو پورا کر دکھایا۔ اسکے عزم و رائے کی تفصیل مندرجہ ذیل عنوانوں میں ہو سکتی ہے:

(۱) پوپ کو ملک اٹلی کا مطلق العنان حاکم ہونا چاہئے اور اسے تمام بیرونی مداخلت سے آزادی ہو۔ اسی بنا پر شہنشاہ کو جزیرہ نمائے اٹلی کے کسی قطعے کو الحاق کر لینے کی ہرگز اجازت نہ دینی چاہئے پوپ کی سلطنت کو مستحکم کرنا چاہئے شہر کے سیاسی فریقوں کو دبا کر رکھنا چاہئے

(۲) تمام مغربی سلطنتیں پوپ کے زیر اقتدار رہنا چاہئیں، بادشاہ

ہو یا شہنشاہ، کوئی بھی آزاد نہیں ہو سکتا بلکہ ہر امر میں انکو پوپ کا مطیع رہنا چاہیے
(۳) کلیسائے مشرقی اور ارض مقدس کو مسلمانوں سے چھڑا لینا چاہیے
اور کلیسائے یونان کو الحاد سے پاک کر کے کلیسائے مغرب کے ساتھ

پہرہ منضم کر دینا چاہیے۔ تمام ممالکوں کا استیصال کر دینا چاہیے،
قواعد و عبادات کلیسا کا پوپ کی رائے کے موافق انضباط ہونا چاہیے
انٹوسنٹ سوم کے عزائم کے ساتھ یہاں ہنری ششم کی
شہنشاہی کے مقاصد کا مقابلہ کیا جائے تو واضح ہوتا ہے کہ
دونوں کا ذاتی اختلاف اس امر کا مانع ہے کہ ان میں باہمی اتفاق ہو سکے
دونوں میں سے ایک بھی جب تک دوسرے کا کلی استیصال
نہ کر دیتا اپنے جملہ اغراض کو حاصل نہیں کر سکتا تھا۔ بالفصل اس
مخالفت کا ملوئی کرنا ممکن تھا کیونکہ شہنشاہ کے انتخاب کا مسئلہ
معرض بحث میں تھا۔ لیکن موقع ایسا پڑا تھا کہ سرسر انٹوسنٹ
کی بن آئی تھی اور اب اسنے بھی کمر باندھ لی تھی کہ اس موقع
کو ہاتھ سے نہ جانے دے۔

انٹوسنٹ اور اسکی میں کم عمر بادشاہ فرڈرک دوم دشمنوں
میں گھرا ہوا تھا اور جب اسکی مان کا انتقال
ہو گیا تو انٹوسنٹ اسکا متولی مقرر ہوا۔

اسکا زیر تربیت
شہنشاہ۔

اس لڑکے کے متعلق اسنے اپنے فرائض بہت
ایمانداری سے ادا کئے۔ اسکے لئے بڑے بڑے لائق استاد
مقرر کئے، جہاں تک ممکن ہوا اسے اچھی تعلیم دلائی، سسلی
میں اسکے حقوق کی حفاظت کی اور اسکی باغی رعایا کے ضرر

دیکھتے توڑی سے اسے محفوظ رکھا۔

خانہ خانان سوایا کا	۱۲۰۸-۱۱۹۸
فلپ	۱۲۰۸-۱۱۹۸
والٹو چہام	۱۲۱۵-۱۱۹۸

جرمنی میں انتخاب کے مسئلے میں اختلاف پیدا ہو گیا جس کا فیصلہ انٹوسٹ پر رکھا گیا۔

خانہ خانان سوایا میں سے فلپ نے پہلے یہی چاہا کہ اسکے بھانجے فریڈرک دوم کا

انتخاب ہو جائے لیکن آخر کار بہت سے رؤسائے ملک نے لکڑ خود اسی کو بادشاہ بنادیا۔ خانہ خانان گلف (بویریا) کے لوگوں نے اپنے قزاقوں میں سے آٹو چہام کو بادشاہی کے لئے منتخب کیا۔ انٹوسٹ سوم نے آٹو چہام کے موافق فیصلہ کیا اسے کہا کہ اس عہدے کے لئے آٹو بہت مناسب ہے اور وہ کلیسا کے جان نثاروں میں ہے۔ برخلاف انیس

فلپ اہل کلیسا کے ستانے والوں میں سے ہے۔ فلپ اس امر کا اعلان کر چکا تھا کہ وہ تمام مقبوضات شہنشاہی پر اپنا دعویٰ قائم کریگا۔ ادھر آٹو چہام یہ حلف اٹھا چکا تھا کہ پوپ کے کسی دعوے میں ہرگز مداخلت نہ کرے گا بلکہ ریاست پوپ کے تمام مقبوضات کی حمایت کرے گا۔ لاجلہ خانہ جنگی شروع ہو گئی۔ آٹو کو شکست دینے اور ملک جرمنی پر قابض ہونے کے بعد ہی (۱۲۱۵ء میں) فلپ مارڈالا گیا

اور آٹو کا اب کوئی رقیب نہ رہا اور تمام ملک جرمنی نے اسے تسلیم کر لیا۔ لیکن آٹو چہام نے تاج سر پر رکھتے ہی پوپ کی نسبت اپنی رائے بدل دی، اپنے حلف کو توڑ دیا، سسلی

اور شکینی کا اس بنا پر دعویٰ کیا کہ یہ دونوں ملک بھی جزو شہنشاہی تھے۔ جنوب اٹلی کی جنگ میں وہ نظر مند رہا لیکن ابھی پوری فتح نہ ہونے پائی تھی کہ پوپ نے روسائے جرمنی فریڈرک دوم میں بغاوت پھیلانا فریڈرک دوم کو تاجِ جرمنی کے خواستگاروں میں پیش کر دیا۔ چند جرمن امیروں کے طلب کرنے پر فریڈرک

۱۲۱۵ - ۱۲۵۰

اس کم سنی پر بھی جرمنی میں چلا گیا، فلپ شاہِ فرانس کو اپنے ساتھ متفق کر لیا اور تین برس کی مدت میں بلا شرکتِ غیرے جرمنی کا مالک بن بیٹھا۔

انٹونسٹ کا اپنی انٹونسٹ سوم نے اپنے مقاصد کے پورا مراد کو پہنچانا۔ کرنے کے لئے اب زیادہ زور کے ساتھ صلیبی شروع کی۔ فریڈرک نے پوپ کے

جاگیردار کی حیثیت سے سسلی پر قبضہ کیا، وسط اٹالیہ میں انٹونسٹ نے اہل شہر کو اپنے ساتھ متفق کر کے شہنشاہی عہدہ داروں کو نکال دیا اور انکی جگہ پر اپنے محل مقرر کئے۔ شاہِ پرتگال نے اسکی سیادت کو تسلیم کیا اور خراج دیا۔ شاہِ اراگون اسکے جاگیرداروں میں شامل ہو گیا۔ شاہِ لیون بزورِ اظہارِ اطاعت پر مجبور کیا گیا۔ بلغاریہ، ہنگری، پولینڈ، سربیا، ڈنمارک، ناروے اور سویڈن میں انٹونسٹ نے اپنا دعویٰ کچھ نہ کچھ منوالیا۔ فرانس میں انٹونسٹ نے بادشاہ کے خانگی معاملہ میں دخل دے کر اسے مجبور کیا کہ اپنی زوجہ سے

پھر رجوع کرے، جسے اسنے بلا کافی وجہ کے طلاق دیدی تھی۔ لیکن سیاسی معاملات میں فلپ دوم نے پوپ کی مزاحمت کی اور کچھ نہ کچھ کامیاب بھی رہا۔ انگلستان میں انوسنٹ نے جان کو مجبور کر دیا کہ ایٹینس لیگنٹن کو کینٹربری کا اسقف اعظم مقرر کرے اور پھر بیرون کے مقابلے میں بادشاہ کو اسنے مدد بھی دی۔

مشرق - تھوڑے عرصے تک تو یہی گمان ہوتا تھا کہ مشرق کے بلاد نصاریٰ پوپ کے قبضے میں آجائینگے

انوسنٹ سوم نے چوتھے محاربہ صلیبی میں ممانعت کر دی تھی کہ قسطنطنیہ کے خلاف کوئی کارروائی نہ کیجائے لیکن جب شہر لے لیا گیا اور لاطینی کلیسا وہاں قائم ہو گیا تو اسنے اس کام کو منظور کر لیا۔ امید یہ تھی کہ قسطنطنیہ سے (جو بہت اچھے موقع پر واقع ہے) اسکا اثر تمام بلاد مشرق پر پھیل جائیگا۔ لیکن قسطنطنیہ کی سلطنت اتنی جلد زوال پذیر ہو گئی کہ ساری آرزوئیں برباد ہو گئیں۔

اسکے عہد میں مغرب میں بہت طرح کے الحاد نمودار ہوئے جن میں سب سے زیادہ جس الحاد کی اطاعت ہوئی وہی بھنی تھا۔ انوسنٹ اور اس کے جانشین اس جنگ صلیبی کے ذمہ دار ہیں جسکا وعظ ان لوگوں کے خلاف کہا گیا تھا اور جسے سیمن ڈی مونفورٹ نے انجام دیا تھا۔ ۱۲۱۵ء میں مجلس لیٹرن میں استیصال ارتداد کی بنیاد لی گئی اور اعلان کر دیا کہ الحاد مجلس لیٹرن ۱۲۱۵ء ایسا گناہ ہے جسکی سزا موت ہے۔ اسی

مجلس میں دروٹی اور شراب، کی قلبِ ماہیت اور گناہوں کے زبان سے اقرار کرنے کے اصول بنائے گئے۔ اکیسویں دفعہ اس مجلس کے قانون کی یہ حکم دتی ہے کہ ہر عیسائی کو کم سے کم سال میں ایک دفعہ اپنے گناہوں کا اعتراف پادری کے سامنے کرنا ضروری ہے، اس عمل کے بعد وہ عشاءِ ربانی کا اصطباغ لے سکتا ہے اگر کسی شخص نے اعتراف نہ کیا تو اسکے لئے کلیسا کا دروازہ بند ہو جائے گا اگر وہ مر جائیگا تو عیسائیوں کے مراسمِ تجخیز سے محروم رہیگا۔ اسی زمانے سے اعترافِ معاصی ہی ایک ذریعہ عفو گناہِ جسمانی کا سمجھا جانے لگا اور صرف پادری ہی خدا کی طرف سے گناہوں کو معاف کر سکتا ہے۔

قلبِ ماہیت کا اعتقاد اس زمانہ تک عموماً کلیسا کی ضروریاتِ مذہب میں داخل نہ ہوا تھا، اب وہ داخل کر لیا گیا اور قاعدہ قرار پایا کہ اس پادری کے سوا جس کو باضابطہ اجازت ہو چکی ہو اور کوئی یہ رسم ادا نہیں کر سکتا۔ انٹوسنٹ نے یہ اعلان کیا تھا کہ مجلس میں دو مسئلوں پر بحث ہوگی، ایک تو بیت المقدس کے چھڑانے کے متعلق اور دوسرے اصلاحِ کلیسا کی بابت۔ بہت سے ضابطے حقیقت میں اصلاح کی شان لئے ہوئے تھے اور ہر قسم کے مسائل پر اس مجلس کے بحث کرنے سے انٹوسنٹ کی باریک بینی اور خلوص نیت کا اظہار ہوتا ہے۔ غرض سالہ میں ایک بڑی جنگِ صلیبی کے ہونے کی اطلاع دی گئی اور اسکے لئے بیحد تیاریاں کی گئیں لیکن انٹوسنٹ اس

جنگ کے دیکھنے تک زندہ نہ رہا۔ وہ اسی جنگِ صلیبی کے سامان میں ہمہ تن مصروف تھا کہ مقامِ پیروجیا میں اس کا انتقال ہو گیا۔

بظاہر حال اسکا عہدِ پاپائی کا سیاب معلوم ہوتا ہے اس نے تمام دنیا دار سلطنتوں پر ہر معاملے میں کہلی کہلی فتح پائی تھی۔ لیکن اس نے لوگوں کو بدل کر رکھا تھا۔ جنگِ صلیبی کے لئے جو پوپ کے عہدِ مظالم البیجسنی پر ہوئے اسنے تمام جنوبی کا دوسرا رخ۔ فرانس کو اسکا مخالف بنا دیا۔ انگلستان کے بادشاہ جان پر اس کا غالب آجانا اور پھر اسکی رعایا کے خلاف اسکو مدد دینا ایسی باتیں تھیں جننے اہل انگلستان کے دلوں میں اسکی طرف سے نفرت پیدا ہو گئی تھی۔ چرنی میں بھی یہی انجام ہوا۔ (فرانس کے) موزوں طبع لوگوں نے اسکے متعلق تہتک آمیز نظیں لکھیں۔ والتھروان دروگل ویڈ نے پوپ کو دنیا داری و طبعِ نر اور حرص و ہوا پر نوب ہی لتاڑا۔ بہر حال انٹوسنٹ نے پوپ کے سیاسی اغراض کی اچھی طرح فیصیح کر دی اور اسکو عمل میں لانے کی بھی بہت سعی کی۔ اسکے زیر اثر بعض مہتمم بالشان عقائد و رسوم و اعمال کلیسا میں داخل ہوئے۔ کتابِ قانونِ شریعت کی ترتیب و تالیف اگرچہ اس نے شروع نہیں کی تھی مگر یہ کام بالکل اسکی رائے کے موافق تھا اور جن باتوں کا اسنے دعویٰ کیا تھا انہیں اس کتاب نے ایک قانونی شکل و بنیاد عطا کر دی۔ اگر یہ کہیں تو مبالغہ نہیں ہے کہ

اقتدارت پوپ کے بڑے بڑے بانیوں میں آخری شخص یہی تھا۔ اسکے منصوبے بہت نمایاں کامیابی کے ساتھ انجام پائے لیکن اسکا سب سے زیادہ کام کا آلہ یعنی تعطل طرسم مذہبی کثرت استعمال کے سبب سے کند ہو گیا تھا۔ کچھ ایسی قوتیں بھی پیدا ہو رہی تھیں جو بہت جلد اسکا سارا کھیل بگاڑ دینے والی تھیں۔ اسکے زیر اقتدار رہ کر پوپ کا روحانی اثر کم ہو گیا جسکا سبب یہ تھا کہ اسنے معاملاتِ سیاسیہ کو اصل مقصود قرار دے لیا تھا۔ جو زائر کہ بہت ذوق شوق سے تو ما میں آتے تھے انہیں اسبات سے صدمہ ہوتا تھا کہ وہاں کوئی روحانی خوبی دیکھنے میں نہیں آتی تھی۔ بلکہ دیکھتے تو یہ دیکھتے کہ علمائے دین کی زبان پر شب و روز دنیاوی معاملات کا ذکر ہے۔

سب سے بڑے پوپ کے بعد سب سے بڑے شہنشاہ کا دور ہوا، ۱۲۱۲ء میں فریڈرک اس دلیرانہ قصد سے روانہ ہوا تھا کہ جرمنی کا ملک آٹو سے نکال لے۔ اسنے فلپ (شاہِ فرانس) کو اپنے ساتھ پھر متفق کر لیا اور جرمن امرا نے جو رائن کے قرب وجوار میں تھے اس کا خیر مقدم کیا۔ اس خطرے کو آنے ہونے دیکھ کر آٹو نے بھی اپنے حلیفوں سے لگ مانگی۔ چنانچہ جان (شاہ انگلستان) نے ایک لشکرِ براعظم میں بھیجا تاکہ وہ کونٹ فلینڈرز، ڈیوک برابانٹ اور شمالی فرانس کے دوسرے امرا کے ساتھ شاہِ فرانس کے خلاف شریک ہو جائے اس مرحلے میں نتیجہ خیز جنگ ۱۲۱۴ء میں بووینز کے قریب

واقع ہوئی جسکا انجام فلپ دوم کی کامل فتح پر ہوا۔ اسطرح پر اپنے حلیفوں کا کام تمام ہو جانے سے آٹو چہام کو فریڈرک کے جنگ بونیہ آگے سر تسلیم خم کرنے پر مجبور ہونا پڑا۔ وہ ۱۲۱۴- اپنی جاگیر کی طرف چلا گیا اور (۱۲۱۵ء میں)

ہرزیبرگ میں مر گیا۔
فریڈرک دوم
 اور
پاپا پیت

۱۲۱۵ء میں فریڈرک کو آکین میں تاج پہنایا گیا۔ اس نے جرمنی میں امن عام کی منادی کر دی اور اتونسٹ سوم جس جنگ صلیبی کا سامان کر رہا تھا اس میں جانے کا عہد کیا۔ دوسرا کام اسکا یہ تھا کہ تاج شہنشاہی کو حاصل کرے، لیکن اتونسٹ اسکی بڑھتی قوت کو دیکھکر اندیشہ مند تھا حالانکہ فریڈرک ہرامن اسکا نہایت ادب و احترام ملحوظ رکھتا تھا۔ اسے یہ ڈر تھا کہ اگر فریڈرک، جرمنی اور سسلی دونوں پر قابض ہو جائیگا تو یہ دونوں ملک ایک میں شامل کردئے جائینگے، اور پھر فریڈرک تمام اٹلی پر اپنا اقتدار جانے کی کوشش کرے گا۔ اسی سبب سے اسے فریڈرک کو راضی کر کے اس سے یہ وعدہ لیا کہ تاج شہنشاہی کے پاتے ہی وہ سسلی کی حکومت اپنے خورد سال بیٹے ہنری کو دیدے گا، اور ہنری پوپ کے جاگیر دار کی حیثیت سے سسلی پر قابض رہیگا۔ مگر موت نے اتونسٹ کو مہلت نہ دی کہ وہ اسے تاج پہنائے اور اسکے جانشین ہنری سوم نے یہ رسم ادا کی۔ فریڈرک نے باوجود اپنے وعدے کے شاہ سسلی

کا لقب اپنے لئے قائم رکھا۔ یہ عہد شکنی تو ضرور تھی لیکن ہنوریں
 سم نے اسوجہ سے اسکا کچھ خیال نہ کیا کہ اسکی بڑی خواہش یہ تھی
 کہ جنگ صلیبی ضرور ہو، اور فریڈرک اس میں شریک ہو لیکن
 فریڈرک کو ہمیشہ کوئی نہ کوئی عذر ملتا تھا اور وہ اپنی روانگی
 کو ملتوی کر دیتا تھا۔ اسنے شاہِ یروشلم کی بیٹی آیولانتھی کے
 ساتھ شادی کر لی اور اسکے باپ کے حقوق کی کچھ پروا نہ
 کر کے یہ لقب خود اختیار کر لیا۔ گریگری نہم نے (۱۲۲۷-۱۲۴۱)
 جب فوراً فلسطین کی طرف روانہ ہونے کا تقاضا کیا تو آخر کار
 (۱۲۴۱ء میں) وہ برنڈسی سے جہاز پر سوار ہوا لیکن تین دن
 کے بعد واپس آگیا اور عذر یہ کیا کہ وہ علیل ہو گیا ہے،
 گریگری نے اسکا عذر قبول نہ کیا اور اسکو مورد لعن قرار دیدیا۔
 فریڈرک نے پھر اس لڑائی پر جانے کا سامان کیا لیکن گریگری نے
 کہا کہ جب تک لعنت سے نجات نہ حاصل کرے اس ہم پر
 نہ جائے۔ الغرض جون ۱۲۴۱ء میں فریڈرک پھر برنڈسی سے جہاز
 پر سوار ہوا۔ فلسطین میں پہنچکر اسے معلوم ہوا کہ جنگ وجدال
 سے ملک مشرق پر فتح پانا محال ہے۔ تاہم اسنے حکمتِ علی
 سے یروشلم، بیت اللہ، نزارتھ اور نظانیوں کے دوسرے
 مقامات پر قبضہ کر لیا۔ اسنے یروشلم میں تاج پہنا اور وطن کی طرف
 تین مرتبہ دین سے مراجعت کی اس اثناء میں پوپ کی نافرمانی
 خراج ہونا۔ کرنے پر وہ تین مرتبہ دین سے خراج ہو چکا تھا
 فریڈرک کی غیبت میں پوپ نے جرمنی کے لوگوں کو اسکی

مخالفت پر اُجھارا تھا اور خود اپنے سے ایک لشکر جمع کر کے جنوب کے ممالک شاہی پر حملہ کیا تھا جس میں اسے کچھ کامیابی بھی ہوئی۔ لیکن جب (۱۲۲۹ء میں) فریڈرک واپس آیا تو پوپ حیران ہو کر رہ گیا، اور جنگ کو جاری رکھنے کی تاب نہ لاکر صلح کا طالب ہوا۔ دونوں (۱۲۳۰ء میں) سان جرینو سان جرینو میں آگرے اور باہمی مراعات کے ساتھ صلح کی۔ اب فریڈرک، سسلی کی طرف متوجہ ہوا۔

۱۲۳۰۔

۱۲۳۱ء میں اسے مشہور و معروف دستور نئی حکومت - سسلی میں ایک حکومت سسلی شایع کیا، جس سے جاگیردار

انتظام تباہ ہو گیا اور اسکی جگہ پر حقیقی حکومت شاہی قائم ہو گئی۔ امرا اور انکی عدالتوں کے بجائے شاہی حکام اور انکی عدالتیں قائم ہو گئیں۔ مختلف محاصل جاگیر کی جگہ بلا واسطہ محصول نے لے لی اور دوسرے تغیرات بھی کئے گئے جنکا نتیجہ یہ تھا کہ جہاں تک حکومت کے چلانے کا تعلق تھا، ایک بالکل ہی زمانہ جدید کی سی سلطنت پیدا ہو گئی تھی۔

ایک عرصے تک شہنشاہ کا جرمنی سے باہر رہنا پڑی ہے انتظامی و پریشانی کا سبب ہو گیا۔ اسے (۱۲۲۲ء میں) اپنے فرزند ہنری کو اگیئن کا بادشاہ کر دیا تھا اور اختیارات بہت زیادہ کرائے تھے۔ ۱۲۳۳ء میں ہنری نے اپنے باپ سے بغاوت کی لیکن گرفتار ہو کے آٹلی میں بھجودیا گیا اور وہیں (۱۲۴۲ء میں) قید میں مر گیا۔ ۱۲۳۵ء میں میننر کی ایک بڑی مجلس شوخی (ڈاٹٹ)

میں فریڈرک نے خانگی جنگ کی ممانعت کر دی۔ ملک میں امن عام کی نشاندہی کرائی اور خود اپنے اور خاندان گلف کے فسادات کا اسطرح خاتمہ کر دیا کہ اس خاندان کا جو آخری نمائندہ تھا اسے ڈیوک بنا دیا اور ایک بڑی امارت خاص اسی کے لئے قسایم کی۔ اس وقت وہ اپنے مٹھائے عروج پر پہنچا ہوا تھا جرمنی اور سسلج دونوں تمام ولعائل اسکے قبضے میں تھیں۔

اقتدار پوپ اور شہنشاہی کی باہمی نزاعیں جو کبھی تخفیف کبھی شدت تک فریڈرک دوم | ساتھ ڈیڑھ سو برس سے زیادہ عرصے سے پھر کشمکش | چل رہی تھیں انہوں نے دونوں طرف پیدا کرتا ہے۔ | گرد گردت کے انبار لگائے تھے۔ اکثر دونوں میں کسی نہ کسی طرح صلح کر دیا جاتی

تھی لیکن اصلی مسئلہ مابہ النزاع کا نہ فیصلہ ہونا تھا نہ ہوا۔ دنیا کے دو مطلق العنان فرماں روا نہیں ہو سکتے۔ جب تک دونوں میں سے ہر ایک کو تفوق کا دعویٰ ہو اور وہ دوسرے کو تابعدار بنا لینا چاہے اس وقت تک صلح قائم نہیں رہ سکتی تھی۔ فریڈرک کو یہ خیال آیا کہ اس وقت اسے ایسی قوت حاصل ہے کہ وہ اس مسئلے کو بزور طے کر سکتا ہے۔ جھگڑا اٹھانے کے لئے سارڈینیا کا معاملہ ایک اچھا چیلہ ہاتھ آگیا کیونکہ حال ہی میں یہ اعلان کیا گیا تھا کہ سارڈینیا کلیسا کی جاگیر ہے۔ ۱۳۳۸ء میں فریڈرک نے سارڈینیا کے جزیرہ شہنشاہی ہونے کا دعویٰ کیا، اور اس پر قبضہ کرنا شروع کر دیا۔ پوپ نے اعتراض کیا مگر

بیکار - فریڈرک اپنے کام پر مصر رہا اور اسی وقت سے پوپ کی نفرت فریڈرک کے ساتھ حد اختیار سے گزر گئی اور آخر لڑائی شروع ہو گئی۔ گرگوری نہم اور اسکے جانشینوں نے جرمنی کے حکمرانوں کو فریڈرک کی وفاداری کی قسموں سے آزاد کر دیا۔ اور رعایا کو بھی اسکے خلاف میں اُبھارنا چاہا۔ اٹلی کے سارے شہر اسکے مقابلے میں صف بستہ ہو گئے اور فرانس سے کمک طلب کی گئی۔ اسکے ساتھ ہی اس غرض سے کہ تمام عیسائی اسکی طرف سے وحشت زدہ و متنفر ہو جائیں فریڈرک پر انواع و اقسام کے الحاد کا الزام لگایا گیا۔ یہ خبر مشہور کی کہ وہ کہتا ہے کہ (ننوذ بانئہ) مذہب کے بارے میں تین بڑے مکار گزرے ہیں جنہوں نے تمام دنیا کو فریب دیا ہے۔ - موسیٰ عیسیٰ محمد (علیہم السلام)۔ فریڈرک نے علمائے دین کی اور گروہ کلیسا کی توہین کی ہے۔ نیز وہ یہ کہتا ہے کہ جو بات بہ دلیل قابل قبول نہ ہو اسپر اعتقاد نہیں ہو سکتا۔ اسکے الحاد کا ثبوت اس بات سے بھی دیتے ہیں کہ وہ یہودیوں اور مسلمانوں سے صحبت رکھتا تھا، اور اپنے ملک میں تمام اہل مذہب کو اپنے اپنے رسوم مذہبی ادا کرنے کی اجازت دے رکھی تھی۔ شہنشاہ نے بڑے زور کے ساتھ اپنے کو ان الزامات سے بچانے کی کوشش کی۔ اس کو انجیل پونا کے پر از صنایع و بدایع کلام میں بھی درک تھا اسنے پوپ کو دشمن عیسیٰ، وہ فرشتہ جو تحت الثریٰ سے نکل کر آیا ہے، (شیطان) اور لال گھوڑے کا وہ سوار جو دنیا امن کو برباد کرے گا

(دجال) توار دیا۔ گرگری نے ایک مجلس شوریٰ منعقد کرنی چاہی لیکن فریڈرک نے ان پارٹیوں کو جو اس مجلس میں شریک ہونے کے لئے چلے تھے، راہ میں گرفتار کر لیا اور اس طرح مجلس موقوف رہی۔ اس نے اٹلی پر تاخت کی اور قبضہ کرتا ہوا روما کے دروازوں تک پہنچ گیا۔ گرگری نہم کے مرنے کے بعد کارڈنل کسی پوپ کا انتخاب نہ کر سکے اور سنٹ پیٹر کی کرسی دو برس تک خالی رہی۔ فریڈرک نے ان پر ہر قسم کا دباؤ ڈال کر بہت چاہا کہ اسکے تجویز کئے ہوئے شخص کو انتخاب کریں لیکن کارڈنلوں نے کامیابی کے ساتھ اسکی مخالفت کی۔ آخر ۱۲۴۳ء میں فریڈرک کے دوستوں میں سے ایک شخص منتخب ہو گیا اور اس نے انٹوسنٹ چہارم کا لقب اختیار کیا (۵۴ - ۱۲۴۳)۔ لیکن اب بھی فریڈرک کو ایسے آثار معلوم ہوئے کہ لڑائی ضرور چلتی رہے گی کیونکہ اسکے قول کے موافق کوئی پوپ گبلان (دعویٰ شہنشاہ) ہو ہی نہیں سکتا تھا انٹوسنٹ، فرانس کی طرف نکل گیا اور لائٹنز میں اس نے ایک مجلس منعقد کی جس میں شہنشاہ کو پھر معزول کر کے مورڈن قرار دیا، تمام لوگوں کو مخالفت کر دی گئی کہ کوئی اسے اپنا بادشاہ یا شہنشاہ نہ سمجھے۔ امرائے جرمنی کے پاس یہ حکم پہنچا کہ کسی دوسرے بادشاہ کے انتخاب کی کارروائی جاری کریں۔ انٹوسنٹ نے کہا کہ وہ خود اسماعیلی کی نگرانی رکھے گا۔ اسپر فریڈرک نے یہ جواب دیا کہ وہ قطعاً ایک معتبر عیسائی ہے اور اسے اس کوشش میں ایک عمر گزری ہے کہ علمائے نصاریٰ کی میثت مناسب طریقے پر ہو اور نتاجی و خاکساری میں

حواہین کے قدم بدم چلیں۔ فتح تو گویا فریڈرک کے قبضے میں تھی لیکن انٹونسٹ چہارم کے وہم و گمان میں بھی اطاعت کا خیال نہیں آیا۔ پوپ نے اس امید میں کہ کھوئے ہوئے اقبال کی کچھ تلافی ہو سکے گی، اپنی سسی و کوشش دوچند کر دی اسنے فرانس سے، اٹلی کے شہروں سے، اہل جرمنی سے فریاد کی اور بڑی جدوجہد سے جنگ جاری تھی۔ اسنے اس جنگ کو محاربات صلیبی میں شمار کیا اور جو لوگ اس میں شریک ہوں ان کو ویسی ہی مراعات اور ثواب روحانی کا مستحق قرار دیا جیسا کہ شرفین کے مقابلے میں وہ حاصل کرتے۔ ۱۲۴۶ء میں اُس کو اتنی کامیابی تو ہوئی کہ فریڈرک کی جگہ ہیبورجیا کے ہنری شہنشاہ کے کو بادشاہی کے لئے منتخب کر دیا تمام جرمنی میں خانہ جنگی پھیل گئی۔ گداگر فرائر نے لوگوں کو فریڈرک سے برا فروختہ کر کے اور مقابلہ جاری رکھنے کے لئے ہر ہر مقام سے مبلغ خیر جمع کر کے پوپ کی امانت کی (۱۲۴۷ء میں)، حکمرانانِ جرمنی کو ترغیب دی کہ ہالینڈ کے ولیم کو بادشاہی کے لئے منتخب کر لیں اور ۱۲۴۸ء میں بمقام آکین سے تاج پہنایا گیا۔ فریڈرک کا بیٹا کارٹیز چہارم جو اسوقت بادشاہِ جرمنی کی حیثیت سے معاملاتِ جرمنی کا کارفرما تھا ولیم کے روکنے کی طاقت نہ رکھتا تھا۔ مہربادشاہ کو مصائب نے گھیر لیا تھا۔ فریڈرک کے درباریوں میں ایک سازش ہوئی اور اسے زہر دینکی کوشش کی گئی۔ اس کا لڑکا اینزیو گرفتار ہو کر بولونا

شہنشاہ کے
مقابلے میں جنگ
صلیبی

یقیناً ہو گیا۔ ایک ایک کر کے اسکے احباب و انصار لڑائی میں کام آگئے۔ وہ خود بھی بہت بیمار تھا، لیکن اسپر بھی اسنے ہمت نہیں ہاری۔ اسکی فوج اٹلی میں فحیاب ہو چکی تھی اور قریب تھا کہ روما اسکے قبضے میں آجائے مگر اس جھگڑے کے پکٹنے میں ابھی بہت عرصہ تھا کہ (۱۳- دسمبر ۱۲۵۵ء کو) شہنشاہ کا انتقال ہو گیا۔

فریڈرک دوم | فریڈرک دوم اگرچہ قرون وسطی کا شخص تھا مگر
کی موت ۱۲۵۵ء | اسے دورِ جدید کا شخص بھی سمجھنا چاہئے وہ
اسکے عادت و اطوار | متضاد ہی نہیں بلکہ متباہن باتوں کا مجموعہ تھا۔
دورِ جدید کے آثار میں سے سب سے بڑی بات اس میں یہ تھی کہ وہ مذہبی خیالات کے زیر اثر نہیں تھا بلکہ تمام تر سیاسی خیالات کا تابع تھا۔ نظام جاگیرت کے طرزِ حکومت کا وہ پابند نہیں تھا بلکہ سلسلی میں اس نے واقعی ایک مطلق العنان سلطنت کی بنا ڈالی تھی اور یہی بادشاہی دورِ جدید کے طرز کی پہلی بادشاہی سمجھی جاتی ہے جرمنی میں اسنے لمحدوں کو سزا دی، لیکن خود بہت ہی آزاد خیال تھا۔ اپنی مملکتِ سلسلی میں اسنے تمام مذہبوں کو روا رکھا۔ وہ طرز و عبادات میں پورا جرمن نہ تھا بلکہ اطالوی، یونانی اور شرقین کے تمام عنصر جو اٹلی کے جنوب میں پائے جاتے ہیں ان سب کا عطر مجموعہ تھا۔ وہ لاطینی، اطالوی، فرانسیسی، جرمن، یونانی اور عربی میں باتیں کرتا تھا۔ علم و ادب میں اسے ان تمام شہنشاہوں پر فوق حاصل تھا جو اس سے پیشتر گزر چکے تھے۔ خود شاعر تھا اور اسکے دربار میں علماء و شعرا کا

جمع رہا کرتا تھا۔ (۱۸۳۱ء میں)، نیپلز کی یونیورسٹی اسی نے قائم کی۔ اسے جو باغ حیوانات بنوائے وہ محض شوق کے لئے نہیں تھے بلکہ علمی ترقی بھی ان میں مد نظر تھی۔ وہ اس آزاد فرقے سے تعلق رکھتا تھا جس کا ایک رکن ایلارڈ بھی تھا۔ سسلی میں رہنا اسے زیادہ پسند تھا کیونکہ جرمنی کی بہ نسبت وہاں تعلیم و تہذیب کے آثار زیادہ تھے۔ اسکے اور پوپ کے درمیان جو مسئلہ مابالاج تھا اسے وہ اچھی طرح سمجھتا تھا۔ وہ بانٹا تھا کہ شہنشاہ کو مطلق العنان ہو کر حکومت کرنے کا حق ہے جسکے لئے وہ لڑ رہا ہے۔ سیاسی حکمت عملی میں وہ بڑا ماہر تھا اور اسی سبب سے اکثر موقعوں پر فتویاب ہوا۔ جمعگرا ختم ہونے کے پہلے ہی وہ مرگیا لیکن وہ یہ جان چکا تھا کہ اسکے اور اسکے خاندان کے خلاف میں فیصلہ ہونے والا ہے۔ اس کی آخر عمر کا زمانہ ہجوم مصائب کے سبب سے بہت سخت گزرا لیکن مرتے وقت تک وہ دل شکستہ نہ ہوا۔

فریڈرک دوم کے مرتے ہی خاندان ہونہستان کی طاقت ٹوٹ گئی لیکن انہوں نے لڑنا موقوف نہیں کیا۔ ہالینڈ والے کانگریڈ چہارم (۱۸۵۰-۱۸۵۴ء) و ویٹا جرمنی میں ٹبرنہ کا اور اس لئے سسلی وکیم ربالینڈی) میں چلا گیا جسے اسکے علاقہ بہائی ہینفرڈ نے ابھی تک کامیابی کے ساتھ اس کے لئے محفوظ رکھا تھا۔ کانگریڈ چہارم نے پوپ سے صلح کر کے لئے خواہش کی

لیکن اس کی تمام تحریکیں نامنظور ہوئیں۔ انٹوسنٹ چہارم بہت سخت دل
شخص تھا وہ قسم کھا چکا تھا کہ اس قابل نفرت نسل اسٹافن کو بالکل ہی
تباہ کر دینا چاہئے۔ لیکن کانزیڈ اور مینفریڈ جنگ میں کامیاب رہے اور
باوجود سخت مزاحمتوں کے جنوب اٹلی و سسلی پر قابو پا گئے۔ اسی زمانے
(۱۲۵۲ء) میں کانزیڈ چہارم اپنا ایک چھوٹا سا لڑکا (جسے اٹلی والے
کانزیڈینو کہتے تھے) اپنے وفادار بھائی مینفریڈ کی حفاظت میں چھوڑ کر
دفعۃً مرگیا۔ چار برس کی لڑائی جھگڑوں کے بعد مینفریڈ نے (۱۲۵۵ء میں)
مجبور ہو کر خود تاج اپنے سر پر رکھا لیکن یہ شرط کر دی کہ اس کا
جانشین کانزیڈینو ہوگا۔

چارلس | اب پوپ نے فرانس سے مدد کی التجا کی اس نے
آنجوی | لوئس (شاہ فرانس) کے بھائی چارلس (والٹی آنجو) کو

سسلی کا تاج پیش کیا۔ چارلس ایک جری و حریص اور بہت ہی نڈ
آدمی تھا۔ ۱۲۶۲ء میں سسلی کی بادشاہت اسے دی گئی اور
اس نے اس پر قبضہ کرنے کی تیاریاں شروع کر دیں۔ مینفریڈ نے
ارادہ کیا کہ روما کا محاصرہ کر لے اور چارلس کو اٹلی میں اترنے ہی
نہ دے مگر اس کوشش میں وہ کامیاب نہ ہوا اور چارلس، روما میں
داخل ہو کر ۶ جنوری ۱۲۶۶ء کو تاج شاہی سے سرفراز ہوا۔ تقریباً
ایک تینے کے بعد بینونو کے قریب نتیجہ خیز جنگ واقع ہوئی اور
جب مینفریڈ نے دیکھا کہ اس کی فوج کے بہت سے رسالوں نے
دغا دی تو وہ تنہا دشمنوں کے انہوہ کثیر پر جا پڑا اور مارا گیا۔ اس میں
شک نہیں کہ میدان جنگ میں چارلس کے ساتھ ہو جانے کے لئے

مینسٹر کی فوج کو رشوتیں دی گئی تھیں۔ کانزڈینیو جس نے اپنی تمام زندگی جرمنی میں بسر کی تھی پکا ہونشٹافن تھا۔ گو وہ ابھی لڑکا ہی تھا مگر اٹلی کے گیبلٹن (یعنی حاسیان شہنشاہی) نے جب اسے مدعو کیا تو اس نے دلیرانہ جواب دیا اور ایک چھوٹا سا لشکر لے کر چارلس کا مقابلہ کرنے کے لئے سو اسیا سے روانہ ہو گیا۔ بڑے کشت و خون کے بعد چارلس فتحیاب ہوا۔ کانزڈینیو گرفتار ہو گیا اور نینلز کی شاہراہ عام پر باغیوں کی طرح اس کی گردن ماری گئی۔

پوپ کی فتح | اس طولانی جنگ کا خاتمہ ہو گیا اور فتح، پوپ کی ہوئی۔ یہی نہیں ہوا کہ ہونشٹافن کا زور ٹوٹ گیا بلکہ خاندان کا خاندان تباہ ہو گیا۔ بس ایک شخص یعنی فریڈرک دوم کا بیٹا انزیو جو بولونا میں قید تھا اس خاندان میں رہ گیا تھا وہ بھی ۱۲۵۰ء میں قید خانہ میں مر گیا۔ اب اسٹافن کے معزز خاندان کا وجود بھی باقی نہ رہا اس کے ساتھ ہی کارل اعظم کی شہنشاہی کا نام و نشان بھی مٹ گیا شہنشاہی فنا تو نہیں ہوئی لیکن اس کی صورت کلیتہً بدل گئی۔ تمام دنیا کی فرمانروائی پہلے خاص شہنشاہ کا حق تھا اب یہ حق پوپ کا ہو گیا، پوپ نے یہ دعویٰ کیا تھا کہ مذہبی تفوق کی طرح دنیاوی تفوق بھی اسی کا حق ہے اور اب یہ ممکن تھا کہ وہ واقعی یہ اعلان کر سکے کہ وہی پوپ بھی ہے اور وہی شہنشاہ بھی ہے۔

کانزڈی چارم نے جب ۱۲۵۰ء میں جرمنی کو چھوڑا ہے تو

پھر ولیم ہالینڈی اس ملک پر قابض و متصرف رہا۔ پوپ نے اس بار میں کوئی دقیقہ اٹھا نہیں رکھا کہ اہل جرمنی بھی اسے قبول کر لیں لیکن کچھ مدت تک یہ کوشش بیکار ہی رہی۔ دریائے رائن کے قرب و جوار میں جو شہر واقع تھے انہوں نے ۱۲۵۲ء میں اپنی لیگ قائم کر لی اور ایک ہی سال کے عرصے میں ساٹھ شہروں سے زیادہ باہمی حفاظت پر متفق ہو گئے۔

آخر میں ان شہروں نے بھی ولیم کو شمال جرمنی کے شہروں کی طرح قبول کر لیا لیکن فری لینڈ سے اور اس سے کچھ جھگڑا پیدا ہو گیا اور جنوری ۱۲۵۶ء میں وہ کسی فرین کاشٹکار کے ہاتھ سے مارا گیا۔ اگرچہ اس کے بعد کارنوال کا رچرڈ اور کیسٹل کا الفانسو دونوں بادشاہی کے لئے منتخب ہوئے لیکن ان میں سے کوئی بھی ملک پر قابو نہ پاسکا بلکہ الفانسو تو کبھی جرمنی میں آیا بھی نہیں۔ رچرڈ ملک میں آیا تو ضرور لیکن کبھی وہ حکومت کے کسی اختیار کو عمل میں نہیں لایا۔ ۱۲۵۲ء سے ۱۲۵۳ء تک کا یہ زمانہ ”وقفہ طولانی“ (Interegnum) کے نام سے مشہور ہے۔

جرمنی کی جاگیر دارانہ امارتیں

خانہ ان اسٹافن اور دربار پوپ کی ان نزاعوں میں دو باتیں قابل غور ہیں۔ امارتوں کی تعداد بہت بڑھ گئی اور مشرق کے حدود سلطنت بہت وسیع ہو گئے۔ ہونہنٹافن کی مصلحت ملکی اس امر کی مقتضی تھی کہ بڑے بڑے امیروں کا زور اس تدبیر سے توڑ دیں کہ ان کی امارتوں کو متعدد چھوٹی چھوٹی ریاستوں میں

منقسم کر دیں اور انھیں مختلف لوگوں میں بطور جاگیر کے تقسیم کر دیں۔ اس کا نتیجہ یہ ہوا کہ پانچ بڑی اماتیں ٹوٹ کر بہت سی جاگیرداریاں، زمینداریاں، سرحدیں، حلقہء اسقفی اور دوسری طرح کی ریاستیں پیدا ہو گئیں اور یہ سب کی سب اپنی اپنی جگہ پر آزادی کی خواہشمند تھیں۔ ان چھوٹی چھوٹی جاگیروں کے قائم کرنے کا اثر یہ بھی ہوا کہ بڑی بڑی قوتیں ٹوٹ گئیں۔

سرحد مشرقی | مشرقی سرحد پر ایک عظیم الشان تغیر واقع ہو گیا تھا۔ اقوام سلید، لیٹزر اور گلیار جو تمام مشرقی سرحد پر پھیلی ہوئی تھیں، فتح کر لی گئیں تھیں اور عیسائی اور جرمن بنائی جا رہی تھیں۔ مشرقی سرحد بحیرہ بالٹک کی طرف دریائے وسٹولا سے بھی آگے بڑھ گئی تھی اور وادی اودر اس میں شامل ہو گئی تھی۔ یہاں سے یہ سرحد ایک کج واکج خط میں ہوتی ہوئی وائنا کے نیچے ڈینوب تک پہنچ گئی تھی۔ جرمنی ہمیشہ کے لئے اٹلی کو ہاتھ سے کھو بیٹھی لیکن اس کے عوض میں ان ہتھی قوموں کو فتح کر کے اور انھیں اپنے میں ملا کر اس نے ایک حد تک اس نقصان کی تلافی کر لی تھی۔

شہر | جرمنی کے اندر علم و ادب و دولت میں بہت ترقی ہو گئی تھی۔ بہت سے شہر بس گئے تھے اور کسی ذی اقتدار فرمانروا کے نہ ہونے سے ان کو آزاد رہتے رہتے یہ موقع مل گیا تھا کہ وہ آپس ہی میں متفق

ہو کر اپنی زبردست لیگ قائم کر لیں ۽
 اس کشمکش کے نتائج
 شہنشاہ اور پوپ کی لڑائیوں کا نتیجہ یہ ہوا کہ
 ملک جرمنی و اٹلی کا بند بند جدا ہو گیا، ادھر تو
 جرمنی کے جاگیردار امرانے قوت پیدا کر لی
 ادھر اٹلی کے شہروں میں آزادی نے نشوونما حاصل کی اور
 فرانسیسیوں نے اس جزیرہ نما کے جنوبی حصہ میں استحکام
 کے ساتھ اپنا قدم جمالیا اور یہ بد نصیب ملک اتفاق و
 اتحاد کے بارے میں پہلے سے بھی زیادہ دور جا پڑا ۽

باب (۱۱)

خالقاہیت

رہبانیت کی فلسفیانہ بنیاد اس عقیدے پر
 فلسفیانہ بنیاد ہے، کہ مادہ تمام بدی کی جڑ ہے، اور اس لئے
 مادے سے کسی طرح کا واسطہ رکھنا نجس یا
 مضرت رساں ہے، بدی کا یہ تخیل نہ یہود کے یہاں کا ہے
 نہ نصاریٰ کے یہاں کا، بلکہ تمام مشرکوں کے یہاں کا
 ہے۔ مسیح خود دنیا کی اچھی چیزوں کو بے تکلف استعمال
 کرتے تھے، اور ان کی تعلیم یہ تھی، کہ گناہ کا کوئی وجود
 انسان سے خارج میں نہیں ہے بلکہ جو کچھ ہے اس کے
 باطن میں ہے۔ لیکن مسیح کے متبعین اس تعلیم کو اچھی طرح
 سمجھ نہ سکے، یہ اعتقاد کہ مادہ ہی بدی ہے، اصل میں
 فلاسفہ مشرکین سے ماخوذ ہے۔ اس خیال نے فلسفیانہ
 حلقوں ہی کو خراب نہیں کیا بلکہ دوسری صدی عیسوی میں
 عوام الناس کا عام مذہب بن گیا۔ یہ خیال ان کے دلوں
 میں اس درجہ راسخ ہو چکا تھا، کہ مسیحیت تک اس کے
 مٹانے پر قادر نہ ہو سکی۔ لوگ پہلے ہی اعمال رہبانیت کو
 داخل عبادت سمجھنے لگے تھے، اور مسیحی ہو جانے کے بعد
 مذہب کے غلو و انہماک میں وہ اور زیادہ رہبانیت کی

ریاضت پر متوجہ ہو گئے۔ مسیحی رنگ میں آکر رہبانیت
 نے وہ خاص صورت اختیار کی جسے ہم خانقاہیت کہتے ہیں پڑ
 کلیریا میں | شہنشاہی کا جو شدید انحطاط دوسری صدی
 رہبانیت کے | میں شروع ہوا، نیز وحشیوں کی یوٹیوں نے
 داخل کر نیکی | جو اتری پھیلادی، اس نے اکثر لوگوں کو
 مناسب موقع | لطف زلیت سے محروم کر دیا۔ یہ معلوم ہو رہا
 حالات - | تھا کہ دنیا اپنی عمر طبعی کو پہنچ چکی ہے،
 اور قیامت کا دن قریب آ گیا ہے۔

اعلیٰ ترین اشخاص پر یاس و افسردگی چھا گئی تھی اور انکی
 خواہش یہ تھی کہ وہ ملک کی اتری و طوفان بے تیزی سے
 کنارہ کش ہو کر کہیں چھپ رہیں، تقریباً ۳۰۰ عیسوی سے
 کلیسا پر دنیاوی رنگ تیزی کے ساتھ غالب آنے لگا۔
 نصرانیت جب ہر دلعزیز ہو گئی تو ہیشمار لوگ اسکے دائرے میں
 داخل ہو کر برائے نام عیسائی بن گئے تھے مگر درحقیقت
 اپنے اصلی عقائد و اعمال میں وہ مشرک ہی رہے، اساقف
 عموماً مغرور و متکبر ہوتے تھے، اور بڑی شان و شوکت سے
 زندگی بسر کرتے تھے، جو نفوس حقیقتاً اپنی نجات کے خواہاں
 تھے، وہ کلیسا کے اس مضرت رساں اثر سے بیزار ہو کر صحرا میں
 چلے جاتے، اور کلیسا سے بے واسطہ ہو کر خدا کا راستہ
 تلاش کرتے۔ پس کلیسا کے دائرہ عبودیت میں صرف عام
 لوگ رہ گئے۔ جن لوگوں سے ہو سکتا، ان کے لئے یہ ممکن تھا کہ

وہ رہبانیت و عبادت کے ذریعے سے وہ سب کچھ حاصل کر لیں
دورستے جو دوسروں کو کلیسا کے اصطلاح سے حاصل ہوتا تھا۔ پس
حصول نجات کے دورستے ہو گئے، ایک راستہ کلیسا اور
اس کی رحمت کا تھا، دوسرا رہبانیت و ذکر و فکر کا ۛ

خالقاہیت کے ابتدائی حالات آج تاریخ کو معلوم نہیں

گوشہ نشین
زاہ

ہیں لیکن اس کی بنا غالباً تیسری صدی سے پڑی، ابتدائی
راہب گوشہ نشین زاہد تھے۔ یہ لوگ بالکل تنہا کسی پہاڑ کے
غار یا درخت اور چٹان کے سا۔ میں رہتے تھے، یہ تحریک
ان مالک سے شروع ہوئی جہاں کے حالات کھلے میدانوں
میں رہنے کے موافق تھے اور پھر بہت جلد سارے مشرق
میں پھیل گئی۔ رفتہ رفتہ ان زاہدوں نے اپنے تئیں جعلی
فقرا اور دوسرے خطرات سے محفوظ رکھنے کے لئے اپنے
داسطے قریب ہی قریب جھونپڑیاں بنانا شروع کر دیں، اور
غالباً ایک چار دیواری کا حصار بھی ان کے گرد کھینچ دیا،
ان کا ایک مشترک معبد ہوتا تھا اور کسی کسی دن یہ لوگ
ساتھ ملکر عبادت کرتے اور ساتھ کھاتے تھے۔ انکے یہاں
اگرچہ قواعد بہت تھوڑے تھے تاہم یہ اپنا ایک ”پیشوا“
منتخب کر لیتے تھے، جو اس تمام نوآبادی پر حکمرانی کرتا تھا۔
رفتہ رفتہ یہ لوگ مکان میں رہنے لگے، اور چونکہ ہر فقیر کے پاس
نیم معاشرتی ایک حجرہ ہوتا تھا اس لئے وہ اپنے حجرے میں کم و بیش
تنظیم مالک و مختار ہوتا تھا۔ اس طرح رہبانیت میں ایک ادھوری

معاشرت کا تمدن قائم ہو گیا۔ جو شخص زاہر ہو کر صحرائنشین اختیار کرتا، ظاہر ہے کہ اپنے مال و متاع، اہل و عیال سے تو پہلے ہی بے تعلق ہو لیتا۔ رفتہ رفتہ یہ بھی سمجھا جانے لگا کہ اس نے فقر و پرہیزگاری کی قسم بھی کھالی ہے۔ اور جب یہ لوگ ملکر ایک مکان میں رہنے لگے تو ایک اور لازمی قسم، یعنی اس اجتماع کے قواعد و مقاصد کی پابندی، کا بھی اضافہ ہو گیا؛

کلیسائے یونانی | یہ نیم منظم مشترک طرز معاشرت بالانعام ہوتا گیا،
 میں خانقاہیت اور راہب اگرچہ اب باہم ملکر رہتے تھے مگر

پھر بھی یہ طریقہ عزلت گزینی ہی کے نام سے یاد کیا جاتا تھا۔ کلیسائے یونانی میں بھی خانقاہیت کی یہی شکل شایع رہی ہے، گو تجرد پسند زہاد کا وجود اس کلیسا میں اب بھی ہے، اور ان کی زندگی خاص طور پر مقدس سمجھی جاتی ہے۔ درحقیقت کلیسائے یونانی کے راہب عموماً دنیا سے کنارہ کش ہی رہتے ہیں گو کبھی کبھی ان کا اثر دربار پر بھی پڑا ہے، اور چوتھی سے آٹھویں صدی تک جو مہتمم بالشان مذہبی انجمنیں منعقد ہوتی رہی ہیں، ان میں بھی انھوں نے خاص حصہ لیا ہے۔ اس وقت کے بعد سے کلیسائے یونانی میں خانقاہیت کی کوئی تاریخ نہیں ہے، کیونکہ اس میں کوئی زندگی ہی نہیں رہی تھی، کلیسائے یونانی کی خانقاہیت نے کلیسا کے مردہ رسوم کے قائم رکھنے میں تو مدد دی مگر اس کے ساتھ ہی ہر تغیر ہر تبدیلی کے لئے سدِ راہ بنی رہی ہے، بجز اس کے کہ

عبادت کے طور و طریقے زیادہ شاندار و دقیق ہوتے گئے؛ مغرب میں راہبوں کا قدم سب سے پہلے سن ۳۰۰ء میں آیا، جبکہ اٹھینتیس اپنے ہمراہ دو راہبوں کو روما میں لایا، اہل روما کو اول اول تو ان سے حیرت اور کچھ نفرت ہوئی، لیکن جب آگسٹائن و جیروم نے اپنی زبردست تحریروں اور نیز اپنی عملی نظیر سے خانقاہیت کی حمایت شروع کی، تو یہ تحریک بہت جلد یورپ بھر میں پھیل گئی اور بجمہد مقبول ہوئی چنانچہ مغرب میں ڈیڑھ صدی کے اندر اندر صد ہا خانقاہیں اور ہزار ہا راہب پیدا ہو گئے۔ شروع شروع میں ایسا معلوم ہوتا تھا کہ مغرب کی خانقاہیت بھی مشرق کی خانقاہیت کی سی ہو گئی ہے اور اس لئے نہ اس کی کوئی تاریخ ہوگی اور نہ کلیسا کے کاموں پر اس کا کوئی اثر پڑے گا، لیکن ایسا نہیں ہوا۔ یہاں اگر مغربیت کی روح اس میں پوری طرح سرایت کر گئی، اب یہ ایک منضبط و مرتب صورت میں آگئی، اور پاپا و شہنشاہ دونوں کے ہاتھ میں حدود کلیسا و سلطنت کی توسیع، نیز وحشیوں میں نظرنیت و تمدن کا اثر پھیلانے کے لئے ایک زبردست آلہ بن گئی۔ اہل روما کی قوت انضباط، فیروزگاری و حوصلہ مندی نے قدیم راہبانہ تخیل کو قائم نہ رہنے دیا، راہب گو ترک دنیا کر چکے تھے، لیکن اب زیادہ انہیں سے ملک گیری و حکمرانی کے کام لینے والا تھا؛

بنڈکٹ (سائنزیا) ابتداً ہر خانقاہ کے قواعد انضباط جدا گانہ تھے اور ہر راہب اپنے اعمال میں خود مختار تھا۔ ان

خانقاہیت
کا مغرب میں
شائع ہونا

متفرق تواعد کو کسی ایک عام ضابطے کے تحت میں لانے کے لیے بہت دفعہ کوششیں کی گئیں۔ لیکن ان کوششوں میں کامیاب ہونا صرف بنیڈیکٹ آف زسیا کے لیے مقدر ہو چکا تھا۔ بنیڈیکٹ بحیثیت ایک راہب کے مختلف مقامات پر کئی سال تک رہ کر (۱۲۵۰ء میں) نینپلز کے متصل کوہ کیسینو میں آگیا، اور اپنے چند قدیم رفیق راہبوں کو لے کر وہاں کوہ کیسینو کی مشہور خانقاہ قائم کی، اور خود اس کا ”ضابطہ“ تیار کیا۔ اس نے راہبوں کو ایک باقاعدہ انجمن میں منضبط کیا اور بنیر پر خانقاہ کی اجازت کے خانقاہ سے باہر قدم رکھنا ان کے لیے ممنوع قرار دیا۔ دنیا سے ان کے تعلقات بالکل منقطع کر دیئے، اور ان کے شبانہ روز کے ایک ایک ساعت کے مشاغل خود اس نے مقرر کر دیئے۔ عبادت و مراقبہ کے اوقات موسم کی حالت کے اعتبار سے بدلتے رہتے تھے۔ انضباط پر بہت سختی سے عمل ہوتا تھا، پرہیزگاری، فقر و اطاعت گزاری کے حلف انہیں کرنا پڑتے تھے۔

بنیڈیکٹ کے ضابطے کو کامیاب دیکھ کر دوسری خانقاہوں نے بھی بتدریج اسی کی تقلید کی۔ گری گوری اعظم (۵۹۰ تا ۶۲۴ء) نے اٹلی، سسلی و انگلستان کے متعدد مقامات میں اس کا تتبع کرایا، ساتویں صدی میں اسکی بہت زیادہ

عہ ہنڈرسن کی کتاب ”آزمونہ وسطی کی تاریخی ستاویں“ (Historical Documents)

کے صفحہ ۲۶۴ پر اس ضابطے کا ترجمہ موجود ہے (of the middle ages)

اشاعت ہوئی، اور آٹھویں صدی میں بونی فیس کے تحت میں تو گال و جرمنی میں صرف ہی ایک شکل خانقاہیت کی جائزہ گئی تھی۔ نویں صدی میں بنیڈیکٹ ساکن اینینی نے اس میں اور زیادہ سخت پابندیاں پیدا کر دیں، اور یہی ایک مستند اور قدیم ضابطہ قرار پا گیا، اور ۴۰ ہزار سے زیادہ خانقاہیں اس کے تحت میں آگئیں۔ بنیڈیکٹ کا مقصود یہ نہیں تھا کہ وہ اپنے راہبوں کو عالم یا مبلغ بنائے۔ تاہم رومن اساتذہ نے ان سے تبلیغ کا کام لینا شروع کیا، اور چند روز میں یہی کام ان کی ہستی کا خاص مقصد سمجھا جانے لگا۔ نضائیت کی اشاعت و حشیوں کے درمیان خاص کر انھیں کے ذریعے سے ہوئی؛

کیسیو ڈورس	تھیوڈور اعظم کا وزیر اعظم کیسیو ڈورس ۵۴۰ء تک
اور خانقاہوں	مناصب دنیوی پر فائز رہا، اس کے بعد وہ اپنی
میں ترویج علوم	قائم کی ہوئی خانقاہ کیلایریا میں زاویہ نشین
	ہو گیا۔ وہاں اس نے اپنے تئیں علمی مشاغل

کے لئے وقف کر دیا، اور اپنے راہبوں کو بھی روزانہ کچھ دیر مطالعے میں مصروف رکھنے لگا۔ اس نظیر کی دوسری خانقاہوں میں بھی تقلید ہونے لگی، اور چونکہ بہت جلد یہ ظاہر ہو گیا کہ خانقاہ کے معاملات کے سرانجام دینے کے لئے علم و فضل ایک ضروری شے ہے، اس لئے کچھ نہ کچھ رتبہ ہر خانقاہ میں عالم ہونے لگے اور اس طرح خانقاہوں میں علم و فضل کا رواج ہو گیا؛

سینٹ بیڈیکٹ کا ارشاد تھا کہ ہر راہب کو مشقت کرنا چاہئے۔ اس پر کیسیو ڈورس کی ترغیب تعلیم کے اس اضافے کا نتیجہ یہ نکلا، کہ مشرق کے برضلاف، مغرب کے راہب جاہل اور بیکار رہے، دنیوی تعلقات سے ان کا انقطاع کلی نہیں ہوتا تھا، بلکہ یہ لوگ جماعت معاشرتی کے مفید و باکار رکن رہے، پاپاؤں کے ہاتھ میں راہب ایک نہایت زبردست آلہ ثابت ہوئے، پاپاؤں کے واسطے دنیا کو تسخیر کرنے کے لئے اس سے بہتر شخص کون ہو سکتا تھا جس نے دنیا کو حقیر سمجھ کر اسے لات مادی ہو۔ پاپاؤں ہی نے انہیں ان کی منزل مقصود سے ہٹا کر زیادہ تر دنیا داری میں پھنسا دیا۔

راہب | راہبوں کے لئے یہ لازمی نہ تھا، کہ وہ پادری
 ”باقاعدہ پادری“ بھی ہوں۔ پہلے یہ لوگ عام دنیا دار اشخاص
 اور ہوتے تھے، لیکن آگے چل کر ان کا طبقہ مذہبی
 ”دنیاوی پادری“ میں داخل ہونا لازمی قرار پا گیا، اور خانقاہ میں
 رہنا مسیحیت کا مہمائے کمال قرار پا گیا، چنانچہ اس عقیدے کو
 اس قدر تعظیم و قبولیت حاصل ہوئی، کہ جہاں کہیں بھی ممکن
 ہو سکتا تھا، ہر استغنی کے تمام پادری ایک عام ضابطے کے
 تحت میں ایک جگہ رہنے پر مجبور کئے جاتے تھے، اس وجہ
 سے یہ لوگ ”باقاعدہ پادری“ کہلانے لگے، اور جو پادری
 دور دراز اضلاع و قصبات میں متفرق تھے، اور دوسرے طریقے پر
 زندگی بسر نہیں کرتے تھے، وہ دنیاوی پادری کہلاتے تھے۔

کلونی

دسویں صدی میں نظام خانقاہیت میں اختلال و انحطاط پیدا ہو گیا تھا، خانقاہیں سینٹ بنیڈیکٹ کی تعلیمات و ہدایات سے اس قدر دور جا پڑی تھیں اور خانقاہوں کے اندر کی زندگی اس قدر متبذل ہو گئی تھی کہ معلوم ہوتا تھا کہ اب اس کے خاتمے کا دن قریب آ گیا ہے، اس کی سب سے پہلی اصلاح خانقاہ کلونی سے شروع ہوئی، جو سلسلہ میں ماگون سے چند میل مغرب، پہاڑیوں میں قائم ہوئی تھی۔ اس خانقاہ کے متعدد روسا بہیم ایک عرصے تک نہایت ہی قابل و متوجع ہوتے رہے جس سے یہاں کے زہد و اتقا کی شہرت تمام اطراف میں پھیل گئی۔ اس کی شہرت کی ترقی کے ساتھ وہاں کے راہبوں کی تعداد میں بھی ترقی ہوتی گئی تا آنکہ یہ ممکن ہو گیا کہ یہاں سے راہبوں کی جماعتیں نئی خانقاہیں بنا کرنے کے لئے باہر بھیجی جاسکیں جب دوسرے مقامات میں بھی اصلاح کی خواہش پیدا ہوئی تو ان خانقاہ والوں نے اپنی اصلاح و ہدایت و انضباط کے لئے یہیں کے راہبوں کو طلب کرنا شروع کیا۔ اس طرح پر دسویں اور گیارہویں صدی میں خانقاہ کلونی کا طرز عمل سارے یورپ کی خانقاہوں میں عام ہو گیا۔ تمام خانقاہیں جو اس ضابطے پر عامل تھیں سب باہم منسلک ہو گئیں اور ان کا ایک «اجتماع یا سلسلہ» قائم ہو گیا اور کلونی کا رئیس خانقاہ بحیثیت پیر خانقاہ کے نہایت وسیع الاختیار ہو گیا۔ اس اصلاحی سلسلے کے مقاصد

وہی تھے جنہیں گرگوری اعظم نے اختیار کر کے انہیں منصب پایا کے لئے مطمح نظر قرار دیا تھا، جن کا ماحصل یہ تھا کہ ضابطہ خانقاہ کی پابندی زیادہ سختی اور زیادہ احتیاط کے ساتھ ہونا چاہئے، دنیاوی پادری بھی اپنی طرز معاشرت اسی راہبانہ طریق پر رکھیں، اور اس طرح راہبوں اور پادریوں کی جو مذہبی جماعت رؤسا قائم ہو جائے، اس کا اثر و اقتدار مذہبی معاملات میں تمام عالم مسیحیت پر مستولی ہو جائے۔ گرگوری ہفتم نے ان مقاصد میں ایک قدم اور آگے بڑھایا، یعنی تمام دنیا پر اقتدار روحانی حاصل کرنے کے ساتھ ہی اقتدار سیاسی کا بھی اضافہ کر دیا۔

سلسلوں کا گیارہویں صدی میں خانقاہیت و رہبانیت کا قائم ہونا وہ زور ہوا، کہ کلونی کے قواعد بھی کمزور و نرم معلوم ہونے لگے اس خیال سے بہت سے

سلسلے قائم ہو گئے، مثلاً ۱۰۸۴ء میں کارٹھوسین، ۱۰۹۵ء میں سسٹرین، ۱۱۲۰ء میں پریوسٹریٹ، ۱۱۵۶ء میں کارمیلاٹ، ان کے سوا اور بھی بہت سے سلسلے تھے جن کی شہرت مقامی حد تک محدود رہی۔ نئے نئے سلسلوں کے قیام کا شوق اور پوپ کے پاس اجازت کے لئے جس قدر درخواستیں آتی تھیں ان کی تعداد بہت بڑھ گئی تھی اور اگرچہ پوپ انوسنٹ سوم نے جدید سلسلوں کے قیام کے لئے اجازت دینے سے

انکار کر دیا، لیکن فوراً ہی اس ممانعت سے بے اعتنائی بھی برتی جانے لگی۔ سلسلہٴ فرانسسکین کے بانی، سنٹ فرانسس کے سنٹ برنڈینو نے امر تھا کہ مسیح و حواریان مسیح کی پوری پوری تقلید فرانسس عسرت و ناداری، فریضہٴ تبلیغ، اور خدمت گزاری خلافت میں کیجائے۔ فرانسس ہی کے نام پر اس سلسلے کو فرانسسکن کہتے ہیں۔ اس سلسلے کے ہر رکن کا یہ فرض تھا، کہ ساری عمر سفر و سیاحتی میں گزارے، اور صرف وعظ کہنے اور حسب ضرورت دوسرے لوگوں کی خدمت گزاری کے لئے قیام کرے، وجہ کفاف کے لئے مشقت کرے، اور اگر کوئی کام نہ مل سکے تو اس صورت میں گداگری کرنا جائز تھا۔ لیکن نقد لینا اسکے لئے کسی حال میں بھی جائز نہیں تھا اور غذا بھی ایک دن کی خوراک سے زیادہ نہیں لے سکتا تھا، جمع ہر گز نہ کرے، بیماروں کی تیمارداری کرے، قیدیوں کو جا کر دیکھے مصیبت زدوں کی غمخواری کرے، گم کردہ راہ مذہب کو واپس لائے، غرض یہ کہ بالکل مسیح کے نمونے پر زندگی بسر کرے، اور ہر معاملے میں انہیں کی تقلید کرے۔ سن ۱۲۱۶ء و ۱۲۲۶ء کے درمیانی زمانے میں اس سلسلے کو پوری قوت حاصل ہو گئی اور اس کے قواعد ترقی کر گئے اور پوپ نے بھی اپنی پسندیدگی کا اظہار کر دیا لیکن اس کے چند ہی روز بعد اس میں فساد پیدا ہو گیا کہ اہل سلسلہ نے مکانات بنانا اور جائیداد خریدنا شروع کر دی، جس سے سینٹ فرانسس کو سخت بیزاری ہوئی پ

سینٹ ڈومینک | ایک انڈس راہب سینٹ ڈومینک (۱۲۱۵ء تا ۱۲۲۱ء)

نے کلیسا میں روز افزوں بدعت و اعتزال کے انسداد کے لئے (۱۲۱۵ء) میں ایک دوسرا سلسلہ تبلیغ و ارشاد کا قائم کیا۔ اس حلقے کے ارکان کے لئے یہ لازمی تھا کہ علوم مروجہ سے بخوبی واقف ہوں، اور لوگوں کو اصول کلیسا کی پوری تعلیم و تلقین کر سکیں۔ ۱۲۱۵ء میں سینٹ ڈومینک نے سینٹ فرانسس کی ہمنوائی کے لئے عسرت و ناداری کو بھی اپنے اہل سلسلہ کے لئے لازمی قرار دے دیا۔ ان دونوں سلسلوں کے مدارج حیات تقریباً ایک ہی سے رہے، یعنی دونوں کو یکساں دولت، اقتدار و وسعت حاصل ہوتی رہی۔ سینٹ فرانسس کا یہ مقصد نہ تھا کہ اُس کے اہل سلسلہ عالم بھی ہوں، لیکن ڈومینکیوں کی تقلید میں ان لوگوں نے بھی تعلیم میں ترقی شروع کی، اور اواخرِ قرونِ وسطیٰ میں جتنے بڑے بڑے علما و فضلا پیدا ہوئے، وہ انہیں دونوں سلسلوں سے تعلق رکھتے تھے پُر

خانقاہیت | خانقاہیت کا تاریک رخ اکثر رنگ آمیزی کے ساتھ کے تقاضے | پیش کیا گیا ہے، اور اس میں شبہ نہیں کہ

اس تاریخ میں اکثر زوال و انحطاط کے دور

گزرے ہیں۔ راہبوں کے زہد و تورع نے ہزاروں اشخاص کو اُن کا مرید و گرویدہ بنا دیا تھا۔ جنہوں نے اُن کے سامنے دولت کے ڈمیر لگانے شروع کر دیئے۔ دولت کی

افراط کے ساتھ ان میں تعیش، تن آسانی، و اسراف کا پیدا ہو جانا ناگزیر تھا۔ رہبانیت کے اصول، خاندان کی عظمت اور نظم معاشرت میں عورت کی موزوں و مناسب عزت کے منافی تھے۔ اکثر بہترین دل و دماغ کے اشخاص خانقاہ میں زاویہ نشین ہو جاتے تھے، اور اس طرح سلطنت ایسے اشخاص کے فیض سے محروم رہ جاتی تھی۔

خانقاہیت اس کے علاوہ اور بہت سے اعتراضات اس کے فوائد تنظیم کے خلاف وارد ہو سکتے ہیں، لیکن اصل یہ ہے کہ اس کے محاسن کا پلہ اس کے

معائب سے کہیں بھاری تھا، یہ رہبانیت ہی تھی جس کے مشنریوں نے مغربی و شمالی یورپ میں مسیحیت و تہذیب کی اشاعت کی۔ ہر خانقاہ بجائے خود علم و فضل کا ایک مرکز بن گئی جس کی شعاعیں اطراف و اکناف کو منور کرتی تھیں۔ راہبوں نے زمینیں صاف کیں اور انہیں قابل کاشت بنا دیا۔ ایسے زمانے میں جبکہ پہلری مدار شرافت و سروری تھی، کاشتکاری و مشقت کی عظمت لوگوں کے دلوں میں بٹھانا انہیں کا کام تھا۔ رومی تمدن کے بیشتر حصے کو انہیں نے محفوظ رکھا اور اسے دہنیوں تک پہنچایا۔ مغرب کی تہذیب و تمدن کے حامل یہی لوگ تھے۔ عام دور وحشت و جہالت میں علم و ادب کا طبا و ماویٰ اگر کوئی مقام تھا تو یہی خانقاہیں تھیں۔ ازمندہ وسطی میں مریضوں کا علاج معالجہ اور محتاجوں کی حاجت روائی انہی

خانقاہوں میں ہوتی تھی۔ اپنے وقت میں سب سے بڑے تعمیر کرنے والے بھی یہی لوگ تھے۔ یورپ کے اکثر بڑے بڑے کلیسا انہیں کے تعمیر کرائے ہوئے ہیں۔ غرض ان حیثیات سے خانقاہیت اُس زمانے کے لحاظ سے ایک نعمت عظمیٰ تھی۔ لیکن زمانے نے کروٹ لی۔ پندرھویں اور سولھویں صدی میں اس کی کوئی اہم ضرورت باقی نہیں رہی، اور ایک زمانے میں اس کے جو مقاصد و فرائض تھے، انہیں اب دوسری قوتیں بوجہ امن انجام دینے کیلئے مستعد ہو گئی تھیں جس کا ثبوت یہ ہے کہ پندرھویں صدی سے یہ تحریک خود بخود مردہ ہونا شروع ہو گئی تھی۔ خانقاہ کے در دیوار اب بھی وہی تھے، لیکن خانقاہ نشینوں کی تعداد وہ نہ تھی اور اس تعداد کا پورا پورا قائم رکھنا ناممکن ہو گیا تھا خانقاہیت کا نظام اب ٹوٹ چکا تھا، اور قوم و ملک کی حالت و ضرورت کے لئے اب یہ موزوں نہیں تھا۔

فوجی ورہبانی | قرون وسطیٰ کے دو خاص مطمح نظر تھے۔ ایک سپہگری
سلسلہ | دوسری رہبانتیت۔ یہ دونوں بظاہر متضاد معلوم ہوتے ہیں، لیکن زمانے نے اور خصوصاً ان حالات

نے جو فلسطین کے محاربات صلیبی نے پیدا کر دیئے تھے، ان دونوں کو جمع کر کے فوجی ورہبانی سلسلے پیدا کر دیئے تھے، ۱۰۹۹ء میں نائٹس آف سینٹ جان کی ایک جماعت زائرین و مجاہدین کے مرضیوں کی تیمارداری کیلئے قائم کی گئی لیکن زیادہ زمانہ نہیں گزرا کہ انہیں سپاہی بھی بننا پڑا۔ کیونکہ وہ ہر طرف سے عربوں میں گھومے ہوئے تھے

اور ہمیشہ اُنکا خطرہ لگا رہتا تھا اور انہیں اپنی حفاظت کی ضرورت تھی۔ ۱۱۹ء میں اسی جماعت کی تقلید میں نائنٹس ٹمپلزز کے نام سے ایک دوسری جماعت قائم ہوئی۔ یہ دونوں جماعتیں ایسے افراد سے مرکب تھیں جو بلجاٹ اپنے عہود و موافقت کے تو راہب تھے اور بلجاٹ اپنے عمل کے ہمہ تن سپاہی تھے، اور چونکہ ان سلسلوں کا تعلق ارض مقدس سے تھا اس لئے یہ دونوں جماعتیں نہایت مقبول ہو گئیں اور نذرانوں کے انبار ان کے سامنے لگنے لگے۔

بحیرہ بالٹک پر ۱۱۹ء میں ٹولیس کے دوران محاصرے میں جرمنوں نے ایک مارستان قائم کیا جسکے ارکان نے مثل

طلق نامے سابق الذکر کے اپنے تئیں بھی بہت جلد ایک فوجی رہبانی جماعت میں منظم کر لیا۔ یہ لوگ جرمن نائنٹس کہلاتے تھے۔ ان لوگوں نے مشرق میں قدم جانے کی سخت کوشش کی، لیکن دوسری جماعتیں ان سے بہت زیادہ قدیم و پختہ کار تھیں، ان کے سامنے اُنکی کچھ چل نہ سکی۔ ۱۲۲۶ء میں یہ لوگ پرنشیا میں (جو تیشی و سٹولا کے مغرب میں واقع ہے) مدعو کیئے گئے، تاکہ وہاں آکر شرک و ضلالت کی میٹھنی کریں۔ ۱۲۲۶ء میں آلبرٹ (ریچکا کے اسقف) نے بھی اسی اصول پر ایک جماعت سورڈ برادرز (برادران شمشیر) کے لقب سے قائم کی تھی، اور اس سے لوڈونیا و آسٹھونیا کے فوج کرنے میں اور ان میں مسیحیت کے پھیلانے میں کام لیا۔ ۱۲۳۷ء میں یہ دونوں جماعتیں متحد ہو گئیں، اور انہیں کے اتحاد کا نتیجہ تھا کہ دریائے و سٹولا کے مشرق کا استدر وسیع علاقہ جرمن وسیعی بنکر بالاخر ملک جرمنی میں شامل ہو گیا۔

باب (۱۲)

اسلام و محاربات صلیبی

[باب ہذا کی ابتدا میں مصنف نے چند صفحات میں اسلام و پیغمبر (صلعم) کا تعارف اپنے ناظرین سے کرایا تھا، اتنا ٹکڑا ترجمے میں حذف کر دیا گیا۔]

(حضرت) محمد (رسول اللہ صلعم) کا انتقال ۱۱ سالہ میں ہوا، اور آپ کے بعد آپ کے چار سابق الاسلام صحابی حضرت ابو بکرؓ (۱۱ تا ۱۳)، حضرت عمرؓ (۱۳ تا ۱۵)، حضرت عثمانؓ (۱۵ تا ۱۷)، اور حضرت علیؓ (۱۷ تا ۲۰) کے بعد دیگرے خلیفہ ہوئے۔ حضرت علیؓ کی وفات کے قبل ہی شام، ایران، وادی فرات اور دریائے نیچون تک کے تمام ممالک شمالی افریقہ کا کچھ حصہ اور ہندوستان و مصر کی سرحدوں تک کا علاقہ اور شمالی افریقہ کا بھی کچھ حصہ اسلام کے زیر نگیں آچکا تھا لیکن ساتھ ہی مسلمانوں میں باہمی اختلافات بھی پیدا ہو گئے۔ اور حضرت عثمانؓ و حضرت علیؓ دونوں شہید ہوئے۔ حضرت عثمانؓ کے ایک عزیز نے دعویٰ خلافت کیا، اور (۲۰ تا ۲۱) میں مدینہ کی بجائے

دشوق کو اپنا مستقر حکومت قرار دیا۔ یہ خاندان ، بنو اسیہ کہلاتا ہے۔

عالم اسلام | دشوق میں ان کی حکومت ۶۷۷ء تک رہی۔ تا آنکہ
میں شقاق | پیغمبر کے چچا حضرت عباسؓ کی اولاد نے جو خاندان
عباسیہ سے موسوم ہے تخت خلافت پر قبضہ کر لیا،

اور اپنا دار الخلافت بغداد میں مقرر کیا۔ دار الخلافت کی یہ تبدیلی غلط
ہوئی۔ کیونکہ بغداد ایسا شہر نہ تھا کہ جہاں سے تمام ممالک اسلام پر
فرمان روائی کی جاسکے چنانچہ مصر و اسپین نے بغاوتیں کیں، اور
اپنے اپنے جداگانہ خلیفہ مقرر کر لئے۔ گیارہویں صدی میں ترکوں کی
قوم ساجوق نے وسط ایشیا سے نکل کر یورش کی، اور ایشیا کے تمام
اسلامی ممالک پر قابض ہو گئی۔ ۷۵۷ء میں ان کا سردار طفیل بیگ
ترک سب پر بغداد گیا، وہاں خلیفہ کے ہاتھ سے تمام دنیاوی
حکمران ہو جانے | اختیارات لے لئے اور سلطان کے لقب سے تمام
تمام ممالک اسلام کا فرمان روا ہو گیا۔ اب خلیفہ کی
ہیں۔

حیثیت صرف مذہبی رہ گئی اور سیاسی اختیارات
طفیل بیگ اور اس کے جانشینوں کے ہاتھ میں آ گئے، خلافت کی
یہ غیر حالت ۷۵۷ء تک باقی رہی اور اسی سنہ میں فاتح اعظم چنگیز خاں
کے فرزند نے آخری خلیفہ کو بغداد میں شہید کر ڈالا۔

خلافت اسپین | ۷۵۷ء میں جب بنو اسیہ کا خاندان تباہ ہوا تو اس

خاندان کا ایک شخص پچکر اسپین پہنچا، وہاں بہ احترام
تمام اس کا استقبال ہوا، اور یہ بادشاہ تسلیم کر لیا گیا۔ لا امیر یا
سلطان، کے لقب سے وہ خود اور اس کے اخلاف ۷۶۹ء تک

حکمرانی کرتے رہے، اس کے بعد انہوں نے "خلیفہ" کا لقب اختیار کر لیا۔ اس خاندان کے تحت میں اسپین کی اسلامی سلطنت پوری طرح متحد ہو گئی اور نہایت خوشحالی کے ساتھ قائم رہی۔ لیکن ۱۰۳۱ء میں ایک ایسا انقلاب ہوا جس نے خلافت کا خاتمہ کر دیا اور اب خلافت متعدد حصوں میں پارہ پارہ ہو گئی اور مسیحیوں نے اسے ہر جانب سے دبا کر اپنے گذشتہ زمانہ کے کچھ مقبوضات پھر فتح کر لئے۔

افریقہ | اسیوں کے زوال کے بعد افریقہ میں بہت دنوں تک جنگ و جدال کی گرم بازاری رہی، یہاں تک کہ دسویں صدی میں ایک شخص نے جسے آنحضرت (صلعم) کی بیٹی فاطمہؓ کی اولاد میں ہونے کا دعویٰ تھا اپنی حکومت قائم کر لی۔ اس کی اولاد نے سلطنت میں قاہرہ کو آباد کیا، اور اسی کو اپنا مستقر حکومت قرار دیا۔ یہاں سے بحیرہ روم کے تقریباً تمام مغربی جزائر اور اٹلی و اسپین کے بعض بندرگاہوں پر بھی یہ قابض ہو گئے، لیکن مسلسل جنگ و جدال نے ان کی قوت کو توڑ دیا، چنانچہ ۱۰۷۱ء میں سلطان صلاح الدین مغربی حصہ ایشیا کے فرمانروا نے مصر کو مسخر کر لیا اور خلافت قاہرہ کا خاتمہ کر دیا۔

(حضرت) محمد (رسول اللہؐ) کی وفات سے پانچ صدیوں تک اسلامی تمدن جس مرتبہ کا تھا، اس کے مقابلہ میں اس وقت کا یورپ بالکل گُرد تھا۔ اس تمدن کے مہادی و عناصر اولیہ ایران و یونان سے حاصل ہوئے۔ لیکن اس میں شبہ نہیں کہ مسلمانوں نے خود اس سرزمین میں بہت کچھ اضافہ کیا۔ مسلمانوں کا نظام حکمرانی

نظم و نسق کے لحاظ سے نہایت اعلیٰ و قابل قدر تھا اور ایک حد تک تمام ممالک میں یکساں واقع ہوا تھا۔ ان کا محصولات کے وصول و تشخیص کرنیکا نظام بھی اچھا تھا۔ انہوں نے پرانی رومن سڑکوں کی از سر نو مرمت کی اور خود جدید سڑکیں بھی تیار کیں اور اس طرح اپنی تمام قلمرو کو باہم ملا دیا۔ انہوں نے نہریں اور پانی جمع کرنے کے ذریعے بھی تیار کئے۔ ڈاک کی آمد و رفت کا انتظام بھی ان میں رائج تھا۔ انہوں نے ایک خاص طرز تعمیر کو ترقی دی، جس کے خصائص اقیانوسی، قوسی و بیضوی محرابیں، گنبد، اونچے اونچے و لغیرب منارے، اور اندرونی عمارت کی مینا کاری ہے؛ ان کی تعمیرات، ان کے مذاق صحیح و لطافت طبع کی بہترین دلیل ہیں اور آج بھی ان کی عمارتیں جہاں جہاں باقی ہیں، بہ لحاظ اپنے حسن و خوبی اور شان و شوکت کے دنیا کو حیرت و رشک میں ڈال رہی ہیں۔

علوم | انہوں نے یونیورسٹیوں کی بنیاد ڈالی، جن کی نظیر یورپ میں صدیوں تک نہ پیدا ہو سکی۔ عموماً مسجدیں درسگاہوں اور دارالعلوموں کا کام دیتی تھیں، اور یہیں ہر قسم کے مسائل پر آزادانہ بحث ہوتی تھی مشہور دارالعلوموں میں بغداد، قاہرہ اور قرطبہ کی یونیورسٹیاں خاص طور پر قابل ذکر ہیں۔ ان میں سے قاہرہ کی یونیورسٹی، جامع الازہر کے نام سے اب بھی قائم ہے، جس میں بارہ ہزار طالب علم داخل ہیں، انہوں نے کتب خانے بھی قائم کئے تھے، جن میں بعض کی نسبت کہا جاتا ہے کہ کئی کئی لاکھ کتابیں ان میں موجود تھیں۔ ان یونیورسٹیوں (اور خصوصاً اسپین کی یونیورسٹیوں) میں عیسائی طلبہ بھی شریک ہوتے تھے۔ ان طلبہ نے یہیں سے اسلامی علوم

و تمدن حاصل کر کے انھیں نصارائے یورپ میں پھیلا یا۔ ان یونیورسٹیوں میں فلسفہ، شریعت، قانون، معنی و بیان، صرف و نحو کی تعلیم خاص جو شرفِ ولولے کے ساتھ ہوتی تھی۔ لغات مدون ہوتے تھے اور قرآن شریف کی تفسیریں لکھی جاتی تھیں۔ مسلمان ارسطو کی تصانیف سے خوب واقف تھے، اور اپنے فلسفہ کی بنیاد اسی کے اصول پر رکھی تھی۔ ان کی بعض تواریخ و سیر اور سفر نامے آج تک موجود ہیں۔

ریاضی ریاضیات میں انہوں نے یونانی ریاضی کی بنیاد پر اپنی ریاضیات کی علمت قائم کی۔ جن ہندسوں کو ہم عربی ہندسے کہتے ہیں، ان کے ماخذ کا ہمیں صحیح علم نہیں، لیکن اس قدر یقین ہے کہ تھیوڈورک اعظم کے زمانہ میں یہ تھیس ایسی ہی علامات کا استعمال کرتا تھا، جو ہمارے مروج ہندسوں سے ایک حد تک مشابہ تھے، پھر جبربرٹ کے تلامذہ میں سے ایک شخص نے ایسی علامات کا استعمال کیا، جو ہمارے ہندسوں سے اور بھی مشابہ تھیں تاہم بارہویں صدی تک صفر نامعلوم تھا۔ یہاں تک کہ ایک ریاضی داں محمد بن موسیٰ نے سب سے پہلے صفر ایجاد کیا اسی نے کسور اعشاریہ کا طریقہ بھی نکالا ہندسوں میں بذریعہ ترتیب قدر و قیمت قائم کی۔ علم ہندسہ میں عربوں نے اقلیدس پر کچھ زیادہ اضافہ نہیں کیا، لیکن جبر و مقابلہ گویا تمام تر انھیں کا ایجاد ہے، اور علم مثلث گروی میں انہوں نے خاص کمال پیدا کیا، چنانچہ جیب، ماس و مماس تمام کے ایجادات انہیں کے ہیں۔ طبیعیات میں لنگر انھیں کا ایجاد ہے، علم مریا میں ان کے خاص کارنامے ہیں ہیئت میں بھی انہوں نے

معقول ترقی کی، انہوں نے متعدد رصد گاہیں قائم کیں، اور بہت سے آلات ہیئت ایجاد کئے جو اب تک استعمال میں ہیں۔ زاویہ طریقی الشمس اور استقبال مستدلیں انہی نے دریافت کیا غرض یہ کہ علم ہیئت میں بلا شک و شبہ ان کو خاص کمال حاصل تھا۔

فن طب میں بھی انہوں نے یونانیوں کے سرمائے پر بہت کچھ اضافہ کیا۔ انہوں نے علم افعال الاعضا و حفظ صحت کے متعلق تحقیقات کی۔ اور ان کی قرابادیں تو گویا وہی تھی جو آج ہے۔ ان کے بہت سے طرق علاج اس وقت بھی قائم و مروج ہیں۔ ان کے جراح واروے بیہوشی کا استعمال جانتے تھے، اور بعض نہایت نازک سے نازک اعمال جراحی انجام دیتے تھے۔ جس وقت کہ یورپ میں کلیسا کی طرف سے علاج معالجہ ممنوع تھا، بلکہ صحت کا مار پادریوں کی بعض مذہبی رسوم کی تعمیل پر تھا اس زمانے میں عربوں کے ہاں ایک مکمل فن طب موجود تھا۔ علم کیمیا کی بھی انہوں نے نہایت معقول بنیاد ڈالی۔ انکھل، پوٹاشیم، (القلی) نائٹریٹ آف سلور (جو اہر فضتیہ کو روسیو سلیٹ، (زیبق اکال) نٹرک ایسڈ (شورہ خالص) وغیرہ صد ہا چیزیں ان کی دریافت کی ہوئی ہیں۔

علم ادب، علم ادب کی طرف بھی عربوں نے کافی دوانی توجہ
صنعت و حرفت کی اور بہت سی تصانیف اپنی یادگار چھوڑی ہیں
جو خیالات عالیہ پر مشتمل ہیں شاعری سے تو انہیں
کشاوری خاص شوق رہا ہے۔ صنعت و حرفت کے دائرے میں
بہ کمال حسن و خوبی و نفاست و دستگاری تمام دنیا میں اپنا نظیر نہ رکھتے

تھے۔ سونا، چاندی، تانبا، کانسہ، لوہا، فولاد، ہر چیز کا کام کرتے تھے۔ پارچہ بانی میں اس وقت کیا اب تک ان کا جواب نہ ہو سکا۔ شیشہ اور مٹی کی چیزیں وہ بہترین قسم کی بناتے تھے۔ رنگ سازی کے راز سے واقف تھے اور کافذ بھی تیار کرتے تھے۔ چرم سازی میں وہ بہت سی ترکیبوں سے کام لیتے تھے اور اس فن میں ان کی دھوم سارے یورپ میں مچی ہوئی تھی۔ ادویہ کے جوہر، شربت، عرق وغیرہ وہ خوب نکالتے تھے۔ وہ نیشکر سے شکر نکالتے تھے، اور انگور کی اعلیٰ اعلیٰ اقسام پیدا کرتے تھے۔ فلاحت میں وہ علمی اصول سے کام لیتے تھے، اور آبپاشی کا ایک اعلیٰ نظام رکھتے تھے۔ درختوں کو زور دار بنانے والی کھاد کی قدر و قیمت سے وہ واقف تھے۔ اور زمین کی موزونیت کے اعتبار سے اقسام کاشت کو کام میں لاتے تھے۔ فن باغبانی میں مہارت تامہ رکھتے تھے اور قلموں کے لگانے اور نئے قسموں کے پھل اور پھول پیدا کرنے کے طریقوں سے واقف تھے۔ مشرق سے صدہا درخت اور پودے لاکر انہوں نے مغرب میں لگائے اور ان کے متعلق علمی مسائل لکھے۔

تجارت | ان کی تجارتیں بڑی دور دور پھیلی ہوئی تھیں۔ ان کے تجارتی قافلے ان کی وسیع مملکت اس سرے سے اُس سرے تک آمد و رفت رکھتے تھے، اور ان کی کشتیاں سمندروں میں پھرتی تھیں۔ وہ اکثر مقامات پر بڑے بڑے میلوں اور بازاروں کا انتظام کرتے تھے جن میں سے بعض میں یورپ و ایشیا کے ہر حصے سے تاجر آکر جمع ہوتے تھے۔ ان کے تجارتی تعلقات چین، ہندوستان

جزائر ہند ، اندرونی افریقہ ، روس ، بحیرہ بالٹک کے گرد کے تمام ممالک سے قائم تھے۔

اس اسلامی تمدن کے بیشتر حصے کا یورپ میں پھیلنا **عربوں کے**
تمدن کو خاتمہ محاربات صلیبی کے ذریعے سے پہلے ہی مقدم
ترکوں نے ہو چکا تھا اور ایسا ہی ہوا ، لیکن خود اپنے وطن میں
غارت کیا۔ جاہل و متعصب ترکوں کی آمد نے اسے بالکل برباد
 کر دیا ، انہوں نے ثابت کر دیا کہ وہ اس کو فتح تو

ضرور کر سکتے تھے ، لیکن نہ اس سے مستفید ہو سکتے تھے ، اور نہ اس
 میں کوئی اضافہ کر سکتے تھے۔ یہ لوگ اس درجہ متعصب تھے کہ ہر قسم
 کے علم و حکمت کو مذہب کے لئے مضر سمجھ کر اس کے دشمن بن گئے
 تھے ، اور دوسرے مذہب والوں سے انہوں نے جنگ و جدال کا
 سلسلہ قائم کر رکھا تھا ، اس سے ان کی تجارت و صنعت و حرفت
 کو سخت نقصان پہنچا۔ ترک چونکہ خود وحشی تھے اس لئے ان کو نہ
 ضروریات تمدن کی قدر تھی ، اور نہ اُس کے تکلفات و تہذیب کی
 پس جو تمدن انہیں ملا تھا اسے وہ لامحالہ برباد ہی کیا چاہتے تھے۔

اس مصنف نے ترکوں پر جو الزام لگایا ہے وہ ایک بڑی حد تک مبالغہ پر مبنی ہے
 قوم جس نے علمی دنیا میں امام بخاری ، ابو نصر فارابی ، ابو علی سینا ، جیسے ائمہ فن
 پیدا کئے ہوں ، اس یک طرفہ الزام کے ہرگز مستحق نہیں ہو سکتی خود عربوں کو اپنے عہد
 تمدن میں ترکوں کی قابلیت کا اعتراف تھا۔ جاہل کہ علم احمیوان کا پہلا مصنف
 گزرا ہے ، ترکوں کے مناقب میں اس کی ایک کتاب موجود ہے جو منہ میں چھپ چکی ہے

ان کے عروج کے وقت سے اسلام کا رنگ بالکل بدل گیا ہے ، اور جہاں کسی وقت چمن زار و سبزہ زار تھے وہاں آج بیابان نظر آ رہے ہیں۔

لغزل بیگ کے جانشین مغرب میں برابر اپنے فتوحات بڑھاتے گئے ، یہاں تک کہ تمام ایشیائے کوچک کو انہوں نے شہنشاہ کے ہاتھ سے نکال لیا اور خود قسطنطنیہ ان کی وجہ سے خطرے میں پڑ گیا۔ کہا جاتا ہے کہ شہنشاہ نے اس پریشانی و اضطراب میں پوپ سے مدد چاہی۔ ۱۰۹۵ء میں اربن ثانی ، فرانس کو گیا۔ اور کلرمونٹ کی مجلس میں تمام مغرب کو یہ عام صلا کی کہ ہر شخص کو ہتھیار ہاتھ میں لیکر مقامات مقدسہ کو واپس لینا چاہئے۔ اس دعوت میں اسے غیر متوقع کامیابی حاصل ہوئی۔ جونہی اس نے خطبہ ختم کیا ، اس کے گرد ہزار ہا پرجوش فداٹیوں کا ہجوم ہو گیا ، جو جنگ میں جانے کے لئے حلف اٹھا رہے تھے ، اور پاپا کے مقدس ہاتھوں سے اپنے سینے کے وہنی طرف ایک آڑی سرخ رنگ کی صلیب بندھوا رہے تھے۔ اربن نے یہ احکام جاری کر دیے ، کہ خانگی جنگ قطعاً ناجائز ہے اور تمام مجاہدین کی املاک کلیسا کی خاص حفاظت میں رہیں گی۔

اس تحریک میں شریک ہونے والوں کے لئے بڑے بڑے انعامات مقرر کئے ، اور عمال کلیسا کو حکم دیا کہ فرانس کے ہر حصے میں اس مقصد کی تبلیغ کریں۔ انھیں مبلغین میں ایک شخص پیٹر راہب بھی پیٹر راہب | تھا۔ یہ عام خیال کہ پیٹران محاربات صلیبی کا بانی ہوا ہے ، قطعاً غلط ہے۔ وہ پہلے نہ کبھی فلسطین گیا تھا ، نہ پوپ سے ملا تھا ، اور نہ کلرمونٹ کی مجلس مذکور میں جنگ صلیبی کے اعلان کے قبل

اسے اربن سے کسی طرح کا واسطہ تھا۔ اس نے اپنے وعظ سے چند ہزار مرد اور عورتوں کی غیر مسلح بہیر اپنے گرد جمع کر لی، اور انہیں کو لیمر فلسطین کی طرف روانہ ہو گیا۔ وہ قسطنطنیہ ہوتا ہوا ان لوگوں کو کچھ دور تک ایشیاء کوچک میں لے گیا تھا کہ ترکوں نے ان سب کو کاٹ کر ڈال دیا۔ خود پیٹر نے بھاگ کر قسطنطنیہ میں پناہ لی، اور اصل فوج کی آمد کا انتظار کرنے لگا۔

اس جنگ صلیبی کا نہ کوئی سردار تھا نہ اس کی کوئی مرکزی قوت تھی۔ شمالی فرانس سے شاہ فلپ اول کا بھائی پییر گوف ورینڈور اسٹفن، رابرٹ (نارمنڈی) (گارڈفری، بولیون) اور اس کے دو بھائی یوٹیس و بالڈون اور ان کا بھتیجا بالڈون اصغر آئے تھے۔ سردار ناقابل، جنوبی فرانس سے ریمند کاونٹ ٹولو اور اٹلی سے ہومینڈ اور اس کا اور فوج غیر منتظم تھی۔ بھتیجا ٹینکرڈ شریک جنگ تھے ان میں سے سرداری کی اہلیت صرف ایک ریمند میں تھی، لیکن شامت یہ تھی کہ اس کی سرداری کا تسلیہ کیا جانا ناممکن تھا۔ ہر شخص اپنے اپنے لوگوں پر سردار اور بالکل خود مختار تھا۔ کہا جاتا ہے اس فوج کا مجموعی شمار قریب دس لاکھ کے تھا لیکن اس کی صحیح تعداد کے اندازہ کرنے کا کوئی ذریعہ نہیں ہے۔

جنگ صلیبی نصرانیوں کا یہ لشکر عجیب مختلف و تباہ عناصر والوں کا مجمع سے مرکب تھا، پاپا کا ارشاد ہو چکا تھا کہ جو لوگ اس راہ میں شہید ہونگے ان کے سب گناہ معاف ہو جائیں گے، اور اس ہم کے نہایت

ما فوق العادت نتائج ہونگے۔ بہتوں نے اسی ارشاد کے اعتماد پر خالص مذہبی جوش سے اس میں شرکت کی تھی۔ بہت سے ایسے لوگ بھی اس میں شریک ہو گئے تھے جو ادائیگی قرض سے بچ جانا چاہتے تھے یا اپنے خاندانوں سے بھاگ آئے تھے۔ بہت سے مجرم تک اس میں شریک تھے اور یوں جرائم کی سزا سے جان بچانا چاہتے تھے۔ بہت سے نیم غلام اپنے آقاؤں کی سخت گیری سے تنگ آکر اس میں آئے تھے۔ بہت سے منجملے اس لئے داخل ہو گئے تھے، کہ سیر و سیاحت و معرکہ آرائی کا لطف آئیگا۔ یہ حال عام سپاہیوں کا تھا۔ رہے سرداران فوج تو وہ تھامتر اس غرض سے شریک ہوئے تھے کہ ان کے اقتدار میں اضافہ ہو، اور مشرقیوں اور یونانیوں سے حاصل کئے ہوئے علاقوں پر مشرق میں اپنی کوئی آزادانہ امارت قائم کر لیں۔ پوپ کا مقصد جنگ مقامات مقدسہ کا آباد کرانا تھا مگر اس کے ساتھ ہی یہ غرض بھی پیش نظر تھی، کہ مشرق میں اس کا مذہبی اقتدار قائم ہو جائے۔ اٹلی کے جو شہر اس پہلے محاربے میں شریک ہوئے ان کی اصل غرض بھی یہی تھی، کہ اپنی تجارت کو پھیلائیں اور مشرقی سواہل پر اپنے خاص حقوق قائم کریں۔

ایگزیرس شہنشاہ قسطنطنیہ کے ذہن میں رابرٹ گسکارڈ

کے تجربات تازہ تھے اور اس لئے وہ ان مجاہدین سے خائف تھا۔ وہ سرداروں کے اصلی مقاصد کو تاثر گیا تھا اور ڈر رہا تھا کہ کہیں خود اس پر حملہ نہ کر دیں۔ پس اس کو اپنے بچاؤ کی تدبیریں اختیار کرنا ضرور

تھا، چنانچہ یہ سردار جب قسطنطنیہ میں آئے تو اس نے طوعاً یا کرہاً ان سب سے یہ حلف لے لیا کہ ممالکِ سُرخہ کو وہ اس کے حوالے کر دینگے، ہاں البتہ اگر چاہیں، تو بعد کو بطور جاگیر پھر لے سکتے ہیں۔ ان سرداروں میں صرف بویمینڈ ایک ایسا شخص تھا، جس نے پوری دیانت و صفائی کے ساتھ اپنے اصلی مقاصد و اغراض اس کے سامنے بیان کر دئے۔ اس نے اپنے خدمات شہنشاہ کے سامنے پیش کئے اور صاف صاف کہہ دیا کہ وہ مشرق میں ملک گیری کے لئے جانا چاہتا ہے مگر شہنشاہ نے اس پر اعتماد نہ کیا اور اسے اعتماد و اقتدار کا منصب عطا کرنے سے انکار کر دیا۔

۱۰۹۷ء میں یہ فوج باسفورس کو عبور کر کے عسازم قبضہ کیا اور کچھ روز تک شہر کا محاصرہ کر کے قریب تھا کہ اسے زیر کر لے کہ اسی اثنا میں عین

اس وقت جب کہ اہل شہر ہتھیار رکھنے کو تھے، الیکزیس نے اسے خود اپنا مطیع کر لیا۔ مجاہدین کو چونکہ غارتگری کا موقع نہ مل سکا، اس لئے وہ الیکزیس کی اس حرکت سے سخت جھنجھلائے، اور اس پر بد عہدی کے الزامات لگائے حالانکہ یہ الزامات قطعاً بے بنیاد تھے۔

انطاکیہ پر قبضہ ایشیائے کوچک کے درمیان فوج کا کوچ کرنا ایک مشکل کام تھا، چنانچہ کثیر التعداد سپاہی رستے میں بھوک پیاس سے مر گئے۔ آخر اکتوبر ۱۰۹۷ء میں

فوج انطاکیہ پہنچی، اور اس کا محاصرہ کر لیا۔ اہل شہر کئی مہینے تک مدافعت کرتے رہے، یہاں تک کہ یہ معلوم ہوا کہ کربوغا امیر موصل

ایک لشکر جہاز لے ہوئے ان کی کمک کو آ رہا ہے۔ ہیومنڈ نے یہ سکر اپنے رفقاء سے کہا کہ وہ اگر اس شہر کو اس کی ملک میں دینے پر راضی ہوں تو وہ اسے فوراً فتح کر لے گا۔

یہ شرط بالآخر ان لوگوں نے منظور کر لی اور ہیومنڈ ایک غدار کی مدد سے کچھ رات گئے شہر میں داخل ہو گیا۔ صبح ہوتے ہی پھاٹک کھول دیا گیا، سپاہی اندر گھس پڑے۔ قتل و غارت کا بازار گرم ہو گیا۔ مسلمان کمال سیدردی قتل ہونے لگے، اور ان کے مکانات غارت کئے جانے لگے۔ صرف قلعہ اب تک غیر مسخر تھا، جس کی جانب فوج نے لوٹ مار کی مصروفیت میں توجہ نہیں کی تھی تین دن کے بعد امیر کر بوغا آ گیا، اور اب نصاریٰ محصور ہو گئے۔ چند روز تک کر بوغا نے بڑی سختی سے محاصرہ کیا اور نصاریوں کو بوغا نے ہمت ہار دی، کیونکہ کر بوغا کے محاصرے کے مقابلے میں شہر کا قائم رہنا دشوار معلوم ہوتا تھا عین اس وقت

ایک خاص دغا مگر مقدس دغا سے کام لیا گیا، جس سے مسیحی بالآخر غالب آ گئے۔ یعنی یہ مشہور کر دیا گیا، کہ ایک مجاہد کو خواب میں یہ بشارت ہوئی ہے کہ فلاں مقام پر نیزہ مقدس مدفون ہے، چنانچہ جب وہ مقام کھودا گیا تو نیزہ برآمد ہوا، کچھ لوگوں کو علم تھا، کہ یہ محض ایک دھوکا ہے، لیکن اکثروں کو اس پر اعتقاد ہو گیا۔ اس نیزہ مقدس کی سواہی میں میسیوں نے جب حملہ کیا تو کر بوغا کو ہزیمت کاہل ہوئی اور اس کے پیچھے ڈیرے سب میسیوں کے ہاتھ لگے۔

ادویہ | اسی اثنا میں گاؤ فری کے بھائی بالڈون نے اڈریسہ میں جا کر بعض نا جائز ذرائع سے اس شہر پر قبضہ کر لیا

تھا، اور اڑکیہ نے سیحوں کے لئے ایک اہم چوکی کی حیثیت پیدا کر لی۔
 کرونا کی فوج کو شکست دینے کے بعد یروشلم کا راستہ کھلا ہوا تھا۔
 بیومنڈ چاہتا تھا، کہ جب تک شہر پر پوری طرح اس کا تسلط نہ ہو جائے وہ
 اٹاکیہ ہی میں قیام رکھے۔ ریمنڈ (ٹولو) کے دل میں بیومنڈ کی خوش قسمتی سے
 حسد پیدا ہوا، اس نے بھی اسی شہر پر دانت لگایا اور یروشلم جانے سے
 انکار کر دیا۔ اس نے ہر طرح یہ کوشش کی، کہ اٹاکیہ کے قرب و جوار ہی
 میں کہیں اپنے قدم جما کر بیومنڈ کو یہاں سے خارج کرے مگر سب کوششیں
 ناکام رہیں۔ بالآخر سب نے تاخیر و تعویق سے اکتا کر یہ اعلان کر دیا کہ
 اگر ریمنڈ اس جھگڑے کو ختم کر کے انہیں آگے نہ لے چلیگا، تو وہ اٹاکیہ کو
 آگ لگا دینگے۔ ریمنڈ کو اب بادل نا خواستہ آگے بڑھنے پر راضی ہونا پڑا۔
 سرداروں کا
 مناقشہ
 لیکن ہر ہر قدم پر وہ رک جانے کا بہانہ ڈھونڈتا اور
 مختلف شہروں کا محاصرہ کرنے لگتا تھا۔ مجاہدین نصاریٰ
 اب انتظار کرتے کرتے عاجز آگئے تھے، چنانچہ اپنے
 خیوں میں انہوں نے آگ لگا دی، اور یروشلم کی جانب مجنونانہ دڑنا
 شروع کیا۔ فصیل شہر پر پہنچ کر اسے محصور کر لیا، اور کئی ہفتوں کے
 محاصرے کے بعد ۱۰۹۹ء کو بالآخر اسے فتح کر لیا۔
 یروشلم پر قبضہ
 لیکن شہر فتح کرتے ہی یہ بحث چھڑ گئی کہ اس کا مستقبل کیا
 ہو۔ پارویوں کا یہ منشا تھا، کہ اسے ایک بطریق کے تحت میں دیکر
 ایک کلیسائی سلطنت قرار دیدینا چاہئے۔ سلاطین دما اس مطالبے کو
 کسی طرح منظور کرنے پر رضامند نہ تھے، لیکن ایسا بھی کوئی شخص نہیں ملتا
 تھا، جو اسے اپنے قبضے میں رکھنا منظور کرے۔ آخر کار مصالحت

یوں ہوئی، کہ گاڈفری (بویلیون) کو لہ محافظ مزار مقدس، کے لقب سے وہاں
گاڈفری کا حاکم مقرر کر دیا اس کے چند روز بعد نصاریٰ نے
 اپنے وطن کو واپس ہونا شروع کیا، اور یوں محاربہ اول کا
 خاتمہ ہوا۔ اس محاربے میں یورپ کو بے انتہا نفوس ضلع
 کرنے پڑے، اور حاصل گویا کچھ بھی نہ ہوا۔ بیوسٹڈ،
 انطاکیہ پر بالڈن، اڈیسہ پر۔ گاڈفری یروشلم پر قابض

(بویلیون) محافظ
 مزار مقدس
 ۱۰۹۹ء

تھا، اور الیکزیس کے قبضے میں بھی تقریباً کل ایشیائے کوچک دوبارہ
 آگیا تھا۔ لیکن مغرب کی نگاہ میں اس ہم کی اعلیٰ ترین
 و بہترین کامیابی مزار مقدس کا حصول تھا اور اس کے
 حصول میں جو کچھ بھی پیش آتا سب بجا تھا، واپسی پر
 ان مجاہدین کی ہر جگہ انتہا کی تعظیم و تکریم ہوتی تھی ان

اس جنگ
 صلیبی کے
 نتائج۔

کے افسانے سن سن کر لوگوں میں ایسا جوش پیدا ہوا کہ ایک دوسرے
 محاربے کی تیاری ہو گئی۔ چنانچہ سن ۱۱۰۰ء سے سن ۱۱۰۷ء تک لاکھوں
 آدمی ایشیائے کوچک کو گئے لیکن سب کے سب
 ہلاک ہو گئے۔

سن ۱۱۰۰ء
 صلیبی

مشرق میں جو مسیحی سلطنتیں قائم ہو گئی تھیں ان کی تاریخ
 ابتدا سے انتہا تک ایک سی نہیں ہے، اس تاریخ
 کے اکثر باب اعلیٰ تہذیب سے گرے ہوئے ہیں
 ناپاسی و نا عاقبت اندیشی، رشک و حسد، سازش

شام کی عیسائی
 سلطنتوں میں
 جنگ و جدال

و غداری، یہ تمام چیزیں ان کے نشو و نما میں سدراہ ہو رہی تھیں۔
 کبھی یہ سلطنتیں شہنشاہ سے برسہا برس بیکار رہتی تھیں، اور کبھی خود آپس

میں لڑتیں، اور اکثر ایسا بھی ہوتا تھا، کہ خود مسیحی، مسیحی کے خلاف مسلمانوں سے ملکر لڑتے تھے۔

زنگی، اڈیسہ | موصل کے جمید امیر زنگی نے ممالک اسلام پر حکمرانی پر قبضہ کر لیتا کی ہوس میں ملک گیری کی روش اختیار کی۔

میں اس نے اڈیسہ کو لے لیا، اور بیت المقدس کی حالت کو بھی خطرے میں ڈال دیا یہاں تک کہ مسیحیوں

نے آخر کو مغرب سے استعانت کی۔ وہاں اڈیسہ کے ہاتھ سے نکل جانے کی خبر سے سخت اضطراب پیدا ہو گیا تھا لیکن اہل یورپ سرِ دست کچھ نہ کر سکے۔

یورپ کا | ابن نے جب محاربہ اول کی عام صلا کی تھی، اس وقت سے اب یورپ کی حالت بہت کچھ مختلف ہو گئی

تھی۔ ایک طرف پوپ کے انتخاب میں مناقشات تھے اور بعض پوپوں کی نااہلی سے پوپ کا اقتدار و اثر بہت گھٹ گیا

تھا۔ دوسری طرف تجارت کی وسعت کے ساتھ ساتھ پوپ کے تمول و ثروت میں بھی روز بروز کافی اضافہ ہو رہا تھا اور دولت لوگوں کے حالات

و خیالات میں بڑا تغیر پیدا کر رہی تھی لوگوں کے ذہن میں سیاسیات نے خاص اہمیت حاصل کر لی تھی۔ لوئس ششم فرانس میں شاہی قوت کو

مستحکم کر رہا تھا، راجر نے سسلی و جنوبی اٹلی کے صوبوں میں ایک سلطنت قائم کر لی تھی لمبارڈی کے شہر ثروت، تمول و آزادی میں ترقی کر رہے

تھے۔ ایبارڈ کے نمونہ زندگی نے یورپ کے خیالات میں ایک بڑا تغیر پیدا کر دیا تھا لوگ جا بجا کلیسا و مذہب سے آزاد ہو کر بطور خود غور و فکر

کرنے لگے تھے۔ نقل کے بجائے عقل سے کام لینا شروع ہو گیا تھا

روس قانون کے مطالعے پر از سر نو توجہ ہو رہی تھی، شعرا عاشقانہ و زندان
مضامین پر طبع آزمائی کرنے لگے تھے، یورپ پر مدت سے رہبانیت کا
جو نشہ چڑھا ہوا تھا، وہ بتدریج اُترتا جاتا تھا، اور لوگوں میں عقبی سے
بڑھ کر دنیا کے عیش و طرب کا خیال پیدا ہو گیا تھا۔ آرنلڈ (ریسکیا)
رومہ میں پادریوں کی دولت، اور سیاسی معاملات میں ان کی مداخلت
کے خلاف وعظ کہہ رہا تھا۔ پوپ گرگوری ہفتم کے بلند مطالبات کسی
قدر دھیمے پڑ گئے تھے۔ پوپ یومین سوم کا بذاتِ خود کوئی اثر نہ تھا۔
اصلی اقتدار برنارڈ (کلیروا) کے ہاتھ میں تھا، جو پوپ کے ذیوی
اقتدار کا خواہاں نہیں تھا۔ اس کا خیال تھا کہ روحانی قیادت کے
لیے صرف روحانی وسائل کو کام میں لانا چاہئے پو

ان حالات میں جہاد ثانی کا سامان ہونا دشوار تھا۔ لیکن

برنارڈ (کلیروا) اپنی طاقتِ لسانی سے تمام دشواریوں پر غالب آ گیا۔
لوئس ہفتم (شاہِ فرانس) تو پہلے ہی سے جانے کے لیے آمادہ تھا، اب
کارنرڈ ثالث (شاہِ جرمنی) نے بھی برنارڈ کی لسانی سے متاثر ہو کر حلف
اٹھا لیا۔ لیکن جرمنوں نے یونانیوں کو ان کے ملک میں سے گزرتے وقت
سخت نقصان پہنچایا، چنانچہ اس کے تدارک کے لیے خود مشرق کے
شہنشاہ کو ان فدائیوں سے آویزش کرنا پڑی۔ فرانسیسی فوج نسبتاً محتاط
رہی۔ لیکن صورت حال کو زبوں تر بنانے کے لیے رابرٹ ثانی (شاہِ سسلی)
شہنشاہی پر حملہ کر رہا تھا، شہنشاہ گودل میں فدائیوں کی طرف سے
اندیشہ مند تھا، تاہم اپنی ہوشیاری و زیرکی سے بغیر جنگ و جدال کے
انہیں باسفورس کے عبور کرنے دیا۔ لیکن ایشیائے کوچک میں پہنچ کر

فرانس و جرمنی کی دونوں فوجوں کے ٹکڑے اڑ گئے۔ بھوک پیاس
تھکان سفر اور پھر مسلمانوں کے حملے نے صرف چند ہزار نفوس کو فلسطین تک
دوسری جنگ | پہنچنے دیا۔ یہاں پہنچ کر انہوں نے یہ غلطی کی کہ زنگی
صلیبیوں کی ناکامی کے مقابلے میں اپنی پوری قوت صرف کرنے کے بجائے
۱۳۷۱-۱۳۷۹ ۱۱ دمشق کا محاصرہ شروع کر دیا، حالانکہ یہاں کا والی
نصاری کا دوست تھا اس دوسری جنگ کا نتیجہ یہ ہوا کہ

شام میں مسیحیوں کی حالت اور اتر و زبوں ہو گئی اور یورپ کو اس نتیجے پر
اس درجہ غصہ آیا کہ عرصہ دراز تک مشرق میں کمک بھیجنے کی طرف
کسی نے التفات نہ کی۔

صلاح الدین | شامی عیسائیوں کی خوش قسمتی سے زنگی کا انتقال ہو گیا
اور اس کی سلطنت منتشر ہو گئی۔ لیکن فلسطین کے
مسیحیوں نے گزشتہ تجربوں سے مطلق فائدہ نہ اٹھایا۔
سازش اور جوڑ توڑ، سکاری و بد عہدی کی گرم بازاری

اور بڑھ گئی۔ یہ عادتیں انہیں روز بروز ضعیف و بدنام کرتی گئیں تا آنکہ
۱۱۸۷ء میں صلاح الدین کو جو اس وقت تک مصر و ایشیائے مغربی کا تاجدار
بن چکا تھا، مجبوراً ان کے مقابلے میں تلوار کھینچنا پڑی۔ وہ عرصہ دراز تک
ضبط و صبر سے کام لیتا رہا تھا، لیکن آخر ان کی متواتر بد عہدیوں پر جھٹلا
فریڈریک باربروسہ | اٹھا، اور چند ہفتوں میں ان کے تمام قلعوں کو مسخر کر لیا
اس کے یروشلم پر قابض ہو جانے سے مغرب میں سخت

حرکت پیدا ہوئی اور فرما نروایان عظام خود شہنشاہ، فریڈریک باربروسہ، فلپ
دوم (شاہ فرانس) اور رچرڈ اول (شاہ انگلستان) یروشلم کی واپسی کے لئے

جنگ پر آمادہ ہو گئے۔ فریڈرک باربروسہ، نہایت ہوشیاری، محنت و
 علمندی سے سامان درست کر کے ایک لاکھ قواعد داں و باضابطہ فوج
 اس کا انتقال کو لیکر ایشیا کو چلے کی طرف روانہ ہوا، لیکن ایک
 ۱۰۔ جون ۱۰۹۷ء چڑھے ہوئے پہاڑی چشہ کو عبور کرتے وقت اس
 میں غرق ہو کر مر گیا۔ اور فوج بھی بے سردار ہو کر منتشر

ہو گئی۔ ان میں سے ایک بہت ہی قلیل خداداد شام تک پہنچی۔
 قلب روم، رچرڈ کی فوجیں بھرتی راستے سے گئیں اور بچھا
 منزل مقصود تک پہنچ گئیں، لیکن خود ان دونوں بادشاہوں
 میں باہمی مناقشہ شروع ہو گیا جس سے فوج کی قوت

گھٹ گئی۔ راستے میں رچرڈ نے قبرس کو فتح کر کے اسے ایک مسیحی سلطنت
 بنا دیا، جو عرصہ دراز تک مسلمانوں کے نملوں کی سردار تھی۔ قبل اس کے
 کہ یہ فوج شام پہنچے، وہاں کے مسیحی یہ غلطی کر چکے تھے، کہ نکلے پر جو
 ساحل کا مستحکم قلعہ ہے، حملہ کر بیٹھے تھے۔ حالانکہ انہیں اس وقت اس کی
 خاص ضرورت نہ تھی، کیونکہ ان کے پاس متعدد بندرگاہیں موجود تھیں، بلکہ
 محاصرہ علیہ اس وقت ان کی ساری کوششوں کا مرکز یہ ہونا چاہیے
 تھا کہ صلاح الدین کو اندرون ملک سے ہٹائیں۔ اس

بندرگاہ پر قبضہ کرنے میں تیسری جنگ صلیبی کی قوت خراب ہوئی۔ قلب
 تک کو فتح کر کے وطن واپس چلا گیا اور رچرڈ بھی کئی معرکوں میں داد شہامت دیکر
 اور کوئی مفید مقصد کامیابی حاصل کئے بغیر مراجعت کر گیا۔ عہد اور ملک میں
 اس کا جہاز طوفان میں تباہ ہو گیا، وہ خود گرفتار ہو گیا، اور ایک بڑا فدیہ
 دینے کے بعد رہائی حاصل کر سکا۔ غرض تیسری جنگ بھی ناکام رہی کیونکہ

عکے کی تسخیر کسی طرح جان و مال کی اُن عظیم الشان قربانیوں کی تلافی نہیں کر سکتی تھی، جو اس مقصد کے لیے کی گئی تھیں۔

ہنری ششم | ہنری ششم کا جہاد اس کے اِس عظیم الشان منصوبے کا صرف ایک جزو تھا، کہ وہ سلطنتِ یونان و مشرق

پر قابض ہو جائے۔ ۱۱۹۶ء میں اس نے ساٹھ ہزار سپاہی شام میں بھیجے، لیکن اس کی مرگ ناگہانی نے فوج کو بے سر کر دیا، اور وہ بہت جلد منتشر ہو گئی۔

ان ناکامیوں نے اہل مغرب کے چھکے چھڑا دیئے تھے۔ ان کی بڑی بڑی فوجیں بغیر کچھ حاصل کیئے ہوئے مشرق میں ضائع ہو چکی تھیں۔ لاکھوں آدمی اب بھی جنگِ صلیبی کا حلف اٹھانے کو تیار تھے، لیکن اِس کے نبہانے پر چند اشخاص بھی آمادہ نہ تھے۔ انوسنٹ سوم کی انتہائی کوششوں کا نتیجہ یہ ہوا کہ کل چند ہزار ناٹ کمر بستہ ہوئے، جو اِس اُمید پر وینس آئے، کہ یہاں کے جہازات کے بیڑے پر سفر کرینگے مگر جہازوں کا پورا کرایہ ادا کرنا اس کی بساط سے باہر تھا اِس کے لیے انہوں نے یہ معاہدہ کیا کہ قزاقوں کے شہر زارا پر جو ڈالمیشیا کے ساحل پر واقع تھا، اور جس سے وینس کی تجارت کو ہمیشہ نقصان پہنچتا رہتا تھا وینس والوں کی طرف سے حملہ کر دینگے۔ چنانچہ اکتوبر ۱۱۹۷ء میں حملہ آوروں نے زارا کو فتح کر لیا اور وینس والوں سے ایفاء عہد کا مطالبہ کیا ان فدائیوں کی خواہش یہ تھی کہ مصر میں پہنچ کر اسلامی سلطنت کے سب سے اہم مرکز پر حملہ آور ہوں۔ لیکن وینس و مصر سے دوستی تھی اور وینس کو مصر سے بہت بڑا تجارتی فائدہ پہنچتا تھا۔ اِس لیے حاکم

دینس نے یہ چال کی، کہ ان لوگوں کو بجائے اہل مصر کے قسطنطنیہ والوں سے لڑایا۔ اس سے اس کا مقصد اس شہر سے اپنا کینہ نکالنا تھا اور یہ بھی مد نظر تھا کہ مشرق میں زائد بندرگاہ اور تجارتی حقوق حاصل کرے۔ قسطنطنیہ اس وقت بحیرہ روم کا سب سے بڑا تجارتی شہر تھا۔ دینس کو اس کی اس فوقیت پر حسد تھا اور ان فدائیوں کی مدد سے وہ اسے نیچا دکھانا چاہتا تھا۔ فدائیوں کو خود مسلمانوں کی جنگ سے کچھ ایسی دلچسپی نہیں تھی۔ ان میں تو زیادہ تر ایسے ہی منچلے تھے جو محض لڑنے بھڑنے اور لوٹ مار کرنے نکلے تھے ان کو اُس سے کیا بحث تھی، کہ کس سے مقابلہ ہے، وہ اپنے نفع کو دیکھتے تھے۔ تخت قسطنطنیہ کے ایک جلاوطن شہنشاہ نے ان مجاہدوں کو اس شرط سے رقم کثیر دی کہ وہ اسے تخت واپس دلاویں اور اس پر دینس والوں نے بھی شے دی۔ نتیجہ یہ ہوا کہ پوپ غل ہی مچاتا رہا اور ان منچلے محاربین نے قسطنطنیہ پر حملہ آور ہو کر اسے سخر کر لیا مگر جب شہنشاہ معزول کو انہوں نے از سر نو تخت نشین کیا تو اس نے انہیں جتنا دینے کو کہا تھا، نہ دے سکا۔ بالآخر باہم جنگ شروع ہو گئی اور اس مناقشے کا نتیجہ یہ ہوا کہ شہر آخت و تاراج ہوا، شہنشاہ خاج البلد ہوا، اور اس کے بجائے مغرب کا ایک شخص قسطنطنیہ میں تخت نشین کیا گیا۔ یہ سلطنت جسے لاطینی سلطنت کہتے ہیں ۱۲۶۱ء تک قائم رہی، یہاں تک کہ یونانیوں نے اس کا خاتمہ کر کے پھر ایک اپنے بمقام کو فرمانروا بنایا۔ اہل مشرق کی لاطینی سلطنت ۱۲۶۱ء سے ۱۲۶۱ء کے مال نیست میں بہت سے یونانی جزائر پر قبضہ کر لیا، کچھ حصہ اصل ملک

یونان کا بھی وہ لیا، اور قسطنطنیہ میں جہازوں کے ٹھہرانے کا مقام اور تجارتی حقوق حاصل کر لیے۔ اس وقت سے بحیرہ روم کے مشرقی حصے میں بھی یہ لوگ ایک بڑی حد تک ذخیل ہو گئے اور یورپ میں ان کا تجارتی تفوق سب پر غالب آ گیا۔

پچونکی جنگ | قسطنطنیہ کے مقابلے کی اس مہم کے بعد جتنے محاربے ہوئے وہ اپنی حیثیت کے لحاظ سے ناقابل ذکر

ہیں۔ ان سب میں پچون کا محاربہ نہایت عجیب و غریب واقع ہوا ہے۔ ۱۱۷۱ء کے موسم گرما میں چالیس ہزار سپہ جرنی میں فراہم کئے گئے اور کوہستان آپس کو طے کر کے یہ فوج لطفان اٹلی پہنچی۔ اموات، فرار اور گرفتاری سے ہزار ہا سپہ راستے میں ضائع ہو گئے، اور برندسی سے صرف معدودے چند جہاز پر روانہ ہوئے، جن کی پھر کوئی خبر نہ معلوم ہوئی۔ فرانس کے بچوں کا عشر اس سے بھی بدتر ہوا۔ یہاں سے تیس ہزار سپہ مارسیلز کو روانہ ہوئے مگر وہاں سے کل پانچ ہزار جہاز پر سوار ہوئے اور وہ سب کے سب دفنا سے مسلمانوں کے ہاتھ بیچ ڈالے گئے۔

آخری محاربات | ۱۱۷۱ء میں ایک دوسرے محاربے کی کوشش کی گئی اور **محض بے حقیقت** | اس کا نتیجہ صرف یہ ہوا کہ ڈاٹاٹیا مسخر ہو گیا۔ لیکن عیسائی اس موقع سے فائدہ نہ اٹھا سکے اور چند ہی

روز کے بعد پھر یہ شہر ان کے ہاتھ سے نکل گیا،

اور ان کی فوج بالکل تباہ ہو گئی۔ ۱۲۲۸-۲۹ء میں فریڈرک دوم نے ایک محاربے کی سرداری کی، لیکن اس کو جو کچھ کامیابیاں ہوئیں، وہ تلوار سے نہیں بلکہ حکمت عملی سے ہوئیں، ۱۲۳۹-۴۰ء میں ایک اور محاربہ شروع

ہوا مگر بے نتیجہ۔ مسلمانوں میں خود مسلمانوں ہی کی ایک جماعت نے ترکوں کے وحشی قبائل سے استمداد کی، جنہوں نے آگر اسلامی ایشیا کو روند ڈالا، فرات کے مغربی علاقوں کو خوب تاخت و تاراج کیا، بیت المقدس اور جنوبی شام کے تمام مسیحی شہروں پر قبضہ کر لیا، اور اس وقت سے بیت المقدس مستقل طور پر مسلمانوں کے پاس چلا گیا۔ لوٹس نہم (شاہ فرانس) نے پھر بیت المقدس کو فتح کرنے کی کوششیں کیں، لیکن مصر میں کچھ فتوحات حاصل کرنے کے بعد بالآخر اس کی فوج تباہ ہو گئی اور وہ بے نیل مرام یورپ کو واپس آ گیا۔ مسلمانوں نے تسخیر ٹیونس کے لیے پھر نیا شروع کیا، لیکن اس شہر کے محاصرے ہی کے زمانہ میں اس کا انتقال ہو گیا۔

شام کو مسلمانوں | شام میں مسیحی قوت کے خاتمے کا زمانہ جلد جلد قریب
نے دوبارہ آتا جاتا تھا ایک طرف ان کے فوجی راہب باہم برسر
فتح کر لیا۔ | پیکار تھے، دوسری طرف اٹلی کی ریاستیں خانہ جنگی میں
مصر صرف تھیں۔ ان کے مقابلے میں مسلمان اپنی فتوحات

کا سلسلہ برابر دانشمندی کے ساتھ بڑھاتے چارے تھے۔ ۱۲۶۹ء
میں قیصریہ و آرسف پر ان کا قبضہ ہو گیا اور وہ تباہ کر دیئے گئے، سلسلہ
میں عظیم الشان قلعہ سفید سلسلہ میں جافہ، اور آخر میں انطاکیہ منہ ہو گیا،
غرض اس طرح شمالی شام کا سارا علاقہ ایک ایک کر کے ان کے ہاتھ
سے نکل گیا۔ یہ حال دیکھ کر گرگیری دہم نے پھر تمام یورپ میں جنگ
کا وعظ شروع کیا، لیکن کسی نے اس دعوت پر لبیک نہ کہا۔ مسلمانوں کے
اندرونی اختلافات سے کئی بار نصاریٰ کو دم لینے کا موقع مل گیا لیکن ان

کا ستارہ اب نروال میں آچکا تھا۔ ۱۲۸۹ء میں طرابلس ان کے ہاتھ سے نکل گیا، ۱۲۹۱ء میں عکے کا محاصرہ ہوا اور چند ماہ کی دلیرانہ مقادمت کے بعد اس پر قبضہ ہو گیا۔ اس طرح پورا شام نصرا نیوں کے ہاتھ سے منکمل کر مسلمانوں کے ہاتھ میں آ گیا۔ سینٹ جان کے نابھوں نے بعض جزائر خصوصاً رڈزس میں اپنی حکومت قائم کر لی تھی جو تقریباً دو سو سال تک باقی رہی۔ قبرس ۱۲۸۹ء تک ایک لاطینی سلطنت بنا رہا، اس کے بعد ونیس نے اس پر قبضہ کر کے اسے اپنی مملکت میں شامل کر لیا۔

مخاربات صلیبی گویلیبی لڑائیوں کا سلسلہ موقوف ہو گیا تھا، لیکن کیوں بند ہوئے ہنوز یہ تحریک مردہ نہیں ہوئی تھی۔ تیرہویں اور چودھویں صدی میں کتنے ہی پاپاؤں نے مسلمانوں کے خلاف اپنی آواز بلند کی، اور فرانس کے اکثر

بادشاہوں نے تو یہاں تک کیا کہ خود صلیب ہاتھ میں لیکر جنگ کی دعوت دی۔ لیکن ان تحریکات کا مقصد محض اس قدر ہوتا تھا، کہ ان کو کچھ جدید محمول وصول کرنے کا موقع مل جائے۔ لڑائیوں کے موقوف ہونے کے متعدد اسباب ہیں۔ سب سے بڑا سبب تو یہ ہے کہ وہ سب کی سب لا حاصل و ناکام رہیں۔ مشرق میں لاکھوں جانیں ضائع ہوئیں، بے انتہا دولت تلف ہوئی اور حاصل کچھ کبھی نہ ہوا۔ یورپ اب ان سے بہ اعتقاد ہو کر دوسری جانب متوجہ ہو گیا تھا۔ اسپین میں تو البتہ مسلمانوں سے جنگ برابر جاری تھی، مگر جرمنی کی مشرقی سرحد پر اب جنگ بت پرست لٹ اور سلاف میں ہونے

لگی تھی۔ شہنشاہی کے اندر جو لمحہ تھے، ان کا شمار بھی اب کفار و شرکین کے برابر تھا، اور ان سے لڑنا ایسا ہی مقدس اور سزاوارِ انعام تھا جیسا مسلمانوں سے لڑنا۔ اس کے علاوہ قومیت کا اساس اب اس قدر قوی ہو چلا تھا، اور بین الاقوامی جھگڑے ایسے اٹھ کھڑے ہوئے تھے کہ ملک کی ساری قوتوں کا اندرون ملک ہی محفوظ رہنا ضروری ہو گیا تھا۔ اس کے ساتھ ہی ایک اور طرح پر قوم کی مذہبی ضرورتیں بھی پوری ہو گئی تھیں۔ مغرب میں معبد گھتسیمینس (Gethsemanes)

وایاڈالوروسا (Via Dolorosa) اور کیلیورس (Caluories)

بنکر تیار ہو گئے تھے اور مقامات مقدسہ کی ان نقلوں نے بھی ایک حد تک اصل کی طرف سے بے نیاز کر دیا تھا۔ علاوہ ازیں مراعات مذہبی کی ترقی پذیر خرید و فروخت نے بھی اب نجات مذہبی حاصل کرنے کے لئے بیت المقدس کے طویل و پرخطر سفر کی ضرورت باقی نہیں رکھی تھی۔ یورپ کے مشاغل زندگی بڑھتے جا رہے تھے، اس کے اغراض پیچیدہ ہوتے جاتے تھے اور اس کے عمل کا میدان بے حد وسیع ہوتا جاتا تھا۔ پس اب ایسی فاضل قوتیں باقی نہیں رہی تھیں جو ان دور دراز مقامات کی اولوالعزمیوں میں ضائع کی جائیں۔

محاربات جس مقصد کے لئے ہوئے تھے ان کی ناکامی ایک

بدیہی حقیقت ہے اور اس کے اسباب بھی تقریباً اسی قدر واضح ہیں۔ ناکامی کی زیادہ تر ذمہ داری خود محاربین کے طرزِ عمل پر ہے جو انہوں نے دورانِ سفر میں اور نیز مشرق میں پہنچکر اختیار کیا۔ ان کا نہ کوئی

نظام تھا، نہ کوئی اصول و ضابطہ تھا۔ صرف ایک بحیثیت تھی۔ سرداروں میں مطلق الہیت نہ تھی۔ ان کے سلاطین و اُمراء برابر آپس میں لڑتے رہتے تھے، اور ان کی شخصی حرص و آرز اور خصوصاً نارمن سلاطین کی ہوس پرستی انہیں خلوص سے کام ہی نہیں کرنے دیتی تھی۔ یونانی شہنشاہوں کے طرز عمل کا بھی، جو انہیں محاربین ہی کی وجہ سے مجبور ہو کر اختیار کرنا پڑا تھا مضر اثر پڑا۔ جرمن شہنشاہوں اور پاپاؤں کی باہمی مخالفت و رقابت بھی مضر رساں ثابت ہوئی۔ اطالوی شہروں پر بھی اس حیثیت سے ذمہ داری عام ہوتی ہے کہ وہ اپنے تجارتی اغراض میں اس درجہ محو تھے کہ مقاصد مذہبی کو ان پر قربان کر دیتے تھے، اور آخر میں سب سے بڑی بات یہ تھی کہ اس قدر وسیع خطے کو آباد کرنے اور اسلامی آبادی کو اپنے میں جذب کر لینے کی دشواری ایسی نہ تھی، کہ اس پر کوئی غالب آسکے۔

محاربت صلیبی کا اثر
یورپ پر ان محاربات صلیبی کے بالواسطہ و بلا واسطہ کثیر التعداد و مختلف النوع اثرات پڑے ان کے سبب سے یورپ کے اقتدار میں اضافہ

ہوتا رہا خاص کر ابتدائی سو برسوں میں۔ اربن دوم گویا سارے مسیحی یورپ کا پیشوا تھا، اور پہلی جنگ صلیبی کی ایسی عام پسند تحریک کی پیشوائی کے باعث عیسائی خلقت نے دل سے اس کی سرپرستی کو تسلیم کر لیا تھا۔ "افروہیت" کا وجود میں آنا بھی یقینی تھا، لیکن محاربات صلیبی نے اس میں نظام و انضباط زیادہ پیدا کر دیا۔ فوجی فقرا کا وجود تامتر انہیں محاربات کا نتیجہ

تھا فوجی راہبوں کے جرمن سلسلے نے بانٹک میں مشین پر جو فتوحات حاصل کیں وہ انہیں محاربات کا ایک بالواسطہ نتیجہ تھا اور نہایت اہم نتیجہ تھا۔

نظام جاگیرانہ | محاربات صلیبی، نظام جاگیر داری کے مٹانے میں بھی معین ہوئے۔ بیرن اکثر اپنے حقوق امتیازات، ارضیات و علاقے فروخت کر کے مصارف جنگ کے لئے زر نقد فراہم کرنے لگے۔ قدیم امرا کے بجائے جدید امرا کے پیدا ہونے میں یہ محاربات معین ہوئے۔ ان زمینداروں کی ادنیٰ طبقے کی رعیت چونکہ بڑی تعداد میں جنگ کو چلی گئی تھی، اور اس سے مزدوروں کی ضرورت بڑھ گئی تھی، اس لئے لامحالہ نیم غلاموں کو روزانہ اُبرت پانے والے مزدوروں کی سطح تک بلند کرنا پڑا۔ امرا کی طاقت کو گھٹا کر بادشاہوں کی طاقت کے بڑھانے کی کارروائی پر بھی ایک گونہ ان کا اثر پڑا ان محاربات نے نظام جاگیری کو بالکل مٹا تو نہیں دیا مگر اسے بہت کچھ کمزور کر دیا۔ چونکہ ان کے سب سے مختلف اقوام کے اشخاص ایک جا جمع ہوئے، ہر قوم میں دوسری قوم سے اپنے امتیاز کا خیال پیدا ہو گیا، اور ہر قوم دوسری قوم سے نفرت کرنے لگی۔ اور یہی احساس قومیت کا پہلا زینہ ہے۔

تجارت | تجارت پر محاربات کے سب سے زیادہ اہم اثرات پڑے۔ یورپ و ایشیا کے درمیان ناثرین کی آمد و رفت کا انتظام چونکہ نہایت نفع بخش کام بن گیا تھا، اس لئے جہاز سازی و تجارت کو خاص فروغ ہوا، اور سیکڑوں نئی

اشیائے تجارت یورپ میں آگئیں۔ یورپ میں انواع و اقسام کی شہریں، شکر، ردی، ریشم، سوئی کپڑے، چادریں، ظروف گلی، شیشہ آلات، دوائیں، مسالا، عطر و تیل، رنگ، خرمے، اجناس و غلہ، لوبان، مصطلک وغیرہ صد ہا چیزوں کی ضرورتیں انہیں محاربات صلیبی سے پیدا ہوئیں اور انہیں محاربات نے انہیں مہیا کیا۔ یہ کہنا کچھ بیجا نہ ہوگا کہ یورپ انہیں محاربات کی وجہ سے متمول ہو گیا۔ شہروں کو علی الخصوص اس تجارت سے نفع ہوا جس سے طبقہ اوسط کا وجود میں آنا بہت آسان ہو گیا۔ ان محاربات نے یورپ کی ادبیات میں بھی حرکت پیدا کر دی۔ ان محاربات سے متعلق بیسیوں تذکرے، تاریخیں، نظمیں تصنیف ہوئیں اور افسانے تو بیشمار شائع ہوئے۔ لافروسیٹ، کے متعلق جو مواد ہے اس کا بالواسطہ ماخذ انہیں محاربات کو قرار دیا جاسکتا ہے۔ اسی اثر سے سلیمان، ٹرائے و اسکندرِ اعظم کے افسانے بھی از سر نو زندہ ہوئے۔ لائلہ میں قرآن شریف کا ترجمہ لاطینی میں ہوا۔ اور اسی زمانے میں پیرس میں السنہ مشرقیہ، عربی و آرمینی وغیرہ کی تعلیم کا ایک مدرسہ قائم ہوا۔

یورپ کے عام سرمایہ معلومات میں بھی ان محاربات سے خاص اضافہ ہوا۔ محاربین نے اثناء سفر میں بہت سے نئے نئے حیوانات سے واقفیت حاصل کی جس سے ان میں شوق و استعجاب پیدا ہوا اور ان کی اس دلچسپی کا نتیجہ یہ ہوا کہ زندہ عجائب خانہ قائم کر کے باغات میں یہ نئے نئے جانور جمع کئے گئے، بالخصوص سسلی و اطالیہ میں۔ اسی طرح بعض اہلی جانور بھی مثلاً خچر، گدھا، عربی گھوڑا وغیرہ اول اول انہیں محاربین کے ذریعے سے یورپ میں داخل ہوئے۔

عملی فنِ زراعت | نباتات و فنِ زراعت میں یورپ نے عربوں سے بہت کچھ سیکھا۔ آبپاشی کے بہترین طریقے ہیں

سے حاصل ہوئے۔ بطح، کی پن چکی عربوں ہی کا ایجاد ہے، جس سے مشرق میں غلہ پیسے اور پانی بھرنے دونوں کے کام لئے جاتے تھے، یہاں تک کہ اہل صلیب اسے مشرق سے یورپ میں لائے، اور اس کے ساتھ بہت سے نئے نئے درخت اور مختلف قسم کے غلے بھی یورپ میں داخل ہوئے اور ان کی کاشت کے تجربے کئے گئے۔

ادویات و کیمیا | عربوں کے ہاں فنِ طب و کیمیا گویا ایک ہی میں شامل تھے۔ اس باب میں مسیحوں نے ان سے

شربت، جلاب، اکسیر، کافور، سنا، ریونڈیلنی، اور بیسیوں چیزیں حاصل کیں بیسیوں انگریزی کیمیائی اصطلاحیں مثلاً قرح، اَلْبِنِق (Alambic) الکحل (Alcohol)، الکلی (Alkali) بورہ (Borax)

مرہم (Amalgam) وغیرہ عربی الاصل ہیں۔ عربوں کو ریاضی شہیت ہی جو کمال حاصل تھا، اس کا ذکر اوپر گزر چکا ہے، مسلمانوں اور مسیحوں کے اتصال کا نتیجہ یہ ہوا کہ یہ علوم مغرب میں بھی پھیل گئے۔ مگر غالباً سب سے بڑا اور اہم اثر یہ پڑا کہ باہر سفر و سیاحت سے اور اپنے سے مختلف بہتر و اعلیٰ تر تمدن کے نظارے سے مسیحوں کی نظر وسیع ہو گئی، اور ان کے خیالات میں سابق کی سی پستی نہیں باقی رہی۔ مغرب کا طرز معاشرت اس وقت تک بہت ہی غیر تمدن تھا۔ مکانات میں سامان آرائش و آسائش اور تکلفات کا تو کیا ذکر ہے، جو چیزیں اب ضروریات میں داخل تھیں وہ بھی

بہ شکل ہی موجود ہوتی تھیں۔ مگر اہل مغرب جن کے تجربے نہایت محدود تھے جب جنگِ صلیبی پر روانہ ہوئے تو ان کی آنکھیں کھلیں اور انہیں تمدن و معاشرت کے تنوعات و تکلفات، نئے موسم، نئی قدرتی پیداوار، عجیب و غریب لباس، مکانات و رسم و رواج نظر آئے اور نہ صرف نئے نئے خوش سواد مناظرِ فطرت بلکہ آسمانِ دہین تک مختلف نظر آئے مکانوں کے اندر آرام و آسائش کی بہت سی نئی چیزیں دیکھنے میں آئیں۔ اہل مغرب کی جغرافیہ دانی بہت ہی محدود تھی، عباراتِ صلیبی نے نئے نئے مقامات دکھا کر ان کی نظر میں وسعت پیدا کی جس سے جغرافیہ کے مطالعے کا ایک نیا ذوق شوق پیدا ہو گیا۔ بحیرہ روم، اور ایشیا و افریقہ کا بہت سا حصہ ان کے علم میں آیا۔ اس سے دلوں میں شوقِ سیاحت پیدا ہوا، اور کچھ تو اس شوقِ سیاحت سے اور کچھ تجارتی اغراض سے انہوں نے اب دور دراز کے سفر اختیار کئے۔ قرونِ وسطیٰ کا ایک نہایت مشہور سیاح مارکو پولو ہوئے جو وسط ایشیا کو طے کرتا ہوا اور ان خطوں کی تمام قوموں سے ملتا ہوا بحرِ الکاہل کے کنارے تک پہنچ گیا۔ تقریباً اسی قدر مشہور بعض اور سیاح مثلاً انڈریو آف لانگ جیو سومی وغیرہ ہوئے ہیں۔ ان کے سفرنامے شائع ہو کر خوب مقبول ہوئے اور ان کی بنا پر سفر و سیاحت کی تھریک میں اور اضافہ ہوا۔ اس معاملے میں محارباتِ صلیبی کے اثر کے متعلق جو کچھ بھی کہا جائے اس میں مبالغہ کو دخل نہیں ہوگا۔ یہ جو کچھ ہوا، سب محارباتِ صلیبی کے طفیل میں ہوا، اور اگر یہ نہ واقع ہوئے ہوتے تو نشاۃ ثانیہ کی شکل بھی یہ نہ ہوتی۔

باب (۱۳)

شہروں کا نشوونما

دو شہنشاہی | دسویں صدی عیسوی تک شہنشاہی روما کے
 میں شہروں کی تاریخ نا معلوم سی ہے۔ گال میں
 کی حالت۔ قلعے تو بہت سے تھے، لیکن ان شہروں کی تعداد
 بھی سو سے اُوپر تھی، جن میں رومیوں کا بلدی

طرز حکومت جاری تھا۔ چوتھی صدی میں شہنشاہی مطالبات کی
 سختی کے باعث ان سب کی حالت نازک ہو رہی تھی۔

وحشیوں کی یورش کے زمانہ میں اور اس کے بعد شہروں کی
 عمارت حکومت آس پاس کے کسی استغف یا رئیس کے ہاتھ میں
 چلی جاتی تھی اور بعض دفعہ اختیارات کی تقسیم ہو جاتی تھی۔ یعنی

شہر کا ایک حصہ استغف کے قبضے میں رہتا تھا، اور دوسرا
 رئیس کے ہاتھ میں۔ کارل اعظم نے اس طرز حکومت میں یوں

کارل اعظم و نظام | نظم و انضباط پیدا کیا کہ ہر شہر پر ایک ایک
 کاؤٹی (ضلع) عہدہ دار کو کاؤنٹ کے نام سے حاکم مقرر کر دیا۔

یہ کاؤنٹ خواہ اسقف ہوں، یا عام اشخاص ہوں، ہر حال میں وہ اپنی حکومت کے ذمہ دار تھے۔ وہ شہروں پر شہنشاہ کے نام سے حکومت کرتے تھے۔ لیکن اس زمانے کے بعد جب شہنشاہی میں اختلال پیدا ہوا، اور نظام جاگیرداری قائم ہونے لگا تو ان کاؤنٹوں نے شہروں پر اپنی جاگیرانہ ملکیت قائم کر لی، اور اس طرح ہر شہر ایک جاگیر اور ہر کاؤنٹ ایک جاگیردار بن گیا۔

بعض شہروں کا جیسا کہ اوپر گزر چکا ہے جرمن عموماً دیہاتوں میں قائم ہوتا۔ رہتے تھے۔ کارل اعظم کے زمانے تک گال و جرمنی کے باشندوں کی تعداد کثیر دیہات ہی میں

رہتی تھی۔ ملک کی بد امنی اور علی الخصوص اہل شمال اور ہیون کے حملوں نے لوگوں کو اس امر پر مجبور کر دیا، کہ لوگ ملکہ دیواروں کا حصار بنا کر رہیں۔ اور اس طرح رفتہ رفتہ شہر وجود میں آ گئے۔ خانقاہوں اور محلات کے جوار میں بھی بہت سے شہر بس گئے۔ ان کی ابتدا بے شبہ بہت ہی مختصر تھی، لیکن تدریجاً ان میں ترقی ہوتی رہی۔ ان کا تعلق موجود الوقت نظام جاگیرداری سے بھی ہو گیا اور ان پر جاگیردار حاکم ہو گئے۔

شہر کے رہنے | سیلان زمانہ کے اقتضا سے باشندگان شہر سے والونگی آزادی | ان کی پوری آزادی سلب ہو گئی تھی۔ اب یہ لوگ نہ پوری طرح آزاد تھے، نہ بالکل غلام تھے، جاتی رہی۔

بلکہ اپنے حاکم کے اختیار و تصرف میں سمجھے جاتے تھے، پس عملی طور پر ان کی حالت نیم غلاموں سے کچھ

زیادہ مختلف نہیں تھی۔ ان لوگوں کو شخصی یا سیاسی کسی قسم کی بھی آزادی حاصل نہیں تھی، اس لئے کہ حکومت میں ان کا مطلقاً دخل نہ تھا۔ ان کا آقا خود ہی تمام آمدنی وصول کرتا تھا، ان کے اوپر عامل و کارندے مقرر کرتا تھا، انتظام قائم رکھتا تھا۔ بھروسوں کو سزا دیتا تھا، غرض یہ کہ اسی کی ذات میں حکومت کے تمام اختیارات و فرائض جمع تھے۔ اہل شہر ہرات میں زمیندار کے دست نگر و محتاج تھے۔ جب تک شہروں کی چھوٹی چھوٹی بستیاں رہیں، اور شہر کی بود و باش میں ترقی نہیں ہوئی اس وقت تک اس کیفیت کا قائم رہنا چنداں مستبعد نہیں تھا، لیکن جب شہروں نے وسعت و دولت و قوت حاصل کر لی، تو پھر یہ خیال بھی نہیں آسکتا کہ یہ کیفیت برقرار رہ سکتی تھی۔ اب یہ یقینی تھا، کہ باشندگان شہر پہلے حریت شخصی اور پھر حقوق سیاسی یعنی حکومت خود اختیاری کے لئے جدوجہد کریں گے۔

انجمن (گلد) آئندہ زمانے کی مجلس عوام کی بنا اول اول

گلد (انجمن) سے پڑی۔ جو اشخاص اپنے اغراض و مقاصد مشترک رکھتے تھے، انہوں نے خفیہ طور پر اپنی اپنی ایک انجمن قائم کر لی۔ ابتداءً ہر شہر اور ہر حرفے والوں کی الگ الگ انجمن تھی، لیکن آگے چلکر عام اغراض کے لئے کئی کئی انجمنیں ایک دوسرے سے مل گئیں۔

حرفت و تجارت گیارہویں اور بارہویں صدی میں مجلس عوام اناس کی تجدید نے جو پہل پیدا کی، اس کا اصلی سبب یہ تھا کہ

تجارت و صنعت و حرفت میں اب از سر نو ترقی ہونے لگی تھی، اور اس لئے ثروت میں کافی اضافہ ہو گیا تھا۔ چنانچہ اس تحریک کے مقدمہ الجیمش ارباب تجارت ہی تھے اور اس خروج کی اشاعت بھی تاجرانہ راستوں ہی میں ہوئی۔ دسویں صدی میں خانگی جنگوں کو روکنے اور امن قائم کرنے کی کوششیں کی گئی تھیں۔ نظام جاگیر داری کے رسم و رواج زیادہ معینہ صورت میں آگئے تھے اور ایک حد تک امن بھی قائم ہونے لگا تھا۔ اسی سے تجارت کو بھی ایک بڑی حد تک فروغ پیدا حاصل ہوا تھا جب تک متمول و باثروت تجارت پریشہ اصحاب نہ پیدا ہوئے تھے اس وقت تک زمینداروں کے سخت مطالبات کے خلاف میں کسی نے بھی صدا بلند نہ کی، مگر جب ایسے بااثر و ذمی ثروت اشخاص کثرت سے پیدا ہو گئے، جو زمینداروں سے اچھی طرح مقابلہ کرنے کی قوت و استطاعت رکھتے تھے، تو بغاوت کی ہوا چل گئی، ان صاحبانِ دولت نے گویا ایک طرح کی حکومت اعیانی بنالی تھی اور آگے چلکر جو جدوجہد شروع ہوئی اس میں وہ نہ صرف باشعور گاہن شہر کی حریت شخصی کے بلکہ اکثر حالتوں میں حقوق سیاسی کے حصول میں بھی کامیاب ہوئے۔

فرانس کے اٹلی میں (جیسا کہ اوپر ذکر چکا ہے) شہروں نے شہروں میں شہنشاہ و پاپا دونوں کی ماتحتی سے آزادی حاصل جمہوری حکومت کر کے اپنی مستقل جمہوری حکومتیں قائم کر لی تھیں؛ لیکن فرانس میں یہ تحریک اس حد تک نہ چل سکی۔

یہاں آزادانہ جمہوریت ایک شہر کو بھی نصیب نہ ہو سکی۔ خود مختاری تو کیا، یہاں کے شہر زمینداروں کے پنجے استبداد سے بھی کامل نجات نہ پاسکے۔ بلکہ جن شہروں نے سیاسی آزادی و حکومت خود اختیاری کے انتہائی و آخری مراتب طے کر لئے تھے، وہ بھی کسی نہ کسی صورت میں اپنے زمینداروں کے حق مالکانہ کو تسلیم کرتے تھے۔

آزادی زور سے جب شہریوں نے اول اول اپنے مطالبات پازر سے پیش کئے تو زمینداروں کے ذہن میں ان کی حاصل ہونی مخالفت کے سوا اور کوئی خیال نہیں آیا اور ایسے مطالبات سے، جن کا مقصد ان کے اقتدار و ارتفاع

کو کم کرنا ہو، ان کا انکار کرنا بالکل طبعی امر تھا لیکن زمینداروں کے انکار کا جواب اہل شہر کی طرف سے عموماً زبانِ شمشیر سے دیا گیا، اور اس معرکہ آرائی میں کامیابی اکثر اہل شہر ہی کے ہاتھ رہی مگر بعض زمیندار جن پر حُب زور غالب تھی انہیں اس تحریک میں اپنی جیسیں بھرنے کا اچھا موقع نظر آیا اور انہوں نے بجائے مجادلے و مقابلے کے، اہل شہر کے مطالبات کو بہ قیمت فروخت کرنا شروع کر دیا یعنی وہ رعیت سے روپیہ لیکر اس کے معاوضے میں انہیں وہ حقوق عطا کر دیتے تھے، جن کا مطالبہ ہوتا تھا، اور اس طرح بعض امرا کو آئندہ جنگِ صلیبی کے لئے ساز و سامان بہم پہنچانے میں بڑی مدد ملی۔ چونکہ حصول مطالبات کے بعد شہروں کی آبادی و ثروت بہت جلد بڑھ جاتی تھی اس لئے ایسے زمینداروں کی مجموعی آمدنی میں آئندہ نقصان کے

بھلے توفیر ہی ہوتی رہتی تھی۔ پس بعد میں زمینداروں نے خود اپنے نفع کے خیال سے ان مطالبات کو باآسانی منظور کرنا شروع کر دیا۔

صنف اول | فرانس کے شہروں کو ان کے مدراجِ حریت کے لحاظ سے تین صنفوں میں تقسیم کیا جا سکتا ہے۔ صنف اول میں وہ شہر شامل ہیں جن کے باشندوں کو صرف شخصی آزادی سے زیادہ کچھ حاصل نہیں ہوا اور بعض مطالبات جاگیری میں تخفیف ہو گئی۔ زمیندار کا کارندہ ان پر بدستور حکومت کرتا تھا، اور انہیں اپنے عہدہ داروں کے انتخاب یا اپنے انتظامی معاملات میں مطلق دخل نہ تھا۔ اس قسم کے شہر صوبجات نارمنڈی و برٹینی میں خاصکر زیادہ تھے، یہ قصبات باشندگان (Villes de bourgeoisie) کہلاتے تھے۔

صنف دوم | دوسری صنف کے شہر، جو زیادہ تر جنوبی فرانس کا نسلی شہر میں واقع تھے، وہ تھے جنہوں نے بجز عدالتی فرانس کے اور ہر حیثیت سے اپنے معاملات کو انجام دینے کا حق حاصل کر لیا تھا۔ عدالتیں بدستور زمینداروں کے تحت میں تھیں۔ اطالوی شہروں کے نمونے پر انہوں نے کانسلی طرز حکومت اختیار کیا۔ ان کے کانسل (عامل) کو خود ساری رعایا یا انجمنیں، منتخب کرتی تھیں، اور زمینداران کے تقرر کی تصدیق کرتا تھا۔ یہ عامل اپنے انتظام کے لئے زمیندار کے ذمہ دار ہوتے تھے، اسی کے سامنے رپوٹیں پیش کیا کرتے تھے۔

شہر کی جہر | علامت حریت کی طور پر ہر شہر اپنی ایک جہر اور گنجیاں رکھتا تھا، جو تمام سرکاری کاغذات پر ثبت ہوتی

تھی ، لیکن زمیندار اپنے اقتدار کی نشانی کے طور پر شہر کی کنجیاں اپنے پاس رکھتا تھا۔ تیسری قسم کے شہر حقیقتہً مجلس عوام الناس کی خود مختاری کے منظر تھے۔ ان پر زمیندار کے اقتدار کا اظہار دو طرح پر ہوتا تھا۔ شہر اس کے بعض مطالبات و ادائے رقوم کے ذمہ دار تھے، اور مقدمات میں مرافعہ سننے کا حق اسے حاصل ہوتا تھا ، لیکن شہر کے اندونی معاملات و انتظامات میں اسے کوئی دخل نہ تھا ، اور نہ عمال شہر اس کے ذمہ دار ہوتے تھے۔ انتظام شہر کا سرگروہ ایک میر (صدر بلدہ)

صنف سوم
مجلس عوام الناس
کے ماتحت
شہر۔

ہوتا تھا اور اس کی مدد کے لئے ایک کونسل رہتی تھی۔
عموماً ان خود مختار شہروں میں اختیارات ساری آبادی کو مجلس عوام کی رکنیت کا حصہ نہیں حاصل ہوتے تھے گو چند شہروں میں ایسا بھی تھا کہ تمام باشندے مجلس عوام الناس کے رکن ہوتے تھے لیکن بالعموم یہ ہوتا تھا کہ سیاسی اختیارات صرف ایک یا چند انجمنوں کے ہاتھ میں رہتے تھے۔ پس اس بنا پر ان خود مختار شہروں کو جمہوریت کہنا صحیح نہیں بلکہ ان کا طرز حکومت اترانی یا اعیانی تھا یعنی ایک محدود جماعت حکمراں تھی، جوں جوں یہ شہر ثروت و اقتدار میں ترقی کرتے گئے اور ان کی رکنیت کا اعزاز بڑھتا گیا ، طبعاً حکمراں میں داخل ہونے کا دائرہ اور زیادہ تنگ ہوتا گیا ، اور اس کی اعیانی یا اترانی حیثیت کی خصوصیت زیادہ نمایاں ہوتی گئی۔

ان شہروں نے گو حکومت خود اختیاری حاصل کر لی تھی، لیکن انہیں یہ نہیں معلوم تھا کہ اسے برقرار کیونکر رکھا جائے۔ آپس میں نفاق و شقاق شروع ہوا، اور ارکان حکومت سر بازار ایک دوسرے کی فضیحت کرنے لگے۔ سیاسی مشکلات کے علاوہ مورعہ معاشرے میں بھی جھگڑے پیدا ہونے لگے۔ طبقہ ادنیٰ اعلیٰ سے اور غربا اہرا سے دست و گریباں ہونے لگے۔ شہر کے حکام عموماً سخت جاہر ہوتے تھے، اور جن لوگوں کا تعلق حکمران انجمنوں سے نہیں تھا، ان پر ظالمانہ تشدد و سخت گیری ہوتی تھی۔ اس کا نتیجہ یہ ہوا کہ ان لوگوں نے بھی اپنی اپنی جمیعتیں قائم کرنا شروع کر دیں، اور کہیں کہیں انہیں بھی مجلس حکومت میں اپنے ارکان شامل کرنے میں کامیابی ہو گئی یہ لوگ داخلے میں ناکام بھی رہتے، تو بھی شہر میں شورش و ہنگامہ ضرور برپا کر دیتے، اور ایسی صورت میں کسی بیرونی شخص کو قیام امن کے لئے دست اندازی کرنا پڑتی اور وہ شخص بالعموم بادشاہ ہوتا تھا، دوسرا سبب بد نظمیوں کا یہ ہوا کہ شہر کا مالی نظم و نسق سخت ابتر حالت میں تھا۔ حکام علی العموم خاٹن اور رشوت خوار تھے، اور اس قسم کے ملزموں سے باز پرس بھی ناممکن تھی کیونکہ عام قوم کے سامنے اپنی کارروائیوں کے متعلق کسی قسم کی باز پرس کا انہیں انکار تھا۔ ان کا دعویٰ یہ تھا کہ انہوں نے جب آپس میں ایک دوسرے کو اپنی کارروائیوں سے آگاہ کر دیا تو ان کا فرض ادا ہو گیا، اس صورت حال میں یہ کوئی تعجب نہیں کہ اکثر شہروں کا دیوالہ نکل گیا۔ حکومت کے

مخارج، خیانت و بددیانتی سے حاصل کی ہوئی رقموں کو بھی ملا کر
مداخل سے کہیں زیادہ ہو جاتے تھے۔

بادشاہ و کیمون | یہ دو چیزیں، یعنی خود مختار شہروں کا دیوالیہ ہو جانا
اور بد امنی، تباہی کا اصل باعث ہوئیں۔ شاہان
فرانس اب ہمہ تن اس سعی میں مصروف تھے، کہ تمام اقتدار خود اپنے
ہاتھ میں کر لیں اور انکی اس جذب مرکزیت کی رفتار روز بروز زیادہ تیز
ہوتی جاتی تھی۔ اُمرآ بتدیج مطبوع ہوتے جاتے تھے، اور خود مختار شہر
جس طرز عمل کے ہدف بنائے گئے تھے، ایک نہ ایک دن ان
کا خاتمہ ہوتا تھا، شاہی اہلکارانِ خزانہ ان کے مالی معاملات میں
برابر مداخلت کرتے رہتے تھے، اور بد انتظامی کی سزا یہ دیتے تھے
کہ ان کا مشور ضبط کر لیتے اور ان کے حق خود مختاری کو سلب
کر لیتے تھے۔ اور آزاد شہروں کے عدالتی اختیارات کو بھی ہر طرح پر
محدود کیا جاتا تھا۔ چنانچہ پارلیمنٹ نے، جسے فرانس میں عدالتی
اختیارات حاصل تھے، مقامی عدالتوں کی توث کو اس ترکیب
سے توڑنا چاہا، کہ ایسے مقدمات کی تعداد میں غیر معمولی اضافہ
کر دیا، جو صرف بادشاہ یا عمال شاہی کے سامنے پیش ہو سکتے
تھے۔ بادشاہ یا پارلیمنٹ کا مقصد یہ تھا کہ ملک میں شاہی عدالت
کا اقتدار قائم ہو۔ مرکزی حکومت نے آزاد شہروں کے ٹیکس بھی
بڑھا دیے۔ بادشاہ کا اقتدار جوں بڑھتا گیا، اسی قدر ان آزاد شہروں
کے معاملات میں اس کی مداخلت بھی بڑھتی گئی اب اس نے
ان کے انتخابات کی نگرانی، اور ان کے عمال و حکام کا معائنہ بھی

اپنے ہاتھ میں لے لیا، جس شہر نے اطاعت سے انکار کیا یا ذرا بھی اس کی مرضی کے خلاف کیا، اس پر اس نے سخت جبرانہ کیا، اور مختلف طریقوں پر اس نے انکا زور توڑنے کی کوشش کی۔ چنانچہ بالآخر اس نے انہیں مجبور کیا، کہ اپنے منشور خود مختاری سے یعنی اپنے حقوق و حریت سیاسی سے دست بردار ہو جائیں۔ اس شاہی طرز عمل کی بنیاد لوٹس نہم (۱۸۲۷ء تا ۱۸۳۰ء) کے زمانے سے پڑی۔ فلپ چہارم (۱۸۰۵ء تا ۱۸۳۰ء) کے عہد میں ضبطیوں کی تعداد ہسٹری پہاں تک کہ سن ۱۸۳۰ء میں یہ آزاد شہر اپنی آزادی کو کھو کر تاتر شاہی تسلط و تصرف میں آئے، اور معدوم ہو گئے۔

جرمن شہروں نے جن طریقوں سے آزادی حاصل کی، ان کی داستان نہایت ہی پیچیدہ و مختلف النوع ہے۔ ۱۸۰۳ء سے ۱۸۷۳ء تک کے وقفہ شاہی کے قبل تک انہوں نے صرف یہ کیا تھا کہ امر کو تشخص ٹیکس کے جو نامحدود اختیارات حاصل تھے، ان کی ایک گونہ تجدید کرائی تھی، لیکن اس زمانے میں اور اس کے بعد جبکہ شہنشاہی قوت بالکل مضمحل ہو چکی تھی، انہوں نے جلد جلد بندشوں کو توڑنا شروع کیا تاکہ بالآخر کامل حریت سیاسی حاصل کر لی۔

شہر اور ان کی حکومت | جرمنی کے شہر دو طرح کے تھے۔ ایک تو شہنشاہی شہر تھے جو صرف شہنشاہ کے تابع تھے؛ دوسرے وہ، جو الیابن ملک کے تحت میں تھے۔ اختیار و

اقتدار صرف چند متمول و قدیم خاندانوں کے ہاتھ میں تھا۔ انہیں میں سے، عامل شہر اور اس کی مجلس شوریٰ کے ارکان منتخب ہوتے تھے

اور انھیں دونوں سے ملکر جماعت حکمران بنتی تھی۔ تجارت پیشہ آبادی نے اپنی روز افزوں ترقی کی وجہ سے اپنی الگ الگ ٹولیاں قائم کیں، اور جب انھیں اپنی قوت کا احساس ہوا تو تیرھویں صدی کے آخر میں حکومت میں حصہ لینے کی تمنائیں بھی ان کے دلوں میں موجزن ہوئیں۔

شہروں اور ان کی تجارت کا دار مدار اس پر تھا، کہ ملک میں امن و نظم قائم رہے۔ اور چونکہ شہنشاہی حکومت خود کمزور تھی اس لئے ان شہروں نے اپنے تحفظ کے لئے باہم خود ایک کر لیا۔ ۱۲۵۴ء میں نیشی

اہل سویڈیا کی
لیگ
۱۳۴۳ء

رائن کے شہروں نے محافظت باہمی کے لئے اتحاد کیا۔ ۱۳۴۳ء میں جنوبی اور جنوب و غربی جرمنی کے اضلاع نے مشہور لیگ سوابی قائم کی۔ والیان ملک نے اس کی آئندہ قوت سے خائف ہو کر (۱۳۸۶ء) میں بہ مقام ویٹنگن اس پر حملہ کیا اور فتح پائی۔ شہروں کو آئندہ اس قسم کی انجمنوں کے قیام کی ممانعت کر دی گئی، اور والیان ملک پہ سمجھے کہ انہوں نے دشمن کو فنا کر دیا۔ لیکن کچھ روز کے بعد شہر پھر ابھرے،

ہینس لیگ اور اپنی گم شدہ قوت پھر حاصل کر لی۔ اب ان لیگوں میں سب سے بڑی لیگ ہینس کی تھی،

جس کے حدود عمل میں صوبجات بالٹک کے تمام شہر داخل تھے، اور شاخیں تو اس کی اور دور دور کے ملکوں تک میں تھیں، تیرھویں صدی میں معمولی سی ابتدا سے ہینس لیگ برابر بڑھتی رہی، تا آنکہ تقریباً پچاس شہر اس کے تصرف میں آ گئے۔ تجارت پر اس نے اپنا قبضہ بٹھا دیا اور گویا سارے شمالی و غربی یورپ پر اس کی حکومت

چھا گئی۔ اس یگ کا شہب ۱۳۵۰ء سے ۱۵۰۰ء تک رہا۔

ہینس کا زوال	اس کا زوال ان اسباب سے ہوا، کہ تجارت اور تجارت کے راستوں میں تبدیلی ہو گئی، اور نئے نئے دریائی راستے معلوم ہو گئے۔ ہینس کے بعض
-----------------	--

زیر اثر شہر بدستور مذہب کیتھولک کے کٹیج رہے، لیکن بعض نے
لوتھر کا مذہب اختیار کر لیا، اور داد اصلاح کے متعلق جو مذہبی جنگ
شروع ہوئی اس میں وہ آپس ہی میں ایک دوسرے کے خلاف جنگ
و جدال کرنے لگے اور جوں جوں ان ممالک کی حکومتیں جن میں یہ
شہر واقع تھے زبردست و قوی ہوتی گئیں، ان شہروں کا بیرونی اتحاد
کمزور پڑتا گیا، ان کی آزادی و خود مختاری جاتی رہی، اور ہر شہر خود
اپنے ملک کی حکومت میں جذب ہو گیا۔

باب (۱۴)

اٹلی، چارلس ہشتم کے حملے کے وقت تک

(۱۴۹۴ء)

ازمنہ وسطیٰ میں اٹلی میں اس قدر مختلف نسلیں آباد تھیں، کہ قرونِ وسطیٰ میں ان کا متحد ہونا ممکن نہ تھا۔ اس جزیرہ نما میں کچھ تو وہ لوگ تھے جن پر پوری طرح رومن تمدن کا رنگ پڑھ چکا تھا، ان کے علاوہ جنوب کے یونانی، اڈویکر کے جرمن، مشرقی گوٹھ، لومبارڈ، عرب، نارسن،

وغیرہ سب ہی وہاں موجود تھے، اور ان میں سے ہر قوم ساری اٹلی کو اپنے تصرف میں لانے کے لئے دوسری قوموں سے برسریں بیکار رہتی تھی۔ ادھر سیاسی اعزاز کیلئے ان کے زبردست رقیب پوپ و شہنشاہ تھے، انہیں دونوں کی معرکہ آرائیوں سے شہروں کو یہ موقع مل گیا کہ حکام شہنشاہی کو معزول کر کے اس طرز کی مقامی آزادانہ حکومت قائم کریں جیسی سابق کے باب میں کمیون کی حکومت مذکور ہو چکی ہے۔

شہروں نے فریڈرک اول نمان شہروں کو بھر اپنا مطیع کرنا چاہا، لیکن لیگ لیمبارڈ اور پاپا کے سامنے اس کی حاصل کر لیا اور نہ چل سکی۔ جنگ لگنا تو (۱۱۷۱ء) اور معاہدہ کامیابی سے (۱۱۸۳ء) سے شہروں کو وہ ساری آزادی شہنشاہ کا حاصل ہو گئی، جس کا وہ مطالبہ کر رہے تھے، اور شہنشاہی حکومت صرف برائے نام رہ گئی۔ مقابلہ کیا۔

فریڈرک دوم کی وفات کے بعد پھر بہت کم کسی شہنشاہ نے اٹلی پر حکومت بٹھانے کی کوشش کی۔

شہروں کے شہروں نے اگرچہ آزادی حاصل کر لی تھی، لیکن اندر و باہر کے اس سے یہ ذمہ داری نہیں ہو سکتی تھی کہ نظم و جھگڑے۔ امن بھی قائم رہیگا، چنانچہ مناقشات باہمی کا سلسلہ برابر جاری رہتا تھا۔ صرف حکمران گلٹ

(انجن) کے افراد کا نظام حکومت میں دخل تھا اور فریقانہ امتیازات شورش و فساد کی بہت بڑی بنا تھے۔ امرائے کبار و صغار، اور سمول تجار عام کاروباری حلقوں کے حقوق کو پامال کر کے ساری حکومت اپنے ہاتھ میں رکھنا چاہتے تھے۔ امرائی پودستا رعونت و محبت جاہ کے نتائج شارع عام پر معرکہ آرائیوں کی صورت میں ظاہر ہونے لگے۔

اس صورت حال کو دیکھ کر سن ۱۲۰۰ء کے قریب شہروں نے اپنے اپنے لئے حاکم منتخب کرنے شروع کیے جنہیں پودستا (Podesta) کہتے تھے۔ اور ساتھ ہی ادنیٰ طبقوں نے بھی حکمرانی میں حصہ لینے کے

لئے جدوجہد شروع کر دی۔ انہوں نے اپنی اپنی گلڈ (انجمن) قائم کی اور اپنی ایک خاص کمیون کے تحت میں متحد ہو گئے اور امر مطلق کے جوڑ پر اپنا ایک "سردار" منتخب کیا۔ اس سے مختلف فریق قائم ہو گئے اور باہم خونریزی ہونے لگی۔ ذی امتیاز طبقوں نے شہنشاہ سے استعانت کی، ان کا فرقہ کیب سیلائن (حامیان شہنشاہ) کہلایا عوام پوپ کے شریک ہو گئے، اور گلف (حامیان پوپ) کے لقب سے موسوم ہوئے۔

گیب سیلائن
گلف -

تیرھویں صدی ساری کی ساری انھیں خانہ جنگیوں میں گزر گئی اور خاتمہ اس پر ہوا کہ شہر اپنی جمہوریت کھو بیٹھے، اور پھر اہل استبداد کے پنجے میں آ گئے۔

سن ۱۳۰۷ء کے قریب سیاسی حیثیت سے اٹلی کی حالت کم و بیش حسب ذیل تھی۔

اٹلی کی پانچ
سلطنتیں

پیدمانٹ میں قدیم نظام جاگیر داری بدستور قائم تھا، اور متعدد بیرن جن میں سیلواے کے کاؤنٹ (موجودہ شاہان اٹلی کے اسلاف) بھی شامل تھے، حصول اقتدار کے لئے باہم نبرد آزما تھے۔

وینس لمبارڈی
سکیینی روما
یمپیز

لومبارڈی میں ہر شہر پر مطلق العنان حکمرانوں کا قبضہ تھا، یعنی میلان پر خاندان وسکونٹی کا، ویرونا پر خاندان اسکیلیگیر کا، پیڈوا پر خاندان کریرلیسی کا، مینٹوا پر خاندان گونزاگی کا، فییرارا پر خاندان اسٹینسی کا تسلط تھا۔ اسکینی میں ہر شہر دوسرے سے خانہ جنگی میں مبتلا تھا، مگر اس کا حشر وہی ہونا تھا جو لمبارڈی

کا ہوا۔ کیلسا کی ریاستوں میں شہر پاپا کے تسلط سے آزاد ہوا چاہتے تھے۔ پاپاؤں کے اوگنوں میں (۱۳۰۹ء سے ۱۳۷۸ء تک کے عرصے تک قیام کا نتیجہ یہ ہوا کہ اربینو، پردگیا، ریمنی وغیرہ میں شخصی حکومتیں قائم ہو گئیں، بولونا میں جمہوریت قائم ہو گئی، اور روما میں مختلف طرز حکومت کے برابر تجربے ہوتے رہے۔ نیپلز شاہان آنجوی کا مستقر حکومت قرار پایا، اور سسلی، آراگان والوں کے تصرف میں آگیا جنیوا اور وینس خود مختار جمہوریتیں تھیں۔ جس زمانے میں کہ آپس میں نفاق و شقاق کی گرم بازاری تھی، اس دوران میں ڈول خمسہ میں جو پندرہویں صدی میں اٹلی کو تقسیم کر لینے والی تھیں، روز افزوں قوت و اقتدار کے آثار نمایاں ہوتے جاتے تھے۔ ان کی تاریخ کا مختصر بیان ذیل میں کیا جاتا ہے۔

جنیوا و وینس کی ترقی کا راز ان کی تجارت میں مخفی تھا، کچھ دنوں تک پیسا بہ لحاظ تجارت

اور مغربی بحیرہ روم کی مرکزیت کے جنیوا کا زبردست حریف بنا رہا، لیکن ۱۲۸۳ء کی جنگ میلوریا میں جو پیسا کے قریب ہی واقع ہوئی تھی، جنیوا کا بیڑا کامیاب رہا، اور اس شکست کے بعد پیسا کا زور ٹوٹ گیا۔ ۱۲۶۱ء میں شہنشاہ یونان کو قسطنطنیہ کے دوبارہ تسخیر کرنے میں جنیوا نے مدد دی، اور اس کے صلے میں اسے بحر اسود میں تجارت کا حق بلا شرکت غیرے مل گیا لیکن اب جنیوا و وینس میں تصادم ہوا کیونکہ وینس

چوتھے محاربہ صلیبی کے نتیجے میں مشرق میں خاص طور پر بااثر ہو گیا تھا۔ ان دونوں شہروں کے درمیان دو صدیوں سے زیادہ تک جنگ جاری رہی، جس کا خاتمہ بالآخر جنگ شیوگیا (۱۳۳۸ء) میں جلیوآ کی کامل ہجرت پر ہوا۔ اس کے بعد سے جلیوآ کو مسلسل زوال ہوتا رہا، اور ویس بجیرہ روم کا مالک ہو گیا۔

ویس

۱۶۹۶ء سے ویس کا حکمراں ایک بڑوچ، (ڈیوک، امیر) ہوتا چلا آیا تھا، جسے رعایا خود منتخب کرتی تھی مگر شہر کا میلان حکومت اترانی کی جانب تھا۔ بارہویں صدی کے خاتمہ پر داد مجلس اعظم نے جو چار سو اسی ارکان پر مشتمل تھی، حق انتخاب کو غصب کر لیا۔ اب بڑوچ کی اعانت کے لئے ایک مختصر مجلس چھ ارکان کی، اور زیادہ اہم معاملات کے لئے ساٹھ ارکان کی مقرر ہوئی۔ ۱۲۹۶ء میں حکومت اترانی نے اپنی تکمیل یوں کی کہ داد مجلس اعظم کی رکنیت کا انتخاب مسدود کر کے اس کی رکنیت کو انہیں لوگوں کی اولاد کے لئے مخصوص کر دیا۔ ہر طرح کی عام تحریکات کا سدباب کرنے کے لئے داد مجلس اعظم نے دس ارکان کی ایک مختصر مجلس غیر محدود اختیارات اعلیٰ کے ساتھ قائم کی۔ اس مجلس کے خونین زانوں نے رعایا کی ہر طرح کی شورش کو قطعاً روک دیا اور شہر کی حکومت کو اس قدر مضبوط اور مستحکم کر دیا، جس کی نظیر اٹلی کے کسی اور شہر میں نہیں ملتی۔ اب ویس نے نہ صرف مشرقی بجیرہ روم کے جزائر ہی حاصل کر لئے بلکہ جزیرہ نمائے بلقان کا بہت سا حصہ بھی اپنے قبضہ میں کر لیا۔ اس کے بعد اس نے اپنا رخ اٹلی کے طرف پھیرا، اور ٹریوینو، پیلدا، وینڈا وغیرہ مقامات کو منخر کر لیا لیکن پندرہویں صدی میں اہل سرزمین اطالیہ پر اسکی ان فتوحات و توسیعات کا نتیجہ یہ ہوا کہ ملان سے اس سے تصادم ہو گیا۔

ملان | ملان میں گیبلٹائن خاندان دسکونٹی گلف خاندان ڈیلے ٹورپر
غالب آگیا اور اس نے پورے زور کے ساتھ اپنے حدود ملک کی

توسیع کی فکر کی۔ ۱۷۳۱ء تک اس خاندان نے تقریباً سارے صوبہ لمبارڈی کو
مسخر کر کے ملحق کر لیا۔ گیان گیلیز (۱۷۸۵ء تا ۱۸۱۲ء) جو اس خاندان کا قابل ترین
رکن تھا، جنوب میں اتنی دور تک فتح کرتا ہوا بڑھ گیا، کہ فلورنس کی سرحد
تک پہنچ گیا۔ لیکن ۱۷۹۷ء میں یہ خاندان ختم ہو گیا۔ اور لومبارڈی کی حکومت
ان پیشہ ور سپاہیوں کے سرداروں کے ہاتھ میں آگئی جو دسکونٹی کے خاندان
اور بعض دوسرے شہروں کی خدمت میں ملازم رہ چکے تھے۔ اب ان
میں سے ہر سردار نے موقع سے فائدہ اٹھا کر کسی نہ کسی شہر پر اپنا قبضہ
کر لیا۔ خود ملان میں فرسیسکو سفوزا کو اقتدار حاصل ہو گیا جو ان سب
میں زیادہ مشہور تھا۔ شہر نے اہل دینس سے مقابلے کے لئے اسے اپنا سردار
منتخب کیا، میدان اس کے ہاتھ رہا، اور واپسی پر اس نے جبراً و قہراً اپنے تئیں
ملان کا ڈپوک تسلیم کر لیا (۱۷۹۷ء)

فلورنس | فلورنس کی تیرہویں صدی کی سیاسی تاریخ فریقاً نہ جھگڑوں
کی وجہ سے اس قدر پیچیدہ ہے کہ یہاں اسکی تفصیل بیان کرنا

ناممکن ہے۔ ایضاً، اسود، امراء قدیم امراء جدید قدیم گلدے، نئے امرائے دولت، ادنیٰ
طبقے کی گلدے، سب باہم دست و گریبان رہتے، اور ملک کی حالت اور زبوں و
اپتر پٹائے ہوئے تھے۔ اس طوائف الملوک و بد نظمی سے فائدہ اٹھا کر خاندان مدیسی
نے اقتدار حاصل کر لیا، مدیسی دراصل ہاجنوں کا ایک قدیم و متمول خاندان
تھا، وہ اب اپنی دولت کے بل پر سیاسی اقتدار کا خواب دیکھنے لگا، انہوں
نے یہ دیکھا کہ طاقت دراصل عوام کے ہاتھ میں ہے اور اس لئے وہ عوام کے

شریک ہو گئے، اور اس ترکیب سے اس خاندان کا بزرگ، شہر کا حقیقی فرمانروا بن گیا، اگرچہ اس نے تمام نظام حکومت کو علیٰ حالہ قائم رکھا مگر تمام عمال و حکام کا عزل و نصب اس کے اختیار میں تھا۔ آخر اسی خاندان کے ایک رکن لارینڈوزی شان (۱۲۶۹ء تا ۱۲۹۲ء) کے وقت میں تمام جمہوری عہدے و مناصب مٹ گئے اور وہ خود اپنے مقرر کئے ہوئے مشر ارکان کی مجلس شوریٰ کے ساتھ فرمانروائی کرنے لگا۔ اسی خاندان کے عہد فرمانروائی میں فلورنس نے اپنے کمزور ہمسایوں پر فوج کشی کر کے پورے ٹسکانی پر اپنا تسلط قائم کر لیا۔

روما | پاپاؤں کے قیام اور گینٹو کے زمانے میں روما اپنے امرالک باہمی خانہ جنگیوں اور عوام کی شورش انگیزیوں کا ہدف بنا رہا۔ کولونا اور آرسینی کے خاندان شایع عام پر فساد برپا رکھتے تھے۔ ۱۳۲۷ء میں جو بغاوت ہوئی، اس سے رانیزی ٹریبیوں ہو گیا اور اسے قیام امن کے لئے ہر طرح کی تدبیر استعمال کرنے کے پورے اختیارات دئے گئے۔

اس نے مفسد امرالک کو خارج البلد کر دیا، لیکن اپنی کامیابیوں سے وہ اس قدر بھول گیا کہ رعایا اس کی حکومت کو برداشت نہ کر سکی، اور خود اسے خارج البلد کر دیا۔ وہ پریگوس شہنشاہ کے پاس اپنا مرقع پیش کرنے کے لئے گیا مگر وہ پوپ کے حوالے کر دیا گیا جس نے کچھ زمانے تک اسے قید رکھا۔ اس کے بعد پاپا نے روما میں اپنا اقدار از سر نو قائم کرنا چاہا، اور ۱۳۵۵ء میں رانیزی کو اپنا نائب بنا کر بھیجا لیکن رانیزی کی کامیابی صرف چند روزہ تھی کیونکہ ایک بلوے میں خود اس کی جان گئی۔ اس کے بعد پاپا نے کارڈنل البورٹوز کو اپنے نائب کی حیثیت سے بھیجا، جس نے پاپا کے تقریباً تمام مقبوضات از سر نو حاصل کر لئے۔ اس سے پاپا نے اب پھر روما میں اقامت اختیار کرنا چاہی۔ ۱۳۷۷ء میں، لیکن اوگینو میں ایک دوسرا شخص اس عہدہ پر منتخب ہو گیا، اور یہ اختراق برابر قائم رہا، تا آنکہ مجلس کاسٹینس نے ۱۳۷۷ء میں مصالحت کرا دی۔ پندرہویں صدی کے پاپاؤں نے اپنے روما کے قبضے کو محفوظ

رکھنے اور پاپائی سلطنت کو وسیع و متحد کرنے کی کوششیں برابر جاری رکھیں۔

نیمپلز | خاندان آنجوائی کے ہاتھ سے سسلی تو نکل کر آراگان والوں کے ہاتھ میں چلی گئی، لیکن نیمپلز پر ۱۴۳۵ء تک ان کا قبضہ رہا، تاکہ الفانسو (شاہ آراگان) نے جنوبی اٹلی کو بھی مسخر کر لیا۔ لیکن آنجوائوں کی حکومت نے ملک کو تباہ کر دیا تھا، اس لئے الفانسو نہایت قابل دہوشیار، اور علمبردار فرمانروا تھا، پھر بھی وہ اپنے خاندان کی حکومت اچھی طرح قائم نہ کر سکا۔ نیمپلز میں اس کا جانشین اس کا بیٹا فرڈیننڈ (۱۴۵۸ء تا ۱۴۹۵ء) ہوا، مگر اس کی نالائقی کے سبب سے پھر آنجوائوں کو ادعائے تخت پیدا ہوا، جو اس درمیان میں شاہانِ فرانس کی طرف پھر منتقل ہو گیا تھا۔ لوئس یازدہم نے فرط دانشمندی سے اطالوی سیاسیات سے اپنا دامن بچائے رکھا، لیکن اس کے نااہل فرزند چارلس ہشتم (۱۴۹۵ء تا ۱۴۹۸ء) نے چند در چند خواہشوں کی طمع میں پڑ کر اٹلی پر حملہ کر دیا۔ اس کا حق نیمپلز پر تو تھا ہی، ادھر ملتان خاندان آراگان کے خلاف سازش کر رہا تھا، اس لئے اس نے بھی اس کے آنے پر زور دیا، سیوونوردولا، فلورینس میں طالب اصلاح اور خاندان میڈیسی کی حکومت کو الٹ دینے کا خواہشمند تھا، اس طرح فلورنس میں بھی ایک موقع پیدا ہو گیا۔ غرض یہ کہ ۱۴۹۵ء میں چارلس نے کوہستان آپس کو طے کر کے اٹلی کی تسخیر اور بیرونی حلوں اور ملک گیر سی کی اُن طویل و پُرالم کوششوں کا سلسلہ شروع کیا، جو اسیسویں صدی کے قبل ختم نہ ہو سکا۔

حاشیہ۔ گیلیاٹن (حامیان شہنشاہ) اور گلف (حامیان پوپ) کے شہرہ فریقوں کی ابتدا دبلن کے خاندان ہنری اور لٹارڈ کے خاندان ولف سے ہوئی۔ شہنشاہی اور پاپائی کی طویل مخالفت کے زمانے میں حامیان شہنشاہ گیلیاٹن اور حامیان پوپ گلف کہلاتے تھے۔

باب (۱۵)

فرانس - انگلستان

(۱۳۸۵ تا ۱۰۷۰) (۱۳۹۲ تا ۱۰۸۰)

۱۰۸۰ء سے لونس ششم معروف بہ فریب (۱۰۷۰ تا ۱۰۸۵ء) کی جنگ صد سالہ تک تخت نشینی کے ساتھ ہی خاندان کیمپٹ کے نصیب فرانس کی حالت جاگ گئے۔ اپنی عمر کا بالکل آخری زمانہ چھوڑ کر باقی اپنے تمام عہد حکومت میں وہ برابر اپنی مملکت میں سفر کر کے سرکش امرا کی تادیب کرنے، اپنے شاہانہ اقتدار کو مستحکم بنانے، اور نئے اقطاع ملک حاصل کرنے میں معروف رہا۔ غرض شاہی کے نام کے اعزاز کو وہ ہر طرح بڑھاتا رہا۔ وہ کلیسا کا زبردست حامی، اور امرا کی دست درازینوں کے مقابلے میں پادریوں اور ان کی زمینوں کا بڑا محافظ تھا۔ وہ شہروں کی آبادی کو دوست رکھتا تھا، اور وسائل سفر میں سہولت پیدا کرنے اور تجارت کو محفوظ رکھنے میں اس نے بہت کوششیں کیں۔ سینٹ ڈنئس کا فاضل اسقف سوگر جو

لوئس ششم | اس کا خاص مشیر تھا، اُس سے اس دشوار کام میں جسے اس نے اپنے سر کیا تھا، بڑی مدد ملی۔ اگرچہ وہ بڑے بڑے ماتحت

امرا کا زور توڑنے میں پوری طرح کامیاب نہیں ہوا تاہم اس میں شبہ نہیں کہ اپنے خاندان میں وہ ایک نہایت ہی ممتاز و قابل تاجدار ہوا ہے اور تاؤنیکہ شدت فرہی نے اسے نقل و حرکت کے ناقابل نہ کر دیا، وہ برابر اپنے وقت و قوت کو بذات خود معاملات سلطنت کی نگرانی میں صرف

کتا رہا۔ اس کا جانشین اس کا فرزند لوئس ہفتم (۱۱۳۶ تا ۱۱۸۰) لوئس ہفتم | ہوا۔ مگر یہ نہایت ضعیف الاعتقاد، سادہ لوح، متلون مزاج، اور ضرورت سے زیادہ مذہبی شخص تھا۔ جب تک سوگر زندہ رہا، اس وقت تک

وہ اچھی روش پر چلتا رہا لیکن اس کے بعد اس نے پیہم غلطیاں کیں۔ ایک تو محاربات صلیبی میں شریک ہوا، دوسرے اپنی ملکہ اینز کو طلاق دیدی، جو تمام اکویسین کی مالکہ تھی۔ پھر اس نے ہنری دوم شاہ انگلستان کے بیٹوں سے ساز باز کیا، لیکن نتیجہ یہ ہوا، کہ اس کے مقبوضات کا ایک بڑا حصہ نخل کر انگریزوں کے پاس چلا گیا اور وہ کچھ کر نہ سکا۔

فلپ دوم | اس کا لڑکا فلپ دوم موسوم بہ آگسٹ (۱۱۸۰ تا ۱۲۲۳) گو اعلیٰ درجہ کا مدبر تھا مگر

ساتھ ہی ایک دغا پیشہ و غیر محتاط شخص تھا۔ اس نے بھی انگریز شہزادوں سے ساز باز کیا اور اس طرح نارمنڈی میں، آنجو، اور دوسرے صوبے از سر نو حاصل کر لئے۔ کئی سال تک اس نے اپنے بڑے بڑے ماتحت امرا سے جنگ جاری رکھی، اور انھیں بہت سے حقوق سے دست بردار ہونے پر مجبور کر دیا۔ جنگ بودائیس جکا مقصد بظاہر فرینک دوم شاہِ جرمی کی حمایت تھی، اس کا نتیجہ جس قدر فرینک دوم کے لئے مفید نکلا اسی قدر خود فلپ کے لئے بھی مفید ہوا۔ فلپ نے بذات خود ایجنیس کی داروگر میں کسی طرح کی شرکت نہیں کی لیکن تاج کو اس سے یہ نفع ہوا، کہ ان کا ملک شاہی قبضے میں آگیا۔

شاہی اٹلاک فلپ دوم کا عہد حکومت شاہی اقتدار میں اضافے کے لحاظ سے خاص امتیاز رکھتا ہے۔ مقبوضات

شاہی کو اس نے المضاعف کر دیا اور اسی نسبت سے داخل شاہی میں بھی اضافہ ہو گیا۔ بادشاہ کو اب پہلی بار تمول حاصل ہوا، فلپ دوم نے قدیم طرزِ نظم و نسق کو نامکمل پایا، اور اس میں اصلاح کی۔ اب تک دستور یہ تھا کہ ہر شاہی علاقے پر ایک ”پریوٹ“، یعنی عامل نگران رہتا جو بادشاہ کے نام سے انتظام کرتا، خصومات کا فیصلہ کرتا، اور محصول وصول کرتا۔ یہ عامل اگرچہ فی الحقیقت بادشاہ کے ملازم ہوتے تھے، لیکن اقتضائے زمانہ کے موافق انکا

میلان یہ تھا کہ یہ لوگ علاقے کو اپنی جاگیر اور اسے اپنا موروثی حق سمجھنے لگے تھے پس اس خیال سے کہ وہ بالکل قابو سے نکل نہ جائیں فلپ نے ان کے اوپر ایک اور عہدہ "دیلپ" (نظامت کا) نکالا، اور متعدد ناظم مقرر کئے۔ اور بالعموم ایک ایک ناظم کے تحت میں کئی کئی عامل ہوتے تھے ناظم کا فرض یہ تھا کہ ماہانہ اپنی عدالت کا اجلاس کیا کرے اور اپنی کارروائی کے نتائج سے بادشاہ کو مطلع کرتا رہے۔ اسے خاطر یہ کام تفویض تھا کہ جہانگ ہو کے ہر قسم کے شاہی محصول وصول کر کے بادشاہ کی خدمت میں پیرس ارسال کرتا رہے۔ فلپ دوم کے عہد حکومت کے دو نہایت اہم نتائج تھے، ایک یہ کہ شاہی اقتدار کا دائرہ بہت وسیع ہو گیا، دوسرے یہ کہ شاہی معاملات، زیادہ خوش انتظامی و خوش سلیقگی سے انجام پانے لگے، اس کے زمانے میں تاج کا شاہی خاندان سے مخصوص ہو جانا اس قدر مسلّم ہو گیا تھا کہ اس نے اپنے فرزند کو اپنی جانشینی کے لئے منتخب کرانے کی مطلق ضرورت نہیں خیال کی۔ اور یہ سمجھ لیا کہ تاج اسی کی طرف منتقل ہوگا۔

لوئس ہشتم | لوئس ہشتم، (۱۲۲۳-۱۲۲۶) جب تخت نشین ہوا تو اس کی عمر چھتیس سال کی تھی ۱۲۲۳-۱۲۲۶ تاہم اس وقت تک اس نے نہ کبھی انتظام سلطنت میں حصہ لیا تھا، نہ اس کی کوئی ذاتی آمدنی تھی

وہ ہر لحاظ سے اپنے باپ کے نقش قدم پر چلا، البتہ ایک نئی بات اس نے یہ کی، کہ اپنے عہد حکومت ہی میں اپنے ہر ایک لڑکے کو کوئی نہ کوئی قطعہ ملک اور اس کی آمدنی دیدی اس سے گو شاہزادوں کی عظمت میں کافی اضافہ ہو گیا، لیکن اس سے یہ اثر بھی پڑا، کہ تاج کی ماتحتی سے عین ایسے زمانے میں مقبوضات نکل گئے جبکہ شاہی مقبوضات کے متحد کرنے کی بہت سخت ضرورت تھی

لوئس نہم (۱۷۱۵ء تا ۱۷۶۳ء) کے تحت نشین ہونے سے لیکر دس سال تک اس کی والدہ بلائش آف کیسٹال نائب السلطنت کے فرائض انجام دیتی رہی۔ وہ بڑی مضبوط و زبردست

لوئس نہم
ولی

۱۷۲۶ - ۱۷۷۰

شخصیت کی عورت تھی، اس کے مقابلے میں امرانے لاکھ سر مارا، مگر وہ اقتدار شاہی میں برابر اضافہ ہی کرتی رہی۔ اس کی تعلیم و تربیت سے لوئس اپنے وقت کا نہایت ہی سچا اور پکا مسیحی حکمران بن گیا۔ بہت ہی کم اشخاص ایسے ہوئے ہونگے جنہوں نے مسیحیت کی ایسے سچے دل سے پیروی کی ہو اور خود اپنے مفاد کے خلاف اس کے احکام کے اس سختی سے پابند رہے ہوں اسے ایسے مواقع حاصل ہوئے، کہ وہ اپنے قلمرو کے حدود میں اضافہ کر سکے، لیکن مذہبی خیال نے ہمیشہ اُسے اپنے ہمسایوں کو ستانے سے روکا۔ اس سے بھی بڑھ کر اس نے یہ کیا، کہ

جن مقبوضات کے نسبت اس نے یہ سمجھا کہ اس کے اسلاف نے انگلستان سے غاصبانہ چھین لئے ہیں انھیں واپس کر دیا۔ شہنشاہ و پاپا کی مخالفت کو دیکھ کر بھی اسکا جی بست کراہتا تھا، اور اس نے ہمیشہ ان دونوں کے درمیان مصالحت کی کوشش کی۔ اس کے عدل و انصاف کا تمام یورپ میں شہرہ ہو گیا تھا، اور تمام یورپ اسے اپنا حکم بناتا تھا اس کے انھیں روحانی اوصاف پر کلیسا نے اُسے ”دولی“ کا لقب دیکر اپنی پندیدگی کا اظہار کیا۔

اصلاح لوئس نم کا زمانہ کئی طرح کا امتیاز رکھتا ہے۔ اس نے متعدد بڑے بڑے صوبے حاصل کر کے شاہی عہداری کو بڑھا لیا تھا۔ اس کے زمانے تک اس کی رعایا میں سے اسی سے زائد اشخاص کو اپنا سکہ چلانے کا حق حاصل تھا، اور ہر صوبے میں صرف وہیں کا سکہ چل سکتا تھا۔ لوئس نے اس دستور کو مٹا کر تمام فرانس میں شاہی سکہ چلایا، اور تلبیس سکہ کے متعلق سخت قوانین نافذ کئے۔ عہدہ نظامت کی اصلاح کے لئے قوانین ذیل نافذ کئے۔ ہر ناظم کو اپنی خدمت و ایانت داری بجالانے اور شاہی حقوق اور مقامی آزادیوں کو ملحوظ رکھنے کے لئے حلف اٹھانا ہوگا، اپنے علاقے میں اسے کسی سے تحفہ یا روپیہ قبول کرنا، یا کوئی کاروبار قائم کرنا، یا بجز اپنے فرائض منصبی کے اور کسی معاملے میں

پڑنا، یہ سب ممنوع ہوگا، علانے کے کسی باشندے کے ہاں شادی کرنا اپنے اعزہ کو اپنے پاس جمع رکھنا یا انہیں اپنے ماتحت خدمت پر مامور کرنا یہ سب ناجائز ہوگا، ہر ناظم پر لازم ہوگا، کہ وقت و مقام معین پر ہمیشہ بذات خاص اجلاس کرے؛ اور تمام کارروائیوں کی کیفیت بادشاہ کے حضور میں ارسال کرے، اور اپنے عہدے سے بکدوش ہونے کے بعد چالیس روز تک وہیں مقیم رہے، تاکہ اگر رعایا کو اس کے خلاف کچھ شکایتیں ہوں تو ان کی داد رسی کا موقع حاصل رہے۔“

بادشاہ کے گرد و پیش مختلف درجوں اور حیثیوں کے اشخاص رہتے تھے اور یہی مجلس شاہی کی تقسیم تین حصوں میں شاہی دربار کہلاتا تھا ان میں سب سے زیادہ عظیم المرتبت مجلس شاہی کے اسکان

تھے۔ اس زمانے تک معاملات سلطنت کے انصاف میں سارا دربار ممد و معادن رہتا تھا، لیکن لوہے نے تقسیم عمل کے اصول پر اس مجلس کو تین حصوں میں منقسم کر دیا، اور ہر ایک کے فوٹے کچھ مخصوص فرائض عاید کر دیئے۔ ایک حصے کا نام بدستور مجلس شاہی رہا، دوسرے حصے کا نام صیفہ خزانہ رکھا گیا، تیسرا حصہ پارلیمنٹ (عدالت العالیہ) سے موسوم ہوا حکومت کے عاملانہ اختیارات بدستور مجلس شاہی کے ہاتھ میں رہے خزانوں کے عہدہ داروں سے داخل

و مخارج کا وصول و خرچ متعلق ہوا، اور پارلیمنٹ ملک کی سب سے بڑی عدالت قرار پائی۔ اب تک فضل خصوصیات میں اس نئے سخت زحمت پیش آیا کرتی تھی، کہ بادشاہ برابر اپنی ملکیت کے مختلف حصص میں سفر کرتا رہتا تھا، اور اس کے ساتھ ساتھ اس کی مجلس بھی نقل و حرکت میں رہتی تھی، اور مقدمات کا فیصلہ بادشاہ کے سامنے یا اس کے قرب میں ہونا ضروری تھا اس لئے فریقین اور گواہوں کو بھی برابر دوسے میں ساتھ رہنا پڑتا تھا، اور اکثر ہفتوں بلکہ مہینوں کے بعد سماعت مقدمات کی نوبت آتی تھی۔ لوئس نے اسکا علاج یہ کیا، کہ یہ خدمت پارلیمنٹ کو تفویض کر کے پیرس میں اس کا مستقل مستقر قرار دے دیا۔

پارلیمنٹ پارلیمنٹ (عدالت عالیہ) کے اختیارات میں بھی توسیع ہوئی۔ روسن لا (قانون روس) کے مطالعے کی تجدید نے یہ شہنشاہی اصول پھیلایا، کہ وادرسی کا اصلی منبع و مرکز خود بادشاہ ہے، اس سے یہ نظریہ پیدا ہوا کہ امرا، عدالتی اختیارات بادشاہ سے محض نیابتہ حاصل کر سکتے ہیں، اس سے ایک بات یہ نکلی، کہ ہر شخص کو جو یہ سمجھتا ہے کہ اس کی وادرسی نہیں ہوئی، بادشاہ کے حضور میں حق رافعہ حاصل ہے، نیز یہ کہ بادشاہ کو اختیار ہے، کہ جو مقدمہ چاہے اپنی عدالت میں طلب

کر لے۔ بادشاہ کے مصالح اسی کے مقتضی تھے کہ ان «مقدمات شاہی» کی تعداد جب قدر بھی ممکن ہو بڑھائی جائے چنانچہ اس ترکیب سے اسے امرا کی عدالتوں میں مداخلت کا بیش از بیش موقع ملتا رہا، اور ان کے ہاں سے تمام اہم مقدمات وہ خود اپنے ججوں کے سامنے طلب کرتا رہا۔ لوئس نے تصفیہ «ڈویل» کو بھی ممنوع قرار دیکر بجائے اس کے عدالت العالیہ میں مرافعہ کے دستور کو رائج کیا۔ اس طرح عدالت العالیہ، امرا کی تمام عدالتوں کے لئے بمنزلہ عدالت مرافعہ ہو گئی اور امرا کے عدالتی فیصلوں کے اوپر بادشاہ کے عدالتی فیصلے فائق ہو گئے۔ لوئس گو اپنے زمانے کے مقدمات کے لحاظ سے نہایت سخت مذہبی آدمی تھا، اور حقوق کلیسا کا ایک زبردست حامی و محافظ تھا، تاہم وہ اختیارات لوئس نہم اور شاہی میں کلیسا کی مداخلت کو گوارا نہیں کرتا پادری تھا۔ چنانچہ اس نے کلیسا کو مجبور کیا کہ حکومت کے قیام کے لئے جو رقم اس کے حصے میں پڑتی ہے اسے عشر اور دوسرے محصولوں کی ادائیگی سے پورا کریں۔ اس نے اساتذہ کے عدالتی اختیارات بھی ایک حد تک کم کر دیئے، اور پادریوں کے ایک گروہ کو ملکی قانون کے تحت میں کر دیا، عام پادریوں کے مقابلے میں اس نے فقرا کے سلسلوں کی بڑی تعظیم و توقیر کی، انھیں جا بجا اپنا سیف بنانا کر بھیجا اور اعلیٰ سے اعلیٰ مناصب انھیں عطا کئے۔

قلب سوم (۱۲۸۵-۱۲۸۰) قلب سوم (۱۲۸۵ تا ۱۲۸۰ء) کی جانشینی کے
 ساتھ ہی فرانسیسی دربار میں ایک گروہ صاحبین
 دربار میں نیکون کا دخل کا پیدا ہو گیا، جنکے پر سے میں بادشاہ نے
 اپنی اصل شخصیت کو بالکل گم کر دیا۔ یہ صاحب
 عموماً طبقہ عوام کے ہوشیار بلند نظر اور چلتے ہوئے افراد
 ہوتے تھے، جو رومن قانون کے بھی عالم ہوتے تھے۔ اور
 ایسوجہ سے انکو قانون داں کہتے تھے۔ امرا انہیں اپنا قریب
 بھکر ان سے نفرت کرنے لگے۔ قلب سوم کو اسپین کی
 بعض سلطنتوں سے جنگ کرنا پڑی، جس سے نویر اس کے
 قبضے میں آگیا۔ جنوبی فرانس کے بعض اور اہم علاقے بھی
 اس نے قلمرو شاہی میں داخل کر لئے۔ اس نے اپنے
 سرکش امرا کی بہت سختی کے ساتھ سرکوبی کی اور کلیسا کو
 جو گرانقدر تر کہتے تھے، ان کے معاوضے میں اس نے
 انہیں کافی رقم ادا کرنے پر مجبور کیا۔ لوگوں نے ملکی
 قوانین سے بچنے کے لئے یہ طریقہ اختیار کیا تھا کہ مراسم
 کلیسا کے موافق اگلے حصے سر کے بال ترشوا کر بظاہر پادری
 بن جاتے تھے، لیکن دراصل وہ عام دنیا داروں کی
 سی زندگی بسر کرتے تھے اکثر متاہل ہوتے، کاروباری
 مشاغل جاری رکھتے، اور بہت سے آوارہ پھرا کرتے
 تھے۔ اس قسم کے اشخاص کو لوٹس نے قانون کلیسا کی
 حفاظت سے خارج کر دیا اور انہیں عام ملکی قوانین ہی کے

تحت میں رکھا۔

فلپ چارم ۱۲۸۵ - ۱۳۱۲
 فلپ چارم (۱۲۸۵ تا ۱۳۱۲ء) الخاطب پر
 دد حین کے عہد میں فرانس دول یورپ

میں سب سے زیادہ ممتاز ہو گیا تھا، اپنے
 مصاحبوں کی صلاح سے اس نے جینیٹین کی تقلید کی کوشش
 کی۔ رومن قانون کا اب دربار پر بقدر گہرا اثر پڑا تھا،
 اس کا اندازہ اس واقعے سے ہو سکتا ہے، کہ صد ہا مسائل
 کا فیصلہ دد مقدمات کی صورت سے کیا جاتا تھا۔ فلپ
 چارم نے ان صوبوں میں مداخلت کا بہت ہی موزوں موقع
 نکالا، جو اس کی مشرقی سرحد پر واقع اور جرمنی کے تحت
 تھے، چونکہ شہنشاہ سب کے سب کمزور ہوتے رہتے تھے
 اس لئے اسے موقع ملا کہ شہنشاہی کو نقصان پہنچا کر اپنے
 حدود سلطنت کو بڑھائے۔

وربار پوپ
اوگنون کو
منتقل ہو گیا
 فلپ چارم کی سارے یورپ پر جو دھاک
 بیٹھی ہوئی تھی اس کا اندازہ اس سے ہو سکتا
 ہے، کہ اس نے پاپاؤں کا ستر وگنون میں
 منتقل کر دیا، اور ان پر ہمیشہ اقتدار قائم رکھا۔

کلینٹ پنٹم نے یہ خیال کر کے کہ وہ خود اپنے پیشرو پونٹیس
 ہفتم پر کیوں الزام عائد کرے، ٹائٹس پمپرز کے سلسلے کو
 بادشاہ کے حوالے کر دیا۔ ان لوگوں پر سخت جرائم کے
 الزامات عائد کئے گئے لیکن بادشاہ کا اصل مقصود یہ تھا

کہ ابھی بے انتہا دولت کو اپنے قبضے میں کر لے۔

حکومت میں ترقیان

قلم چہارم ہی کے عہد میں چند نئے عہدے قائم کر کے حکومت میں ایک نظام قائم کیا گیا اور ان عہدوں کے فرائض معین کر دیئے

گئے اب تک مختلف حکام و عمال کے فرائض جو مخلوط ہو رہے تھے ان کو تقسیم عمل کے اصول پر الگ الگ کر کے ہر صیغے کو عمال کی ایک مخصوص جماعت سے متعلق کر دیا۔ ایک صیغہ بادشاہ کی ذات سے متعلق علیحدہ کر دیا گیا، اور اس کا نام اس زمرے میں ”ہوٹل“ (صرف خاص) قرار پایا۔ چیمبرلین (حاجب) پیش نماز و سرشکر وغیرہ ”ہوٹل“ کے سب سے زیادہ اہم ارکان تھے۔ دوسرے صیغے کا تعلق معاملات عام سے تھا اسکا نام چینیٹری (دیوانی) قرار پایا۔ اس صیغے کے ذریعے سے بادشاہ اور اس کی رعایا کے مابین تمام کام انجام پاتے تھے۔ دیوانی کے اندر ایک گروہ کا بتوں کا ہوتا تھا اس گروہ کے سر دفتر ”کاتبان راز“ کہلاتے تھے کیونکہ وہ اپنے اپنے صیغے میں بادشاہ اور اسکی مجلس کے اسرار کے حامل ہوتے تھے۔ حکومت کی تیسری خاص تقسیم صیغہ مجلس شاہی کے نام سے قائم ہوئی، جس کے ارکان کو بادشاہ کے حضور میں ایک خاص حلف اٹھانا پڑتا تھا اور یہ اس کے رازدار مشیر ہوتے تھے اور تمام اہم معاملات میں اس کے ساتھ غور و غوض

کرتے تھے۔ اسٹیس ہنزل ہنوز متعین طور پر نظام حکومت
 ”اسٹیس ہنزل“ کا کوئی جزو نہ تھی۔ تاہم اس کی رکینت اب
 صرف بڑے بڑے امرا اور اسقفوں اور
 پادریوں تک محدود رکھنی تھی، اور معمول یہ ہو گیا تھا کہ
 بادشاہ اس کے اجلاس صرف اسوقت طلب کرتا جب کسی
 اہم مسئلے میں مشورہ کرنا ہوتا۔ مسئلہ میں جب پوپ سے
 تنازعات فایت درجے تک بڑھتے جا رہے تھے تو بادشاہ
 نے اس امر کا اندازہ کرنا چاہا کہ اگر وہ پوپ کے خلاف اسمبلی
 کارروائی اختیار کرے تو عام رعایا اسکا کس حد تک ساتھ
 دے گی۔ اس غرض سے اس نے وہ اسٹیس ہنزل کا
 اجلاس طلب کیا، اور اس کے لئے ہر شہر سے دو دو
 تین تین نمائندے طلب کئے۔ اس مجمع کے سامنے بادشاہ
 نے اپنے ارادے اور منصوبے بیان کر کے رائے طلب
 کی، مجمع نے کسی قدر غور و غوص کے بعد اس کی تجاویز
 سے اتفاق کر لیا۔ اور تمام رعایا کی طرف سے تائید کا پورا
 پورا وعدہ کیا۔ مسئلہ میں دوبارہ اسکا اجلاس منعقد ہوا، کے

یہ امر ملحوظ رکھنا چاہئے کہ فرانس کی اسٹیس ہنزل، انگلستان کے پارلیمنٹ
 کے مرادف ہے۔ فرانس میں پارلیمنٹ شاہی جموں کی جماعت کو کہتے ہیں
 پس فرانس میں پارلیمنٹ، ایک عدالتی جماعت ہے اور انگلستان میں
 پارلیمنٹ، واضح آئین و قوانین جماعت ہے۔

الزامات پر بحث کرنے کے لئے منعقد ہوا اس میں دو سو سے نامہ شہروں نے اپنے اپنے نمائندے بھیجے جنہوں نے بادشاہ کی تجاویز پر محض "صاد" کر دیا۔ شہروں نے اس کارروائی میں جس طرح کا حصہ لیا اس کی ایک خصوصیت یہ ہے کہ شہروں کو اپنے اپنے نمائندے بھیجنے کے لئے جو فرمان جاری ہوا اس کے الفاظ یہ تھے کہ "نمائندے یہاں جمع ہو کر تجویز شاہی کو سنیں، قبول کریں، تائید کریں، اور جو کچھ ارشاد ہو، اس کی تعمیل کریں"۔ بالکلہ میں جب فلینڈرز سے جنگ چھڑنے والی تھی، اور خزانہ خالی تھا، تو ایک بار پھر "اسٹیٹس جنرل" طلب کی گئی اور اسے یہ بتایا گیا کہ بادشاہ کیا چاہتا ہے، جس کا جواب اس نے صرف گردن کے خم کر دینے سے دیا۔ یہی ہے "دہتر ڈسٹیٹ"، (طبقہ سوم) جس کے فرانس کی سیاسی تاریخ میں دخل ہونے کے متعلق بہت کچھ لکھا گیا ہے۔ فرانس کے مورخین اس کی اہمیت کی تشار و صفت سے کبھی نہیں تھکتے۔ لیکن حقیقت امر یہ ہے کہ فرانس کے انقلاب تک اس طبقہ سوم کا اثر عملاً ہیچ تھا اور ہیچ رہا۔ اسکا کوئی ایسا کارنامہ اور ایسا نشوونما نہ تھا جیسا انگلستان کے دارالعوام کو حاصل ہے۔ فرانس میں بادشاہی کا حکم چلتا تھا طبقہ سوم والے محض اس لئے طلب کئے جاتے تھے کہ حسب الحکم وہ بھی ہاں میں ہاں ملاویں۔

پارلیمنٹ اور اس عد میں پارلیمنٹ کی نشوونما خصوصیت
عدل شاہی سے قابل ذکر ہے، بادشاہ کے صرف خاص
 کے ہر طرح کے مقدمے پارلیمنٹ ہی میں
 پیش ہوا کرتے تھے اور سلطنت کے اطراف و اکناف سے
 جو مرافعے ہوتے تھے ان کا شمار بہت بڑھ گیا تھا۔ بادشاہی
 پکری اور بادشاہی فیصلوں کا امرا کی کچھریوں اور فیصلوں
 پر قطعی تفوق اس زمانے میں سب سے زیادہ مسلم ہو گیا تھا۔
 حق مرافعہ سے اس حد تک کام لیا جانے لگا تھا کہ بادشاہ
 نے مجبور ہو کر اپنے ناموں کو بہت سے مقدموں کے فیصلہ
 کرنے کا اختیار دیدیا تاکہ پارلیمنٹ پر کام کرنے کا غیر معمولی
 بار نہ پڑے۔

اجرائے جب حکومت میں پوری طرح نظم و نسق قائم
محصول ہوا تو اس کے مصارف بھی بہت بڑھ گئے
 لوٹ چارم کے زمانے میں انتظام ملک کے لئے
 کافی آمدنی ہمیشہ مہیا رہتی تھی مگر قسب چارم ہمیشہ قرضدار رہا۔
 اس نے روپیہ کھینچنے کی بہت تدبیریں کیں لیکن محصولوں سے
 ضابطیوں سے، رعایا کی امداد لینے سے، جبریہ قرضوں سے،
 جائیدادوں کے قرق کر لینے سے ایہودیوں کے ستانے سے
 باہر کے تمام تاجران مقیم فرانس پر محصول باندھنے سے،
 کلیسا پر محصول لگانے سے، شہرز کی الماک کو ضبط کر لینے
 سے اور بہت سے قابل اعتراض ذریعوں سے روپیہ جمع

کرنیکے باوجود بھی خزانہ کبھی پُر نہ ہو سکا۔

قلب چارم کے تینوں بیٹے یکے بعد دیگرے اس کے جانشین ہوئے۔ لوئس دہم (۱۶۱-۱۳۱۲) قلب پنجم معروف دراز قد (۲۲-۱۳۱۶) چارلس چارم (۲۸-۱۳۲۲) نگران میں اتنی ییافت نہ تھی کہ سلطنت کو اس حالت پر قائم رکھ سکیں جو ان کے بزرگوں نے پیدا کر دی تھی۔ قلب چارم کی مطلق العنانی کے خلاف امرانے اب ایک پلٹا گھایا اور ان بادشاہوں سے زبردستی ایسے متعدد صوبہ دار فرمان لکھوائے جن سے ان کے مقامی حقوق جاگیرات پھر بحال اور محفوظ ہو گئے۔ فاسکر لوئس دہم نے ایسی منظومیاں بتیں **خاندان کمیٹ** قلب پنجم نے سلطنت کو تقویت دینے اور براہ راست سلطنت تمام قوت کو ایک مرکز پر لانے میں بہت **القطاع خاندان** کچھ سسی کی مگر امران کی مزاحمت سے اسے ویلوا کی تخت نشینی بہت ہی ناگوار واقعات پیش آئے۔ تینوں **۳۲۸** بھائی اولاد ذکور میں سے کوئی وارث چھوڑے بغیر مر گئے۔ قلب پنجم نے خود حق سلطنت حاصل کرنے کے لئے مجلس سے بزور یہ طے کرا دیا تھا کہ بیٹوں کا یا ان کی اولاد کا جانشینی میں کوئی حق نہیں ہے۔ اس سبب سے قلب پنجم کے بعد تخت خالی ہو گیا۔ شاہ متونی کے بنی اعوام میں **خاندان ویلوا** کا قلب سب سے زیادہ قربت قریبہ رکھتا تھا۔ انگلستان کے ادورڈ سوم نے بھی

تحت فرانس کا اس بنا پر دعویٰ کیا کہ وہ چارلس چہارم کا بھانجا ہونے کے سبب سے سلسلہ انات کی طرف سب سے زیادہ قریب تر ہے۔ اڈورڈ کا دعویٰ مسترد کر دیا گیا اور فلپ (ویلووا) بادشاہ ہو گیا۔ اڈورڈ نے بہت جلد ادعائے تحت سے ہاتھ اٹھایا اور مقام امینز میں فلپ ششم کی خدمت میں فرانس کے جاگیر دار ہونے کی حیثیت سے حاضر ہو کر لوازم اطاعت بجالایا۔ اس نے (۱۲۳۳ء) میں اور پھر اس کے بعد (۱۲۴۰ء) میں اپنے مقبوضات ملک فرانس کے لئے بادشاہ فرانس کے جاگیر داروں میں محبوب ہونا بلا کسی شرط و قید کے تسلیم کر لیا۔

انگلستان قوم نارمن کی فطانت کا ظہور ولیم فاتح کے سے جنگ طرز حکومت میں ہوا، پہلے جس مجلس کو ویگیٹا صد سالہ تک (مجلس عقلا) کہتے تھے اور جس میں وہ تمام افراد شامل ہوتے تھے جنہیں براہ راست

بادشاہ سے زمین حاصل ہوتی تھی، وہ مجلس اب بتدریج مہڈل ہوتے ہوتے ”مجلس اعظم“ بن گئی۔ اس کی رعایا میں نارمن اور انگریز دونوں قومیں تکلیف دینے والی تھیں لیکن اس نے ایک کو دوسرے کے مقابل رکھ کر کام نکالا۔ بڑے بڑے شہروں میں اس نے قلعے تعمیر کئے اور ان میں نارمن فوج رکھی۔ اور انگریزی پیشیا (سپاہِ محافظ) بھی تیار کی۔ اس نے اپنی تمام رعایا کے اٹاک و مقبوضات

کی ایک صبح فرست تیار کرائی جسے ڈومزڈے بک کہتے ہیں اور اس فرست کے بوجب محصول و لگان بہت ہی صحیح و باضابطہ طریق سے مقرر کیا اور ایسی ہی صحت و سستی سے وصول بھی کرتا رہا لوگ اس کی باتوں کو دیکھتے تھے کہ ذرا سے جرم پر سخت سزا دیتا ہے محصول بہت ہی زیادہ لگا رکھا ہے اور اپنے شکار گاہ کے لئے ایک بڑے رقبے کو ویران کر دیا ہے ان باتوں سے یہ لوگ اس سے نفرت کرتے تھے مگر وہ یہ نہ سمجھے کہ وہ انگلستان کی کیسی بڑی خدمت انجام دیرا ہے۔

ولیم (احمر) یعنی ولیم فاتح کا دوسرا بیٹا اپنے عہد میں (۱۱۰۰-۱۰۸۷) نہایت جفا کار و ظالم تھا۔ اس نے رعایا پر ایسا سخت مالی بار ڈال دیا تھا کہ نیوفارسٹ میں شکار کھیلنے میں جب اسے موت سے دوچار ہونا پڑا تو اس خبر کو سکر کسی نے ذرا بھی تاسف نہ کیا۔ ولیم کا بڑا بیٹا رابرٹ نارمنڈی کی امارت پر فائز ہو چکا تھا جسے اس نے جنگ صیبلی پر جانے کے لئے رہن کر دیا تھا۔ اب ولیم کا تیسرا بیٹا اول نے بیٹا ہنری انگلستان کا بادشاہ ہو گیا (۱۱۰۰-۱۱۰۰) آزاد کا ایک اسے یہ اندیشہ ہوا کہ تاج کے متعلق اسکا مشورے شایع کیا حق بہت ضعیف ہے اور رابرٹ غالباً تخت کا دعویٰ کر چکا اس لئے اس نے رعایا کو ہر طرح پرغوش کر نیکی سنی کی۔ اس نے ایک فرمان آزادی جاری کیا

جس میں کلیسا، امرائے ماتحت اور عام قوم سب کے ساتھ مراعات کی اور تمام درجوں کے لوگوں کو اطمینان دلایا کہ کہ آئندہ سے ان پر اس قسم کی زیادتی اور ظلم ہرگز نہ ہوگی جیسے کہ اس کے بھائی کے عہد میں ہوتے تھے۔

ہنری سب لوگوں میں اس سبب سے اور بھی عزیز ہو گیا کہ اس نے اپنی شادی مٹلڈا سے کی جو اسکاٹ لینڈ کے بادشاہ کی بیٹی اور قدیم شاہانِ انگلستان کی نسل سے تھی۔ اس کی دانائی و دوراندیشی کا حال اسوقت کلاب رابرٹ نے جنگ صلیبی سے واپس آکر تحت انگلستان کا دعویٰ کیا اور تمام رعایا ہنری کی وفاداری میں اٹھ کھڑی ہوئی۔ جنگ میں گرفتار ہو گیا اور نارمنڈی بھی ہنری کے قبضے میں آگئی۔ ہنری انگلستان کا پہلا بادشاہ ہے جس نے شہروں کیوریاجس کو ایسے فرمان عطا کئے جس سے وہ امرائے (عدالت شاہی) جاگیردار کی مداخلت بے جا سے اور حد سے بڑھے ہوئے محصولوں سے محفوظ ہو گئے۔

اس نے وہ مشورہ و معروف محکمہ قائم کیا جو کیوریاجس، (عدالت شاہی) کہلاتا ہے جس میں بادشاہی ماگزاروں کے مقدمے پیش ہوا کرتے تھے اسی عدالت کا ایک صیغہ اسپیکر (عدالت خزانہ) کہلاتا تھا جو شاہی مالیات کا نگران تھا۔ اپنے بیرونوں سے اس نے اسبات کی قسم لی کہ اس کے بعد اس کی بیٹی مٹلڈا کو تحت نہیں کریں گے لیکن اسکے

مرنے پر اسکا بھانجا اسٹیفن فامدان بلوا کا لندن میں آموجو
 ہوا اور تخت کے لئے خود اپنا انتخاب کرایا (۵۴-۱۱۳۵)
 اسٹیفن اور ملڈا میں فتنہ جنگ برپا ہوا اور ۱۱۵۲ء تک
 انگلستان کو اس مصیبت سے سخت نقصان پہنچا۔ آخر اسبات
 پر اتفاق ہوا کہ اسٹیفن بادشاہ رہے لیکن اسکا جانشین
 ملڈا کا بیٹا ہنری ہو۔

ہنری دوم (۸۹-۱۱۵۴) ایک طاقتور صاحبزم
 اور لائق بادشاہ تھا۔ اسے بس ایک ہی
 زمین تھی یعنی وہ یہ چاہتا تھا کہ انگلستان کا
 مالک بنجائے۔ کلیسا و امرا دونوں اس کے سدراہ تھے۔ انہیں
 دونوں طاقتوں سے مقابلہ و مجادلہ اس کے عمد کے مشہور
 واقعات ہیں۔

ضابطہ کلیرٹنڈن مشاورت کے لئے مجلس اعظم کو وہ اکثر منعقد
 کیا کرتا تھا، اور چھوٹے چھوٹے جاگیرداروں
 کو اس مجلس میں حاضر ہونے پر مجبور کرتا تھا۔
 اس نے "کیوریاریکس" عدالت شاہی کو بھی بہت مستحکم کر دیا
 اور اس میں عدل و انصاف کے لحاظ رکھنے پر بہت زور دیا۔
 ۱۱۶۶
 ۱۱۷۱ء میں اس نے مجلس اعظم کا ایک اجلاس مقام کلیرٹنڈن
 میں منعقد کیا اور اس مجلس کے طے کئے ہوئے چند فیصلوں
 کا اعلان کیا جو ضابطہ کلیرٹنڈن کہلاتے ہیں اس ضابطے کے
 رو سے پرانا طریقہ قسم کھا کر جرم سے بری ہوجانے کا باطل

قرار پایا اور ایک نیا طریقہ جاری کیا گیا یعنی ہر ضلع سے بارہ شخص اور ضلع کے ہر قصبے سے چار شخص منتخب کر کے ان کی ایک مجلس بنائی گئی کہ وہ اس امر کا فیصلہ کریں کہ کس شخص پر مقدمہ چلانا چاہئے (یسی کام اس زمانے میں بڑی جوہری کا ہے) اس نے اس طریقے کو بھی پھر تازہ کیا کہ حکام عدالت دورہ کر کے بادشاہ کی طرف سے دادرسی کریں۔ ان حکام کی بے لوث عدالتی سے علاقہ داروں اور ضلعوں کی عدالتیں نظروں سے گر گئیں۔ اللہ میں ہنری نے اس امر کی تحقیق کی کہ مختلف امرا جو شرف (ناظم ضلع) کی خدمت پر مامور ہیں وہ اپنے فرائض کس طرح انجام دیتے ہیں۔ جسکا نتیجہ یہ ہوا کہ تقریباً ان تمام لوگوں کو اس نے عدے سے علیحدہ کر دیا اور انکی جگہ ادنیٰ خاندان کے لوگوں کو مقرر کیا اور اس سے اعلیٰ طبقہ امرا کے لئے ایک طرح کی روک ہو گئی۔ امرا کے فرائض میں جو فوجی خدمت داخل تھی ہنری نے اسے نقد رقم سے بدل دیا اور خود فوج نوکر رکھ لی۔ پلشیا (فوج محافظ ملک) کا بھی اس نے از سر نو انتظام کیا اور سب لوگوں پر لازم کیا کہ اسکی طلب پر مسلح ہو کر اپنے اپنے طرف سے جنگ کے لئے حاضر ہوں۔

ایمین کلیرنڈن اصلاح عدالت میں پادریوں کا فرقہ ہنری کی رائے سے مخالف تھا کیونکہ وہ ان لوگوں کو

بھی شاہی عدالت کے ماتحت کر دینا چاہتا تھا، لہذا اللہ میں اس نے آئین کلیرٹن شائع کیا جس سے غرض یہ تھی کہ عدالت شاہی سے پادریوں کی آزادی باقی نہ رہے۔ ہر ایک اسقف و رئیس خانقاہ کا انتخاب بادشاہی افسروں کی حضوری میں، بادشاہی عبادت خانے میں بادشاہ کی منظوری سے ہونا لازمی تھا۔ جو شخص مقتلاًئے اعظم منتخب ہو نیوالا ہوتا تھا اس پر لازم ہوتا تھا کہ مذہبی صداقت حاصل کرنے کے قبل بادشاہ کے دربار میں امرائے جاگیردار کی طرح حاضر ہو کر اپنی زمین کے لئے آداب خدمت بجالانے اور تمام شرائط جاگیرت یعنی محصول کا ادا کرنا، دربار میں حاضر ہونا قبول کرے۔ کسی اسقف کو بغیر بادشاہ کی اجازت کے اپنے حدود سے باہر جانا منع تھا۔ بادشاہ کے کسی خاص اسامی یا اس کے حتم و خدم میں سے کسی شخص کو خارج از ملت کر دینا یا اس کے علاقے پر تعطل مذہبی کا حکم صادر کر دینا بادشاہ کی اجازت کے بغیر درست نہ تھا۔ نئی بات یہ تھی کہ عدالت کلیسا کے متعلق بھی قانون وضع کئے گئے تھے۔ اگر مقدمہ کسی پادری اور وینا دار کے درمیان واقع ہو جس میں اس امر کا اختلاف ہو کہ آیا شاہی عدالت سے اس مقدمے کو تعلق ہے یا کلیسا کی عدالت میں اسکو رجوع کرنا چاہئے تو ایسے اختلافات کا فیصلہ شاہی عدالت کرتی تھی۔ کلیسائی عدالتوں کی تمام کارروائیوں کے وقت ایک شاہی عمدہ دار بھی

موجود رہتا تھا تا کہ اسقف کی عدالت کو اس کی حد اختیار سے تجاوز نہ ہونے دے اور یہاں جب کوئی پادری مجرم قرار پا جاتا تو وہ فوراً شاہی عدالت میں منتقل کر دیا جاتا، اسقفِ اعظم کی عدالت سے اگر فیصلے میں نقص ہوتا تو شاہی عدالت میں مرافعے کا موقع دیا جاتا تھا لیکن بادشاہ کی منظوری کے بغیر پوپ کی عدالت میں کوئی شخص مرافعہ نہیں

کر سکتا تھا۔

ٹامس بیکیٹ | ٹامس بیکیٹ جب تک چانسلر کے عہدے

پر رہا ہنری کا خیر خواہ خادم اور اس کی تمام کوششوں میں شریک و معین رہا۔ لیکن جب وہ کینٹربری کا اسقفِ اعظم بنا دیا گیا تو اسکا نصب العین بدل گیا اور ہنری پادریوں کو اپنے تحت اقتدار میں لانے کی جو کوشش کر رہا تھا اس میں اس نے مخالفت کی۔ بادشاہ کو یہ امر بہت ناگوار گزرا، اور اس کے بعض حُدام نے اس کے کلام کے یہ معنی نکالے کہ وہ بیکیٹ کے قتل کرنے کا خواہاں ہے۔ اسی زعم میں آکر ان لوگوں نے اسقفِ اعظم کو قتل کر ڈالا۔ ہنری نے اس فعل کا انکار کیا اور بیکیٹ کی قبر پر جا کر توبہ کی، اور آئرلینڈ کا کچھ ملک جسے ابھی اس نے فتح کیا تھا پوپ کو خوش کرنے کے لئے اسکے مندر کر دیا۔ اس نے وہ نفرت ایگز۔ ضابطہ کیرٹنڈن ہی واپس لے لیا۔ اس پوپ نے اس کا گناہ معاف کر کے

پھر اپنے دامانِ شفقت کے سائے میں لے لیا۔
رچرڈ اول ۹۹ - ۱۱۸۹
 آخر عمر میں ہنری کے بیٹوں کی بغاوت نے اس کی زندگی تلخ کر دی تھی۔ رچرڈ اول (۱۱۸۹-۱۱۹۹) کے لئے ملک کو چھوڑ کر ہنری

۱۱۹۹ء میں مر گیا۔ رچرڈ نے صرف چند مہینے انگلستان میں گزارے اس کے عہد کی اہمیت اس کے کچھ کام کرنے سے نہیں بلکہ کچھ نہ کرنے سے ہے، ملک سے اس کی عدم موجودگی نے انگریزوں کو اپنی مقامی آزادی کے بڑھانے کا اچھا موقع دیا۔

جان ۱۲۱۶ - ۱۱۹۹
 جان (۱۲۱۶-۱۱۹۹) لیاقت کے ساتھ خاندانِ آنجوی کی تمام برائیوں کا بھی جامع تھا۔ اس میں تدبیر و معاملہ فہمی کی قابلیت تھی۔ لیکن اسکے

ساتھ ہی پائس عزت کا خیال اس میں مطلق نہیں تھا اور حد سے زیادہ بیباک واقع ہوا تھا۔ شاہی عہد و پیمان کو توڑ ڈالنا اور پھر پشیمان نہ ہونا اس کے نزدیک کوئی بات نہ تھی۔ اس نے جب اینگولیم میں اپنی رعایا کی دادرسی کرنے سے انکار کیا تو ان لوگوں نے بادشاہِ فرانس سے فریاد کی۔ اس نے جان کو اپنے روبرو حاضر ہونے کا حکم دیا لیکن جان نے اس حکم کی کچھ پروا نہ کی اس پر فلپ دوم نے اسے معزول کر دیا اور اس کے فرانسیسی صوبوں کو بہت دور تک پامال کر ڈالا۔ اپنے بھتیجے آتھر کو قتل کر کے جان

بہت بدنام ہو گیا۔ اسٹین لیکشن کو پوپ انوسینٹ سوم نے
 کینزبری کا اسقف اعظم مقرر کیا تھا جان نے اس تقرر کو منظور
 نہ کیا۔ انوسینٹ نے انگلستان پر فتوائے تعطل جاری کر دیا اور
 جان کو خارج از ملت قرار دیا اور آخر کار ۱۲۱۵ء میں اسے
 معزول کر کے اس کا تاج بادشاہ فرانس کو پیش کر دیا۔ اسی
 دوران میں اس کا جبر و ظلم جو رعایا پر تھا اس امر کی طرف
 بصر ہوا کہ اہل کلیسا اور امرا اس کی مخالفت پر باہم متفق
 ہو گئے۔ اسی مخالفت کے توڑنے کی امید میں جان نے پوپ
 سے صلح کر لی اور اس کا جاگیر دار بنکر اپنا تاج اس سے
 حاصل کیا لیکن امرا و کلیسا کے ساتھ اس کی نزاع ۱۲۱۵ء تک
 جاری رہی۔ آخر مجبور ہو کر اسے میگنا کارٹا (منشور اعظم) لکھنا
 پڑا جس میں اس نے اقرار کر لیا کہ رسم و قانون
 قدیم کا لحاظ رکھیگا، کسی قسم کی تعدی و زیادتی
 باقی نہ رہیگی جاگیر داروں کے جو فرائض ہیں
 ان سے بڑھکر مطالبہ نہ کیا جائے گا۔ کلیسا

کو پھر اگلی سی آزادی دی جائے گی۔ امرا اور رعایا پر آئندہ
 کسی طرح کا تشدد نہ ہوگا۔ یہ بھی اقرار کیا کہ وہ کسی
 مقدمے میں اسوقت تک کسی کے خلاف نہ کوئی حکم دیگا
 نہ ایسے حکم کو نافذ کرے گا جب تک کہ ملزم کے ہم تہ
 اشخاص کے سامنے مقدمہ پیش نہ ہوئے۔ آزادی کی سند
 حاصل کرتے ہی امرا کا اتفاق ٹوٹ گیا۔ جان اپنی قسم

کو اب بھول گیا اور پہلے سے بھی زیادہ رعیت پر تشدد کرنے لگا۔ اس حرکت پر امرانے لوٹس کو جو فلپ دوم کا بیٹا تھا انگلستان کا تاج پیش کیا لوٹس نے انگلستان پر چڑھائی کی اور کچھ کامیابی بھی اسے ہوئی لیکن جان کے مرجانے سے تو ہم انگلش اس کے بیٹے ہنری سوم کی حامی ہو گئی۔ جسکی عمر ابھی نو برس کی تھی اور لوٹس کو مجبور ہو کر فرانس میں واپس چلا جانا پڑا۔

ہنری سوم (۱۲۱۶-۱۲۷۲) باپ کے بالکل برعکس تھا وہ رحم دل و پاک باطن تھا لیکن اس کے ساتھ ہی دُفع ہنری سوم مطالبہ قسم کھانے یا عہد و پیمان کرنے میں ۱۲۱۶-۷۲ کبھی تامل نہ کیا لیکن موقع پاتے ہی اسکو

ٹوڑ ڈالا۔ ادھر اس کی ناقص حکومت سے انگلستان مصیبت میں مبتلا تھا ادھر پوپ نے کلیسا پر محصول کا بار بہت زیادہ ڈال دیا۔ پس ایک طرف ہینری ثری مونٹفورٹ نے سلطنت کی اصلاح میں کوشش شروع کی، دوسری طرف کروسیٹسٹ (سقف لیکن) نے پوپ کے مطالبات کی مخالفت کی ۱۲۵۶ء میں غلہ بالکل نہیں ہوا لیکن پوپ نے سال کی آمدنی سے ایک تھائی کا تقاضا کیا۔ اس پوجہ کا برداشت کر لینا اب ناممکن تھا، امراتلوار پکڑ کر اٹھ کھڑے ہوئے اور ۱۲۵۸ء میں آکسفورڈ میں آکر بادشاہ کو بعض مراعات

دینے پر مجبور کیا (جو شرائط آکسفورڈ ۱۷۵۸ء کہلاتی ہیں) بعد ازاں انہوں نے جب دیکھا کہ بادشاہ زبان دیکر پھیر گیا تو سیمین ڈی موٹفورٹ کو اپنا سرگروہ بنا کر بادشاہ سے جنگ و جدال شروع کی ۱۷۶۵ء میں سیمین نے مجلسِ علم منعقد پارلیمنٹ میں کی جسے اب پارلیمنٹ کہتے ہیں اور جس میں عوام کا داخل ہر ایک ضلع کے پیرن اور ٹاٹ کے سوا ہونا ۱۷۶۵ء بعض بعض قصبوں کے دو دو اہل قصبہ نے بھی جگہ پائی۔ سیمین نے ان لوگوں کو اس

باب میں مشورہ دینے کے لئے طلب کیا تھا کہ قصبوں پر کقدر موصول لگا سکتے ہیں یہ پہلی پارلیمنٹ تھی جس میں ضلعوں کے نمائندوں کے ساتھ قصبوں کے نمائندے بھی طلب کئے گئے تھے۔ سیمین کے مرنے اور ہنری کے سلطنت سے دست بردار ہو جانے سے خانہ جنگی کا خاتمہ ہو گیا اور تمام اختیارات ملکی، شہزادہ اڈورڈ کے ہاتھ میں دے دئے گئے۔

اڈورڈ اول اڈورڈ اول کی حکومت کے کارناموں میں

۱۳۰۷-۱۲۷۲ ویلز (۱۲۸۴) اور اسکاٹ لینڈ (۱۳۰۵)

کی فتح نمایاں کارنامے ہیں، مگر اسکاٹ لینڈ نے جنگ جاری رکھی اور ۱۳۱۴ء میں بینک برن کے معرکہ میں پھر آزادی حاصل کر لی۔ اس کے مجوزہ قوانین اکثر وجوہ سے اچھے اور تاج کی قوت بڑھانے میں بکار آمد تھے۔ ۱۲۹۵ء

پارلیمنٹ کا نظام کامل طور سے منضبط ہو گیا اور ۱۲۹۷ء میں آڈورڈ نے سابق منشورات کی تصدیق کرنے کو منظور کر لیا۔

آڈورڈ دوم | آڈورڈ دوم (۲۴-۱۳۰۶) اپنے عواشی کے قبضے میں تھا، اور اس کی حکومت ہر طرح سے ناقص ثابت ہوئی۔ بادشاہ بیگم اور اسکے آشنا روجر ماریٹر نے بادشاہ سے جنگ کی اور ۱۳۲۷ء میں رعایا بھی ان کے ساتھ شریک ہو گئی اور بادشاہ کو مغزول کر دیا اس کے تھوڑے ہی دنوں بعد وہ قید خانے میں مار ڈالا گیا اور آڈورڈ سوم ماریٹر کی تولیت میں بادشاہ تبرہا جنگ صد سالہ میں انگلستان میں یکے بعد دیگرے شاہانِ ذیل نے سلطنت کی۔

آڈورڈ سوم ۱۳۲۷ تا ۱۳۷۷

ریچرڈ دوم ۱۳۷۷ تا ۱۳۹۹

ہنری چہارم ۱۳۹۹ تا ۱۴۱۲

ہنری پنجم ۱۴۱۲ تا ۱۴۲۲

ہنری ششم ۱۴۲۲ تا ۱۴۶۱

اسی زمانے میں فرانس کے فرماں روا حسب ذیل ہوئے۔

فلپ ششم ۱۳۲۸ تا ۱۳۵۰

جان ۱۳۵۰ تا ۱۳۶۴

چارلس پنجم ۱۳۶۴ تا ۱۳۸۰

چارلس ششم ۱۳۸۰ تا ۱۴۲۲

چارلس ہفتم ۱۴۲۲ تا ۱۴۶۱

مسئلہ زیر بحث جنگ صد سالہ کے شروع میں اصل زیر بحث مسئلہ یہ تھا کہ آیا سارا فرانس بادشاہ فرانس

کے زیر فرمان رہنا چاہئے یا گینی و گیسکونی کو بتور انگلستان کے قبضے میں رہنے دیا جائے انگلستان ملک فرانس کے اتنے بڑے حصے پر قابض تھا جس سے ملک فرانس کے متحد ہونے کو وہ روک سکتا تھا اور حالت یہ تھی کہ تمام سرزمین فرانس پر شاہی قبضے کا ہو جانا ایک ایسا عظیم الشان مسئلہ بن گیا تھا جس نے شاہ فرانس کو سخت مشکل میں ڈال دیا تھا۔ اس امر کا یقین تھا کہ انگلستان و فرانس کے درمیان جنگ و جدال ضرور ہوگی جسکا انجام یا تو یہ ہوگا کہ شاہ انگلستان تمام ملک فرانس کو فتح کر کے بادشاہ فرانس سے تخت چھین لے گا یا بادشاہ فرانس قوم انگلش کو نکال باہر کریگا اور اس تمام ملک کو دوبارہ فتح کر لے گا جسکے خلفی حدود، زبان اور عادات کی مشابہت شاہ فرانس کی تیناؤن کو جائز طور پر اپنی طرف متوجہ کر رہی تھیں۔

جنگ کی بنائے ایتلانی اڈورڈ اور فلپ میں پہلے اسکالینڈ کے باب میں نزاع پیدا ہوئی۔ ۱۳۳۳ء میں اڈورڈ بیلیل نے تخت اسکالینڈ کا دعویٰ کیا اور اڈورڈ

سوم سے مکک مانگی۔ ڈیوڈ بروس جو دوسرا دعویدار ملک تھا

بھاگ کر فرانس چلا گیا۔ اس زمانے میں نلپ ششم ندرلینڈز میں اپنا اقتدار بڑھانے کی کوشش کر رہا تھا۔ وہاں کے کچھ سیاسی مفرد اور ڈوم سوم کے پاس آکر پناہ کے طلب گار ہوئے اور اورڈ نے انکو اپنی پناہ میں لے لیا یہ امر نلپ کو ناگوار گزرا اور ۱۳۳۸ء میں جنگ صد سالہ شروع ہو گئی۔ اسی سال میں اورڈ سوم فلینڈرز میں گیا وہاں کے لوگوں نے یہ خواہش کی کہ اسے بادشاہ فرانس کا لقب اختیار کرنا چاہئے اس نے بھی اسے مفید مطلب سمجھا اور ۱۳۳۹ء میں مقدمہ جنگ کے طور پر فرانس کے مالک ہونے کا اعلان کر دیا۔ اسی سال انگریزوں کے بیڑے نے فرانیسی بیڑے کو تباہ کر دیا۔ لیکن اور اعتبار سے محض چھوٹی چھوٹی لڑائیاں ہوتی رہیں یہاں تک کہ ۱۳۴۶ء میں کرسی کا جنگ کر لیا گیا میدان اورڈ کے ہاتھ رہا اور اسکے دوسرے سال اس نے کیلے کو بھی فتح کر لیا۔ اس کے بعد عارضی التوائے جنگ ہوا جو ۱۳۵۵ء تک

۱۳۴۶

قائم رہا، اسی سال کالے شہزادے اورڈ نے جنوبی فرانس کو بہت دور تک تباہ و تاراج کر دیا۔ پوائیٹرز کے قریب اس کی فوج پر جس میں کل آٹھ ہزار سپاہی تھے ایک بڑا لشکر کوئی پچاس ہزار فرانیسیوں کا ٹوٹ پڑا مگر فتح اسی کو ہوئی بلکہ اس نے فرانس کے بادشاہ جان کو گرفتار کر لیا اور اسے انگلستان میں لے آیا۔

پوائیٹرز
۱۳۴۶

۱۳۵۹ء میں اڈورڈ نے فرانس پر دوسرا حملہ کیا لیکن چند ماہ پیشتر جو حملہ اس نے کیا تھا اس کی تباہی و بربادی دیکھ کر وہ اس قدر متاثر ہوا کہ خود صلح کی خواہش کی۔ برٹشنگ کی صلح کے رو سے اڈورڈ نے تاج فرانس کے دعویٰ سے دست کشی کی اور کئی بڑے صوبے فرانس کے اسکول گئے۔ کالائبرنہ اکویشن میں حکومت کرنے کے لئے بھیجا گیا لیکن محصول آٹلان جاری کرنے سے رعایا اس سے بگڑ گئی۔ کئی برس تک انگریز فرانس کے اکثر شہروں کو لوٹتے اور تباہ کرتے رہے لیکن فرانس والے باقاعدہ جنگ سے گریز کرتے رہے اور دوسری تدابیر سے رفتہ رفتہ بہت سے ملک پر پھر قبضہ کر لیا۔

ہنری پنجم (۱۲۱۳-۱۲۲۲) کی تخت نشینی تک جنگ و جدال گویا موقوف رہی اسکے باپ جنگ کو ازرنو جہاں ہنری چہارم نے رچرڈ دوم کو معزول کر کے تخت انگلستان پر قبضہ کر لیا تھا اس وجہ سے کہتا ہے۔

ہنری پنجم کو اس بات کا اندیشہ ہوا کہ اس کی سلطنت کی بنا مستحکم نہیں ہے لہذا اپنے کو ہردلعزیز بنانے کے لئے یہی بات اس کے خیال میں آئی کہ فرانس میں کوئی کامیاب جنگ کرنی چاہئے۔ پس اپنے تاج فرانس کے دعویٰ کو اس نے پھر تازہ کیا لیکن مقام ہارفلیور میں اس کے لشکر میں بیماری پھیل گئی جس سے دو تھائی فوج ضائع ہو گئی۔ اس پر بھی (۱۲۱۵ء میں) پندرہ ہزار سربازوں کو لیکر پچاس ہزار

جنگ اٹرین کور فرانسیسی لشکر کو جنگ اٹرین کور میں شکست دی۔ چارلس ششم ایک ضعیف العقل بادشاہ تھا۔

لک دو گروہوں کے قبضے میں تھا ایک گروہ ڈیوک برگنڈی کے تحت میں تھا دوسرا کاونٹ ارمائنگ کے زیر اثر تھا۔ دونوں فرقوں میں اس قدر صداوت اور بیڑ تھا کہ برگنڈی والے انگریزوں کی طرف ہو گئے اور سلاسلہ کے معاہدہ ٹرائے کی رو سے ہنری پنجم کا چارلس کی زندگی تک متولی سلطنت فرانس رہنا اور اس کے مرنے کے بعد بادشاہ لک ہوتا تسلیم کر لیا گیا۔ سلاسلہ میں موت نے بادشاہوں کا خاتمہ کر دیا ہنری ششم ابھی نو مہینے کا بچہ تھا مگر انگلستان اور تمام شمال فرانس میں اس کا بادشاہ وقت ہونا تسلیم کر لیا گیا اور ڈیوک ہڈفرڈ متولی سلطنت مقرر ہوا۔ اس نے بہت خوب اصلاحیں کیں اور فرانس میں اچھی طرح حکومت کی۔ چارلس ہفتم دو یبعد، لائٹر کے جنوب میں بادشاہ تسلیم کیا جاتا تھا۔ ہڈفرڈ نے اس پر لشکر کشی کی اور ایک وقت میں یہ معلوم ہوتا تھا کہ انگریز تمام فرانس پر قابض ہو جائیں گے۔ ہڈفرڈ نے ۱۴۲۵ء میں آریلز کا محاصرہ کر لیا تھا اور حسب دلخواہ کامیابی کی امید تھی فرانس کے بعض امرا خصوصاً ڈیوک برگنڈی، انگلستان والوں سے الگ ہو گئے اور ایک غیر مترقبہ لک بھی پہنچ گئی۔

جین ڈی آرک ایک دہقان کی لڑکی جین ڈی آرک جسکی عمر

صرف سترہ برس کی تھی اس کے دل میں اس بات کا یقین بیٹھ گیا کہ خدا کی طرف سے اسے الامام ہوا ہے کہ اپنے بادشاہ چارلس ہفتم کو ریمز کی طرف لے جائے تاکہ وہاں اس کو تخت نشین کرے، اور قوم انگلشیہ کو نکال باہر کرے۔ فرانس کی عورتوں میں ایک جین ہی کو یہ خیال نہ تھا کہ اس امر عظیم کے لئے خدا نے اس کو مقرر کیا ہے بلکہ ان دونوں ایسا اشتعال اور ایسا جوش قومی پھیلا ہوا تھا کہ کتنی ہی عورتیں اس بلند دعویٰ کے ساتھ اٹھ کھڑی ہوئی تھیں ان میں ایک جین ہی ایسی تھی کہ اس کی بات کی شنوائی ہوئی۔ ابتدا میں کسی کو اس پر بھروسہ نہ تھا لیکن چونکہ کسی اور طرح کی کمک ممکن نہ تھی اس لئے اسے اُس نوجوان بادشاہ کے سامنے لے گئے اور بادشاہ نے اسے یہ موقع دیا کہ اپنی الہامی صدا کی آزمائش خاطر خواہ کر لے۔ مفائد لشکر کا عمدہ اسے دے دیا گیا لیکن اس کے احکام کے صرف ایک جزوی حصے کی تعمیل ہوتی تھی کیونکہ فوج کو جو حکم وہ دیتی تھی اس کی پوری تعمیل محالات میں سے تھی۔ درحقیقت ران لشکر نے اس عورت سے لشکر میں جوش، اور جوش میں اتہاکا اشتعال پیدا کر دینے کا کام لیا۔ اسی نے فوج انگلشیہ پر آریلز کے سامنے حملہ کیا اور شہر کا محاصرہ توڑ دینے میں کامیاب ہو گئی۔ اب دریا میں دوسری موج آئی اور ہر شخص خوشی کے جوش میں دیوانہ ہو گیا، اس کی کرامات کا اہل فوج کو ایسا اعتقاد

ہو گیا کہ ان کے حملے کو روکنا ممکن نہ تھا۔ انگریزی فوجیں پسپا ہوتی گئیں اور ایک شہر کے بعد دوسرے شہر پر فرانسیسیوں کا قبضہ ہوتا گیا تا آنکہ بہت ہی جلد ۱۷۹۳ء میں بمقام ریمرس چارلس ہنرم کی تاجپوشی عمل میں آئی۔ عین برابر لڑائی ہی چلی جاتی تھی لیکن برگنڈی والوں نے اسے گرفتار کر کے انگریزوں کے ہاتھ بیچ ڈالا اور انہوں نے اسے مقام روان میں لے جا کر اس پر ہادوگری و الحاد و ارتداد اور کتنے ہی اور جرائم کا (جو از منہ منظر ہی میں ایجاد ہو سکتے تھے) الزام قائم کر کے موت کا فتویٰ دیدیا۔ اس کی نوجوانی، اس کے بھولے پن، اس کی عالی ہمتی پر کسی کو رحم نہ آیا اور مئی ۱۷۹۳ء میں وہ زندہ جلادی گئی۔

لیکن مرنے کے بعد بھی ملک فرانس میں وہ ایک طاقت بھی جاتی رہی، اس کے نام سے اس کے ہموطنوں میں وہ ہمت و جرأت پیدا ہو گئی تھی جس کا لازمی نتیجہ یہ ہوتا تھا کہ فرانس سے انگریزوں کا استیصال کئی ہو جائے۔ بڈ فرڈ نے دیکھ لیا کہ انگریزوں کے خلاف مخالفت کا جوش برابر بڑھتا چلا جاتا ہے۔ ۱۷۹۵ء میں اپنے مرتے وقت ڈیوک برگنڈی بھی انگریزوں سے ترک رفاقت کر کے چارلس ہنرم کی رعایا میں انگریزوں کا اخراج داخل ہو گیا۔ جنگ اور کئی برس تک ہوتی رہی۔ ۱۷۹۳ء آخر کار ۱۷۹۴ء میں کیلے کے سوا انگریز تمام ملک فرانس سے نکال دئے گئے۔ اسکے ساتھ ہی

جنگِ صد سالہ ختم ہو گئی۔ جس کا اخری نتیجہ یہ تھا کہ ملک فرانس متحد ہو گیا۔ اس جنگ کا انگلستان و فرانس دونوں ملکوں پر بہت گہرا اثر پڑا اور اس کے ختم ہوتے ہی دونوں ملک ترقی کے نئے میدان میں داخل ہونے کے لئے تیار تھے۔

انگلستان میں پندرہویں صدی کے درمیان انگلستان کے **آئینی تغیرات** دستور سلطنت میں عظیم الشان تغیرات ہوئے۔ ۱۳۸۱ء میں اڈورڈ دوم نے یہ اعلان کیا کہ

آئندہ سے جميع معاملات سلطنت کا فیصلہ پارلیمنٹ میں ہوا کریگا جس میں اساتذہ و امرا اور عام رعایا کی نمائندگی ہوگی۔ اس نے جاگیرداروں پر سے خاص خاص محصول بھی اٹھا دئے اور پارلیمنٹ کی منظوری سے جو کچھ ملجائے اسی پر اس نے قناعت کی۔

۱۳۴۱ء میں عام ارکان کو امرا سے جدا کر دیا اور معاملات پر غور و نحوص کرنے کے لئے ان کے جلسے علحدہ علحدہ ہونے لگے۔ ۱۳۷۱ء میں پارلیمنٹ نے اس اختیار کا دعویٰ کیا اور اس سے کام بھی لیا کہ بادشاہ کی مجلسِ شوریٰ کے ارکان پر وہ خیانت کے متعلق مقدمہ چلا سکے۔

معاشرتی پندرہویں صدی اس باب میں بھی امتیاز رکھتی **تحریکات** ہے کہ لوگوں میں ترقی کی تحریک پیدا ہو گئی تھی جو ہر بات سے ظاہر ہو رہی تھی۔ ۱۳۷۹ء

میں تمام یورپ میں طاعون پھیل گیا جس کا نتیجہ یہ ہوا کہ شاید آدھے آدمی مر گئے۔ انگلستان کے بعض پورے کے پورے

ضلع ویران ہو گئے۔ اس سے لامحالہ آزاد مزدوری پیشہ لوگوں کی ضرورت بے حد محسوس ہونے لگی اس کا طبعی نتیجہ یہ تھا کہ آزاد کاریگر اتنی زیادہ مزدوری مانگنے لگے کہ پہلے کبھی ان کو اتنی مزدوری نہیں ملی تھی۔ انگریزوں کی طبیعتوں میں رسم و رواج کی پابندی بہت راسخ ہے اسوجہ سے ان پر اس کا بہت گہرا اثر پڑا، خصوصاً اسوجہ سے کہ اس زمانے میں کاشتکاری کے مصارف بھی بہت بڑھ گئے تھے۔ اسلئے میں دونوں ایوانہائے پارلیمنٹ نے باتفاق یہ قانون نافذ کیا کہ سابق میں طاعون کے پہلے جو اجرت معین تھی وہی اب بھی دیکھایا کرے اور جو امیر زیادہ اجرت مانگے وہ مجسرم سمجھا جائے۔ اس کا فوری نتیجہ یہ ہوا کہ مختلف طبقات میں جو ناگواریاں پہلے سے موجود تھی اس میں اور تلخی پیدا ہو گئی، اور زیادہ طلبی کی ممانعت بھی کچھ کام نہ آئی۔ کام کسی طرح رک نہیں سکتا تھا اور کاشتکار بے زیادہ لئے ہوئے کام نہیں کرتے تھے۔ پس زمینداروں نے اب یہ کوشش شروع کی کہ آزاد مزدوروں کو پابند اراضی کسان بنانے کا طریقہ پھر رائج کریں۔ اکثر حالتوں میں یہ ہوا تھا کہ کاشتکار نے کچھ روپیہ زمیندار کو دیکر خود کو خدمت سے آزاد کرایا تھا۔ اب جو مزدوری اس قدر گران ہو گئی تو جن زمینداروں نے کاشتکاروں سے خدمت کے عوض روپیہ لینے کا معاہدہ کیا تھا انہوں نے عہد و پیمان کو بالائے طاق رکھ کر خدمت کے عوض روپیہ

لینے سے انکار کر دیا۔ اس سے دشواری رفع ہو جاتی اور زمینداروں کو اپنی زمینوں پر کاشت کرنے کیلئے کافی تعداد میں مزدور ملجاتے لیکن اس معاملے کی نا انصافی نے بغاوت پیدا کر دی۔ وکلف کے واعظوں میں سے بہتوں نے کاشتکاروں کے معاملے میں امداد دینی شروع کر دی اور بہت سے دہقانی بھی اٹھ کھڑے ہوئے اور جا بجا پھر پھر کر لوگوں کو مخالفت پر برائیگوشہ کرنے لگے اس سے تمام انگلستان میں شورش پھیل گئی۔ امرا کے مال و جائداد پر حملے ہونے لگے ان کی محفوظ شکار گاہیں اور مچھلیوں کے تالاب تباہ کئے جانے لگے۔ پابند اراضی کسانوں کے اقرار نامے اور معاہدے وغیرہ کے کاغذات و اسناد جو کچھ ملے جلادے گئے اور بہت

شورش سے آدمی بھی ہلاک ہوئے۔ لاکھ آدمیوں
 واٹ ٹائلر سے زیادہ کا ایک شکر جس کے سرگروہ واٹ ٹائلر
 جیک اسٹرا، جان بال تھے لندن کی طرف روانہ

ہوا۔ ان لوگوں کو توقع یہ تھی کہ امرا کے مقابلے میں وہ بادشاہ سے فریاد کریں گے۔ وہ لندن میں داخل ہو گئے اور بہت سے لوگوں کو قتل کر ڈالا جن میں پبل کے نئے مدرسہ قانونی کے وکلا اور کینٹبربری کا اسقف اعظم بھی شامل تھا، جس نے پارلیمنٹ میں بہت سے نفرت انگیز منے پیش کئے تھے۔ رچرڈ دوم جو ابھی محض لاکا تھا وہ ان لوگوں سے ملا اور اقرار کیا کہ پابندی اراضی کا طریقہ موقوف کر دیا جائے گا، اس پر اکثر

دہقان اپنے اپنے گھروں کو واپس چلے گئے۔ لیکن ان میں سے قریب بیس ہزار دہقانوں کی جمعیت فساد پر مکرہبتہ تھی اور وہ اسوقت تک منتشر نہ ہوئی جیتک فوج نے اس پر حملہ کر کے اسے منتشر نہیں کر دیا۔ بغاوت کے بعد ہی سخت ٹیڑھیں دی جانے لگیں۔ سرغنہ اور بہت سے دوسرے لوگ جو اس بغاوت میں شریک تھے قتل کئے گئے۔ انگلستان ان باغیوں کے خلاف متحد ہو گیا اور دہقانوں کی جو تباہی اور بربادی اب ہوی پہلے سے بھی بدتر تھی۔

وکلف | جان وکلف نے قوم میں جس روشن خیالی کی بنا ڈالی تھی دہقانوں کی بغاوت سے اس پر برا اثر پڑا۔ اس نے بے لوث ہو کر ”دوریت“ و ”انجیل“ کا مطالعہ کیا تھا اسی وجہ سے اس نے بہت سے امور میں کلیسا سے قطعی اختلاف کیا۔ اس نے پوپ کے اقتدار اور روٹی اور شراب کی قلب ماہیت بلکہ بعد میں خود عشائے بانی پر اعتراضات کئے۔ پہلے اس نے صرف انہیں امور کے خلاف کوشش کی جنہیں وہ کلیسا کی غلط انکاری کہا کرتا تھا مثلاً پادریوں کا دنیا دار رہنا، کلیسا کی طرف سے گراں محصول لگانا، معافی و رحم کا پھینا، غریب الوطن ہو کر زیارت کو جانا، استخوانہانے اولیا کو مقدس سمجھنا، اولیائے مسیحی کی پرستش کرنا، لیکن جون جون اس کی مخالفت کی گئی اسکے خیالات اور بھی پختہ ہوتے گئے آخر نوبت یہاں تک پہنچی

کہ ہر بات میں اس نے کلیسا سے ملانید اختلاف کیا۔ کتب مقدس کا مطلب جو کچھ وہ سمجھا تھا اسی کو براہ راست اپنے اصول کی بنیاد قرار دیا۔ اپنے مذہب کی تعلیم کو عام کرنے کے لئے اس نے بہت سے واعظ ہر طرف روانہ کئے۔ انہوں نے بہت سے لوگوں کو اپنا پیرو بنا لیا۔ اس کو زیادہ تر طاقتہ الناس کے ساتھ ہمدروی تھی اور انہیں نے اس کی اصلاح کی قدر بھی کی۔ لوگوں کے خیالات پر اس کا جو اثر پڑا ہوا تھا دہقانوں کی بناوت کے اسباب میں کچھ نہ کچھ اس خیال کو بھی ضرور دخل تھا۔ باغیوں کے ہاتھ سے جو مظالم ہوئے اُن سے اُمرا بلکہ عوام بھی برہم ہو گئے اور اس سے وکف کی تحریک بہت بدنام ہو گئی۔ اس کے واعظ جن کا نام لولارڈ یعنی دانتیل باتونی " ہو گیا تھا، سب کچھ ڈالے گئے اور اُن کو سزائیں ہوئیں۔ خود اس کی بھی پادریوں نے بہت مخالفت کی وہ سزا سے تو بچ گیا لیکن آکسفورڈ چھوٹ کر اپنے وطن لٹورتھ کی طرف اسے چلا جانا پڑا۔ یہاں اُس نے اپنی عمر کا آخری زمانہ کتاب مقدس کے ایک سابق ترجمے پر از سر نو نظر ڈالنے میں صرف کیا۔ اس کو حکم ہوا کہ روم میں حاضر ہو کر اپنے الزامات کا جواب دے لیکن موت نے اسے مہلت نہ دی۔ کچھ تو مصلحتِ کلی اور کچھ ہنری پنجم اور پوپ کا باہم اتفاق، اس امر کی طرف منجر ہوا کہ اس کے پیروں کو برابر سزائیں دیکھانے لگیں اور اس طرح اسکی تمام کوششیں

کا لچدم ہو گئیں۔

گلابوں والی لڑائی ۱۳۶۱-۱۳۸۳ خانہ جنگی کا سبب ہوا جسکا نام مخالفین کی جنگی علامتوں کی وجہ سے "گلابوں والی لڑائی" کے

مشہور ہے۔ یہ جنگ انگلستان کے بڑے بڑے خاندانوں کے درمیان ہوئی تھی پہلے تو مخالفت بادشاہ کی ذات پر نگرانی حاصل کرنے کے لئے تھی اور آخر میں خود بادشاہی کے بے جنگ ہونے لگی ڈیوک یارک نے ہنری ششم کو سلاسلہ میں انگلستان سے نکال دیا اور خود اڈورڈ چہارم کا لقب اختیار کر کے تاج شاہی سر پر رکھا (۱۳۶۱-۱۳۸۳) لیکن دس برس تک کچھ نہ کچھ جھگڑے ہوتے رہے انگلستان میں امن و اطمینان نہیں ہوا، کیونکہ اڈورڈ چہارم اور اس کے بڑے ہوا خواہ واروک میں جسے بادشاہ گر کہتے ہیں تنازعہ ہو گیا۔ واروک آنجو کی مارگریٹ سے مل گیا اور فرانس کے ساتھ اتفاق کر لیا مگر سلاسلہ میں اڈورڈ نے واروک کو مقام بارنٹ میں اور مارگریٹ کو ٹیوکسبری میں ہزیمت دیدی۔ اب اڈورڈ نے بے کھٹکے تحت انگلستان پر تسلط پاکر برگنڈی کے چارلس (دویر) کو اپنا شریک کر کے لوٹس یازدہم شاہ فرانس سے جنگ چھیڑ دی۔ اسے توقع یہ تھی کہ فرانس کی قوت کو مدد لینڈ زپر حاوی نہ ہونے دیگا مگر اس کے کئے

کچھ ہو نہ سکا۔ اس کے مرجانے سے اسکا بیٹا اڈورڈ پنجم بارہ برس کے سن میں تخت نشین ہوا اور اڈورڈ کا چچا رچرڈ ڈیوک گلوستر محافظ مقرر ہوا۔ رچرڈ نے اڈورڈ پنجم اور اس کے چھوٹے بھائی ڈیوک یارک کو ٹاور میں ڈال دیا اور ان بچوں کی ماں کے رشتہ داروں کو جو اب تک بڑا اثر رکھتے تھے قید کر لیا یا قتل کر دیا۔ اسے یہ اندیشہ تھا کہ نو عمر بادشاہ کی اگر تاجپوشی ہوگئی اور وہ بادشاہ تسلیم کر لیا گیا تو رچرڈ سوم خود اس کی جان کی خیر نہیں ہے، اس سبب سے اس نے خود اپنی ماں پر نہایت بیشری سے فحش کی تہمت لگا کر حق سلطنت کو اپنے لئے ثابت کرایا اور ۱۲۸۳ء میں رچرڈ سوم کے لقب سے سلج شاہی سر پر رکھا۔ اس کی اس حرکت پر کچھ کچھ مخالفت بھی ہوئی لیکن اس نے چلنے نہ دی۔ اب وہ یہ سمجھا کہ جب تک اڈورڈ پنجم اور اس کا بھائی یہ دونوں زندہ ہیں میری سلطنت مستحکم نہیں ہے اسی خیال سے دونوں پر قلعے کے اندر اندر رچرڈ کے حکم سے پھری پھیر دی گئی مگر اس حرکت نے اس کی ہردلعزیزی کو متزلزل کر دیا۔ ڈیوک برمنڈ کو جو اڈورڈ سوم ہی کی اولاد میں تھا انگلستان پر لشکر کشی کی ہمت ہوئی۔ جنگ ہاس ورتھ میں (۱۲۸۵ء) رچرڈ سوم مارا گیا اور ڈیوک برمنڈ ہنری ہفتم کا لقب اختیار کر کے انگلستان کا بادشاہ ہو گیا۔ تقریباً تیس برس تک ان خانہ جنگیوں کے سبب ہے

انگلستان پر ایسی ایسی سخت مصیبتیں پڑیں کہ لوگ تنگ آ کر
 ہنری ہفتم آرزو کرنے لگے کہ کچھ بھی ہو، اور کسی کی
 بھی اطاعت کرنا پڑے لیکن اس کی طرح
 ۱۵۰۰-۱۴۸۰ اس قائم کرتا ہے ہو جائے۔ اس جنگ کی یہی ایک مصیبت
 نہ تھی کہ امرا کے بڑے بڑے خاندان تباہ
 ہو گئے بلکہ خانہ جنگی سے جو وحشت و ہیبت ہر جگہ پیدا ہوئی
 تھی اس کا اثر یہ ہوا کہ خاندان ٹیوڈر کے لئے جسکا سرخیل
 ہنری ہفتم تھا، خود سری و مطلق العنانی کا راستہ کھل گیا اور
 حکومت کرنے میں انھیں نہ دستور سلطنت کا لحاظ رہا نہ
 پارلیمنٹ کا۔ لوگ یہ سمجھے ہوئے تھے کہ خانہ جنگی سے
 بدتر کوئی مصیبت نہیں ہے اس لئے وہ ایک قوی بادشاہ
 کے تسلط کو قیمت سمجھے کیونکہ انکو یقین یہ تھا کہ ایسا ہی
 بادشاہ اس و انتظام قائم رکھ سکتا ہے۔

انگلستان میں اسی زمانے میں انگلستان میں نشاۃ جدیدہ کا
 نشاۃ جدیدہ اثر محسوس ہونا شروع ہوا۔ رپرٹڈ سوم بھی
 اس ترقی کے حایوں میں نہایت سربرآوردہ تھا
 تخت کا راستہ جب تک اس کے لئے نہیں کھلا تھا
 اسوقت تک اس جانب اس کی توجہ و آمادگی بہت رہی
 مگر اسکے دماغ میں غصب ملک کی ہوا کا بھر جانا خود
 اس کے حق میں بھی اور اشاعتِ علوم کے لئے بھی بہت
 برا ہوا تاہم بادشاہ ہوتے پر بھی اس نے علوم جدیدہ

کے ترقی دینے میں ہمیشہ توجہ کی اور اپنے قوانین سے اس کی بہت کچھ اعانت کی۔ اس نے ایک قانون یہ نافذ کیا کہ جو تاجر اس کی عملداری میں باہر سے کتابیں لائیں یا بیچیں ان کے لئے کہیں روک ٹوک نہ ہو، نہ کسی طرح کا مضر انہیں پہنچنے پائے۔ اس زمانے میں علم کی نشوونما کا جوش دفعۃً پھیل گیا۔ اس میں شک نہیں کہ کسی قسم کی نمود اس باب میں ابھی تک نہیں ہوئی تھی لیکن سولہویں صدی کی شاندار کامیابی کی بنیاد پڑ چکی تھی۔

فرانس میں مستقل فوج اب ہم فرانس کی طرف پھر رجوع کرتے ہیں، چارلس ہفتم کے آخری عہد میں وہ اقبال مندی نہ رہی جو شروع میں تھی۔ **ہین ڈی آرک**


نے اس کے لئے جو فتوحات کئے تھے، اس کے سبب سے بادشاہ کو دد فخر کا لقب مل گیا۔ ایک مستقل فوج تیار کر کے وہ اپنے جاگیرداروں سے ٹک لینے سے بے پروا ہو گیا تھا۔ اس نے اپنے بیٹے لوئس سے تنازعہ پیدا کر لیا جس سے وہ (لوئس) اس کے دشمنوں سے جا کر مل گیا اور اس کے خلاف میں سازشیں کیں۔ علاوہ بریں بادشاہ ناقص وزیروں کے قابو میں آ گیا اور اس کی منظور نظر فاختہ عورتوں کی موجودگی نے اسکے دربار کو بھی گندہ کر دیا تھا۔

لوئس یازدہم لوئس یازدہم (۱۴۶۱-۱۴۸۳) بادشاہی کے ۱۴۶۱-۱۴۸۳ لحاظ سے فرانس کے تمام بادشاہوں سے

زیادہ کامراں و اقبال مند تھا، لیکن ظالم، مکار، بلاطور، بے اصول ہونے میں اسے خاص ناموری حاصل تھی۔ دورخی کارروائی کرنے اور دغا دینے کے فن میں وہ استاد کامل تھا۔ اسکی سلسلہ حکمتِ عملی یہ تھی کہ نئے ممالک کی فتح جلدی رہے اور شاہی اقتدار بڑھتا رہے۔ اسکے زمانے میں بہت سی بڑی بڑی جاگیریں صرف خاص میں شامل ہو گئیں، دو بہت بڑے اضافے مشرقی سرحد پر ہوئے۔ ۱۷۶۳ء میں ڈیوک برگنڈی چارلس (دو لیر) کے مرنے پر لوئس یازدہم نے اسکی جاگیرت کو ضبط کر لیا اور ۱۷۶۳ء میں پرلونس پر قبضہ کر لیا۔ اس طرح فرانس کی مشرقی سرحد میں بہت وسعت ہو گئی، شاہی حقوق کو بڑھانے کیلئے لوئس نے صوبوں کیلئے ایک ایک پارلیمنٹ (عدالت عالیہ) علیحدہ مقرر کر دی اور اس پیرس پیرس کی پارلیمنٹ کو جو شاہی اقتدار کو سب سے زیادہ محدود کر سکتی تھی کمزور کر دیا۔

فرانس کا متحد کیا جانا | چارلس ہشتم (۱۳۸۳-۱۳۹۸) نے جو لوئس یازدہم کا جانشین ہوا ۱۳۹۱ء میں بریٹنی کا الحاق کر کے بادشاہی مقبوضات میں اضافہ کیا اور اس طور درحقیقت ملک کے متحد کرنیکی کارروائی مکمل ہو گئی۔ شاہی اقتدارات روز افزوں ترقی کر رہے تھے اور اسکے ساتھ ہی جاگیردار امر اکا زور عملاً ٹوٹ گیا تھا۔ بادشاہ محض نام کا بادشاہ نہیں تھا بلکہ واقعی فرمانروا و حکمراں بن گیا تھا۔ فرانس کے سارے ملک پر تسلط پاکر چارلس ہشتم کیلئے باہر نظر دوڑانے کا موقع تھا۔ اہلی پر اگست ۱۳۹۴ء میں حملہ آور ہونا تاریخ فرانس میں عمد فتوحات کے شروع ہونے کا پہلا سال ہے

باب (۱۶)



جرمنی (۱۸۵۴ء تا ۱۸۷۱ء) اور یورپ کی چھوٹی چھوٹی سلطنتیں

شہنشاہی میں ۱۸۵۴ء سے ۱۸۷۱ء تک کسی شہنشاہ کے نہ ہونے
 وقفہ اعظم - سے جرمنی میں مسلسل طوائف الملوک کی قائم رہی -
 ۱۲۷۳ - ۱۲۷۴ بڑے بڑے والیان ملک نے موقع پا کر شاہی جادلوں
 پر قبضہ کر لیا اور اپنے سے کمزور امریکی اٹاک کو اپنے

تقلد میں شامل کر کے اور قوت حاصل کر لی لیکن اس بدامنی و
 طوائف الملوک کے باوجود بھی چونکہ شہروں میں آپ اپنے پیروں
 پر کھڑے ہونے کا احساس پیدا ہو گیا تھا اسلئے تجارت و صنعت
 و حرفت میں ترقی ہی ہوتی رہی جیسا کہ رائن کی ریگ کے حالات
 سے واضح ہوتا ہے۔

وہ سات والیان ملک جنہیں اس زمانے سے بلا شرکتِ غیر
 شہنشاہ کے منتخب کرنے کا حق حاصل ہو گیا ہے، وہ ڈر رہے
 تھے کہ اس درمیان میں انہوں نے جن زمینوں کو غصب کر لیا ہے
 کہیں کوئی شہنشاہ منتخب ہو کر ان اراضی سے انہیں بیڈل نہ کر دے

اسلئے کسی کو شہنشاہی کے لئے انتخاب کرنے میں تساہل کرتے تھے لیکن تابہ کے - آخر پوپ نے ان سے کہہ دیا کہ اگر وہ لوگ کسی کو شہنشاہ نہیں منتخب کریں گے تو وہ خود کسی کو تخت شہنشاہی رڈلف کے لئے نامزد کر دیگا - اب انہیں لامحالہ کسی کو کاؤنٹ ہیسپبرگ منتخب کرنا پڑا، چنانچہ انہوں نے رڈلف والی ہیسپبرگ شہنشاہ ہوا کو قصداً اس خیال سے منتخب کیا، کہ اسے اتنی قوت نہ ہوگی کہ وہ ان کے معاملات میں مداخلت کی جرأت کرے - رڈلف اسقدر ذی فہم

شخص تھا کہ تخت نشین ہوتے ہی یہ سمجھ گیا کہ اسکا رور اٹلی میں بالکل ہی نہیں چل سکتا، اور جرمنی میں بھی وہ محض برائے نام ہے اسلئے اس نے اپنی دانائی سے یہ کوشش کی کہ جبقدر بھی ممکن ہو اپنی جائداد میں اضافہ کر کے اپنے خاندان کی بنیاد کو قوی کرے۔ اٹوکر شاہ بوهیمیا اس کا سیدراہ ہوا - لیکن رڈلف نے اس کو شکست دیکر ۱۲۷۸ء میں اسکی مملکت کو ضبط کر لیا اور اسکا بہت بڑا حصہ اپنے خاندان کے لئے محفوظ کر لیا - اسطرح سے آسٹریا خاندان ہیسپبرگ کے قبضے میں آ گیا، اور وائینا ان کا مستقر قرار پا گیا۔ رڈلف اب اپنے خاندان کے اغراض سے فارغ ہو کر شہنشاہی کی جانب مائل ہوا، اور نہایت مضبوطی کے ساتھ قیام امن و معدت گیری پر کاربند ہوا -

رڈلف کی وفات پر انتخاب کنندوں نے اسکے بیٹے کو اس خوف سے منتخب نہیں کیا، کہ

خاندان ہیمپسبرگ ضرورت سے زیادہ قوی ہو جائیگا۔ چنانچہ اسکے بجائے آڈالف آن ناسو (۱۲۹۲-۱۲۹۸) کا انتخاب کیا، لیکن چونکہ اسے بھی شہنشاہی کو گھٹا کر اپنی ذاتی املاک بڑھانے کی خاص کوشش شروع کر دی، اسلئے امر نے اسکا بھی ساتھ چھوڑ دیا اور اُسے مزول کر کے رڈولف اول کے فرزند آلبرٹ اول (۱۲۹۸-۱۳۰۸) کو تخت نشین کیا

البرٹ اول جس نے اپنے باپ کی تقلید میں شہروں کو اپنا دوست بنائے رکھا تاکہ امر کے مقابلے میں ان سے مدد ملے۔	۱۳۰۸-۱۲۹۸
---	-----------

اسکا جانشین ہنری ہفتم آن لکسمبرگ دس سالہ تاسلہ ہوا، جس نے اپنے لڑکے کی شادی بوہیمیا کی بیوہ ملکہ سے کر کے اس سلطنت کو اپنی نسل کے قبضے میں کر لیا۔ اپنے پیشرووں کے تجربوں سے فائدہ نہ اٹھا کر اسے

یہ غلطی کی کہ اس امید پر اٹلی کا رخ کیا، کہ وہاں جا کر نظم و نسق قائم کریگا اگرچہ اسکی تاجپوشی شہنشاہ، و فرمانروائے لومبارڈی، دونوں حیثیتوں سے عمل میں آئی لیکن پیار کے قریب دفتہ اسکا انتقال ہو گیا اور وہ کوئی کام انجام نہ دیکھا۔ اب جانشینی میں جھگڑا پڑا۔	۱۳۰۸-۱۳۱۳
--	-----------

لڈوگ والی بویریا لکسمبرگ والوں نے لڈوگ آن بویریا کو منتخب کیا اور ہیمپسبرگ کے خاندان والوں نے خود اپنے

فریڈرک (حسین) میں سے ایک شخص فریڈرک «حسین» کا انتخاب کیا آپس میں خانہ جنگی شروع ہوئی جس میں لکسمبرگ والے کامیاب رہے، اور لے پایا کہ شہنشاہ لڈوگ رہے، لیکن فریڈرک اسکا جانشین ہو اور اس اثنا میں شاہ روم کا لقب اسے	۱۳۱۴-۱۳۲۷
--	-----------

حاصل رہے۔ اور شہنشاہ کی حیثیت میں نائب السلطنت کے فرائض بھی وہی انجام دے لے لڈوگ اب اٹلی کو روانہ ہوا، لیکن وہاں جو ابتری و بدععلی پھیلی ہوئی تھی، اسے مطلق دور نہ کر سکا اور ایک دنیا دار (یعنی سرگروہ رومن کیوں) کے ہاتھ سے اپنی تخت نشینی کی رسم ادا کر کے پوپ کو اپنے سے ناخوش کر دیا۔ جسکا نتیجہ یہ ہوا کہ اس میں اور پوپ میں سخت کشمکش پیدا ہو گئی اور عالمگیر اقتدار کے متعلق شہنشاہ اور پوپ کی قدیم رقابت پھر عود کر آئی۔ پوپ نے لڈوگ کو منزول کر دیا اور یہ دعویٰ کیا کہ جب تک دوسرا شہنشاہ منتخب ہووے خود شہنشاہ کا کام انجام دیگا لیکن اس موقع پر امر نے مخالفت کی، اور (۱۶۰۸ء میں) بمقام رہنس جمع ہو کر رہنس - انہوں نے یہ دعویٰ کیا کہ شہنشاہ کے انتخاب کا حق جائز صرف انہیں کو حاصل ہے اور انکا

انتخاب پوپ کی منظوری کا بھی محتاج نہیں ہے۔ لڈوگ نے اپنے باقی ایام حکومت اپنی ذاتی املاک کے اضافے کی کوشش میں بسر کی۔ اس سے انتخاب کنندہ اسکے مخالف ہو گئے، اور چارلس آف بوسمیا کو لڈوگ کے بالمقابل بادشاہی کے لئے منتخب کر کے لڈوگ کو اس سے جنگ میں مبتلا کر دیا۔ جسکا خاتمہ (۱۶۰۸ء میں) لڈوگ کی زندگی کے ساتھ ہوا۔ اور اسکے بعد چارلس بالاتفاق اسکا جانشین تسلیم کر لیا گیا۔ یہ حیثیت چارلس چہارم شاہ بوسمیا سے خوب فرما روائی کی۔ بریڈنبرگ سلیسیا موریا، وغیرہ متعدد نئے مقبوضات

اس نے حاصل کیے۔ اپنے دارالسلطنت شہر برگ سے اسے خاص الفت تھی، چنانچہ یہیں اس نے ۱۳۲۳ء میں سب سے پہلی جرمن یونیورسٹی کی بنیاد ڈالی، اور اپنے وقت کے بہترین نقاشوں کو اپنے پاس جمع کیا۔ ۱۳۳۳ء میں اسے 'گولڈن بول فران زین'، (Golden Bull)

فرمانِ ندین - شائع کیا جس میں بادشاہ اور انتخاب کنندہ دوں کے باہمی تعلقات منضبط کئے گئے۔ اسے ۱۳۵۶

دوبارہ اٹلی کے سفر بھی کئے، مگر اہل اٹلی نے ہمیشہ اسکا مضحکہ ہی کیا۔ کیونکہ وہ ایسے محقر شہنشاہ کی کچھ قدر و منزلت نہیں سمجھتے تھے۔ اسے برگنڈی کا تاج اپنے سر پہ لٹھ کر، اسکے متعلق بھی شہنشاہی دعویٰ کی تجدید کی لیکن یہ نرادر دعویٰ ہی دعویٰ رہا کیونکہ برگنڈی کے اس وقت تک ٹکڑے ٹکڑے ہو کر بہت سی خود مختار مارتیں قائم ہو گئی تھیں، اور آخر میں فرانس کی روز افزوں سلطنت اسے ہضم کر جانے والی تھی۔ اس کی وفات پر اسکا فرزند ونزل (۱۳۷۸-۱۴۰۰) تخت نشین ہوا، مگر وہ اسدچہ نالائق نکلا، کہ معزول کر دیا گیا۔

سویٹزر لینڈ کی چودھویں صدی میں قوم سوئس نے اپنی آزادی کی اصل و ابتدا۔ محافلت کا تماشادنیاکو دکھایا۔ سویٹزر لینڈ کی ابتدائی تاریخ کا پتہ لگانے کے لئے ہمیں نسل بہوہنسلٹان کے آخری تاجدار کی جانب رجوع کرنا چاہئے۔ فریڈرک دوم کے زمانے میں اری، و شویز، کے دو صحرائی صوبوں کو فرمانِ شہنشاہی کے ذریعے سے کاؤنٹ ہیسبرگ کی محکومی سے (جن کے اقطاع

ملک (جرمنی کے) اسی حصے یعنی جنوبی سویڈیا میں واقع تھے، آزادی حاصل ہو چکی تھی، ۱۷۹۱ء میں ان دونوں صوبوں کے کچھ نمائندے انٹروالدین کے بعض اشخاص سے ملے، جہاں ایٹک ہیپسبرگ والوں کو حقوق مالکانہ حاصل تھے، اور انہوں نے باہم عہد و پیمانہ کئے، اور حلف اٹھائے، کہ اپنی آزادی پر حملہ کرنے والوں کے مقابلے میں ایک دوسرے کا ساتھ دینگے، اسی دن سے سوس اتحاد کی بنیاد پڑی۔ ان سادہ و جفاکش کاشتکاروں، گواہوں، اور صحرائیوں میں ایٹک نسل ٹیوٹن کی قدیم دلیری و جرات کا باقی تھی، اور کومستانی بود و باش اختیار کرنے کی وجہ سے یہ لوگ ایٹک کبھی نظام جاگیر داری میں منسلک نہیں ہوئے تھے، اور اب جبکہ اس نظام نے ان کی آزادی میں خلل ڈال کر انہیں پریشان کیا تو انہوں نے عہد کر لیا کہ اس جوے کو اپنے کندھے سے پھینک کر رہینگے۔ اگرچہ انہیں یہ معلوم ہو چکا تھا، کہ ان کے آقا یاں ہیپسبرگ، اب شہنشاہ ہو گئے ہیں، لیکن اس سے بھی ان کے عزم و استقلال میں مطلق فرق نہ آیا، بلکہ اب انہوں نے اپنے ہمسایوں کی زمینیں بھی دیانی شروع کر دیں اس سے ہیپسبرگ والوں کا پیمانہ صبر و تحمل لبریز ہو گیا، چنانچہ فریڈرک (جین) کے بھائی لیوپولڈ نے آسٹریا کے بہترین سپاہیوں کو لیکر ان کے ملک پر حملہ کر دیا۔ مگر ۱۷۹۱ء میں بمقام مورگارٹن متحدین اچانک اس پر ٹوٹ پڑے اور عساکر شہنشاہی کو چند کاشتکاروں نے جو محض کلہاڑیوں اور بچھیوں سے مسلح تھے

کاٹ کر ڈال دیا۔ دنیا کے لئے یہ ایک عجیب و غریب واقعہ تھا جو اس امر کی صاف علامت تھا، کہ اب شہسواروں کا زمانہ ختم ہو چکا ہے۔ متحدین کی یہ نمایاں فتح دیکھ کر دوسرے صوبے والے بھی ان کے حلیف ہونے لگے، یہاں تک کہ اس صدی کے وسط تک، زوریچ و برن کو ملا کر آٹھ نو صوبے متحدین کے تخت میں آگئے۔ اس اتحاد کو ہیپنبرگ اور اسکے سویٹیا کے جاگیردار حلیفوں سے عرصہ دراز تک اپنی مدافعت میں لڑنا پڑا، یہاں تک کہ ۱۳۸۶ء میں، جنگ سمپاخ میں متفقین کو ایک دوسرے لیوبولڈ پر جو عظیم الشان فتح حاصل ہوئی، اسے ہمیشہ کے لئے متحدین کو شہنشاہی دستبرد کی جانب سے مطمئن کر دیا۔ یہ جنگ گویا جنگ مورگارٹن کا نقش ثانی تھا، جس میں کاشتکاروں اور بیروں کا مقابلہ تھا اور جس میں آرنلڈ آف فیکل ریڈ کا یہ واقعہ کہ جتنے نیزے اسکی گرفت میں آئے سب کو اپنے سینے میں جگہ دیکر، سب سے پہلے اسے دشمن کی صف کو توڑ دیا موثر ہونے کے ساتھ ہی اس امر کی صاف دلیل تھا، کہ شہسواری کا زمانہ ختم ہو گیا اور اب نئے معاشرتی نظم کی مردانگی و بسالت کا دور شروع ہو رہا۔

ریوپرٹ	۱۴۱۰ - ۱۴۰۰
گلمنڈ	۱۴۱۰ - ۱۴۳۷

شہنشاہ ریوپرٹ (۱۴۰۰-۱۴۱۰) کی وفات پر پھر انتخاب میں جھگڑا پڑا، لیکن آخر گلمنڈ (۱۴۱۰-۱۴۳۷) ہی شہنشاہ تسلیم کر لیا گیا۔ اسے کلیسا میں اصلاحیں کرنے کا ارادہ کیا، اور اور اس غرض سے کانٹینس میں ایک مجلس منعقد کی، جسے اعتدال

ویدینی کے الزام میں ہس کے متعلق زندہ جلادیئے جانے کا فتویٰ دیا، اور ان تین پاپاؤں کو جو باہم جھگڑ رہے تھے، مغزول کر کے ان کے بجائے مارٹن پنجم کا انتخاب کیا اور اس طرح اختلاف کا خاتمہ کیا۔ ۱۵۱۷ء میں سکسٹ نے فریڈرک ہوہن زولزن کے احسان سے سکروش ہونے کے لئے اسے برینڈبرگ کا صوبہ عطا کر دیا۔ فریڈرک نے اپنی عاقلانہ حکومت سے یہاں دوبارہ امن وامان قائم کیا اور ملک کو اپنے قابو میں کر لیا۔ اسکے اخلاف کی قوت اور ان کے مقبوضات برابر ترقی کرتے گئے تا آنکہ ۱۷۷۲ء میں یہ صوبہ پروشیا کی سلطنت بن گیا، جو اس وقت جرمنی میں سب سے زیادہ مقدر سلطنت ہے۔

بوہمیا کی بناوٹ | ہس کے زندہ جلادینے سے بوہمیا میں ایک قومی بغاوت پیدا ہو گئی اس ملک میں قومِ سلاو آباد تھی، لیکن اکثر باشندے جرمن بھی تھے۔ ان دونوں قوموں میں باہم سخت اختلافات رہا کرتے تھے، لیکن جب بوہمیا والوں نے دیکھا، کہ ان کے سردار قومِ ہس کو شہنشاہ نے زندہ جلادیا ہے، تو اونچی آتشِ غضب سخت مشتعل ہو گئی، اور ۱۷۷۲ء میں جب سکسٹ جاڑ طور پر بوہمیا کا بادشاہ ہوا، تو ان لوگوں نے اسے بادشاہ تسلیم کرنے سے انکار کر دیا اس سے ایک سخت خانہ جنگی برپا ہو گئی، پہلے پیروان ہس ہی کامیاب ہوتے رہے لیکن کچھ عرصے کے بعد ان لوگوں میں غمبھی و معاشرتی اختلافات شروع ہو گئے، تو

بوہیمیا کی قدامت پسند جماعت ان انتہائی تغیرات سے خائف ہوگئی جو انتہا پسند عمل میں لانا چاہتے تھے اور اس نے شہنشاہ سے مصالحت کر لی اور قیام امن میں اسے مدد دی۔

البیرکٹ دوم	۱۲۳۸ - ۱۲۳۹	سکسٹ کے جانشین اور داماد البیرکٹ دوم ۱۲۳۸-۱۲۳۹
	۱۲۳۹	۱۲۳۹ کا مختصر عہد حکومت خاندان ہسپبرگ کے لئے خاص اہمیت رکھتا ہے، اس لئے

کہ اسی زمانے میں تاج شہنشاہی ازسرنو اس خاندان کے قبضے میں آیا، اور اسی نے اپنے ظہور کے ان تمام مقبوضات کو متحد کر لیا، جو اس وقت سے اب تک بدستور اسی خاندان کی ملک چلے آتے ہیں۔ اسٹریا، اسٹریا، کارنیولا، ٹرول، بوہیمیا، ہنگری کی امالت ڈیوک سب اسکے تحت حکومت میں تھیں۔ اسکے بعد اسکا بھتیجا فریڈرک سوم (۱۲۴۰-۱۲۹۳) تخت نشین ہوا مگر اسکا عہد حکومت مسلسل غلطیوں سے بھرا ہوا تھا، یہاں تک کہ بوہیمیا و ہنگری اس کے ہاتھ سے نکل گئے، اور ۱۵۲۶ء تک پھر ایل ہسپبرگ کے قبضے میں نہ آئے۔

خاندان ہسپبرگ	فریڈرک کے خاندان کی ایک نمایاں وغیر مترقیہ
کابرگنڈی و اسپین پر قابض ہوجانا	خوش قسمتی جنے اسکی عظمت کو چار چاند لگا دئے یہ تھی کہ ڈیوک برگنڈی کی ریاست کا بہت بڑا حصہ اسکی زیر حکومت آگیا۔ پندرہویں صدی میں فرانس کے خاندان شاہی کی ایک شاخ نے اپنی برگنڈی کی جاگیر میں رفتہ رفتہ تمام ندر لینڈز کا بھی الحاق کر لیا تھا

اور چارلس "ڈیوک برگنڈی" (۱۲۶۷-۱۲۷۷ء) اس وقت یورپ کا ایک نہایت زبردست فرماں روا شمار ہوتا تھا، اسکے دل میں یہ تمنا پیدا ہوئی، کہ فرانس و جرنی کے درمیان ایک وسیع حکومت قائم کرے جو دونوں سے آزاد ہو اس مقصد کے حصول میں اہل سویٹزرلینڈ اسکے سبب راہ ثابت ہوے، مگر ان کا ملک اپنے موقع کے لحاظ سے اس کے حصول مقصد کے لیے خاص طور پر موزوں واقع ہوا تھا، اس لیے اس نے یہ تہیہ کر لیا، کہ اس کے ملک کو منسخر کرے۔ لیکن بہادر پہاڑیوں نے اس شدت کے ساتھ مدافعت کی، کہ حملہ آوروں کو نہ صرف گرنیس و مورٹ میں شکست میں ناکامی ہوئی، بلکہ ان کی پوری فوج شکست میں مقام نینسی برباد ہو گئی، اور خود چارلس میدان جنگ میں کام آگیا۔ اسکے وارثوں میں اب صرف ایک لڑکی میری باقی تھی، لوئس نہم شاہ فرانس نے موقع پا کر فوراً ہی خاص ریاست برگنڈی کو (جو شاہی جاگیر تھی)، اس عذر پر اپنے ملک میں شامل کر لیا، کہ اسکا کوئی جائز وارث موجود نہیں ہے، اس کی نیت تو اور بھی بہت سا ملک دبا لینے کی تھی، لیکن شکست میں فریڈرک نے بے محنت تمام اپنے فرزند میکسیملین کی شادی میری سے کر کے باقی ملک کے لئے ایک جائز وارث مہیا کر دیا۔ اور اس طرح اس کمزور بادشاہ کے عہد میں بھی خاندان آسٹریا کے حدود مملکت کی توسیع نہیں سکی۔ چند سال بعد (۱۲۷۷ء میں) اسی طرح کے عقد کا ایک اور موقع مل گیا، یعنی میکسیملین کے فرزند فلپ کی شادی شہزادی جون کے ساتھ

ہوگئی جو فرڈیننڈ وازابیلہ کی وارث تھی اور اس سے اسپین کا وسیع ملک بھی اسی خاندان کے قبضے میں آگیا، فلپ و جون کا فرزند چارلس وہی ہے، جو آگے چلکر شہنشاہ چارلس پنجم ۱۵۱۹ء تا ۱۵۵۵ء کے نام سے مشہور ہوا اور جو مغرب میں ازبک شہنشاہی کے قائم کرنے کا خواب دیکھتا تھا۔

شہنشاہی کا مستقل انحطاط اگرچہ پندرہویں صدی میں خاندان ہسپسبرگ کا شمار یورپ کے نہایت طاقتور خاندانوں میں ہوتا رہا مگر انہی اس قوت و عظمت سے نصرتِ شہنشاہی

کو کوئی نفع نہیں پہنچا۔ شہنشاہی میں جو ضعف و انحطاط بارہویں صدی سے پیدا ہو گیا تھا، وہ برابر بڑھتا رہا، اور آئندہ بھی برابر اس انحطاط کا سلسلہ جاری رہنے والا تھا۔ اسکے عالمگیر ارادے سب ایک ایک کر کے پست ہو گئے اور اب وہ صرف جرمنی کی قومی حکومت میں محدود ہو کر رہ گئے تھے، لیکن ہم دیکھ چکے ہیں کہ یہاں بھی اسکا اقتدار زائل ہو چکا تھا، اور گو اسکا وجود کسی نہ کسی طرح انیسویں صدی کے اوائل (یعنی ۱۸۰۶ء) تک قائم رہا، تاہم وہ بالکل ایک جسد بے روح تھی۔ جرمنی کی مرکزی حکومت محض برائے نام رہ گئی تھی اور ازمنہ جدیدہ میں جرمنی کی قوت و تہذیب کو جو کچھ بھی سیاسی اہمیت حاصل تھی، وہ دراصل اسکے متفرق صوبوں اور شہروں کی مقامی حکومتوں میں تھی۔

اب ایک نہایت اجمالی و سرسری نظر ان ممالک پر بھی ڈالنی چاہئے، جنکو قرونِ وسطیٰ میں اگرچہ کوئی خاص اہمیت

نہیں حاصل تھی، تاہم ارتقاء سیاسی میں انکا کچھ نہ کچھ حصہ ضرور شامل رہا۔

اسپین

اسپین کے شمالی حصے میں چند ریاستیں رفتہ رفتہ عالم وجود میں آئیں، مثلاً لیون کیٹائل، آراگون، نیویرا، وغیرہ۔ تقریباً سولہ میں لیون و کیٹائل متحد ہو گئے، اور ایک صدی بعد کیٹیلوں کو آراگان ہضم کر گیا۔

سولہ میں جب خلافت امویہ کا خاتمہ ہوا، اسوقت چھوٹی چھوٹی ریاستوں سے قطع نظر کر کے پانچ بڑی اسلامی حکومتیں قائم ہوئیں، یعنی۔ طلیطلہ، اشبیلیہ، قرطبہ، سرتوسہ، و بطلیوس

ان میں اور شمال کی مسیحی ریاستوں میں ہمیشہ معرکہ آرائی رہا کرتی تھی، جس میں روز بروز مسیحیوں کو کامیابی ہوتی جاتی تھی، تاآنکہ تیرھویں صدی کے ختم ہوتے ہوتے اسپین کے جنوب مشرقی حصے یعنی غرناطہ کے

سوا اور کل حکومتیں مسیحیوں کے قبضے میں آئیں۔

سقوطِ غرناطہ

۱۴۹۲

غرناطہ مسلمانوں کے پاس ۹۲ سال تک رہا، اسکے بعد فرڈیننڈ و ازابیلا نے اسے بھی مسخر کر لیا۔

کیٹائل و آراگان

کا اتحاد۔

اس اثنا میں کیٹائل و آراگان کی حکومتیں سب سے زیادہ قوی و زبردست ہو گئیں اور انھوں نے باقی تمام ریاستوں کو اپنے میں ضم کر لیا، تیرھویں صدی کے آخر میں سسلی و سارڈینیا بھی آراگان میں شامل ہو گئے، ۱۴۷۲ء میں آراگان کے والی فرڈیننڈ نے

کیٹائل کی ملکہ ازابیلا سے شادی کر لی جس سے اسپین کی ان دونوں سربراہانہ حکومتوں کا اتحاد کامل ہو گیا۔ اور اس طرح

جلد تر اسپین کے پورے ملک کے اتحاد کے مکمل ہوجانے سے اسکا شمار یورپ کے دولِ عظمیٰ میں ہونے لگا۔

۹۵۰ء میں جب شاہِ الفانسو نے پرتگال کا علاقہ اپنے داماد ہنری والی برگنڈی کو دیا ہے

تو اسوقت وہ صرف ایک چھوٹا سا علاقہ تھا جو دریائے ڈورو اور منہو کے درمیانی قطعاتِ زمین پر مشتمل تھا۔ ۱۳۹۹ء میں جب کاؤنٹ نے مسلمانوں پر ایک فتحِ عظیم حاصل کی تو وہ بادشاہ بنا دیا گیا اور اسوقت سے اس سے اور مسلمانوں سے مزید مقبوضات کے لئے برابر معرکہ آرائی کا سلسلہ جاری رہا، تا آنکہ تقریباً سو برس میں یہ سلطنت اپنے موجودہ حدود تک وسیع ہو گئی۔

ہالینڈ و بلجیم
دریائے رائن کے دہانے کے قریب جو ممالک تھے، یعنی ہالینڈ و بلجیم، انہیں کامل طور پر آزادی و قومی خود مختاری حاصل کرنے میں بہت عرصہ لگا۔

ابتداءً یہ قطعہ کارل اعظم کی مملکت کا جزو تھا، اور ۱۰۰۰ء کی تقسیم (ورڈن) کے رو سے لوٹھر کے حصے میں پڑا تھا۔ لوٹھیرنیا کے نام سے جو طولانی چٹ، رائن کے مغرب میں باسل سے بھر شمال تک چلی گئی تھی اسکو بالائی و زیریں دو حصوں میں تقسیم کر دیا تھا جس میں سے آخری حصے کے تحت میں دریائے موسل کے شمال کا پورا قطعہ یعنی تقریباً موجودہ بلجیم و ہالینڈ شامل تھا کہ نظامِ جاگیرداری کے میلان کے موافق لوٹھیرنیا کا تجزیہ مختلف جاگیروں میں ہو گیا، جن میں سے اکثر نے اپنے تئیں بیرونی مداخلت سے تقریباً آزاد کر لیا۔

ان جاگیرانہ امارتوں میں نامر، ہینالٹ، لگسبری، ہالینڈ، گلڈرینڈ وغیرہ کے علاقے، اور استغنی مستقروں میں لیسٹر، کیمبری اور اڈرکٹ مذہبی ریاستیں اور برینٹ و ولبرگ کی امارت ڈیوک خاص طور پر قابل ذکر ہیں۔ ان کے مغرب میں فلینڈرز کا صوبہ تھا، جس نے فرانس کی ماتحتی سے آزاد ہو کر اپنے تئیں گویا خود مختار کر لیا تھا۔ اس تمام علاقے میں شہروں کا نشوونما و ارتقاء خاص طور پر نمایاں تھا، لکے باشندے خوشحال ہو گئے اور قومی انقلابات میں انہوں نے بہت جلد حصہ لیا۔ وہ بالطبع فرانس و جرمنی دونوں کے اثر سے بالکل آزاد رہنا چاہتے تھے، اور ان کے ملک کا موقع ایسا تھا، کہ دباؤ ان پر دونوں سلطنتوں کا پڑتا تھا، یہی وجہ تھی کہ جنگِ مدعا میں انہوں نے انگلستان کا ساتھ دیا۔ تہذیب و تمدن میں انہوں نے بہت جلد ترقی کی، اور اسی زمانے میں انہوں نے اس قوت کی بنیاد ڈال دی جسے سولہویں صدی میں اور ترقی دیکر وہ اسپین کے ساتھ عظیم الشان معرکے میں کام میں لائے۔

چودھویں صدی کے اواخر اور پندرھویں کے اوائل میں فرانسیسی امرا نے برگنڈی نے کہیں شادی اور کہیں جنگ کے ذریعے سے ان تمام چھوٹی چھوٹی آزاد ریاستوں کو منخر کر لیا، جو باہم جانہ جنگیل سے خود اپنے تئیں پہلے ہی کمزور بنا چکی تھیں۔ «پارلس» «دلیر» کی دختر میری آن برگنڈی کی شادی میکسیمیلیان آن آسٹریا کے ساتھ ہو جانے سے ۱۴۸۰ء میں ندرلینڈز پر بھی خاندان اسپبرگ کا تسلط ہوا۔ ڈنمارک، ناروے و سویڈن۔ شمالیوں کی فتوحات اور انکی بستوں کا

ذکر اوپر گزر چکا ہے۔ نویں اور دسویں صدی میں ڈنمارک ایک سلطنت میں متحد ہو گیا، اور ایک زمانے کے معقول عروج کے بعد زوال کا زمانہ پیش آیا۔ سویڈن بھی انہیں صدیوں میں ایک مستقل سلطنت بن گیا اور نشہ تک سمیت کے قدم یہاں مستقل طور پر جم گئے۔ ناروے کو ایک متحد سلطنت بننے کا مرتبہ تینہ تک حاصل ہوا۔

کئی صدیوں تک ان ممالک کی تاریخ خونریزیوں اور خانہ جنگیوں کی ایک مسلسل داستان ہے، تاہم ۱۲۹۴ء میں معاہدہ کمر کے ذریعے سے ان میں اتحاد قائم ہوا۔ جسکے بوجب گو بظاہر یہ تینوں ممالک ہم مرتبہ قرار پائے، تاہم عملاً افضلیت ڈنمارک کو حاصل رہی اور وہ بقیہ دونوں سلطنتوں پر حاوی رہا۔ سویڈن نے بار بار انقلاب پیدا کر کے حصول آزادی کی کوشش کی، مگر اسے کامیابی نہیں ہوئی یہاں تک کہ ۱۵۲۳ء میں گسٹیوس داسا کے وقت میں آزاد ہو گیا، ناروے، البتہ ۱۸۱۴ء تک ڈنمارک سے ملحق رہا۔

ہنگری - ۱۵۲۶ء میں دیائے لک پر شہنشاہ آٹو اول کو ہنگری

اہل ہنگری پر جو فتح حاصل ہوئی، اسنے ان کے مغربی حلوں کا خاتمہ کرویا۔ دسویں صدی میں جرمنی و قسطنطنیہ کے راستے سے سمیت کا قدم اس قوم کے درمیان آیا۔ ۱۲۴۰ء سے ملک پر منلوں کی یورش ہوتی رہی، جس سے اسے سخت نقصان پہنچا۔ لیکن تاراج شدہ اقطاع کو جرمن قوم نے پھر آباد کر لیا۔ ۱۵۲۶ء تک خاندان اسٹیفن (یعنی سلسلہ ارباڈ) فرمانروا رہا، اسکے بعد اس نسل کے منقطع ہو جانے پر تاج چارلس آف آئجو کے فرانسیسی خاندان کے

ایک شخص کو حاصل ہو گیا، جو اس وقت تک سسلی و نیپلز کا بادشاہ بن چکا تھا۔ ۱۳۰۷ء میں اسکی نسل کے انقطاع پر تقریباً ایک صدی تک تخت و تاج معرض جنگ میں رہے، جس کا نتیجہ یہ ہوا، کہ ملک ان خانہ جنگیوں سے بالکل کمزور ہو کر ترکوں کے حملے میں زبر ہو گیا۔ ۱۵۲۶ء میں سلیمان ثانی نے موکہ فہاگس میں ہنگری کی فوج کو تباہ کر دیا، اور اس ملک کے ایک بڑے حصے پر قابض ہو گیا اور تقریباً ڈیڑھ سو برس تک ترک اسپر حکمراں رہے، جو حصہ ملک ترکوں کے قبضے سے بچ رہا تھا، وہ خاندان ہسپبرگ کے قبضے میں آ کر آسٹریا سے ملحق ہو گیا، مگر ایک حد تک اسے برابر خود مختاری حاصل رہی۔

پولینڈ۔ آٹو اول نے اشاعتِ مسیحیت کی جو کوششیں کیں، کچھ ان کے اقتضا سے، اور کچھ مشرق میں جرمنی کے اثر کے وسعت دینے کے خیال سے میسبرگ کے اسقفِ عظیم کی ماتحتی میں متعدد اسقفیاں مرسبرگ، زائینز، مایسن، ہیولبرگ، برینڈنبرگ وغیرہ میں قائم کی گئیں اور یہاں کے اساقفہ قومِ سلاو کے لئے مبلغین کا کام دینے لگے۔ اب قوم پول کے درمیان جن اثرات سے مسیحیت برابر ترقی کر رہی تھی لیکن جب سنہ ۱۰۰۰ء میں براہِ راست پوپ کے ماتحت گنیسن میں ایک اسقفِ عظیم کا تقرر ہو گیا، تو اس سے اس قوم میں جرمنیت کا زور کم ہو گیا اسی سے پولوں میں ایک علیحدہ و مستقل نظامِ مذہبی کے وجود میں آنے کے ساتھ ہی انکی قومیت بھی برقرار رہ گئی۔ گیارھویں صدی میں پولینڈ کا اطلاق

دریائے دار تھے کے دونوں اطراف کے اقطاع پر ہوتا تھا۔ آئندہ صدی میں پومییرینیا مسخ ہوا اور اسطرح پولینڈ کے حدود ساحل بحر تک وسیع ہو گئے، پھر پولینڈ کی ایک شہزادی کے ساتھ شہزادہ جاکیلو آف لیٹھونیا کی شادی ہو جانے سے پولینڈ کے حدود میں دریائے نیپر و نیسٹر کے درمیانی اقطاع کا بھی اضافہ ہو گیا۔ اسکے بعد جب جرمن سلسلے پر بعض کامیابیاں حاصل ہوئیں تو شمال میں اسکے حدود اور وسیع ہو گئے اور بحر بالٹک سے لیکر بحر اسود تک پولینڈ کی حکومت میں آ گیا۔ قرون وسطی کے خاتمے پر پولینڈ کا ملک ایک زبردست سلطنت معلوم ہوتا تھا، جس کے مستقبل سے بہت کچھ توقعات ہو سکتی تھیں۔ لیکن سارا اقتدار امر کے ہاتھ میں تھا، عام رعایا سخت سے سخت مظالم کا شکار ہو رہی تھی، اور بعض اور ایسی قومیں کام کر رہی تھیں جن سے سلطنت کی عظمت کا مٹ جانا لازمی تھا۔

اہل شمال روس میں نوڈگرڈ و کیف میں شمالیوں نے جو اپنی آبادی قائم کی اور اپنے خاندان کی حکومت وہاں جانی اس کا ذکر اوپر گزر چکا ہے۔ انکی یہ بستیاں تقریباً سنہ تک متحد نہیں اور اسکے بعد قسطنطنیہ کے اثر سے مسیحی ہو گئیں۔ مغلوں نے اپنا تسلط بحر اسود کے شمال میں جایا، اور روس کی تمام امارتوں کو خراج دینے پر مجبور کر دیا۔ پندرہویں صدی کے آخر تک روس کا ایک بڑا حصہ ان کا مطیع و منقاد رہا، تا آنکہ آئیون سوم نے اس جوے کو کندھے سے پھینک دیا۔ اس نے باقی آزاد امارتوں کو بھی زیر کر لیا اور غالباً یہ ظاہر کرنے کے لئے کہ وہ اپنے کو شہنشاہ قسطنطنیہ

آئندہ جانشین سمجھتا ہے اس نے اپنا لقب "زار" اختیار کیا آئندہ صدیوں میں روس کو جو عظمت حاصل ہوئی، اسکا سنگ بنیاد اس نے رکھا تھا۔

یونانی شہنشاہی یونانی شہنشاہی مسلمانوں سے مسلسل برسرِ پیکار تھی، جیسا کہ اوپر گزر چکا ہے، سلجوق ترکوں نے ان کے تمام ایشیائی مقبوضات کو فتح کر لیا تھا، اور ان کو ایشیائے کوچک سے نکالنے کے متعلق حواریاتِ صلیبی کی تمام جدوجہد کے باوجود بھی اس کے ایک حصے پر وہ مضبوطی کے ساتھ جمے رہے۔ چودھویں صدی کے وسط میں عثمانی ترکوں نے وسط ایشیا سے آکر اپنی شاندار فتوحات کا سلسلہ شروع کیا اور برابر یونانی شہنشاہی کو ہلنے چلے گئے جزیرہ نمائے بلقان کو مستز کر لیا اور اپنا دائرہ اثر ڈینیوب کے شمال تک بڑھا لینگے۔ ۱۴۵۳ء میں سقوطِ قسطنطنیہ نے بازنطینی حکومت کا خاتمہ کر دیا۔ عین اس زمانے میں جبکہ اسپین سے اسلام اخراج ہو رہا تھا، بلقان میں اسکا قدم مضبوطی کے ساتھ جم رہا تھا، اس نخل و موقع سے وہ اب بھی اس قابل تھا کہ یورپ کی بعض مسیحی سلطنتوں کے لئے خطرے کا باعث بنا رہے۔

باب (۱۷)

نشأۃ جدیدہ کے مذہبی و علمی خصائص

ازمنہ وسطیٰ کے زیرِ بحث زمانہ جسے غلطی سے قرونِ مظلمہ کے نام سے مخصوص خیال سے موسوم کیا جاتا ہے، تہذیب و تمدن سے بالکل معرّض نہیں تھا بلکہ اُس کا ایک خاص تمدن

تھا، سیاسی حیثیت سے عالمگیر شہنشاہی کا خیال تمام خیالات پر حاوی تھا۔ جب تیرھویں صدی میں رومی شہنشاہی کا خاتمہ ہو گیا اس وقت مختلف قومیں اور شہنشاہتیں اپنی اپنی جگہ پر نشو و نما حاصل کرنے لگیں۔ مذہبی حیثیت سے عالمگیر کلیسا کا خیال ہر طرف مسلط تھا اور پوپ اس کا سرپرست سمجھا جاتا، اس دور کے علمی و ذہنی حالت کا اندازہ اس سے ہو سکتا ہے کہ کلیسا نے رومی تمدن کے جو آثار محفوظ رکھے تھے انہیں جرمنوں کی پُر زور ونیسیم وحشی قوم یوماً فیوماً اخذ و اختیار کرتی جاتی تھی۔ کلیسا چونکہ مذہبی و علمی دونوں حیثیتوں کا جامع تھا اس لئے ازمنہ وسطیٰ کے تمام تنظیمات میں اس کی طاقت سب سے بڑھی ہوئی تھی۔

ایسے بہت سے شواہد موجود ہیں جن سے یہ ثابت ہوتا ہے کہ ازمنہ وسطی میں انسانی دماغ بالکل مستقل نہیں تھا۔ کارل اعظم نے بہت سے مدرستے جاری کئے، بارہویں صدی کے قریب زمانے میں متعدد دارالعلوم قائم ہوئے، لاطینی علم ادب، تذکرے، سیر، تواریخ، مناظرے اور مذہبی تحریریں برابر شائع ہوتی رہیں فلسفے کے دو متضاد طریقے لائسنسین

ازمنہ وسطی میں بہت سی شاخہائے علم و عمل میں مفید اضافے ہو رہے تھے۔

وجود دین، ظہور میں آئے جن میں سے ہر ایک فرقے کی ایسی تحریریں موجود ہیں جن سے ان کی وقتِ نظر و حدتِ ذہن کا پتہ چلتا ہے۔ فقہی مسائل کے متعلق بہت سی کتابیں تصنیف ہوئیں۔ پرنسڈ (کلیر وو)، اکھارٹ، ٹامس (کپسن) سے مشاہیر نے مذہبی کتابیں لکھیں، جن میں کپسن کی کتاب لا اتباع ملیح خاص طور پر مشہور اور صوفی مشرب لوگوں میں اب تک مقبول ہے۔ امریکی طرزِ معاشرت کی ایک ہی مرتب و منضبط صورت قائم تھی، لا نظام شوہلری (سپہگری) اس کا بہترین نمونہ ہے، جس کا منتہائے خیال یہ تھا کہ ایک عیسائی کو فن سپہگری میں کیسا کامل ہونا چاہئے۔ اس کے ساتھ ہی مذہب، حُسن و عشق، جنگ و جدل، عجائب و غرائب سے بھی امریکا کو خاصی دلچسپی تھی۔ مطربوں کو بھی ہر جگہ قبولِ عام حاصل تھا۔ اور شمالی فرانس، جرمنی و جنوب میں وہ مختلف ناموں سے موسوم تھے، عاشقانہ شاعری اور بالخصوص قومی و مذہبی رزمیہ نظموں کثرت سے لکھی جا رہی تھیں جن میں سے چند کے نام

درج ذیل ہیں -

Song of Roland

(۱) نغمہ رولینڈ۔

Nibelungen Lied

(۲) نیبلنجن مجبوس۔

Tales of King Arthur

And the Round Table

(۳) افسانہائے شاہ آر تھر و میز مدور

Canterbury Tales

(۴) افسانہائے کینٹربری مصنفہ چاسر

Tales about Karl

the Great

(۵) افسانہائے متعلقہ کارل اعظم

Alexander the Great

(۶) سکندر اعظم

Holy Grail

(۷) جام مقدس

Divine Comedy of Dante

(۸) مذہبی فسانہ مسرت مصنفہ ڈنٹی

تعمیرات کے دو خاص طرز رائج تھے۔ ۱۱۵۰ء تک رومی طرز کو فروغ حاصل رہا۔ اس کے بعد ۱۲۵۰ء سے ۱۵۰۰ء تک گاتھی طرز کا دور دورہ رہا۔ انہیں دونوں طرزوں کے موافق بڑے بڑے عاقلشان کلیسا، قصر و ایوان اور محل تیار ہوئے۔ زیب و زینت کی صنعتوں میں لکڑی پر نقاشی، شیشہ گری، سنگ تراشی، تصویر کشی کو رونق خاص حاصل تھی، عمارت مذہبی کے نقش و نگار میں گیونوٹا سب سے گوئے سہقت لے گیا ہے۔ شہروں میں نئی زندگی، تجارت میں ترقی اور عوام میں دولت و ثروت اور حریت سیاسی کے آثار پیدا ہو چکے تھے۔ تعمیرات کا شوق، ادبیات کا ذوق، فنون لطیفہ و

صنائع مفیدہ کا سیلان رو بہ ترقی تھا، ادبیات میں افسانوں کا لکھنا، حضرت عیسیٰ و اکابر مذہب کی زندگیوں کے حالات، تماشے کے ذریعے سے دکھانا اور اعلیٰ درجے کے نغمے مرتب کرنا، خصوصیت سے داخل تھا۔ ان میں سے اکثر چیزیں ایسی ہیں جن کی مدح و ستائش میں ہم لوگ اب تک رطب اللسان ہیں۔ اگر ان باتوں سے بھی ازمنہ وسطیٰ کی دماغی زندگی کا ثبوت نہیں ملتا تو پھر اس کے ثبوت میں اور کونسی شہادت پیش کی جاسکتی ہے۔

نشأۃ جدیدہ | وسیع معنی میں نشأۃ جدیدہ اس تمدن کا نام ہے جس نے لوگوں کے دلوں سے سلطنت، معاشرت،

فطرت، علوم و فنون اور فلسفے کے متعلق ان خیالات کو محو کر دیا جو ازمنہ وسطیٰ میں قائم تھے۔ ہزار برس کی کس مہر سی و گمنامی کے بعد یونان و روم کے قدیم علوم پھر روشناس عالم ہو رہے تھے۔ اور ان علوم نے دلوں پر اس درجے تسلط کر لیا تھا کہ ایک انقلاب سا پیدا ہو گیا تھا۔ ازمنہ وسطیٰ کے تنگ و محدود خیالات رفتار زمانے کا ساتھ نہیں دے سکتے تھے اور پایہ اعتبار سے ساقط ہو چکے تھے۔

پس جب چودھویں اور پندرہویں صدی میں قدیم زمانے کے علوم و فنون کے خزانوں کا انکشاف ہونے لگا تو معاً یہ دلولہ پیدا ہو گیا کہ ویسی ہی آزادانہ زندگی بسر کرنا چاہئے جس نے ازمنہ قدیمہ کو اس درجے محوش و مخرم و دلقریب بنا دیا تھا۔ لیکن چونکہ یہ ممکن نہ تھا کہ دفعۃً واحدہً تمام گزشتہ حالات و خیالات کو ترک کر دیا جائے۔ اس لئے بالطبع یہ ہوا کہ قدم خیالات نے ازمنہ وسطیٰ کے حالات و خیالات سے

ملکہ ایک خاص ہیئت اختیار کر لی جسے نشاۃِ جدیدہ سے تعبیر کیا جاتا ہے۔

نشاۃِ جدیدہ کی ابتدا اطالیہ میں ہوئی اور وہیں سے یورپ کے تمام ملکوں میں اس تحریک کی اشاعت ہوئی، اس قسم کی تحریک کے لئے اطالیہ کے حالات تمام

جگہوں کی بہ نسبت بدرجہا زیادہ موزوں تھی۔ اطالیہ میں رومی تہذیب و تمدن کا اثر سب جگہوں سے زیادہ موجود تھا، خود روما اپنی تمام یادگار اور اپنی کثیر روایات کے ساتھ اطالیہ ہی میں واقع تھا، لاطینی زبان اگرچہ روزمرہ کے استعمال اور ضروریاتِ وقت کے لحاظ سے بہت کچھ بدل گئی تھی اور لاطینی کے بجائے اطالوی بنتی جاتی تھی پھر بھی اس میں یہ قوت باقی تھی کہ وہ روما کے مجتمع علوم و فنون کو قائم رکھ سکے اور اسے اطالوی قوم کی طرف منتقل کر سکے۔ اطالیہ میں شہنشاہی کا اثر تمام جگہوں سے زیادہ کمزور تھا جس کا نتیجہ یہ ہوا تھا کہ وہاں جاگیر پر طریقے نے کبھی مضبوطی کے ساتھ جڑ نہ پکڑی۔ شہری آزادی حاصل کرنے میں اطالیہ کے شہر سب میں آگے بڑھے ہوئے تھے، علاوہ اور اسباب کے ان شہروں کے محل وقوع بھی ایسے تھے کہ وہ ذہنی تحریک کے پیدا ہونے کے لئے بساموزوں تھے اور ایک مدت تک تہذیب و تمدن میں انہیں شہروں نے تمام دنیا کی رہبری کی۔

تہذیب نشاۃ جدیدہ کے نام سے مشہور ہے، اور جس کی ابتدا اطالیہ میں ہوئی تھی ایک بہت ہی پیچیدہ شے ہے۔ اس امر کا ملحوظ رکھنا بسا ضروری ہے کہ اس نشاۃ جدیدہ نے انسان کے جملہ خیالات و تعلقات زندگی پر اثر ڈالا تھا اس نے خاندان اور نظام

معاشرت کے اندر انسان کے درجہ و منزلت کو بدل دیا تھا، سلطنت کے متعلق خیالات میں انقلاب پیدا کر دیا تھا، ذہنی حد نظر کو وسعت دیکر دلوں میں علم کا ایک شوق موجزن کر دیا۔ اخلاقی آزادی کا ذوق بڑھا دیا اور قوائے ظاہری و باطنی اور دنیا کی پاکیزہ چیزوں سے تمتع حاصل کرنے کے خیال کو بہت ترقی دیدی بلکہ کہنا چاہئے کہ خود یہ خیال پیدا کر دیا۔ نشاۃ جدیدہ کے چند اہم خیالات ذیل میں درج کئے جاتے ہیں۔

نشاۃ جدیدہ نے نظریۂ سیاسی کو بدل دیا۔ ازمنہ وسطیٰ کے نظریۂ سیاسی کا ما حاصل یہ تھا کہ لوگ یہ یقین رکھتے تھے کہ خدا نے حکم دیدیا ہے کہ تمام دنیا پر شہنشاہ حکمراں ہو اور بادشاہ، امرا اور دوسرے عالی مرتبہ اشخاص اس کے تابع فرمان رہیں۔ حکومت کی اس شہنشاہی ہیئت کے

متعلق جب یہ سمجھ لیا گیا کہ وہ خدا کی مقرر کردہ ہے تو پھر اس میں چون و چرا کی گنجائش باقی نہیں رہی جس کا نتیجہ یہ ہوا کہ ازمنہ وسطیٰ میں کوئی شخص کبھی بھول کر بھی یہ نہیں پوچھتا تھا کہ

حکومت کی یہ صورت واقعی مفید بھی ہے یا نہیں اور کیا کوئی دوسری صورت اس سے بہتر ہو سکتی ہے یا نہیں؟ نشاۃِ جدیدہ نے اس سیاسی خیال میں ایک اصولی تغیر پیدا کر دیا۔ اب یہ خیال رائج ہو چکا کہ حکومت انتظامِ مملکت کے لئے قائم ہوتی ہے اور اس لئے حکومت کی بہترین صورت وہی ہے جس میں انتظام سب سے بہتر ہو سکے۔ یہیں سے یہ بحث پیدا ہوئی کہ حکومت کے اغراض کیا ہیں اور ان اغراض کے حاصل کرنے کا موزوں ترین ذریعہ کیا ہے۔ جس علم کو سیاسیات کہتے ہیں اس کی ابتدا نشاۃِ جدیدہ کی اسی بحث سے ہوئی۔ لوگ یہ یقین کرنے لگے کہ حکومت کی کوئی خاص شکل خدا کی مقرر کردہ نہیں ہے بلکہ انسان کی بنائی ہوئی ہے اور اس لئے انسان کو یہ حق ہے کہ جس قسم کی حکومت کے تحت میں وہ رہنا چاہے ویسی ہی حکومت قائم کرے۔ انہیں نئے خیالات کے زیر اثر میکینولی نے "دسی پرنس" (حکمران The Prince) کے نام سے ایک دلچسپ کتاب لکھی اور اس میں حکومت کی عملی کارروائیوں سے بحث کی۔ انگلستان میں سر ٹامس مور نے اپنی مشہور زمانہ کتاب "اٹھویں (سلطنتِ لامقام) لکھی جس میں اس نے یہ دکھایا کہ ایک اتم و اکمل سلطنت کیسی ہونا چاہئے۔

دوسری نظر سے دیکھا جائے تو یہ کہنا چاہئے کہ نشاۃِ جدیدہ نے قدامت سے پھر واپسی کرنے کا جذبہ دیا۔ ازسہ و سطلی کا طبقہ الٹ دیا۔ ازسہ و سطلی زہد و رہبانیت کا

پیدا کر دی۔ | زمانہ تھا، لوگ اس عالم کو عیش و عشرت کا مقام نہیں سمجھتے تھے بلکہ یہ خیال کرتے تھے کہ یہ

عالم صرف اس لئے ہے کہ یہاں رہ کر زادِ آخرت جمع کر لیا جائے۔ راہب ہو جانا اوج کمال پر پہنچ جانا تھا۔ حُسن و لطافت کے میدان میں صرف اخلاقی و مذہبی خوبی کی قدر تھی۔ مصوّر صرف عباد و زیاد کی تصویریں بناتے تھے۔ ازمنہ وسطیٰ کے لوگوں کو یونانیوں کی حریت، حُسن پرستی اور عیش و طرب کی کچھ خبر نہ تھی۔ لیکن جب علوم قدیمہ کے معلومات نے دست حاصل کی تو آنکھیں کھلیں لوگ دیوانہ وار اس کوشش میں لگ گئے کہ اس زمانے کو واپس لانا چاہئے۔ لاطینی و یونانی زبان کے حصول کا ذوق و شوق اتہا کو پہنچ گیا، اور ہر طرف پرانے مُصنّفین کے ایسے قلبی مسودات کی تلاش ہونے لگی جن کا اب تک پتہ نہ چلا ہو۔ کسی شخص کے پاس الیڈ کے ایک نسخے کا ہونا ایک بڑا امتیاز سمجھا جاتا تھا خواہ وہ اس کے پڑھنے تک پر قادر نہ ہو۔ اس زمانے کے اہل علم (جنہیں علمائے قدامت کہتے تھے) صرف لاطینی ہی کو اس قابل سمجھتے تھے جو علمی اغراض کو پورا کر سکتی تھی۔ یہ حالت اس حد کو پہنچ گئی تھی کہ پٹرارک جس کی شہرت اس کی اطالوی زبان کی غزلوں کی وجہ سے قائم ہے، خود ان غزلوں کو اپنے لئے باعثِ عار سمجھتا تھا۔ اور توقع یہ رکھتا تھا کہ وہ اپنی لاطینی تحریروں کی وجہ سے اہدی شہرت حاصل کر سکیگا۔ مگر اس وقت اُن تحریروں کو کوئی جانتا بھی نہیں۔

نشأۃ جدیدہ | یونانیوں اور رومیوں کے بنائے ہوئے مجسموں کے
 دریافت ہونے سے قدما کی دستکاریوں کی حُسن و خوبی
 کی طرف خیال مائل ہوا اور اسی زمانے سے
 ننون لطیفہ کے مطمح نظر میں ایک انقلاب پیدا
 ہو گیا۔ زہاد اور عباد روزے رکھتے رکھتے اور

ننون
 لطیفہ میں
 اصلاح کی۔

عالم آخرت کے تصور میں رہتے رہتے گھل گھل کر پوست و استخوان
 رہ جاتے تھے، ان کی تصویروں کو دیکھنے سے طبیعت میں انقباض سا
 ہو جاتا تھا۔ مگر اب مصوّر انہیں چھوڑ کر یونانی خیال کے موافق
 حُسن و لطافت کی تصویریں کھینچنے لگے تھے۔ شکیل مردوں اور
 حسین عورتوں کی تصویریں اس طرح دکھائی جاتی تھیں کہ وہ اس
 دنیا کے عیش و طرب میں مشغول ہیں۔ خیالات اس قدر پلٹا کھا
 گئے تھے کہ ازمنہ وسطیٰ کی ہر چیز سے نفرت ہو گئی تھی اور قدیم
 زمانے کی ہر شے قابل قدر و قابل تقلید سمجھی جانے لگی تھی۔

نشأۃ جدیدہ نے | ازمنہ وسطیٰ کے لوگوں کو عالم فطرت کے حُسن و خوبی
 عالم فطرت کے | کا کچھ احساس نہیں تھا، وہ اس عالم کائنات
 تصور کو بدل | ہی کو بُرا سمجھتے تھے یہ عقیدہ ضرور تھا کہ خدا نے
 دنیا کو پیدا کیا ہے اور اسے بہت اچھا بنایا ہے
 دیا۔

مگر انسان کی لغزش کی وجہ سے تمام عالم کائنات
 خراب ہو گیا ہے۔ اور اب اس دنیا کا حکمراں شیطان ہے۔ اس
 خیال کا نتیجہ یہ تھا کہ کوئی شخص نہ تو عالم فطرت کا مطالعہ کرتا
 اور نہ اس کی قدر جانتا تھا، جس شے کو ہم علم طبیعیات کہتے ہیں

ان کا مطالعہ تو گویا سحر کا سیکھنا تھا اور اس علم کو جس وجہ مذہب سمجھا جاتا تھا اس کے لئے صرف یہ جان لینا کافی ہے کہ ان علوم کے مطالعہ کرنے والوں کی نسبت یہ یقین کر لیا جاتا تھا کہ وہ بھوت پلید سے تعلق رکھتے ہیں۔ پوپ سلوٹر دم ایک نہایت ذی علم شخص تھا اس کی نسبت یہ قصہ گڑھ لیا گیا تھا کہ پوپ بننے کے لئے اس نے اپنے کو شیطان کے ہاتھ بیچ ڈالا ہے۔ راجر بیکن اپنے تبحر علمی اور تحقیقات کی وجہ سے جس طرح زندگی بھر پریشان رہا اس سے عداوت واضح ہو جاتا ہے کہ علومِ بلیدی کی بابت ازمنہ وسطیٰ کا خیال کیا تھا۔ پٹرارک (۱۳۴۱ - ۱۳۷۴) کے حالات اس معاملے میں نہایت دلچسپ ہیں۔ اسے دنیا کی خوشنما چیزوں سے بالطبع مسرت ہوتی تھی۔ پہاڑی، وادی، سبزہ زار، گل دیرچاں، وہ سب سے حظ حاصل کرتا تھا۔ شاید کئی صدیوں کے اندر وہ پہلا شخص تھا کہ جو محض سفر کے شوق اور بلندی پر سے نیچے کے منظر کے لطف حاصل کرنے کے لئے کسی پہاڑ پر چڑھا ہو۔ ۱۳۳۵ء میں وہ اسی شوق میں فرانس کے کوہ وینٹاکس کی بلندی تک چلا گیا تھا۔ یہ ظاہر ہے کہ ازمنہ وسطیٰ کی غلامی سے انسان کی رہائی کا آغاز بہت اچھی طرح ہو گیا تھا اور عالمِ فطرت کی الفت اور اس کی دلپذیریوں کی رغبت جب ایک بار پیدا ہو گئی تو پھر برابر ترقی ہی کرتی گئی۔

نشاۃ جدیدہ | نشاۃ جدیدہ کی دوسری خصوصیت یہ تھی کہ اس نے
نے انفرادیت کے خیال کو بہت ترقی دی، اعظم رجال

خیال کی پرورش کی قدر و منزلت جیسی اس زمانے میں ہوئی ایسی شاید کسی اور زمانے میں نہ ہوئی ہوگی۔ لوگ شہرت حاصل کرنے کی

پیمچھے جان دیدیتے تھے۔ ہر شخص کی تمنا یہ تھی کہ جس قدر معلومات حاصل ہو سکتے ہوں حاصل کر لے، جو کام بھی ممکن ہو اسے کر ڈالے، ہر ایک میدان سستی میں وہی گونے سبقت لے جائے اور جہاں تک ہو سکے اپنی جدت طرازی سے اپنے کو ایسا بنائے کہ سب کی نگاہیں اسی پر پڑیں۔ پروفلسکو، مائیکل اینگیلو، اور ڈاڈنسی علم و عمل کے مختلف شعبوں میں شہرہ آفاق ہیں، مگر یہ اقلیاز صرف انہیں چند افراد تک محدود نہیں ہے، بلکہ اس زمانے کے خیال کے مطابق جامع ایشیات یا مکمل افراد کے یہ صرف چند نمونے ہیں۔

نشأۃ جدیدہ ازمنہ وسطیٰ میں جاگیرداروں کا قصر معاشرتی زندگی کا مرکز تھا، مگر شہروں کے نشوونما اور نظام جاگیرات کے زوال سے ایک نئی شہری زندگی ہویدا ہو گئی۔ شہروں کی زندگی کے ساتھ ساتھ معاشرتی ربط و ضبط کی نئی نئی صورتیں پیدا ہوئیں۔ دعوتیں، جلسے، رقص و سرود کی محفلیں اور بہت سی تقریبات ایسی قائم ہوئیں جو اب تک جاری ہیں، نشأۃ جدیدہ میں نظام معاشرت خود ایک فن لطف بن گیا۔

نشأۃ جدیدہ نے اس قسم کے تغیرات کے ساتھ اگر اخلاقی و مذہبی اعمال و اعتقالات میں بھی تغیر رونما ہو جائے تو استعجاب کی کوئی وجہ نہیں ہو سکتی۔ درحقیقت اس نشأۃ جدیدہ کے ساتھ ہی ساتھ کلیسا، اس کے دعاوی اور تعلیمات کے متعلق بڑی کر دیا۔

بلکہ پروائی پیدا ہوگئی۔ اکثر لوگوں کو کلیسا اور پارٹیوں کا مضحکہ اڑانے میں بہت ہی لطف آتا تھا، لوگ مذہب کے قیود کو ہر طرف کر کے اور بظاہر حق و باطل کے تمام خیالات سے آزاد ہو کر نہایت شرمناک معائب اور بد کاریوں میں مبتلا ہو گئے اور اسی میں سرمست رہنے لگے۔ اطالیہ کے دورِ قدامت پسندی کا یہ نہایت ہی حبیب منظر تھا۔ کچھ دنوں تک یہ امید تھی کہ علمائے قدامت کلیسا میں اصلاح پیدا کر دیں گے، اریسمس جو اس زمانے کا سب سے بڑا عالم تھا اسے نئی تعلیم اور نئے علمائے بڑے ہی توقعات تھے مگر بہت جلد ظاہر ہو گیا کہ ایسے کاموں کے لئے جس اخلاقی صداقت کی ضرورت ہے وہ ان علماء میں بالکل مفقود ہے۔

نشأۃ جدیدہ کی تحریک تمام یورپ میں عام ہوگئی۔

نشأۃ جدیدہ کی ابتدا اگرچہ اطالیہ میں ہوئی تھی مگر وہ بہت جلد تمام یورپ میں پھیل گئی اور ہر جگہ اس سے ذہنی خرابیاں اور ذہنی غویبیاں ظاہر ہوئیں جو اس کے مولدِ اول میں ظاہر ہوئی تھیں۔ پندرہویں اور سولہویں صدی میں جرمنی، فرانس اور انگلستان پر اس کا اثر غالب رہا۔ جرمنی

میں علمائے قدامت میں ایک گروہ تو عیاری دہوسناکی میں پھنسا ہوا تھا مگر ایک دوسرا گروہ بنیدگی سے کلام کرنے اور تعلیمی و مذہبی اصلاح کے مسائل کے سلجھانے میں لگا ہوا تھا، فرانسس ادل کا دربار نشأۃ جدیدہ کے اثر میں گھرا ہوا تھا، اور فرانس کے شہروں میں صدقِ دل سے کام کرنے والے اور لائق عالموں کے ایسے گروہ جمع ہو گئے تھے جن میں نئی تعلیم نے ایک علمی شوق و دلولہ پیدا کر دیا تھا۔ انگلستان کا ریچرڈ سوم جسے ہم اس کی بد اعمالیوں کی وجہ سے نفرت کی نگاہ سے دیکھتے ہیں نشأۃ جدیدہ

کے حکمرانوں کا ایک سچا نمونہ اور میکینولی کی تعلیمات کا عامل تھا۔ کانٹ، گروسن، لینیکر، مور اور ایس کی تعلیمات نے آکسفورڈ کو انگلستان میں اس تحریک کا مرکز بنا دیا تھا۔ شیکسپیر کو تو سمجھنا چاہئے کہ وہ اس تحریک کا پتھر تھا۔

قوموں کی انفرادی حیثیت سے چونکہ نشاۃِ جدیدہ کا خاص الخاص وصف یہ تھا کہ ہر ایک قدیم شے سے کنارہ کشی اختیار کی جائے۔ اس وجہ سے پوپ کے عالمگیر کلیسا کی طرف سے روز افزوں بددلی اور پوپ کے دعویٰ کی مخالفت کی ترقی پذیر مخالفت کو اسی جانب منسوب کرنا چاہئے۔ لیکن خود منصب پوپ کی اس وقت جو حالت تھی

اس کے سمجھنے کیلئے ضرور ہے کہ ہونہٹان کی کشمکش کے بعد سے اس کی تاریخ کو پھر بیان کیا جائے۔ شہنشاہی کے ساتھ اس کشمکش میں اگرچہ پوپ کو کامیابی حاصل ہو گئی تھی مگر اسے بہت جلد یہ معلوم ہو گیا کہ اس کی حالت سابق سے بدتر ہو گئی ہے، درحقیقت پوپ کی خود مختاری کو اب شہنشاہی سے کوئی خطرہ نہیں رہا تھا، مگر اس کی جگہ پر اب دوسرے قومی تر دشمن پیدا ہو گئے تھے۔ شہنشاہی سے قطع نظر کر کے پوپ کے دوسرے مالک میں بھی اب قومیت کا احساس بڑھتا جاتا تھا، وہ اپنی خود مختاری کے لئے بچپن تھے اور پوپ کے اقتدار کو اپنے معاملات میں ایک نا واجب مداخلت تصور کرتے اور ہر وقت اس کی مخالفت پر آمادہ رہتے تھے۔ اس قومی ترقی کا اثر کارڈنلوں کے گردہ پر بھی پڑ رہا تھا اور اب پوپ کے انتخاب میں کمیہتی دیک رائی دشوار ہو گئی تھی۔ اس وقت یورپ میں فرانس کی طاقت سب سے بڑھی ہوئی تھی اور شاہ فرانس کو یہ فکر لاحق تھی کہ پوپ سے اپنے حسبِ مطلب

کام لے، پوپ کے لئے صورت حالات کو ناقابل برداشت بنانے کے لئے
شہر روما پوپ کے خلاف ہو گیا۔ ایک اور وجہ یہ پیدا ہو گئی کہ اہل روم کے دلوں میں
 خود مختاری کا خیال موجزن ہو گیا اور انہوں نے بارہا پوپ کے روم میں قیام کرنے کی مخالفت کی۔ انٹرنیشنل چہارم

(۱۲۲۳-۱۲۵۴) نے اپنا زمانہ بہت کم روم میں گزارا۔
 الگزڈ پچہارم (۱۲۵۲-۱۲۶۱) وہاں کبھی گیا ہی نہیں۔ کلیمنٹ چہارم (۱۲۶۵-
 ۱۲۶۸) بروگیا میں رہا کرتا تھا۔ اطالیہ کا باقی تمام حصہ بھی تنہا پوپ کے قبضے
 میں نہیں تھا۔ فلورنس، دینس اور جینوا کے سے بڑے بڑے شہر بہت بڑے
 حصہ ملک پر آزادانہ قابض تھے، جنوبی اطالیہ فرانسیسوں کے پاس تھا اور
 شمال کے کچھ حصے پر جرمن حاوی تھے۔ فرانسیسوں کے خلاف اہل سسلی کے
 بغاوت کر دینے سے آراگان کے پیٹر سوم نے اس جزیرے پر قبضہ کر لیا تھا
 اور اس طرح پوپ کے سیاسی مخالفوں میں ایک طاقت کا اور اضافہ
 ہو گیا تھا۔

۱۲۹۴ء میں اناگنی کا بند کس کمیٹینس بہ لقب بانیفیس ہشتم

پوپ منتخب ہوا اس نے اپنے دعاوی تو سب سے بڑھا دیئے مگر اس کا
 اتمدار سب سے کمزور تھا، اس نے ایک مشہور فرمان یہ جاری کیا کہ طبقہ
 مذہبی سے خارج کوئی شخص (یعنی سلطنت) کلیسا کی زمینوں سے کسی قسم کا محصول
 نہ لے اور پادریوں کو حکم دیدیا کہ وہ اس قسم کا محصول نہ ادا کریں اور بصورت
 خلاف ویزی خارج عن الملتہ کرنے کی دھمکی دی۔ چونکہ کلیسا کے قبضے میں
 بہت وسیع اور زرخیز زمینیں تھیں اگر اس حکم پر عمل کیا جاتا تو سلطنتوں کی
 آمدنی بہت گھٹ جاتی، اس لئے فلپ چہارم (شاہ فرانس) نے اس کا

یہ جواب دیا کہ فرانس سے اطالیہ میں روپیہ لے جانے کی قطعی مخالفت کر دی اور اس طرح پوپ کی آمدنی بند کر دی۔ ہائیٹیس نے اب ویکٹر فلپ سے مصالحت کرنی چاہی اور کہا کہ فرانس میں اس حکم کے نافذ کرنے کا منشا نہیں تھا بلکہ فرانسیسی پادریوں کا تین برس کا عشرہ بھی فلپ کو دیدیا لیکن پھر بہت جلد مناقشہ پیدا ہو گیا۔ فلپ اس بات پر جفا ہوا تھا کہ کسی نہ کسی طرح پوپ کو ذلیل اور اپنی قوت اور غلبے کو ثابت کرے۔ ہائیٹیس نے خاندان کالونا کے دو شخصوں کو روما سے نکال دیا تھا، فلپ نے نہ صرف انہیں اپنے دربار میں داخل کر لیا، بلکہ پوپ کے وکیل کو بھی گرفتار کر کے قید کر لیا۔ ہائیٹیس نے غصے میں آکر یکے بعد دیگرے فرمان بھیجنا شروع کئے اور ایک خاص فرمان (Uuam Sanctum) اس مضمون کا شائع کیا گیا کہ پوپ کو اپنی و دنیاوی دونوں اختیارات حاصل ہیں، اور جو شخص اس کی مخالفت کریگا وہ خدا کے حکم کی مخالفت کرنے والا سمجھا جائیگا۔ دنیاوی معاملات میں پوپ کی فرمان پذیری کو نجات کے لئے لازمی قرار دیا گیا۔ اس کے ساتھ ہائیٹیس نے فلپ کو یہ دھمکی بھی دی کہ اگر وہ باز نہ آئیگا تو اسے معزول کر دیا جائیگا۔ اور اس پر لعنت بھیجی جائیگی۔ فلپ نے اپنی مجلس شوریٰ کے دوسرے اجلاس میں ہائیٹیس پر بہت سے الزامات لگائے اور اس معاملے کے طے کرنے کے لئے ایک عام مجلس طلب کی۔ ہائیٹیس نے فلپ کو ملعون قرار دیکر اس کی معزولی کا فرمان صادر کر دیا۔ مگر نتیجہ صرف یہ ہوا کہ ایک ہی جینے کے بعد بادشاہ کے سفیر ولیم (نوگیٹ) اور خاندان کالونا کے لوگوں نے پوپ کو انانٹی میں محصور کر لیا اور اس سے اہانت و بدسلوکی سے پیش آئے۔

مگر چند روز بعد وہ رہا کر دیا گیا۔ دوسرے ہی مہینے اس کا انتقال ہو گیا اور غالباً انہیں اہانتوں کے پرچ و غصے نے اس کی جان لی۔

شاہ فرانس کا عیش | بائیغیس ہی وہ شخص تھا جس نے شاہ فرانس کا جشن منایا تھا، اور اسی واقعہ نے اس زمانے کے لوگوں کے

جذبات و خیالات کو بہت اُبھار دیا تھا۔ کہا جاتا ہے کہ اس تعریب کے موقع پر بائیغیس نے اپنے دلی خیالات کا اظہار کر دیا۔ وہ اس شان سے شہنشاہی تخت پر زینت افروز ہوا کہ اس کے سر پر تاج، کمر میں تلوار کا ہاتھ میں عصا تھا، اور اس نے چلا کر یہ کہا کہ "میں ہی قیصر ہوں، میں ہی شہنشاہ ہوں"۔

یورپ میں فرانس کا غلبہ | بائیغیس کے جانشین بندکٹ (۱۳۰۳ - ۱۳۰۴) پر فلپ چہارم نے اتنا دباؤ ڈالا کہ آخر اس نے مجبور ہو کر جہاں تک فرانس کا تعلق تھا بائیغیس کے

دعاوی واپس لے لیا۔ بندکٹ کے انتقال کے ایک برس بعد تک کارڈنل کسی امیدوار کی نسبت اتفاق رائے نہ کر سکے، آخر الامر شاہ فرانس کی ریشہ دوانیوں سے فرنیسی فریق نے اسقف وارڈیو کو پوپ منتخب کر دیا، اس سے اور فلپ سے پہلے ہی خفیہ سازباز ہو چکی تھی۔ اس نے کلیمنٹ پنجم (۱۳۰۴ - ۱۳۱۳) کا لقب اختیار کیا اور فرانس میں فلپ کے حسب مرضی اپنا کل دربار اؤگنان کو منتقل کر دیا۔ روم میں رہنا بھی اب خالی از خطر نہیں تھا، امرا کے خاندان برابر شرکوں پر فسادات برپا کرتے رہتے تھے اور چونکہ جرمن شہنشاہوں کی طاقت کمزور ہو چکی تھی اس لئے کوئی امن و انتظام کا قائم رکھنے والا بھی نہیں تھا۔ لیکن پوپ کے

ویدار کا اوگنان کو منتقل ہو جانا بہت بُرا ہوا وہاں جا کر پوپ بالکل ہی
شاہ و فرانس کے اثر میں آگئے۔ فلپ نے کلمنٹ پر دباؤ ڈالنے کے لئے
بہت سی عیارات و موثر تدبیریں اختیار کیں یہاں تک کہ اس بے نصیب
پوپ کو اپنی مرضی کے خلاف مجبور ہو کر لاناٹ ٹمیلر، کے طبقے کے تباہ
کردینے میں بادشاہ کی امداد کرنی پڑی۔

جان بسٹوم | بندکٹ کے جانشین جان بست و دوم کو اپنا بہت زیادہ
شہنشاہ لڈوگ | وقت منصب شہنشاہی اور معاملات اطالیہ کے متعلق
لڈوگ (شاہ بویریا ۱۳۱۴ - ۱۳۴۷) کے ساتھ کشمکش

میں صرف کرنا پڑا۔ اس پر خاش کی ممتاز خصوصیت یہ ہے کہ اس میں
ایک نیا نظریہ سلطنت ظہور پذیر ہوا، جسے پیروان فرانس کے ایک فرقے
نے شائع کیا تھا۔ انہوں نے یہ خیال پیش کیا کہ قوم ہی صاحب
اقتدار اعلیٰ ہے۔ لفظ "کلیسا" کا مفہوم یہ لیا گیا کہ اس میں
حضرت عیسیٰ پر یقین رکھنے والے تمام لوگ شامل ہیں اور رومن کیتھولک
عقیدے کے موافق صرف "پادریوں" ہی پر اس لفظ کا اطلاق نہیں ہوتا۔
عام لوگ بھی طبقہ مذہبی میں داخل ہیں اور حکومت مذہبی میں انہیں بھی
شریک کرنا چاہئے۔ اعلیٰ ترین اقتدار ایک "مجلس عام" کو تفویض ہونا
چاہئے۔ منصب پاپا کے بانی رسولان عیسائی نہیں ہیں بلکہ یہ منصب کائنات
کے وقت سے پیدا ہوا ہے۔ پس پوپ کو بادشاہوں پر کوئی اقتدار نہیں ہے

عہ یہ ایک فوجی جماعت تھی جو بلوہ خود قائم تھی اور اس نے اپنا یہ کام قرار دیا تھا کہ ارض مقدس
کو جانے والے زائرین کی حفاظت کرے۔

اور سلطنتیں اس کے اثر سے بالکل آزاد ہیں۔ پیروان فرانسس جب بااعلان اس قسم کا عقیدہ مخالف شائع کر رہے تھے تو لڈوگ ان کی حفاظت کرتا تھا اور وہ لڈوگ کو اس کی جدوجہد میں مدد دیتے تھے لیکن اس کے ساتھ ہی اور کھنے والے بھی تھے جو پوپ کی فوقیت کے قطعی اصول کی حمایت کر رہے اور اسے ترقی دے رہے تھے۔

پاپاؤں کا قیام جتنے زمانے تک اوگنان میں رہا اس زمانے تک ان کے دربار کے تمام اخراجات منضبط ہو گئے تھے اور وہ کثیر مقدار میں روپیے جمع کرنے کے لئے ہر طرح پر کوشش کر رہے تھے۔ ان کے قیام اوگنان کے اس زمانے کو کیلسا کی تاریخ لکھنے والے بالعموم لہابیل کی جلاوطنی کے نام سے یاد کرتے ہیں۔

تفرقہ عظمیٰ
۱۳۶۷ء میں منصب پوپ کے بابت تفرقے کی ابتدا ہوئی ہے۔ گریگوری یازدہم ۱۳۷۷ء میں قطعی طور پر اپنا دربار روما میں واپس لے گیا مگر دوسرے ہی سال اس کا انتقال ہو گیا۔ اربن ششم نے (۱۳۷۸ - ۱۳۸۹) جس کا انتخاب روما میں ہوا تھا اپنے سخت برتاؤ سے ان کارڈنلوں کو برگشتہ کر دیا جو شاہ فرانس کے اثر میں تھے۔ نتیجہ یہ ہوا کہ انہوں نے اس سے منحرف ہو کر اس کے انتخاب کو جائز قرار دیدیا۔ اور کلیمنٹ ہفتم (۱۳۷۸ - ۱۳۹۴) کا انتخاب کر لیا۔ کلیمنٹ ہفتم جلد اوگنان میں چلا گیا اور وہاں اس نے پوپ کا سلسلہ قائم رکھا۔ ادھر روما میں اربن ششم اپنی جگہ پر جا رہا۔ پس اب دو شخص منصب پوپ کے دعویدار ہو گئے: جرمنی، انگلستان، ڈنمارک، سویڈن اور پولینڈ نے اربن کی جانب داری کا اعلان کر دیا۔ اور فرانس، اسکاٹ لینڈ،

لویرن، کیٹسٹال، اور آراگان، کیلیمنٹ ہفتم کے ساتھ رہے۔ تقریباً بیس برس تک پوپ کے دو سلسلے قائم رہے اور اہل مذہب حیران تھے کہ کس کی تبعیت کریں۔ اس تفرقے سے خود منصب پوپ کے متعلق نہایت سخت اعتراضات کے وجوہ پیدا ہو گئے اور وکلف وہیس کے سے لوگوں کو موقع مل گیا کہ وہ کلیسا کے مسلمات کے خلاف خیالات شائع کریں۔

انقضاء مجلس کی چونکہ دونوں پاپاؤں میں سے کوئی بھی اپنے حق سے رائے۔ دست بردار نہیں ہونا چاہتا تھا، اور بغیر اس کے اس

تفرقے کا ختم ہونا ناممکن معلوم ہوتا تھا اس لئے یہ خیال پیدا ہو چلا کہ اس مشکل کے حل کرنے کے لئے ایک ایسی مجلس طلب کی جائے جس میں بلا قید ہر شخص شریک ہو سکے۔ اس خیال کی تائید میں یہ کہا جاتا تھا کہ مذہب کے اوائل زمانے میں مجلس ہی کا اقتدار سب سے بالاتر ہوا کرتا تھا جسے اب پاپاؤں نے غصب کر لیا ہے، اس لئے "مجلس عامتہ" منعقد ہونی چاہئے اور اسے یہ فیصلہ کرنا چاہئے کہ صحیح پوپ کون ہے (کیونکہ مجلس ہی اس قسم کے فیصلے کی مجاز ہے)۔ بہت بحث و مباحثے کے بعد کارڈنلوں نے مقام پیمسا میں ایک مجلس ۱۲۰۹ء میں طلب کی۔ اس مجلس نے دونوں پاپاؤں کو معزول کر کے الگزٹڈ پینچم کو پوپ منتخب کر دیا مگر معزول شدہ پاپاؤں نے مجلس کے اختیار کے تسلیم کرنے سے انکار کر دیا اور اب دو کے بجائے تین پوپ ہو گئے اور حالت بد سے بدتر ہو گئی۔ الگزٹڈ پینچم نے اگرچہ یہ وعدہ کیا تھا کہ جب تک پوپ کے منصب اور اس کے متعلقہ اخراجات درست نہ ہو جائیں گے اس وقت تک وہ اس مجلس کو برطرف نہیں کریگا مگر اس نے بہت جلد اس بنا پر اسے طتوی کر دیا کہ صلح

کے کام کے شروع کرنے کے لئے کافی تیاری نہیں ہوئی ہے۔

کانشینس | اس اصول کے پیدا ہونے کی وجہ سے کہ مجلس کو پوپ پر اختیار حاصل ہے اس زمانے کو "دور مجلس" کہتے ہیں۔

۱۴۱۴

اس مجلس کی بنا پر دو اور مجلسیں منعقد ہوئیں ایک کانشینس

میں اور دوسرے بیسل میں۔ کانشینس کی مجلس (منعقدہ ۱۴۱۷ء) میں تفرقے کا معاملہ پھر زیر بحث لایا گیا۔ ہر ایک کارڈنل نے پھر حلف اٹھا کہ اگر اس کا انتخاب ہوا تو وہ کلیسا میں اصلاح ہو جانے تک "دور مجلس" کو برطرف نہ کریگا۔ تینوں پاپاؤں کو معزول کرنے کے بعد ۱۴۱۷ء میں مارٹن پنجم کا انتخاب ہوا۔ اس کے بعد مجلس اصلاحات کی کارروائی جاری کرنے کے لئے تیار ہوئی مگر جو لوگ سب سے زیادہ بد دل اور سب سے زیادہ اصلاح کے طالب تھے وہی اس امر پر اتفاق نہ کر سکے کہ کیا تغیرات ہونا چاہئے۔ اس اختلاف سے موقع پا کر پوپ نے بہت جلد مجلس کو برطرف کر دیا۔

مجلس بیسل | مجلس کی مجلس (۱۴۳۱-۱۴۴۹) کا نفع صرف یہ ہوا کہ اصلاح طلب فریق کی کمزوریاں ظاہر ہو گئیں کیونکہ یہ مجلس ایک کام بھی مکمل نہ کر سکی۔ اس لئے ایوجن چہارم (۱۴۳۱-۱۴۴۷) کے وقت سے بابویت کے ایک نئے دور کا آغاز سمجھنا چاہئے "دور مجلس خیال" کا زور جاتا رہا پوپ اطالیہ کی سیاسی جدوجہد میں پھنس گئے اور نشاۃ جدیدہ کے خیالات نے بھی ان کے دلوں میں گھر کر لیا۔ اس زمانے میں ان کی حیثیت دنیاوی حکمرانوں کی سی معلوم ہو گئی تھی وہ بڑی شان و شوکت سے رہتے، مستقل فوجیں رکھتے، اپنے دشمنوں کے خلاف جنگ کرتے، اور یورپ، نیز اطالیہ کے سیاسی و سفارتی معاملات میں بہت زور کے ساتھ شریک

ہوتے تھے۔

حضرت عیسیٰ کے جانشین کا اس طرح دنیاوی معاملات میں منہمک ہو جانا بہت سے پائلوں کو سخت گراں گزرتا تھا اور وہ یہ شکایت کرتے تھے کہ پاپاؤں کے دنیاوی معاملات میں بھٹس جانے سے ان کے مذہبی فرائض میں کوتاہی ہونے لگی ہے، دنیاوی حکمرانی کی حیثیت سے پاپاؤں سے جو مخالفت پیدا ہوئی اس نے ان کے مذہبی اقتدار کی طرف سے وہی مخالفت و سرتابی کا خیال پیدا کر دیا جس کے ساتھ ہی خود منصب پوپ کی اصلاح کا مطالبہ بھی اٹھ کھڑا۔

زمانہ نشاۃ جدیدہ کے حکمران کی حیثیت سے پوپ صنعت و حرفت اور علوم و فنون کے بہت بڑے سرپرست بن گئے تھے۔ نکولس پنجم (۱۲۴۷-۱۲۵۵) جو نشاۃ جدیدہ کا پہلا پوپ سمجھا جاتا ہے، عمارتوں کے بنانے اور علوم کی سرپرستی کرنے میں بہت ہی سرگرم تھا، قلمی مسودات کا جو وسیع ذخیرہ اس نے جمع کیا تھا اسی سے ایوان پوپ کے کتب خانے کی ابتدا ہوئی۔ سرکشوں کی آخری شورش کو ۱۲۵۲ء میں نہایت سختی کے ساتھ دبا کر اس نے شہر (روما) پر پھر اپنا تسلط جمایا۔ فخر خاندان بورجیا الکونڈر ششم (۱۲۹۲-۱۵۰۳)، اور جولیس دوم (۱۵۰۳-۱۵۱۳) چونکہ برابر جنگ و جدل میں مصروف رہے اس وجہ سے وہ جنگی پوپ کہلانے لگے تھے۔ لیو دوم (۱۵۱۳-۱۵۲۲) نے روما کو صناعی اور علم کا مرکز بنا دیا اور اس کا دور حکومت نشاۃ جدیدہ کے معراج کمال کے معاصر ہونے کی وجہ سے بہت ہی تالیف ہو گیا تھا۔ صرف ایک ریفل کی جس حد تک اس نے سرپرستی کی وہی اس کی شہرت و ناموری کے لئے کافی ہے۔ پوپ کے

دیار یورپ کے | اور بار میں ایک بہت بڑی تعداد مستمدوں، محذروں اور خادموں
 اخراجات - | اور ملازموں کی رہتی تھی، مستقل فوج قائم تھی، عالی شان عمارتیں
 بن رہی تھیں ہفتکش و نگار، مجستے اور دوسرے پسند خاطر نفیس

کاموں کا سلسلہ جاری تھا، قلمی مسودے اور کتابیں خریدی جا رہی تھیں۔
 اہل علم کا ایک گروہ کثیر دامن دولت سے وابستہ تھا، حکومت کے اخراجات
 بھی بڑھے ہوئے تھے کیونکہ تمام حکومتوں سے پوپ کے تعلقات قائم تھے،
 ان سب ضروریات کے لئے ہر سال بے امانہ رقم کی حاجت ہوتی تھی۔ پایاؤں
 نے مختلف طریقوں اور مختلف ناموں سے ساری دنیا پر محصول لگا رکھا تھا اور
 روما کی طرف سونے چاندی کا سیلاب بہا چلا جا رہا تھا۔ یہ بھی ایک بنائے
 شکایت ہوئی تھی، جرمنی، فرانس اور انگلستان کے لوگ یہ سوال کرنے لگے
 تھے کہ پوپ کے اس سامان تعیش کے فراہم کرنے، اس کی فوج کو میدان جنگ میں
 قائم رکھنے اور اس کے صنعتی کاموں کے اخراجات کے ادا کرنے کے لئے ہم لوگوں پر
 کیوں محصول لگایا جائے۔

بدولی انحراف | اس بیسے پندرہویں صدی کے آخر میں یا بویت کی طرف سے ایک
 کی خبر دینے | وسیع اور گہری بدولی پیدا ہو گئی۔ چودھویں اور پندرہویں صدی
 میں مختلف اطراف و جوانب سے اصلاح کی آوازیں آنے لگی
 تھیں۔ ایک بمصر کو بہت سی علامتیں ایسی نظر آسکتی تھیں

جن سے وہ تباہی قائم کر لیتا کہ ایک بہت ہی بڑا قومی و مذہبی خردوج ہونے والا ہے
 جو ایک نئے دور کا پیش خیمہ ثابت ہو گا۔

تیس

صحت نامہ تاریخ یورپ

حصہ اول

صحیح	غلط	صحیح	غلط	صحیح	غلط
سیکسن کی کامیابی	سیکسن کامیابی	۶ ۸۸	۱۲ ۳	یہی	یہی
پہنچے	پہنچے	۱۰ ۱۱۱	۱۰ =	ان کے	اس کے
اینسلم	انسلم	۱۶ ۱۱۳	۱۶ =	یورپ کے نقشے کا	یورپ کا نقشہ
بھی	بھی	۳ ۱۱۵	۳ =	کلیسا رومی کلیسا یونانی	کلیسا رومی کلیسا یونانی
ولیم کے ہاتھ رہا	ولیم کے	۲۱ =	۱ ۹	نظر کر کے	نظر کرنے
منظالم کرتے	منظالم کرے	۱۳ ۱۱۷	۱۸ ۱۱	رویت	رویت
رابرٹ کے	کے رابرٹ	۱۰ ۱۲۱	۱۸ ۱۲	سیح	سیح
آٹو	آٹو	۲۰ ۱۲۳	۱۲ ۱۶	میں	میں
ارباب کلیسا و خانقاہ	ارباب کلیسا خانقاہ	۲۱ ۱۲۴	۱۱ ۳۶	سلانی	سیلانی
کہ	کہ	۲۱ ۱۲۶	۱۲ ۶۳	متاہل	متاہل
«مسح»	«مسح»	۱۱ ۱۲۴	۱۹ ۷۰	مغرب	مشرق
عیسیٰ	عیسیٰ	۲۱ ۱۲۶	۱۵ ۷۵	پر گئے	پر گئے
استغفون	استغفون	۱۳ ۱۲۷	۱۹ ۷۷	سینٹ میری	سینٹ میری
عہد حکومت	عہدہ حکومت	۱۱ ۱۲۸	۱۶ ۹۹	نہیں ہوئی	نہیں
خارج البلد	دخارج البلد	۶ ۱۵۲	۱۷ =	اس میں	اس کی

— اس صفحہ میں جاہا مسیح کے نام کے ساتھ شمیر و فعل واحد استعمال ہوا ہے، اسے جمع


میں بدل دینا چاہیے، اور نام پر (ط) کا نشان بنا دینا چاہیے

صفحہ	غلط	صحیح	صفحہ	غلط	صحیح
۱۵۲	۹	مدائرت	۳۱	۳۳۲	اب نہ ہوا
۱۵۴	۴	راجردوم میں	۱۴	۳۳۳	تمام اٹلی کا جنوبی حصہ
۱۵۷	۱۳	عہدہ	۱	۳۴۱	قلب
۱۶۰	۱۸	فقط	۱۸	۳۴۷	چیلہ
۳۳۳	۹	ایسی	۲۱	۳۴۸	دنیا کے امن
۳۳۳	۳	مشغلہ	۱	۳۵۰	حواریں
۱۷۷	۱۳	شہنشاہی کے	۱۰	۳۵۱	خیالات کا
۱۸۰	۶	الطیوخ	۲۰	=	قوق
۱۸۶	۱۰	اگر	۳	۳۵۶	سرحدا ریان
۱۸۳	۱۹	مراکون	۱۱	۳۵۸	متبعین
۱۸۵	۱	جونی فیس	۲۱	۳۶۵	بہتر نہیں کہتے تھے
۱۸۶	۳	لاٹ پادی	۴	۳۶۶	متبتل
۱۹۱	۱۸	اجام	۱۸	۳۶۲	یودنیا
۱۹۳	۶	اصلا شاہ کے زمانے سے (۱۸۱۲ء) لے کر	۲۱	=	بالآخر
۲۰۳	۸	انتخاب	۱۲-۱۱	۲۷۳	شمالی آفریقہ کا کچھ حصہ
۲۰۶	۸	دیکھیے	۱۴	=	پیدا ہو گئے تھے
۲۰۹	۸	دعوئی	۱۶	=	مدینہ کی
۲۱۱	۱۵	چھ	۱۳	۲۷۴	تمام
۲۱۱	۳	لو تھر کیسی؟	۱۶	=	خیبر
۲۱۸	۸	آرائے	۱۴	۲۷۸	خالص

صفحہ	غلط	صحیح	صفحہ	غلط	صحیح	
۲۷۹	۸	انگور کی	انگور کے	۳۳۶	۱۹	بادشاہ ہی
=	۱۷	ملکت	ملکت میں	۳۳۸	۳	معروف بہ
۳۳۲	۱۳	بومینڈ	بومینڈ	۳۳۹	۲	طرف سے
۲۸۵	۱۷	بومینڈ	بومینڈ	۳۴۱	۱۱	جنگ میں
۲۸۶	۳	بومینڈ	بومینڈ	=	۳۴۳	کیوری یا ریمس
۲۸۹	۱۲	طاقت	طلاقت	۳۵۵	۷	ان دونوں
۲۹۳	۱۶	ڈٹاشیا	ڈٹاشیا	۳۵۶	۱۴	ہونا تھا
۲۹۶	۴	ناٹون	ناٹون	۳۶۴	۱۵	نشأۃ جدیدہ
=	۱۸	کبھی	بھی	۳۶۵	۴	ٹوک
۳۰۱	۲۱	تھیں	ہیں	۳۶۸	۹	اسکا زور
۳۰۵	۱۷	ایک	+	۳۶۹	۱۰	کھیمبرگ
۳۰۹	۱۷	اطراق یا اعیانی	اثرانی یا اعیانی	=	۱۴	پیا
۳۱۱	۸	ہون	ہون	۳۷۰	۱۵	انتخاب کنندہ
=	۹	ہونا تھا	ہونا تھا	۳۷۱	۴	اسے
۳۱۲	۱۴	تجدید	تجدید	=	۵	کندوں
۳۱۴	۵	منتج	منتج	۳۷۲	۱۸	لیوپو
۳۱۶	۱۹	اپنے	+	۳۷۳	۷	بہانک
۳۱۸	۹	ڈول	ڈول	۳۷۵	۱۱	اراگان
۳۲۸	۱۸	دیانت داری	دیانت داری سے	۳۸۰	۲۱	نشالیوں کی
۳۳۳	۱۹	ٹائٹس ٹیپلر	ٹائٹس ٹیپلر	۳۸۲	۵	سلجق


صحیح	غلط	صفحہ	صفحہ	صحیح	غلط	صفحہ	صفحہ
فرانسس	فرانسس	۱	۲۰۳	اسلام کا	اسلام	۱۳	۲۰۳
پیا	پبا	۱۵	۲۰۳	پر نژاد	پر نژاد	۱۰	۲۰۶
پاپویت (پاپائیت)	پاپویت	۱۶	۲۰۴	شوقیلیری	شوقیلیری	۱۵	=
ہوتی تھی	ہوگی تھی	۱۹	=	تھے	تھی	۷	۲۰۹
تائیناک	تائیناک	۲۰	۲۰۵	ازمنہ	ازمنہ	۹	۲۰۴
پاپائیت	پاپویت	۱۴	۲۰۶	لیے	لیا	۱۳	۲۰۰


—————





جرمانی بادشاہتیں و دانی سرزمین پر قائم ہوئیں











انگلستان

مقدماتی افریقا اعظم
 دیشتر اور شمالی اقوام
 اکلی اقوام

بحر شمالی

بحر اریٹریا

اسپین

فرانس

روس

رومانیہ

یونان

ٹورک

نارنگہ پوریا
 جرمنی
 اسپین
 فرانس
 روس
 سویڈن
 نارویج
 ڈنمارک
 پولینڈ
 یوکرین
 بلغاریہ
 رومانیہ
 سربیا
 کوسوو
 آسٹریا
 جرمنی
 چیک ریپبلک
 سلوواکیا
 ہنگری
 یونان
 ٹورک

